

சங்கீத புத்தகம்

புத்தகம் 1

சங்கீதம் 1

¹தீய ஜனங்களின் அறிவுரையைக் கேளாமலும், பாவிசளைப்போன்று வாழாமலும், தேவனை மதிக்காத ஜனங்களோடு சேராமலும், இருக்கிற மனிதன் உண்மையிலேயே மகிழ்ச்சியாக இருப்பான்.

²ஒரு நல்ல மனிதன் கர்த்தருடைய போதனைகளை நேசிக்கிறான். அவற்றைக் குறித்து அவன் இரவும் பகலும் தியானிக்கிறான்.

³அம்மனிதன் நீரோடைகளின் சுரையில் நடப்பட்ட ஒரு மரத்தைப்போன்று வலிமையுள்ளவனாக இருக்கிறான். தக்க சமயத்தில் பலன் தருகிற மரத்தைப்போல் அவன் காணப்படுகிறான். உதிராமலிருக்கிற இலைகளைக் கொண்ட மரத்தைப்போல் அவன் இருக்கிறான். அவன் செய்கின்ற செயல்கள் எல்லாவற்றிலும் அவன் வெற்றி பெறுவான்.

⁴ஆனால் தீயோர் அப்படியிரார்கள். அத்தீய ஜனங்கள் காற்றில் பறக்கிற உமியைப் போன்றவர்கள்.

⁵ஒரு நீதிமன்றத்தின் வழக்கை முடிவுகட்டுவதற்காக நல்ல ஜனங்கள் கூடியிருக்கும் போது தீயோர் குற்றவாளிகளாக நிரூபிக்கப்படுவார்கள். அந்தப் பாவிகள் குற்றமற்றவர்களாகக் கருதப்படமாட்டார்கள்.

⁶ஏன்? கர்த்தர் நல்ல ஜனங்களைக் காப்பாற்றுகிறார். தீயோரை அவர் அழிக்கிறார்.

சங்கீதம் 2

¹பூதரல்லாத மனிதர்கள் ஏன் இவ்வளவு கோபமாயிருக்கிறார்கள்? ஏன் அந்தக் தேசங்கள் மதியீனமான திட்டங்களை வகுக்கின்றன?

²அவர்களுடைய அரசர்களும், தலைவர்களும் கர்த்தரையும், கர்த்தரால் தேர்ந்தெடுக்கப்பட்ட அரசனையும் எதிர்க்க ஒன்றுகூடினார்கள்.

³அந்நாடுகளின் தலைவர்கள், “நாம் தேவனையும், அவர் தேர்ந்தெடுத்த அரசனையும் எதிர்த்துக் கலகம் செய்வோம். அவரிடமிருந்து நம்மை விடுவித்துக் கொள்வோம்!” என்றார்கள்.

⁴ஆனால் என் ஆண்டவர் பரலோகத்தின் அரசர், அவர் அந்த ஜனங்களைப் பார்த்து நகைக்கிறார்.

⁵⁻⁶தேவன் கோபமடைந்து அந்த ஜனங்களை நோக்கி, “நான் இம்மனிதனை அரசனாகத் தேர்ந்தெடுத்தேன்! அவன் சீயோன் மலையில் அரசாளுவான். சீயோன் என்னுடைய பரிசுத்த மலை” என்கிறார். அது மற்ற தலைவர்களை பயமுறுத்தும்.

⁷இப்போது கர்த்தருடைய உடன்படிக்கையை உனக்குக் கூறுவேன். கர்த்தர் என்னிடம், “இன்று நான் உனக்குத் தந்தையானேன்! நீ எனக்கு மகன்.

⁸நீ என்னைக் கேட்டால், நான் உனக்குத் தேசங்களையெல்லாம் கொடுப்பேன். பூமியின் ஜனங்களெல்லாம் உன்னுடையவர்களாவார்கள்!

⁹இரும்புத் தடியால் மண்குடத்தை உடைப்பதைப்போல நீ அத்தேசங்களை அழிக்க முடியும்” என்றார்.

¹⁰எனவே அரசர்களே, ஞானமுள்ளவர்களாய் இருங்கள். அரசாளுபவர்களே, இப்பாடத்தை கற்றுக்கொள்ளுங்கள்.

¹¹மிக்குத் அச்சத்தோடு கர்த்தருக்குக் கீழ்ப்படியுங்கள்.

¹²தேவனுடைய குமாரனுக்கு நீங்கள் உண்மையானவர்கள் என்பதைக் காட்டுங்கள், நீங்கள் இவ்வாறு செய்யாவிட்டால் ஆண்டவர் உங்களை அழிக்க தன் கோபத்தைக் காட்டத் தயாராக இருக்கிறார். கர்த்தரை நம்பும் ஜனங்கள் சந்தோஷமாயிருப்பார்கள். ஆனால் மற்ற ஜனங்கள் கவனமாக இருக்க வேண்டும். கர்த்தர் தமது கோபத்தை வெளிப்படுத்தத் தயாராக இருக்கிறார்.

சங்கீதம் 3

தன் குமாரனாகிய அப்சலோமிடமிருந்து தப் பிச்சென்றபோது தாவீது பாடிய பாட்டு

¹கர்த்தாவே, எனக்குப் பகைவர்கள் அநேகர், பல ஜனங்கள் எனக்கெதிராக எழும்புகின்றனர்.

²பலர் என்னைக் குறித்து, “தேவன் அவனைத் தொல்லையிலிருந்து மீட்கமாட்டார்!” என்று பேசுகின்றனர்.

³ஆனால் கர்த்தாவே, நீரே எனக்குக் கேட்கும். நீரே என் மகிமை. கர்த்தாவே, நீர் என்னை பிரதானமானவனாக்குகிறீர்!

⁴நான் கர்த்தரிடம் ஜெபிப்பேன். அவரது பரிசுத்த மலையிலிருந்து அவர் எனக்குப் பதில் தருவார்!

⁵நான் படுத்தி ஓய்வெடுக்க முடியும், நான் எழும்புவேன் என்பதும் எனக்குத் தெரியும். இதை நான் எப்படி அறிவேன்? கர்த்தர் என்னை மூடிப் பாதுகாக்கிறார்!

⁶ஆயிரம் வீரர்கள் என்னைச் சூழக்கூடும். ஆனால் நான் அப்பகைவர்களுக்கு அஞ்சேன்!

⁷கர்த்தாவே, எழும்பு! எனது தேவனே, வந்து என்னைப் பாதுகாப்பீராக! நீர் வல்லமையுள்ளவர்! என் தீய பகைவரைக் கன்னத்தில் நீர் அறைந்தால் அவர்கள் பற்களெல்லாம் நொறுங்கும்.

⁸கர்த்தரே தம் ஜனங்களைப் பாதுகாக்கிறார். கர்த்தாவே, உம்முடைய ஜனங்களுக்கு நல்லவராயிரும்.

சங்கீதம் 4

தாவீன் சங்கீதம். இசைக்குழுவின் தலைவனுக்கு நரம்புக் கருவிகளால் இசைக்கப்பட்டது.

¹என் நல்ல தேவனே, நான் உம்மிடம் ஜெபிக்கையில் ஜெபத்தைக் கேட்டுள்ளேன். என் விண்ணப்பத்தைக் கேளும், என்னிடம் இரக்கமாயிரும்! என் தொல்லைகளிலிருந்து எனக்கு சற்று விடுதலை தாரும்!

²ஜனங்களே, எத்தனை நாள் என்னைக் குறித்து அவதூறு பேசுவீர்கள்! என்னைப் பற்றிச் சொல்ல புதுப்புதுப் பொய்களைத் தேடிக்கொண்டிருக்கிறீர்கள். நீங்கள் அப்பொய்களைச் சொல்ல விரும்புகிறீர்கள்.

³கர்த்தர் தம் நல்ல ஜனங்களின் ஜெபத்தைக் கேட்கிறார். கர்த்தரை நோக்கி ஜெபிக்கும்போது, எனக்குச் செவிகொடுக்கிறார் என்பதை நீங்கள் அறிவீர்கள்.

⁴உங்களை ஏதோ ஒன்று துன்புறுத்துவதினால், நீங்கள் கோபங்கொண்டாலும், பாவம் செய்யாதீர்கள். படுக்கைக்குச் செல்கையில் அவற்றைப் பற்றிச் சிந்தியுங்கள், அப்போது அமைதி அடைவீர்கள்.

⁵தேவனுக்கு நல்ல பலிகளைக் கொடுத்துக் கர்த்தர் மேல் நம்பிக்கை வையுங்கள்!

⁶“நமக்குத் தேவனுடைய நன்மையைக் காட்டுவது யார்? கர்த்தாவே! பிரகாசமான உமது முகத்தை நாங்கள் காண்டோம்!” என்று பலர் கூறுகிறார்கள்.

⁷கர்த்தாவே! நீர் எனக்கு மகிழ்ச்சியுண்டாக்கினீர்! தானியமும் திராட்சை நாமத்தும் பெருகிய பண்டிகை நாட்களாகிய அறுவடைக் காலத்தைக் காட்டிலும் இப்போது நான் மகிழ்கிறேன்.

⁸நான் படுக்கைக்குச் சென்று சமாதானமாய் உறங்குகிறேன் ஏனெனில், கர்த்த

ாவே, நீர் என்னைப் பாதுகாப்பாய் தூங்கச் செய்கிறீர்.

சங்கீதம் 5

புல்லாங்குழலில் வாசிக்க இசைக்குழுவின் தலைவனிடம் அளிக்கப்பட்ட தாவீனின் சங்கீதம்.

¹கர்த்தாவே, என் வார்த்தைகளைக் கேளும். நான் சொல்ல முயற்சிப்பதை புரிந்து கொள்ளும்.

²எனது தேவனாகிய அரசனே, என் ஜெபத்தைக் கேளும்.

³கர்த்தாவே, என் அன்பளிப்புகளை காலைதோறும் உமக்கு படைக்கிறேன். உம்மை உதவிக்காக நோக்குகிறேன், நீர் என் ஜெபங்களைக் கேளும்.

⁴தேவனே, தீய ஜனங்கள் உம்மருகே வருவதை நீர் விரும்புகிறதில்லை. தீய ஜனங்கள் உம்மை ஆராதிக்க முடியாது.

⁵மூடர் உம்மிடம் வர இயலாது தீமை செய்யும் ஜனங்களை நீர் வெறுக்கிறீர்.

⁶பொய் கூறும் ஜனங்களை நீர் அழிக்கிறீர். பிறரைத் தாக்குவதற்காக இரகசியமாகத் திட்டமிடுவோரைக் கர்த்தர் வெறுக்கிறார்.

⁷கர்த்தாவே, உமது மிகுந்த இரக்கத்தினால் நான் உமது ஆயத்திற்கு வருவேன். உமது பரிசுத்த ஆயத்தை நோக்கித் தலை தாழ்த்தி அச்சத்தோடும், மரியாதையோடும் உம்மை வணங்குவேன்.

⁸கர்த்தாவே, சரியான வாழ்க்கை வாழ உமது வழியைக்காட்டும். ஜனங்கள் எனது குறைகளைத் தேடுகிறார்கள். எனவே நான் எவ்வாறு வாழ நீர் விரும்புகிறீரோ, அவ்வழியை எனக்குக் காட்டும்.

⁹அந்த ஜனங்கள் உண்மை பேசுவதில்லை அவர்கள் உண்மையைப் புரட்டும் பொய்யர்கள். அவர்கள் வாய்கள் திறந்த கல்லறைகளைப் போன்றவை. அவர்கள் பிறரிடம் நயமான மொழிகளைச் சொல்வார்கள், ஆனால் அவர்கள் கண்ணியில் சிக்க வைப்பதற்காகவே அவ்வாறு செய்வார்கள்.

¹⁰தேவனே, அவர்களைத் தண்டியும். அவர்கள் தங்கள் வலையிலேயே விழட்டும் அந்த ஜனங்கள் உமக்கெதிராகத் திரும்புகிறார்கள், எனவே அவர்களின் எண்ணிக்கையற்ற குற்றங்களுக்காக அவர்களைத் தண்டியும்.

¹¹ஆனால் தேவனை நம்பும் ஜனங்கள் களிகூரட்டும். என்றென்றும் அவர்கள் மகிழ்ச்சியடைவட்டும். தேவனே, உமது நாமத்தை நேசிக்கும் ஜனங்களைப் பாதுகாத்து, பெலனைத் தாரும்.

¹²கர்த்தாவே, நல்லோருக்கு நீர் நன்மை செய்தால் அவர்களைக் காக்கும் பெருங்கேடகமாவீர்.

சங்கீதம் 6

செயிலீத்தால் நாம்புக் கருவினை இசைப்
போரின் இராகத்தலைவனுக்குத் தாவது தந்த
பாடல்.

¹கர்த்தாவே, கோபத்தில் என்னைக் கண்டி
க்காதிரும. என் மீது கோபமடையாமலும்
என்னைத் தண்டியாமலும் இரும்

²கர்த்தாவே, என்னிடம் தயவாயிரும்.
நான் நோயுற்றுத் தளர்ந்தேன். என்னைக்
குணமாக்கும்! என் எலும்புகள் நடுங்கு
கின்றன.

³என் முழு உடம்பும் நடுங்குகிறது.
கர்த்தாவே, நீர் என்னைக் குணப்படுத்த
எவ்வளவு காலம் நீடிக்கும்?

⁴கர்த்தாவே, என்னை வலிமையாக்கும்.
நீர் தயவுள்ளவர், என்னைக் காப்பாற்றும்.

⁵சல்லறையிலுள்ள மரித்த மனிதர்கள்
உம்மை நினையார்கள். மரணத்தின் இடக்கி
லுள்ள ஜனங்கள் உம்மைத் துதிக்க மாட்
டார்கள். எனவே என்னை நீர் குணமாக்கும்!

⁶கர்த்தாவே, இரவு முழுவதும் நான்
உம்மிடம் ஜெபம் செய்தேன். என் கண்
னீரால் என் படுக்கை நனைந்தது. என்
படுக்கையிலிருந்து கண்ணீர் சிந்துகின்றது.
உம்மை நோக்கி அழுவதால் நான் பெல
னற்றுப் போகிறேன்.

⁷எனது பகைவர்கள் எனக்குத் துன்பம்
பல செய்தனர். வருத்தத்தால் என் துயரம்
பெருகிறது. தொடர்ந்து அழுவதினால் என்
கண்கள் சோர்ந்தன.

⁸தீயோரே அகன்று போங்கள்! ஏனெனில்
கர்த்தர் என் அழுகையைக் கேட்டார்.

⁹கர்த்தர் என் விண்ணப்பத்தைக் கேட்
டார். கர்த்தர் என் ஜெபத்தைக் கேட்டு பதில்
தந்தார்.

¹⁰எனது எதிரிகள் எல்லோரும் மன
முடைந்து கலங்கினார்கள். ஏதோ திடீரென
நிகழும். அவர்கள் வெட்கமுற்றுத் திரும்பிச்
செல்வார்கள்.

சங்கீதம் 7

கர்த்தரை நோக்கித் தாவது பாடிய பாடல்,
மென்மையின் கோத்திரத்தைச் சேர்ந்த கீசின்
மகனாகிய சவுலைப் பற்றியது இந்தப்
பாடல்.

¹எனது தேவனாகிய கர்த்தாவே, நான்
உம்மை நம்புகிறேன், என்னைத் துரத்தும்
மனிதரிடமிருந்து என்னைக் காப்பாற்றும்.
என்னை மீட்டுக்கொள்ளும்!

²நீர் எனக்கு உதவாவிட்டால், சிங்கத்தால்
பிடிக்கப்பட்ட மிருகத்தைப் போலாவேன்.
என்னைக் கவர்ந்து செல்கையில் யாரும்
என்னைக் காப்பாற்ற இயலாது!

³எனது தேவனாகிய கர்த்தாவே, நான்

தவறு ஒன்றும் செய்யவில்லை. நான் தவறி
ழைக்கவில்லையென்று உறுதியளிக்கிறேன்!
⁴என் நண்பர்களுக்கு நான் தீங்கேதும்
செய்யவில்லை. என் நண்பர்களின் பகை
வர்க்கு உதவவுமில்லை.

⁵ஆனால் ஒரு பகைவன் என்னைத்
துரத்துகிறான். அவன் என்னைக் கொல்ல
ஆவலாயிருக்கிறான். அவன் என் ஜீவனைத்
தரையில் வீழ்த்தி நசுக்க விரும்பி அழுக்
குக்குள் என் ஆத்துமாவை அழுத்துகிறான்.

⁶கர்த்தாவே எழுந்து உமது கோபத்தைக்
காட்டும்! என் பகைவன் கோபங்கொண்டி
ருக்கிறான், எழுந்து அவனோடு போர்
புரியும். கர்த்தாவே, எழுந்து நீதி செய்யும்.

⁷கர்த்தாவே, ஜனங்களை நியாயந்தீரும்.
உம்மைச் சற்றிலும் தேசங்களை ஒன்று
சேரும்.

⁸கர்த்தாவே எனக்கு நியாயம் வழங்கும்.
எனது நேர்மையையும், நான் களங்கமற்ற
வன் என்பதையும் நிரூபியும்.

⁹தீயோரைத் தண்டியும், நல்லோருக்கு உத
வும். தேவனே, நீர் நல்லவர். நீர் ஜனங்களின்
இருதயங்களைப் பார்க்க வல்லவர்.

¹⁰நேர்மையான இருதயம் கொண்ட ஜனங்
களுக்குத் தேவன் உதவுகிறார். தேவன்
என்னைப் பாதுகாப்பார்.

¹¹தேவன் ஒரு நல்ல நீதிபதி, எந்நேரமும்
அவர் தீமைக்கு எதிராக தன் கோபத்தைக்
காட்டுவார்.

¹²தேவன் ஒரு முடிவெடுத்தால் அவர்
அதிலிருந்து மாறுவதில்லை.

¹³தீய ஜனங்களைத் தண்டிக்க தேவன்
ஆயத்தமாயிருக்கிறார்.*

¹⁴சில ஜனங்கள் எப்போதும் தீயவற்றைத்
திட்டமிடுவார்கள். அவர்கள் இரகசியமாய்
திட்டமிடுவார்கள், பொய்யுரைப்பார்கள்.

¹⁵அவர்கள் பிறரை வலைக்குட்படுத்தித்
துன்புறுத்த முயல்வார்கள். ஆனால் தங்கள்
வலைகளில் தாங்களே சிக்கித் துன்புறுவார்
கள்.

¹⁶அவர்கள் தங்களுக்கான தண்டனை
யைப் பெறுவார்கள். அவர்கள் பிறரிடம்
கொடுமையாய் நடந்து கொண்டனர். ஆனால்
அவர்களுக்குத் தகுதியானதைப் பெறுவார்கள்.

¹⁷கர்த்தர் நல்லவராயிருப்பதால் அவரைத்
துதிப்பேன். மகா உன்னதமான கர்த்தரு
டைய நாமத்தைத் துதிப்பேன்.

தேவன் ... ஆயத்தமாயிருக்கிறார் எழுத்தின்
பிரகாரம் “அவர் திரும்பிவிடமாட்டார். அவர் தன்
வாளைக் கூர்மைப்படுத்துவார். தம் வில்லை
வளைத்து குறிபாற்பார். மரண ஆயுதத்தைத்
தயாரித்திருக்கிறார். நெருப்பு அம்புகளைச்
செய்திருக்கிறார்” எனப் பொருள்படும்.

சங்கீதம் 8

கீழ்க்கீர் என்ற இசைக் கருவியில் வாசிக்க
இராகத் தலைவனுக்குத் தந்த தாவீதின்
சங்கீதம்.

1 எங்கள் ஆண்டவராகிய கர்த்தாவே, உமது நாமம் பூமியின் எல்லா இடத்திலும் மிருத்த அற்புதமானது! விண்ணாலகிலும் உமது நாமம் உமக்குத் துதிகளைக் கொண்டு வருகிறது.

2 பிள்ளைகள், குழந்தைகள் வாயிலுமிருந்து உம்மைத் துதிக்கும் பாடல்கள் வெளிப்படும். உம் பகைவரை அமைதிப் படுத்த இவ்வல்லமையான பாடல்களைக் கொடுத்தீர்.

3 கர்த்தாவே, உமது கைகளால் நீர் செய்த வானங்களை நான் கண்டேன். நீர் படைத்த நிலாவையும், நட்சத்திரங்களையும் நான் கண்டு ஆச்சரியமடைந்தேன்.

4 ஏன் மனிதர்கள் உமக்கு முக்கியமாயினர்? ஏன் அவர்களை நீர் நினைவுகூருகிறீர்? ஏன் அவர்களைக் கவனிக்கிறீர்?

5 ஆனால் மனிதர்கள் உமக்கு முக்கியமாயினர்! அவர்களை ஏறக்குறைய தேவர்களைப் போலவே உண்டாக்கினீர். மனிதரை மகிமையாலும், மேன்மையாலும் முடிசூட்டினீர்.

6 நீர் உண்டாக்கின எல்லாவற்றிற்கும் அவர்களை அதிகாரிகளாக வைத்தீர்.

7 ஆடுகள், பசுக்கள், காட்டு மிருகங்கள் அனைத்தையும் மனிதர்கள் ஆண்டனர்.

8 வானத்துப் பறவைகளையும் சமுத்திரத்தில் நீந்தும் மீன்களையும் அவர்கள் ஆண்டனர்.

9 எங்கள் ஆண்டவராகிய கர்த்தாவே, உமது நாமம் உலகத்தில் எங்கும் மிகவும் மிகவும் அற்புதமானது!

சங்கீதம் 9

முல்பேன் என்ற இசைக்கருவியில் வாசிக்க
இராகத் தலைவனுக்குத் தாவீது தந்த பாடல்.

1 என் முழு இருதயத்தோடும் நான் கர்த்தரைத் துதிப்பேன். கர்த்தாவே, நீர் செய்த எல்லா அற்புதமான காரியங்களையும் நான் எடுத்துக் கூறுவேன்.

2 நீர் என்னை மிகவும் சந்தோஷப்படுத்துகிறீர். உன்னதமான தேவனே, நான் உமது நாமத்தைத் துதிப்பேன்.

3 என் பகைவர்கள் உம்மிடமிருந்து ஓட முயன்றார்கள். ஆனால் அவர்கள் விழுந்து அழிந்தார்கள்.

4 நீர் நல்ல நீதிபதி. உமது சிங்காசனத்தில் நீதிபதியாக அமர்ந்தீர். கர்த்தாவே, என் வழக்கைக் கேட்டீர், எனக்குரிய நீதியான முடிவை அளித்தீர்.

5 பிற ஜனங்களை நீர் கண்டித்தீர் கர்த்தாவே, நீர் அந்தத் தீயோரை அழித்தீர். உயிருள்ள ஜனங்களின் பட்டியலிலிருந்து என்றென்றும் அவர்கள் பெயரை அகற்றினீர்.

6 பகைவன் ஒழிக்கப்பட்டான்! கர்த்தாவே, அவர்கள் நகரங்களை அழித்தீர், அழிந்த கட்டிடங்களே இன்று உள்ளன. அத்தீயோரை நினைவுபடுத்த எதுவும் இன்று இல்லை.

7 ஆனால் கர்த்தர் என்றென்றும் அரசாளுவார். கர்த்தர் அவர் அரசை வலுவாக்குவார். உலகிற்கு நியாயத்தை வழங்க அவர் இதைச் செய்தார்.

8 உலகில் உள்ள எல்லா ஜனங்களுக்கும் கர்த்தர் நியாயமான தீர்ப்பு வழங்குவார். எல்லா நாடுகளுக்கும் நீதியோடு தீர்ப்பு வழங்குவார்.

9 பல குழப்பங்கள் இருப்பதால் பல ஜனங்கள் அகப்பட்டுக் காயமுற்றனர். அவர்கள் தங்கள் துன்பங்களின் பாரத்தால் நசங்குண்டு போயினர். கர்த்தாவே, நீர் அவர்களுக்கு அடைக்கலமாயிரும்.

10 உமது நாமத்தை அறிந்த ஜனங்கள் உம்மை நம்பவேண்டும். கர்த்தாவே, ஜனங்கள் உம்மிடம் வந்தால் அவர்களுக்கு உதவாது விடமாட்டீர்.

11 தீயோனில் வாழும் ஜனங்களே கர்த்தரைத் துதித்துப் பாடுங்கள். கர்த்தர் செய்த பெரிய காரியங்களைப் பிற தேசங்களில் கூறுங்கள்.

12 உதவிநாடிப் போனோரைக் கர்த்தர் நினைவுகூருவார். அந்த ஏழை ஜனங்கள் உதவிக்காக அவரிடம் சென்றனர். கர்த்தர் அவர்களை மறக்கவில்லை.

13 நான் தேவனிடம் இந்த ஜெபத்தைக் கூறினேன்: "கர்த்தாவே, என்னிடம் தயவாயிரும். பாரும், என் பகைவர்கள் என்னைத் தாக்குகிறார்கள். 'மரணவாசலில்' இருந்து என்னைக் காப்பாற்றும்."

14 அப்போது கர்த்தாவே, எருசலேமின் வாசல்களில் நான் உம்மைத் துதித்துப் பாடக்கூடும். என்னை நீர் காப்பாற்றியதால் நான் மிகவும் மகிழ்ச்சி கொள்வேன்."

15 பிறரை அகப்படுத்த யூதரல்லாத ஜனங்கள் குழிகளைத் தோண்டினார்கள். அக்குழிகளில் அவர்களே வீழ்ந்தனர். பிறரை அகப்படுத்த வலைகளை விரித்தனர். அவ்வலைகளில் அவர்களே சிக்கண்டனர்.

16 கர்த்தர் அத்தீயோரைப் பிடித்தார். தீயவை செய்வோரைக் கர்த்தர் தண்டிப்பாரென அந்த ஜனங்கள் அறிந்துகொண்டனர்.

17 தேவனை மறக்கும் ஜனங்கள் தீயோர்கள். அந்த ஜனங்கள் மரணத்தின் இடங்களுக்குச் செல்வார்கள்.

18 துன்பப்பட்ட ஜனங்களைத் தேவன் மறந்துவிட்டாரெனச் சில நேரங்களில் தோன்றும். அந்த ஏழைகள் நம்பிக்கையிழக்க

கும் நிலை வந்ததென்று தோன்றும். ஆனால் தேவன் அவர்களை என்றென்றும் மறப்ப தில்லை.

¹⁹கர்த்தாவே, எழுந்து தேசங்களை நியாயநீரும். தாங்கள் வல்லமை மிகுந்தோரென ஜனங்கள் தங்களை நினையாதபடி செய்யும்.

²⁰ஜனங்களுக்குப் பாடம் கற்பியும். அவர்கள் தாங்கள் சாதாரண மனிதப் படைப்பு மட்டுமே என்றறியச் செய்யும்.

சங்கீதம் 10

¹கர்த்தாவே, ஏன் தூரத்தில் தங்கியிருக்கிறீர்? கொல்லைக்குள்ளான மனிதர்கள் உம்மைக் காண இயலாது.

²பெருமையும் தீமையும் நிறைந்த ஜனங்கள் தீய திட்டங்களை வகுக்கிறார்கள். அவர்கள் ஏழை ஜனங்களைத் துன்புறுத்துகிறார்கள்.

³தீய ஜனங்கள் தங்களுடைய இச்சைகளைக் குறித்து பெருமை கொள்வார்கள். பேராசைமிக்க அந்த ஜனங்கள் தேவனைச் சபிப்பார்கள். இவ்வகையாகக் கர்த்தரைத் தாங்கள் வெறுப்பதைத் தீயோர் வெளிக் காட்டுவார்கள்.

⁴தீயோர் தேவனைப் பின்பற்றக்கூடாத அளவிற்கு அதிகப் பெருமை பாராட்டுவார்கள். அவர்கள் தீய திட்டங்களையே வகுப்பார்கள். தேவனே இல்லை என்பது போல அவர்கள் நடந்து கொள்வார்கள்.

⁵தீயோர் எப்போதும் கோணலானவற்றையே செய்வார்கள். அவர்கள் தேவனுடைய சட்டங்களையும், நல்ல போதகத்தையும் கவனிப்பதில்லை.* தேவனுடைய பகைவர்கள் அவரது போதனைகளை அசட்டை செய்வார்கள்.

⁶தீயவை அவர்களை ஒருபோதும் அணுகுவதில்லை என நினைப்பார்கள். அவர்கள், “நாம் களிகூருவோம், நமக்குத் தண்டனையில்லை” என்பார்கள்.

⁷அந்த ஜனங்கள் எப்போதும் சபிப்பார்கள். அவர்கள் பிறரைக் குறித்து எப்போதும் தீமையே பேசுவார்கள். அவர்கள் தீயவற்றையே திட்டமிடுவார்கள்.

⁸அந்த ஜனங்கள் மறைவிடங்களில் இருந்து ஜனங்களைப் பிடிக்கக் காத்திருப்பார்கள். ஜனங்களைக் காயப்படுத்த மறைந்திருப்பார்கள். ஒன்றும் அறியாத ஜனங்களை அவர்கள் கொல்லுவார்கள்.

⁹மிருகங்களை உண்பதற்காய் கொல்லக் காத்திருக்கும் சிங்கங்களைப் போலாவார்கள். ஏழைகளை அவர்கள் தாக்குவார்கள். தீயோர் விரிக்கும் வலையில் அவர்கள் சிக்குவார்கள்.

¹⁰மீண்டும் மீண்டும் ஏழைகளையும் பிறரையும் துன்புறுத்துவார்கள்.

அவர்கள் ... கவனிப்பதில்லை எழுத்தின் பிரகாரமாக, “உமது நீதி அவனை காட்டிலும் உயரமாயிருக்கிறது” எனப் பொருள்படும்.

¹¹எனவே, “தேவன் எங்களை மறந்தார். என்றென்றும் தேவன் நம்மிடமிருந்து விலகிச் சென்றார். நமக்கு ஏற்படும் தீமையைத் தேவன் பாரார்!” என்று அந்த ஏழைகள் எண்ணத் தொடங்குவார்கள்.

¹²கர்த்தாவே, எழுந்து செயல்படும்! தேவனே, அத்தீயோரைத் தண்டியும்! ஏழைகளை மறவாதேயும்!

¹³தீயோர் தேவனுக்கு எதிராவார்கள்? ஏனென்றால் தேவன் தங்களைத் தண்டியாரென்று எண்ணுவார்கள்.

¹⁴கர்த்தாவே, தீயோர் செய்யும் கொடுமைகளையும் தீமைகளையும் நீர் காண்கிறீர். அவற்றைப் பார்த்து ஏதேனும் செய்யும்! கொல்லைக்குள்ளான ஜனங்கள் உதவிக்கேட்டு உம்மிடம் வருவார்கள். கர்த்தாவே, நீரே அனாதைகளுக்கு உதவுகிறவர். எனவே அவர்களுக்கு உதவும்!

¹⁵கர்த்தாவே, தீயோரை அழித்துவிடும். ¹⁶உமது நாட்டிலிருந்து அவர்களை அகற்றும். அப்பொழுது ஆண்டவராகிய நீரே நீக்கிய ராஜா என்பதை எல்லோரும் உணர்வார்கள்.

¹⁷கர்த்தாவே, ஏழை ஜனங்களின் தேவையைக் கேட்டறிந்தீர். அவர்கள் ஜெபங்களைக் கேட்டு, அதன்படி செய்யும்.

¹⁸கர்த்தாவே, பெற்றோரற்ற பிள்ளைகளைக் காப்பாற்றும். துயரப்பட்டுக் கொண்டிருக்கும் ஜனங்களை மேலும் கொல்லைகளால் வருந்தவிடாதிரும். தீயோர் இங்கு வாழாதபடி அவர்களை அச்சுறுத்தும்.

சங்கீதம் 11

இராகத் தலைவனுக்குத் தாவது தந்த பாடல்

¹கர்த்தரை, நான் நம்பியிருக்கிறேன். ஏன் என்றை ஓடி ஒளிந்துகொள்ளச் சொல்லுகிறீர்கள்? நீங்கள் என்னிடம், “உன் மலைக்குப் பறவையைப்போல் பறந்துசெல்!” என்றீர்கள்.

²தீயோர் வேட்டைக்காரனைப் போன்றோர். இருளில் அவர்கள் ஒளிவார்கள். அவர்கள் வில்லை வளைத்து அம்பைக் குறிவைப்பார்கள். நல்ல, நேர்மையான இருதயமுள்ள ஜனங்களின் மேல் எய்வார்கள்.

³நல்லவற்றை அவர்கள் அழித்தால் என்ன நிகழும்? நல்லோர் அப்போது என்ன செய்வார்கள்?

⁴கர்த்தர் அவரது பரிசுத்த ஆலயத்தில் இருக்கிறார். பரலோகத்தில் தனது சிங்காசனத்தில் கர்த்தர் வீற்றிருக்கிறார். நடப்பவற்றை கர்த்தர் கண்காணிக்கிறார். கர்த்தருடைய கண்கள் ஜனங்களை நல்லோரா, தீயோரா எனக் கண்டறியும்.

⁵கர்த்தர் நல்லோரைத் தேடுகிறார். கர்த்தர் தீயவரையும், கொடியோரையும், வெறுக்கிறார்.

⁶தீயோர்மேல் வெப்பமான நிலக்கரியையும், எரியும் சுந்தகத்தையும் மழையாய்ப் பொழியச் செய்வார். வெப்பமான எரியும் காற்றை மட்டுமே அத்தீயோர் அனுபவிப்பார்கள்.

⁷ஆனால் கர்த்தர் நல்லவர். நல்லதைச் செய்யும் ஜனங்களை அவர் நேசிக்கிறார். நல்லோர் அவருடன் இருப்பார்கள், அவர் முகத்தைக் காண்பார்கள்.

சங்கீதம் 12

செமினீக் என்னும் இசைக் கருவியில் வாசிக்க
இராகத் தலைவனுக்குத் தாலீது தந்த
பாடல்.

¹கர்த்தாவே, என்னைக் காப்பாற்றும். நல்லோர் மடிந்துபோயினர். பூமியிலுள்ள ஜனங்களிடையே உண்மையான நம்பிக்கையுள்ளோர் எவருமில்லை.

²அண்டை வீட்டாரிடம் ஜனங்கள் பொய்பேசுகிறார்கள். பொய்களால் அயலானைப் புகழ்ந்து பேசுகிறார்கள்.

³பொய் கூறும் நாவைக் கர்த்தர் அறுத்தெறிவார். தங்களையே புகழ்வோரின் நாக்குகளைக் கர்த்தர் துண்டித்தெறிவார்.

⁴அந்த ஜனங்கள், "நாங்கள் தக்க பொய்யுரைப்போம். எங்கள் நாக்குகளின் மூலமாக, நாங்கள் பெரியவர்களாவோம். யாரும் எங்கள் எஜமானராக இயலாது!" என்கிறார்கள்.

⁵ஆனால் கர்த்தரோ, "தீயோர் ஏழைகளின் பொருள்களைத் திருடுவார்கள். உதவியற்ற ஜனங்களின் பொருள்களை அபகரிப்பார்கள். களைப்புற்றோரை இப்போது நான் எழுந்து பாதுகாப்பேன்" என்கிறார்.

⁶கர்த்தருடைய சொற்கள் உண்மையும் தூய்மையுமானவை. நெருப்பில் உருக்கப்பட்ட வெள்ளியைப்போல அவை தூய்மையானவை. ஏழுமுறை உருக்கிக் தூய்மையாக்கப்பட்ட வெள்ளியைப் போல அவை தூய்மையானவை.

⁷கர்த்தாவே, உதவியற்ற ஜனங்களைப் பாதுகாத்தருளும். இப்போதும் எப்போதும் அவர்களைப் பாதுகாப்பீராக.

⁸அத்தீயோர் முக்கியமானவர்களைப் போன்று நடப்பார்கள். உண்மையில் அவர்கள் போலி நகைகளைப் போன்றவர்கள். அவை விலையுயர்ந்ததாய் தோன்றும் ஆனால் அவை மலிவானவை.

சங்கீதம் 13

இராகத் தலைவனுக்குத் தாலீது தந்த
பாடல்.

¹கர்த்தாவே, எத்தனை காலம் என்னை மறப்பீர்? என்றென்றும் மறந்திருப்பீரோ? என்னை ஏற்க எத்தனைக் காலம் மறுப்பீர்?

²எவ்வளவு காலத்துக்கு நீர் என்னை மறந்திருப்பீர். என் இருதயத்தில் எத்தனைக்

காலம் துக்கம் அனுபவிக்கட்டும்? எத்தனைக் காலம் என் பகைவன் என்னை வெற்றி கொள்வான்?

³எனது தேவனாகிய கர்த்தாவே, என்னைப் பாடும்! எனக்குப் பதில் தாரும்! என் பதிலை நான் அறியட்டும்! இல்லை யெனில் நான் மடிவேன்.

⁴அது நடந்தால் என் பகைவன், "நான் அவனை வென்றேன்" என்பான். என்னைத் தோற்கடித்தால் என் பகைவன் மகிழ்வான்.

⁵கர்த்தாவே, எனக்கு உதவும் உம் அன்பில் நான் நம்பிக்கை வைத்தேன். நீர் என்னைக் காத்து என்னை மகிழ்ச்சி செய்தீர்.

⁶கர்த்தர் நல்லதை எனக்குச் செய்ததால் சந்தோஷப் பாடலைப் கர்த்தருக்காய் பாடுவேன்.

சங்கீதம் 14

தாலீது இராகத் தலைவனுக்கு அளித்த
பாடல்.

¹"தேவன் இல்லை" என்று மூடன் தன் உள்ளத்தில் சொல்லிக்கொள்வான். கொடிய, சீர்கெட்ட காரியங்களை மூடர்கள் செய்வார்கள். அவர்களுள் ஒருவனும் நல்லதைச் செய்யவில்லை.

²கர்த்தர் பரலோகத்திலிருந்து கீழே ஜனங்களைப் பார்ப்பார். ஞானவானைப் பார்க்க கர்த்தர் முயன்றார். (ஞானமுள்ளவன் தேவனிடம் உதவி கேட்பான்.)

³ஆனால் எல்லோரும் தேவனைவிட்டு விலகிப்போனார்கள். எல்லா ஜனங்களும் தீயோராய் மாறினார்கள். ஒருவன் கூட நல்லதைச் செய்யவில்லை.

⁴தீயோர் என் ஜனங்களை அழித்தனர். அத்தீயோர் தேவனை அறியார்கள். தீயோருக்கு மிகுதியாய் உணவு உண்டு. கர்த்தரை அவர்கள் ஆராதிப்பதில்லை.

⁵ஏழையின் அறிவுரையை அத்தீயோர் கேளார்கள். ஏனெனில் ஏழை தேவனை நம்பி வாழ்வான். தேவன் நல்லவர்களோடு இருப்பார். எனவே தீயோர் மிகவும் அச்சம் கொள்வார்கள்.

⁷சீயோன்* (மலை) மேல் உள்ளவரே இஸ்ரவேலைக் காப்பாற்ற முடியும். கர்த்தர் தாமே இஸ்ரவேலைக் காப்பவர்! கர்த்தருடைய ஜனங்கள் அழைத்துச் செல்லப்பட்டுச் சிறைக் கைதிகளாக்கப்பட்டனர். ஆனால் கர்த்தரோ தம் ஜனங்களைத் திரும்ப அழைத்து வருவார். அப்போது யாக்கோபுக்கு (இஸ்ரவேல்) மிகவும் மகிழ்ச்சியுண்டாகும்.

சீயோன் இது தென்கிழக்கிலுள்ள எருசலேம் கட்டப்பட்டிருக்கிற மலைப்பகுதியாகும். சில வேளைகளில் இதற்கு எருசலேமில் வாழுகிற தேவனுடைய ஜனங்கள் எனப் பொருள்படும்.

சங்கீதம் 15

தாவீதின் பாடல்.

¹கர்த்தாவே, உமது பரிசுத்த கூடாரத்தில்* யார் வாழக்கூடும்? உமது பரிசுத்த மலைகளில்* யார் வாழக்கூடும்?

²தூய வாழ்க்கை வாழ்ந்து, நற்செயல்களை செய்பவனும், உள்ளத்திலிருந்து உண்மையைப் பேசுபவனும் உமது மலையில் வாழ முடியும்.

³அம்மனிதன் பிறரைக் குறித்துக் தீமை கூறான். அம்மனிதன் அயலானுக்குக் தீங்கு செய்யான். அம்மனிதன் அவன் குடும்பத்தைக் குறித்து வெட்கம் தரும் மொழிகளைச் சொல்லான்.

⁴தேவனை வெறுப்போரை அவன் மதியான். ஆனால் கர்த்தரைச் சேவிப்போரையெல்லாம் அம்மனிதன் மதிப்பான். அவன் அயலானுக்கு வாக்களித்தால் அவற்றைச் சரியாகக் கடைப்பிடிப்பான்.

⁵அவன் கடன் கொடுத்தால், வட்டிகேளான். குற்றமற்ற மனிதருக்குக் தீங்கிழைப்பதற்கு அவன் பணம் பெறான். அந்த நல்ல மனிதனைப்போல வாழும் ஒருவன் எப்போதும் நீங்காது தேவனுடைய அருகே இருப்பான்.*

சங்கீதம் 16

தாவீதின் மிக்தாம் என்னும் பாடல்

¹தேவனே, நாம் உம்மைச் சார்ந்திருப்பதால் என்னைக் காத்துக்கொள்ளும்.

²நான் கர்த்தரை நோக்கி, “கர்த்தாவே, நீர் என் ஆண்டவர், என்னிடமுள்ள நற்காரியம் ஒவ்வொன்றும் உம்மிடமிருந்து வருகிறது” என்றேன்.

³பூமியிலுள்ள தன் சீடருக்குக் கர்த்தர் அற்புதமானவற்றைச் செய்கிறார். அந்த ஜனங்களை உண்மையாய் நேசிப்பதைக் கர்த்தர் காட்டுகிறார்.

⁴பிற தெய்வங்களைத் தொழுதுகொள்ள ஒரும் ஜனங்களோ வேதனைக்கு ஆளாவார்கள். அவ்விக்கிரகங்களுக்கு அவர்கள் படைக்கும் இரத்த பலிகளில் நான் பங்குகொள்ள மாட்டேன். அவ்விக்கிரகங்களின் பெயர்களையும் கூட நான் கூற மாட்டேன்.

⁵என் பங்கும் பாத்திரமும் கர்த்தரிடமிருந்தே வரும். கர்த்தாவே, எனக்கு உதவும், என் பங்கை எனக்குத் தாரும்.

பரிசுத்த கூடாரம் இந்தச் சிறப்புக்குரிய கூடாரத்தில் இஸ்ரவேல் ஜனங்கள் தேவனை தொழுது கொண்டனர். இங்கே உண்மையில் இது எருசலேமில் உள்ள ஆலயத்தைக் குறிக்கும்.

பரிசுத்த மலை சீயோன், எருசலேம் கூடப்படிருக்கிற மலை.

அவன் ... இருப்பான் எழுத்தின் பிரகாரமாக, “அந்த ஆள் விலக்கப்படமாட்டான்” எனப் பொருள்படும்.

⁶என் பரம்பரைச் சொத்து* அற்புதமானது. நான் பெற்ற பங்கு* மிக அழகானது.

⁷எனக்கு நன்கு போதித்த கர்த்தரைத் துதிப்பேன். இரவில் என் உள்ளத்தின் ஆழத்திலிருந்து இந்த ஆலோசனைகள் வருகின்றன.

⁸என் கர்த்தரை எப்பொழுதும் எனக்கு முன்பாக வைத்திருக்கிறேன். அவர் என் வலது புறத்திலிருப்பதால் நிச்சயமாய் விலக மாட்டேன்.

⁹என் இருதயமும் ஆத்துமாவும் மிகவும் மகிழும். என் உடலும் பாதுகாப்பாய் வாழும்.

¹⁰ஏனெனில் கர்த்தாவே, என் ஆத்துமாவை மரணத்தின் இடத்தில் இருக்க விடமாட்டீர். உம்மீது நம்பிக்கை வைத்த ஒருவரையும் கல்லறையில் அழுகிப்போக அனுமதிக்கமாட்டீர்.

¹¹சரியான வழியில் வாழ நீர் எனக்குப் போதிப்பீர். கர்த்தாவே, உம்மோடிருப்பதே எனக்குப் பூரண ஆனந்தம் தரும். உமது வலதுபுறத்தில் தங்குவதே என்நெறும் இன்பம் தரும்.

சங்கீதம் 17

தாவீதின் ஒரு ஜெபம்

¹கர்த்தாவே, நியாயத்திற்கான என் ஜெபத்தைக் கேளும். எனது ஜெபப் பாடலுக்குச் செவி கொடுத்தருளும். எனது நேர்மையான ஜெபத்தைக் கேளும்.

²என்னைப் பற்றிய சரியான முடிவு எடுப்பீர். உம்மால் உண்மையைக் காணமுடியும்.

³நீர் என் இருதயத்தின் ஆழத்தைப் பார்த்தீர். இரவு முழுவதும் என்னோடிருந்தீர். என் இருதயத்தை ஆராய்ந்து என்னில் ஒரு குற்றத்தையும் நீர் காணவில்லை. நான் எந்தக் தீய செயல்களையும் திட்டமிடவில்லை.

⁴உமது சுட்டளைகளுக்குக் கீழ்ப்படிவதற்கு என்னால் இயன்றமட்டும் முயன்றேன்.

⁵உமது வழிமுறைகளை பின்பற்றினேன். உமது வாழ்க்கை வழிகளிலிருந்து என் பாதுகாப்பு விலகவில்லை.

⁶தேவனே, உம்மைக் கூப்பிட்டபோதெல்லாம், எனக்குப் புதிலளித்தீர். எனவே, இப்போதும் எனக்குச் செவிகொடும்.

⁷தேவனே, உம்மை நம்புகிற உமது வலது பக்கத்திலிருக்கும் ஜனங்களுக்கு உதவுகிறீர். உம்மைப் பின்பற்றுகிறவனின் இந்த ஜெபத்திற்குச் செவிகொடும்.

பரம்பரை சொத்து இங்கே உண்மையான அர்த்தம், ஒவ்வொரு யூதனும் தேவன் தன் குடும்பத்துக்குக் கொடுத்த நாட்டுப் பகுதியைத் தம் பங்காகப் பெற்றான்.

பங்கு அல்லது “பூமியின் பகுதி.”

⁸கண்ணின் மணியைப்போல என்னைப் பாதுகாத்துக்கொள்ளும். உமது சிறகுகளின் நிழலில் என்னை மறைத்துக்கொள்ளும்.

⁹கர்த்தாவே, என்னை அழிக்க நினைக்கிற தீயோரிடமிருந்து என்னை மீட்டருளும். என்னைத் தாக்க முயல்கிற ஜனங்களிடமிருந்து என்னைப் பாதுகாத்துக்கொள்ளும்.

¹⁰தங்களைப் பற்றிப் பெருமைபாராட்டுகிற அத்தீயோர் தேவனுக்குச் செவியாக்க முடியாதபடி பெருமையுடையோராய் இருக்கிறார்கள்.

¹¹அந்த ஜனங்கள் என்னைத் துரத்தினார்கள். இப்போது அவர்கள் என்னைச் சூழ்ந்திருக்கிறார்கள். என்னைத் தாக்குவதற்குத் தயாராக இருக்கிறார்கள்.*

¹²பிற விவங்குகளைக் கொன்று சாப்பிடக் காத்திருக்கும் சிங்கத்தைப் போன்று அத்தீயோர் காணப்படுகிறார்கள். தாக்கக் காத்திருக்கும் சிங்கத்தைப்போல் மறைந்திருக்கிறார்கள்.

¹³கர்த்தாவே, எழுந்து* பகைவரிடம் சென்று, அவர்கள் சரணடையச் செய்யும். உமது வாளால் அத்தீயோரிடமிருந்து என்னைத் காப்பாற்றும்.

¹⁴கர்த்தாவே, உயிருள்ளோர் வாழும் தேசத்திலிருந்து அத்தீயோரை உமது வல்லமையால் அப்புறப்படுத்தும். கர்த்தாவே, பலர் உம்மிடம் உதவிக்காக வருவார்கள். இவ்வாழ்க்கையில் அதிகம் பலனில்லை. அவர்களுக்கு அதிக உணவளியும். வேண்டுவன வற்றை அவர்கள் பிள்ளைகளுக்குக் கொடும். அவர்களின் பிள்ளைகளுக்கும் மிகுந்திருக்கும் படியாக அப்பிள்ளைகளுக்குத் திருப்தியாய் உணவளியும்.

¹⁵நான் நீதிக்காக ஜெபிக்கிறேன். கர்த்தாவே, உமது முகத்தைக் காண்பேன். கர்த்தாவே, உம்மைப் பார்ப்பதால் முழுமையான திருப்திக் கொள்வேன்.

சங்கீதம் 18

இசைத் தலைவனுக்கு கர்த்தருடைய

ஊழியனாகிய தாவீது எழுதிய பாடல்.

சுவலிடமிருந்தும் பிற பகைவர்களிடமிருந்தும்

கர்த்தர் அவனைத் தப்படித்தப்போது

இப்பாடலை எழுதினான்.

¹அவன், “எனது பெலனாகிய கர்த்தாவே, நான் உம்மை நேசிக்கிறேன்!” என்று சொன்னான்.

என்னைத் ... இருக்கிறார்கள் அல்லது “அவர்கள் தரையில் விழுப்படி முடிவு செய்தனர்.”

கர்த்தாவே எழுந்து ஜனங்கள் அவர்கள் உடன் படிக்கை பெட்டியைத் தூக்கிக் கொண்டபோது போர்க்களத்துக்குக் கொண்டு சென்றனர் என சொன்னார்கள். இது தேவன் அவர்களோடு இருந்தார் என்பதைக் காட்டியது. எண்ணா. 10:35,36.

²கர்த்தர் என் பாரையாகவும்,* கோட்டையாகவும், எனக்குப் பாதுகாப்பான இடமாகவும் இருக்கிறார். பாதுகாப்பிற்காக ஓடும் பாரையாக என் தேவன் இருக்கிறார். தேவன் எனக்குக் கேடகம். அவரது வல்லமை என்னைக் காப்பாற்றும். உயர்ந்த மலைகளில் மறைவிடமாக கர்த்தர் எனக்கு விளங்குகிறார்.

³எனது விரோதிகள் என்னை காயப்படுத்த முயன்றனர். ஆனால் நான் கர்த்தருடைய உதவியை நாடினேன், நான் என் பகைவரிடமிருந்து காப்பாற்றப்பட்டேன்.

⁴என் பகைவர்கள் என்னைக் கொல்ல முயன்று கொண்டிருந்தார்கள்! மரணத்தின் சுயிறுகள் என்னைச் சூழ்ந்திருந்தன. மரணத்தின் இடங்களுக்கு* என்னைக் கொண்டு செல்லும் பெருவெள்ளத்தில் நான் அகப்பட்டேன்.

⁵சல்லறையின் சுயிறுகள் என்னைச் சுற்றி லுமிருந்தன. மரணக் கண்ணிகள் என் முன் கிடந்தன.

⁶நெருக்கத்தில் கர்த்தருடைய உதவியை நாடினேன். ஆம், என் தேவனை நான் கூப்பிட்டேன். தேவன் அவரது ஆலயத்தில் இருந்தார். என் குரலைக் கேட்டார். என் அபயக் குரல் அவர் காதில் விழுந்தது.

⁷பூமி அதிர்ந்து நடுங்கிற்று. வின்னின் அஸ்திபாரங்கள் அதிர்ந்தன. ஏனெனில் கர்த்தர் கோபமாயிருந்தார்!

⁸தேவனுடைய மூச்சில் புகை சிளம்பிற்று. தேவனுடைய வாயில் நெருப்புக்கொழுந்துகள் தோன்றின. அவரிடமிருந்து எரியும் ஜீவாலைகள் பறந்தன.

⁹கர்த்தர் வானத்தைக் கிழித்துக் கீழிறங்கினார்! திரண்ட காரிருளின் மேல் நின்றார்!

¹⁰கர்த்தர் காற்றின் மேல் எழுந்து பறக்கும் கேரூபீன்கள் மேலேறிப் பறந்துகொண்டிருந்தார்.

¹¹அவரைச்சுற்றி கூடாரம்போல் சூழ்ந்திருந்த சுருமேகங்களுக்குள் கர்த்தர் மறைந்திருந்தார். இடி மேகங்களினுள் அவர் ஒளிந்திருந்தார்.

¹²அப்போது தேவனுடைய பிரகாசிக்கும் ஒளி மேகங்களைக் கிழித்து வெளிவந்தது. புயலும் மின்னலும் தோன்றின.

¹³கர்த்தர் வானத்திலிருந்து இடி இடித்தார். உன்னதமான தேவன் அவரது குரலைக் கேட்கச் செய்தார். கல் மழையும், மின்னல் ஒளியும் தோன்றின.

¹⁴கர்த்தர் அம்புகளைச்* செலுத்திப் பகைவரைச் சிதறடித்தார். கர்த்தர் மின்னலை

பாறை இது தேவனுடைய நாமம். அவர் பலமுள்ள பாதுகாப்புக்கான இடம்.

மரணத்தின் இடம் அல்லது “திரும்புதல் இல்லாத இடம், சல்லறை.

அம்புகள் அது “மின்னல்.”

அனுப்பினார் ஜனங்கள் குழப்பத்தில் சிதற டிக்கப்பட்டனர்.

¹⁵கர்த்தாவே, நீர் வல்லமையாகப் பேசினீர், உமது வாயிலிருந்து வல்லமையுள்ள காற்று வீசிற்று, தண்ணீரானது பின்னே தள்ளப்பட்டது. கடலின் அடிப்பகுதியைப் பார்க்க முடிந்தது. பூமியின் அஸ்திபாரங்கள் எங்கள் கண்களுக்குப் புலப்பட்டன.

¹⁶கர்த்தர் மேலிருந்து கீழிறங்கி என்னைக் காப்பாற்றினார். கர்த்தர் என்னைப் பிடித்து ஆழமான தண்ணீரிலிருந்து வெளியே எடுத்தார்.

¹⁷எனது பகைவர்கள் என்னிலும் பல வான்கள். அவர்கள் என்னைப் பகைத் தார்கள். என்னைக் காட்டிலும் என் பகை வர்கள் பலசாலிகள். எனவே தேவன் என்னைக் காப்பாற்றினார்.

¹⁸நான் தொல்லையில் சிக்குண்டபோது என் பகைவர்கள் என்னைத் தாக்கினார்கள். ஆனால் கர்த்தரோ எனக்கு ஆதரவளிக்கார்.

¹⁹கர்த்தர் என்னை நேசிக்கிறார், எனவே என்னைக் காப்பாற்றினார். என்னைப் பாது காப்பான இடத்திற்கு அழைத்துச் சென்றார்.

²⁰நான் ஒன்றும் அறியாதவன் எனவே கர்த்தர் எனக்குரிய பலனைத் தருவார். நான் தவறேதும் செய்யவில்லை, எனவே எனக்காக அவர் நன்மைகளைச் செய்வார்.

²¹ஏனெனில் நான் கர்த்தருக்குக் கீழ்ப்படிந்தேன். என் தேவனுக்கு எதிராகப் பாவம் செய்யவில்லை.

²²கர்த்தருடைய முடிவுகளை நான் நினைவு கூர்ந்தேன். அவர் சட்டங்களுக்குக் கீழ்ப்படிந்தேன்!

²³அவருக்கு முன் என்னைத் தூய்மையாகவும் சுளங்கமின்றியும் வைத்துக்கொண்டேன்.

²⁴அதனால் கர்த்தர் எனக்கு வெகுமதி கொடுப்பார். ஏனெனில் நான் கபடமற்றவன். தேவனுடைய பார்வையில் நான் தவறழைக்கவில்லை. அவர் எனக்கு நன்மைகள் செய்வார்.

²⁵கர்த்தாவே! ஒருவன் உம்மை உண்மையாய் நேசித்தால் நீர் உமது உண்மையான அன்பை அவனுக்குக் காண்பிப்பீர். ஆண்டவரே ஒருவன் உமக்கு உண்மையாய் இருந்தால் நீரும் அவனுக்கு உண்மையாய் இருப்பீர்.

²⁶கர்த்தாவே, நல்லோருக்கும் தூயோருக்கும் நீர் நல்லவர், தூயவர். ஆனால் இழிவானவர்களையும், கபடதாரிகளையும் நீர் மிக நன்கு அறிவீர்.

²⁷கர்த்தாவே, நீர் தாழ்மையுள்ளோருக்கு உதவுகிறீர். அகந்தையுள்ளோரைத் தாழ்த்து வீர்!

²⁸கர்த்தாவே, என் விளக்கை ஏற்றுக்கொள். என் தேவனுடைய வெளிச்சம் என்னைச் சூழ்ந்த இருளை போக்குகிறது!

²⁹கர்த்தாவே, உமது உதவியால், நான்

வீரரோடு ஒருவேன். தேவனுடைய உதவியால், பகைவரின் சுவர்களில் ஏறுவேன்.

³⁰தேவனுடைய வல்லமை முழுமையானது. கர்த்தருடைய வார்த்தைகள் புடமிடப்பட்டிருக்கிறது. அவரை நம்பும் ஜனங்களை அவர் பாதுகாக்கிறார்.

³¹கர்த்தரைத் தவிர தேவன் எவருமில்லை. நமது தேவனைத் தவிர வேறு பாறை இல்லை.

³²தேவன் எனக்குக் பெலன் தந்து தூய வாழ்க்கை வாழ உதவுவார்.

³³மாணப்போல ஒருவதற்குத் தேவன் உதவுகிறார். உயர்ந்த இடங்களில் என்னை உறுதியாக நிலை நிறுத்துகிறார்.

³⁴தேவன் என்னை யுத்தங்களுக்குப் பழக்குகிறார் எனவே எனது கரங்கள் வலிய வில்லை வளக்கும்.

³⁵தேவனே, நீர் என்னைப் பாதுகாத்து வெற்றியடையச் செய்தீர். உமது வலது கரத்தால் என்னைத் தாங்கினீர். என் சத்துருக்களை நான் வெல்ல உதவி செய்தீர்.

³⁶நான் தடுமாறாமல் விரைந்து நடக்கும்படிக்கு உதவி செய்தீர். எனது கால்களையும், மூட்டுக்களையும் பலப்படுத்தினீர்.

³⁷நான் என் பகைவர்களைத் துரத்திப் பிடிக்கமுடியும். அவர்கள் அழியும் வரை நான் திரும்பேன்.

³⁸எனது பகைவரைத் தோற்கடிப்பேன். அவர்கள் மீண்டும் எழுந்திரார்கள். என் பகைவர்கள் என் பாதங்களுக்குக் கீழிருப்பார்கள்.

³⁹தேவனே, என்னை யுத்தங்களில் பலவான் ஆக்கினீர். என் பகைவர்கள் என் முன்னே விழுப்படி செய்தீர்.

⁴⁰என் பகைவரின் கழுத்தை முறிக்கப் பண்ணி, அவர்களை அழிக்கச் செய்தீர்.

⁴¹என் பகைவர்கள் உதவி வேண்டினார்கள். அவர்களைக் காப்பவர் எவருமில்லை. கர்த்தரை நோக்கி முறையிட்டனர், அவர் பதிலளிக்கவில்லை.

⁴²நான் என் பகைவரைத் துண்டிப்பேன். அவர்கள் காற்றில் பறக்கும் தூளைப்போலாவார்கள். அவர்களைத் துண்டாக நசுக்குவேன்.

⁴³என்னிடம் போர் செய்கிற ஜனங்களிடமிருந்து என்னைக் காப்பாற்றும். என்னை அத்தேசங்களின் தலைவனாக்கும். எனக்குத் தெரியாத ஜனங்களும் என்னைச் சேவிப்பார்கள்.

⁴⁴அந்த ஜனங்கள் என்னைக் குறித்துக் கேள்விப்படுவார்கள். எனக்கு உடனே கீழ்ப்படிவார்கள். அந்த அயலார்கள் என்னைக் கண்டு அஞ்சுவார்கள். அந்த அயலார் நடுங்கி வீழ்வார்கள்.

⁴⁵அவர்கள் தைரியமிழ்ந்து தங்கள் மறைவிடங்களிலிருந்து நடுங்கிக்கொண்டே வெளி வருவார்கள்.

⁴⁶கர்த்தர் உயிரோடிருக்கிறார்! நான் என் பாறையை (தேவனை) துதிப்பேன்! தேவன் என்னைக் காப்பாற்றுகிறார். அவர் மேன்மையானவர்.

⁴⁷தேவன் எனக்காக என் பகைவர்களைத் தண்டிக்கார். என் கட்டுப்பாட்டின் கீழ் ஜனங்களைக் கொண்டு வந்தார்.

⁴⁸கர்த்தாவே, நீர் என் பகைவரிடமிருந்து என்னைக் காப்பாற்றினீர். எனக்கு எதிரான ஜனங்களைத் தோற்கடிக்க உதவினீர். கொடியோரிடமிருந்து என்னை மீட்டீர்.

⁴⁹கர்த்தாவே, தேசங்களுக்கு முன்பாக உம்மைத் துதிப்பேன். உமது நாமத்தைக் குறித்துப் பாடல்கள் இசைப்பேன்.

⁵⁰தான் ஏற்படுத்தின அரசன் யுத்தங்கள் பலவற்றில் வெல்ல கர்த்தர் உதவுகிறார்! தான் தேர்ந்தெடுத்த அரசனுக்குத் தன் உண்மையான அன்பை உணர்த்துகிறார். அவர் தாவிதுக்கும் அவன் சந்ததியினருக்கும் என் றென்றும் உண்மையுள்ளவராக இருக்கிறார்.

சங்கீதம் 19

இசைத் தலைவனுக்குத் தாவீது தந்த பாடல்.

¹வானங்கள் தேவனுடைய மகிமையைக் கூறுகின்றன. தேவனுடைய கரங்கள் செய்த நல்ல பொருள்களை ஆகாயங்கள் அறிவிக்கின்றன.

²ஒவ்வொரு புதுநாளும் அந்தக் கதையை மேலும் கூறும். ஒவ்வொரு இரவும் தேவனுடைய வல்லமையை மேலும் மேலும் உணர்த்தும்.

³உண்மையில் பேச்சையோ, வார்த்தையையோ கேட்கமுடியாது. நாம் கேட்க வல்ல சத்தத்தை அவை எழுப்புவதில்லை.

⁴ஆனால் அவற்றின் "குரல்" உலகமெங்கும் செல்கிறது. அவற்றின் "வார்த்தைகள்" பூமியின் இறுதியை எட்டுகின்றன. ஆகாயம் சூரியனின் வீட்டைப் போன்றிருக்கும்.

⁵படுக்கையறையிலிருந்து வெளிவரும் மகிழ்ச்சியான மனம்களைப்போல் சூரியன் வெளிப்படும். பந்தயத்திற்கு ஆசையாய் காத்திருக்கும் ஓட்ட வீரனைப்போல் சூரியன் வானத்தில் குறுக்கே தன் வழியில் செல்லும்.

⁶ஆகாயத்தின் ஒரு முனையில் தொடங்கி அதன் மறுமுனை வரைக்கும் சூரியன் எங்கும் ஓடும். அதன் வெப்பத்திற்கு எதுவும் தப்ப இயலாது. கர்த்தருடைய போதனைகளும் அப்படிப்பட்டவை.

⁷கர்த்தருடைய போதனைகள் குறையற்றவை. அவை தேவனுடைய ஜனங்களுக்குப் பெலனைக் (ஆற்றலை) கொடுக்கும். கர்த்தருடைய உடன்படிக்கை நம்பத்தக்கது. அறிவுற்றோர் ஞானமடைவதற்கு அது உதவும்.

⁸கர்த்தருடைய சட்டங்கள் நியாயமானவை. அவை ஜனங்களைச் சந்தோஷப்படுத்தும். கர்த்தருடைய கட்டளைகள் நல்லவை.

வாழ்த்தக்க வழியை அவை ஜனங்களுக்குக் காட்டும்.

⁹கர்த்தரைத் தொழுதுகொள்வது எப்போதும் வெளிச்சமாய் பிரகாசிக்கிற ஒளி போன்றது. கர்த்தருடைய நியாயத்தீர்ப்புகள் நல்லவை, செம்மையானவை. அவை முற்றிலும் சரியானவை.

¹⁰கர்த்தருடைய போதனைகள் சுத்தமான பொன்னைக்காட்டிலும் பெருமதிப்புடையவை. தேனடையிலிருந்து வரும் உயர்ந்த தேனைக் காட்டிலும் அவை இனிமையானவை.

¹¹கர்த்தருடைய போதனைகள் அவர் வேலையானை எச்சரிக்கின்றன. அவருக்குக் கீழ்ப்படிவதால் நல்லவை நிகழும்.

¹²கர்த்தாவே, ஒருவனும் தன் எல்லா பிழைகளையும் காணமுடியாது. எனவே மறைவான பாவங்கள் நான் செய்யாதிருக்க உதவும்.

¹³கர்த்தாவே, நான் செய்ய விரும்பும் பாவங்களிலிருந்து என்னை விலக்கும். அப்பாவங்கள் என்னை ஆள் அனுமதியாதிரும். நீர் உதவினால் நான் பாவங்களிலிருந்து விலகி தூயவனாய் இருக்க முடியும்.

¹⁴என் வார்த்தைகளும் என்னைங்களும் உமக்கு ஏற்றதாய் இருக்கட்டும். கர்த்தாவே, நீர் என் பாறை. நீரே என்னை விடுவிப்பவர்.

சங்கீதம் 20

இசைத் தலைவனுக்குத் தாவீது தந்த பாடல்.

¹தொல்லகைகள் சூழ்ந்திருக்கையில் நீ கர்த்தரை நோக்கிக் கூப்பிடும்போது கர்த்தர் பதிலளிக்கும். யாக்கோபின் தேவன் உன் பெயரை முக்கியமாக்கட்டும்.

²அவரது பரிசுத்த இடத்திலிருந்து தேவன் உதவி அனுப்பட்டும். சீயோனிலிருந்து அவர் உனக்குத் துணை நிற்கட்டும்.

³நீ அளித்த அன்பளிப்புகளை தேவன் நினைவுகூரட்டும். உன் பலிகளையெல்லாம் அவர் ஏற்றுக் கொள்ளட்டும்.

⁴தேவன் உனக்குத் தேவையான எல்லா வற்றையும் தருவார் என நம்புகிறேன். உன் எல்லாத் திட்டங்களையும் நிறைவேற்றுவார் என நம்புகிறேன்.

⁵தேவன் உனக்கு உதவும்போது நாம் மகிழ்வடைவோம். நாம் தேவனுடைய நாமத்தைத் துதிப்போம். நீ கேட்பதை நாமெல்லாம் கர்த்தர் தருவார் என்று நான் நம்புகிறேன்.

⁶கர்த்தர் தான் தேர்ந்தெடுத்த அரசனுக்கு உதவுகிறார் என இப்போது அறிகிறேன். தேவன் அவரது பரிசுத்த பரலோகத்தில் இருந்தார். அவர் தேர்ந்தெடுத்த அரசனுக்குப் பதில் தந்தார். அவனைப் பாதுகாக்க தேவன் தன் உயர்ந்த வல்லமையைப் பயன்படுத்தினார்.

⁷ சிலர் தங்கள் இரதங்களை நம்புகின்றனர். மற்றோர் தங்கள் வீரர்களை நம்புகின்றனர். ஆனால் நாங்களோ எங்கள் தேவனாகிய கர்த்தரை நினைக்கின்றோம். அவரின் நாமத்தைச் சொல்லிக் கூப்பிடுவோம்.

⁸ அவர்கள் தோற்கடிக்கப்பட்டனர். அவர்கள் யுத்தத்தில் மடிந்தனர். ஆனால் நாங்கள் வென்றோம்! நாங்கள் வெற்றிபெற்றவர்கள்.

⁹ கர்த்தர் தாம் தேர்ந்தெடுத்த அரசனை மீட்டார்! தேவன் தேர்ந்தெடுத்த அரசன் உதவி வேண்டினான். தேவன் பதில் தந்தார்!

சங்கீதம் 21

இசைத் தலைவனுக்குத் தாவீது தந்த பாடல்.

¹ கர்த்தாவே, உமது பெலன் அரசனை மகிழ்விக்கிறது. நீர் அவனை மீட்கும்போது அவன் மிகவும் சந்தோஷமடைகிறான்.

² நீர் அரசனுக்கு வேண்டியவற்றைக் கொடுக்கீர். அரசன் சிலவற்றைக் கேட்டான். கர்த்தாவே, அவன் கேட்டவற்றை நீர் கொடுக்கீர்.

³ கர்த்தாவே, நீர் உண்மையாகவே அரசனை ஆசீர்வதிக்கீர். அவன் தலையில் பொற்கிரீடத்தைக் சூட்டினீர்.

⁴ தேவனே அரசன் உம்மிடம், ஆயுளைக் கேட்டான். நீர் அதை அவனுக்குக் கொடுத்தீர். நீர் அவனுக்கு என்றென்றும் நிலைத்துத் தொடரும் நீண்ட ஆயுளைக் கொடுத்தீர்.

⁵ வெற்றிக்கு நேராக நீர் அரசனை வழி நடத்தினீர். அவனுக்குப் பெரும் மேன்மையைத் தந்தீர். அவனுக்குப் பெருமையையும், புகழையும் தந்தீர்.

⁶ தேவனே, நீர் உண்மையாகவே என் றென்றைக்கும் தேர்ந்தெடுத்த அரசனை ஆசீர் வதிக்கீர். உமது உயர்ந்த வல்லமையை உபயோகித்து அரசனைப் பாதுகாத்தீர். அரசன் உம் முகத்தைப் பார்ப்பும்போது அது அவனை மகிழ்ச்சி செய்யும்.

⁷ அரசன் கர்த்தரை நம்புகிறான். உன்னதமான தேவனாகிய நீர் அவனை ஏமாற்ற மாட்டீர்.

⁸ தேவனே, உமது பகைவர்க்கு உம் பெலனை உணர்த்துவீர். உம்மைப் பகைக் கிற அந்த ஜனங்களை உமது வல்லமை வெல்லும்.

⁹ கர்த்தாவே, நீர் அரசனோடு இருக்கும் போது, அவர் எல்லாவற்றையும் கொளுத்தி விடும் உலையைப் போல் இருப்பார். அவர் தன் பகைவர்களை அழிப்பார்.

¹⁰ அவரது பகைவர்களின் குடும்பங்கள் அழிக்கப்படும். அவர்கள் ஸூரியலிருந்து அகற்றப்படுவார்கள்.

¹¹ ஏனெனில் கர்த்தாவே, அந்த ஜனங்கள் தீயவற்றை உமக்கெதிராய் திட்டமிட்டார்கள். அவர்கள் தீயன செய்யத் திட்டமிட்டும் வெற்றி பெறவில்லை.

¹² கர்த்தாவே, அந்த ஜனங்களை அடிமைகளைப் போலாக்கினீர். நீர் அவர்களைக் கயிறுகளால் கட்டினீர். அவர்களின் கழுத்துக்களைச் சுற்றி கயிறுகளால் வளைத்தீர். அடிமைகளைப் போல் உம்மைக் குனிந்து வணங்கச் செய்தீர்.

¹³ கர்த்தாவே, உமது மகத்துவத்தில் நீர் உயர்ந்தீரும். கர்த்தருடைய மேன்மையைப் பால்களால் பாடி இசைப்போம்!

சங்கீதம் 22

“உதயத்தின் மான்” என்னும் இராகத்தில் இசைப்பதற்கு இசைத் தலைவனுக்குத் தாவீது தந்த பாடல்.

¹ என் தேவனே, என் தேவனே! ஏன் என்னைக் கைவிட்டீர்? என்னை மீட்பதற்கு இயலாதபடி வெகு தூரத்திற்குச் சென்றீர்! உதவிவேண்டிக் கதறும் என் குரலைக் கேளாதபடி வெகு தூரத்தில் இருக்கிறீர்!

² என் தேவனே, பகல் பொழுதில் உம்மைக் கூப்பிட்டேன். நீர் எனக்குப் பதில் தரவில்லை. இரவிலும் தொடர்ந்து உம்மைக் கூப்பிட்டேன்.

³ தேவனே, நீர் பரிசுத்தர். நீர் அரசனைப் போல் அமர்கிறீர். கர்த்தாவே, உமது சிங்காசனம் இஸ்ரவேலின் தூதிகளின் மத்தியில் உள்ளது.

⁴ எங்கள் முற்பிதாக்கள் உம்மை நம்பினார்கள். நீர் ஆமெனே, அவர்கள் உம்மை நம்பினார்கள். நீர் அவர்களை மீட்டீர்.

⁵ தேவனே, எங்கள் முற்பிதாக்கள் உதவிக் காய் உம்மை அழைத்தனர். அவர்கள் பகைவர்களிடமிருந்து தப்பித்தனர். அவர்கள் உம்மை நம்பினார்கள். அவர்கள் ஏமாந்து போகவில்லை.

⁶ நான் மனிதனன்றி, பூபுவா? ஜனங்கள் என்னைக் கண்டு வெட்சினார்கள். ஜனங்கள் என்னைப் பழித்தனர்.

⁷ என்னைப் பார்ப்போர் பரிசாசம் செய்தனர். அவர்கள் தலையை அசைத்து, உத்தட்டைப் பிதுக்கினர்.

⁸ அவர்கள் என்னை நோக்கி, “நீ கர்த்தரிடம் உதவி கேள். அவர் உன்னை மீட்கக்கூடும். உன்னை அவர் மிகவும் நேசித்தால், அவர் உன்னை நிச்சயம் காப்பாற்றுவார்!” என்றார்கள்.

⁹ தேவனே, நான் உம்மை முற்றிலும் சார்ந்திருக்கிறேன் என்பதே உண்மை. நான் பிறந்த நாளிலிருந்தே என்னைக் காப்பாற்றி வருகிறீர். என் தாயிடம் பால் பெறும் காலத்திலிருந்தே நீர் உறுதியான நம்பிக்கையை தந்து எனக்கு ஆறுதல் அளித்தீர்.

¹⁰ நான் பிறந்த நாளிலிருந்தே நீரே என் தேவன். என் தாயின் உடலிருந்து வெளிவந்தது முதல் உமது பாதுகாப்பில் நான் வாழ்கிறேன்.

¹¹எனவே, தேவனே, என்னை விட்டு நீங்காதிரும்! தொல்லை அருகே உள்ளது, எனக்கு உதவுவார் எவருமில்லை.

¹²ஜனங்கள் என்னைச் சூழ்ந்துள்ளனர். முரட்டுக் காளான்கள்போல் என்னைச் சுற்றி இவ் இருக்கின்றனர்.

¹³கொச்சித்துக்கொண்டு விலங்கைக் கிழித்துண்டு சிங்கத்தைப்போல் அவர்கள் வாய்கள் திறந்திருக்கின்றன.

¹⁴நிலத்தில் ஊற்றப்பட்ட நீரைப்போன்று என் வலிமை அகன்றது. என் எலும்புகள் பிரிக்கப்பட்டிருந்தன. என் தைரியம் மறைந்தது.

¹⁵உடைந்த மண்பாண்டத்தின் துண்டைப்போன்று என் வாய் உலர்ந்து போயிற்று. என் வாயின் மேலண்ணத்தில் என் நாவு ஓட்டிக்கொண்டது. "மரணத் தூளி" நீர் என்னைப் போட்டீர்.

¹⁶"நாய்கள்" என்னைச் சூழ்ந்திருக்கின்றன. தீயோர் கூடத்தின் கண்ணியில் விழுந்தேன். சிங்கத்தைப்போன்று என் கைகளையும் கால்களையும் அவர்கள் கிழித்தெறிந்தார்கள்.*

¹⁷என் எலும்புகளை நான் காண்கிறேன். ஜனங்கள் என்னை முறைத்தனர்! அவர்கள் என்னைக் கவனித்துக் கொண்டேயிருக்கிறார்கள்!:

¹⁸அந்த ஜனங்கள் என் ஆடைகளைத் தங்களுக்குள் பகிர்ந்து கொள்கிறார்கள். என் அங்கியின்பொருட்டு சீட்டெழுதிப் போடுகின்றார்கள்.

¹⁹கர்த்தாவே, என்னை விட்டு விலகாதேயும். நீரே என் வலிமை. விரைந்து எனக்கு உதவும்!

²⁰கர்த்தாவே, என் உயிரை வாளுக்குத் தப்புவியும். அந்த நாய்களிடமிருந்து என் அருமையான உயிரை மீட்டருளும்.

²¹சிங்கத்தின் வாயிலிருந்து என்னை விடுவியும். காளையின் கொம்புகளுக்கு என்னைத் தப்புவியும்.

²²கர்த்தாவே, என் சகோதரர்களுக்கு உம்மைப் பற்றிச் சொல்லுவேன். பெரும் சபைகளில் நான் உம்மைத் துதிப்பேன்.

²³கர்த்தரைத் துதியுங்கள். ஜனங்களே! அவரைத் தொழுதுகொள்ளுங்கள் இஸ்ரவேலின் சந்ததியினரே, கர்த்தரை மகிமைப்படுத்துங்கள். இஸ்ரவேலின் எல்லா ஜனங்களே, கர்த்தருக்குப் பயந்து அவரை மதியுங்கள்.

²⁴தொல்லைகளில் உழலும் ஏழைகளுக்கு கர்த்தர் உதவுகிறார். கர்த்தர் அவர்களைக் குறித்து வெட்கப்படுவதில்லை. கர்த்தர்

சிங்கத்தை ... கிழித்தெறிந்தார்கள் கிரேக்க மொழி பெயர்ப்பில் "அவர்கள்" என்று கைகளையும் கால்களையும் கிழித்தெறிந்தார்கள்" என்றுள்ளது. மிகச்சின்ன மாற்றத்துடன் (ஒரு எவுத்தை நீட்டி) எ பிரெய மொழி பெயர்ப்பில், "சிங்கத்தைப் போன்று அவர்கள் கிழித்தனர்" என்றுள்ளது.

அவர்களை வெறுப்பதில்லை. கர்த்தரிடம் ஜனங்கள் உதவி கேட்கையில் அவர்களைக் கண்டு அவர் ஒளிப்பதில்லை.

²⁵கர்த்தாவே, மகாசபையில் என்று வாழ்த்துதல்கள் உம்மிடமிருந்தே வருகின்றன. உம்மைத் தொழுதுகொள்வோர் முன்பாக, நான் உமக்குச் சொன்ன வாக்குறுதியான பலிகளைச் செலுத்துவேன்.

²⁶ஏழைகள் உண்டு திருப்தியுறுவார்கள். கர்த்தரைத் தேடிவரும் ஜனங்களே, அவரைத் துதியுங்கள். உங்கள் இருதயம் என்றென்றும் மகிழ்வதாக!*

²⁷தூரத்து நாடுகளின் ஜனங்கள் கர்த்தரை நினைத்து அவரிடம் மீண்டும் வரட்டும். எல்லா அயல் நாடுகளின் ஜனங்களும் கர்த்தரைத் தொழுதுகொள்ளட்டும்.

²⁸ஏனெனில் கர்த்தரே அரசர். அவர் எல்லா தேசங்களையும் ஆள்கிறார்.

²⁹பெலமுள்ள, ஆரோக்கியமான ஜனங்கள் உண்டு, தேவனுக்குமுன் வணங்கியிருக்கிறார்கள். எல்லா ஜனங்களும், ஏற்கனவே இறந்தவரும், மரிக்கப் போவோரும் கேவனுக்கு முன்பாக நாம் ஒவ்வொருவரும் குனிந்து வணங்குவோம்.

³⁰வருங்காலத்தில், நம் சந்ததியினர் கர்த்தருக்குச் சேவை செய்வார்கள். என்றென்றும் ஜனங்கள் அவரைக் குறித்துச் சொல்வார்கள்.

³¹பிறக்கவிருக்கும் பிள்ளைகளுக்கு அவர்கள் தேவனுடைய நன்மையைச் சொல்வார்கள். தேவன் உண்மையாகச் செய்த நல்ல காரியங்களை அவர்கள் சொல்வார்கள்.*

சங்கீதம் 23

தாவீதின் பாடல்.

¹கர்த்தர் என் மேய்ப்பர். எனக்குத் தேவையானவை எப்போதும் என்னிடமிருக்கும்.

²அவர் பசமையான புல்வெளிகளில் என்னை இளைப்பாறச் செய்கிறார். குளிர்ந்த நீரோடைகளுக்கே அவர் என்னை வழிநடத்துகிறார்.

³அவர் நாமத்தின் நன்மைக்கேற்ப, என் ஆத்தமாவிற்குப் புது வலிமையைத் தருகிறார். அவர் நல்லவரைக் காட்டும்படி, நன்மையின் பாதைகளில் என்னை நடத்துகிறார்.

⁴மரணத்தின் இருண்ட பள்ளத்தாக்குகளில் நான் நடந்தாலும் எந்தக் கீமைக்கும் பயப்படமாட்டேன். ஏனெனில் கர்த்தாவே, நீர் என்னோடிருக்கிறீர். உமது கோலும் தடியும் எனக்கு ஆறுதல் நல்கும்.

மகிழ்வதாக எழுத்தின் பிரகாரமாக "வாழு"

பிறக்கவிருக்கும் ... சொல்வார்கள் ஒவ்வொரு சந்தகினரும் தேவன் செய்த மகத்தான காரியங்களை தங்கள் பிள்ளைகளுக்கு சொல்லுவார்கள்.

⁵கர்த்தாவே, என் பகைவர்களின் முன்னிலையில் என் பந்தியை ஆயத்தமாக்கினீர். என் தலையில் என்னொயை ஊற்றினீர். என் பாத்திரம் நிரம்பி வழிகிறது.

⁶என் ஆயுள் முழுவதும் உமது நன்மையும் இரக்கமும் என்னோடிருக்கும். நீக்கிய காலமாக நான் கர்த்தருடைய ஆலயத்தில் அமர்ந்திருப்பேன்.

சங்கீதம் 24

தாவீதின் பாடல்.

¹பூமியும் அதிலுள்ள எல்லாப் பொருள்களும் கர்த்தருடையவை. உலகமும் அதன் ஜனங்களும் அவருக்கே உரிமையாம்.

²கர்த்தர் பூமியை தண்ணீரின் மேல் உண்டாக்கினார். ஆறுகளின் மீது அதை உண்டாக்கினார்.

³கர்த்தருடைய மலைகளின் மேல் யார் ஏறக்கூடும்? கர்த்தருடைய பரிசுத்த ஆலயத்தில் யார் நிற்கக்கூடும்? யார் அங்கு வழிபட முடியும்?

⁴தீயவை செய்யாத ஜனங்களும் பரிசுத்த இருதயம் உடையோரும் பொய்யை உண்மையெனக் கூறுவதற்கு என் பெயரைப்* பயன்படுத்தாதோரும் பொய்யும் பொய்யான வாக்குறுதிகளும் அளிக்காதோரும் மட்டுமே அங்கு தொழுதுகொள்ள முடியும்

⁵நல்ல ஜனங்கள் கர்த்தரிடம் மற்ற ஜனங்களை ஆசீர்வதிக்கச் சொல்வார்கள். அந்த நல்ல ஜனங்கள் தங்கள் இரட்சகராகிய தேவனை நல்லக் காரியங்களைச் செய்யச் சொல்வார்கள்.

⁶அந்த நல்லோர் தேவனைப் பின்பற்ற முயல்வார்கள். யாக்கோபின் தேவனிடம் உதவி வேண்டி அவர்கள் செல்வார்கள்.

⁷வாசல்களே, உங்கள் தலைகளை உயர்த்துங்கள்! பழமையான கதவுகளை! திறவுங்கள்! மகிமை வாய்ந்த அரசர் உள்ளே வருவார்.

⁸யார் இந்த மகிமை மிக்க அரசர்? கர்த்தரே அந்த அரசர். அவரே வல்லமையுள்ள வீரர். கர்த்தரே அந்த அரசர். அவரே போரின் நாயகன்.

⁹வாசல்களே, உங்கள் தலைகளை உயர்த்துங்கள்! பழமையான கதவுகளை, திறவுங்கள்! மகிமை மிக்க அரசர் உள்ளே வருவார்.

¹⁰யார் அந்த மகிமை மிக்க அரசர்? சர்வ வல்லமையுள்ள கர்த்தரே அந்த அரசர். அவரே மகிமை மிக்க அரசர்.

சங்கீதம் 25

தாவீதின் பாடல்

¹கர்த்தாவே, நான் என்னை உமக்கு அளிக்கிறேன்.

²என் தேவனே, நான் உம்மை நம்புகிறேன். நான் வெட்கப்பட்டுப் போக மாட்டேன். என் பகைவர்கள் என்னைக் கண்டு நகைப்பதில்லை.

³ஒருவன் உம்மை நம்பினால் அவன் வெட்கப்பட்டுப் போக மாட்டான். ஆனால் வஞ்சகர் ஏமாந்து போவார்கள். அவர்களுக்கு ஏதுவும் சிடைப்பதில்லை.

⁴கர்த்தாவே, உமது வழிகளைக் கற்றுக் கொள்ள உதவும். உமது வழிகளை எனக்குப் போதியும்.

⁵எனக்கு வழிகாட்டி உமது உண்மைகளைப் போதியும். நீரே என் தேவன், என் மீட்பர். அனுதினமும் நான் உம்மை நம்புகிறேன்.

⁶கர்த்தாவே, என்னிடம் தயவாயிருக்க நினைவுகூரும். எப்போதுமுள்ள உமது மென்மையான அன்பை எனக்குக் காட்டும்.

⁷எனது பாவங்களையும் என் சிறுவயதின் தீய செயல்களையும் நினைவில் கொள்ளாதேயும். கர்த்தாவே, உமது நல்ல நாமத்திற்கேற்ப, என்னை அன்பிலே நினைத்தருளும்.

⁸கர்த்தர் உண்மையாகவே நல்லவர். பாவி களுக்கு வாழ்வதற்குரிய வழியை அவர் போதிக்கிறார்.

⁹தாழ்மைப்பட்டவர்களுக்கு அவர் தம் வழியைப் போதிக்கிறார். அவர் அந்த ஜனங்களை நியாயமாக நடத்துகிறார்.

¹⁰அவரது உடன்படிக்கையையும், வாக்குறுதிகளையும்* பின்பற்றும் ஜனங்களுக்குக் கர்த்தர் தயவுள்ளவரும், உண்மையுமானவர்.

¹¹கர்த்தாவே, நான் பிழையான காரியங்கள் பலவற்றைச் செய்தேன். ஆனால் உம் நன்மை வெளிப்படும் பொருட்டு நான் செய்தவற்றையெல்லாம் மன்னிக்கீர்.

¹²கர்த்தரைப் பின்பற்றுவதை ஒருவன் தெரிந்துகொண்டால் அவன் வாழ்வதற்குரிய நல் வழியை தேவன் காட்டுவார்.

¹³அம்மனிதன் நல்லவற்றை அனுபவிப்பான். தேவன் வாக்களித்த கேசத்தை அவன் பிள்ளைகள் பெறுவார்கள்.

¹⁴தன்னைப் பின்பற்றுவோருக்குக் கர்த்தர் தன் இரகசியங்களைச் சொல்வார். அவரைப் பின்பற்றுவோருக்குத் தமது உடன்படிக்கையைக் கற்பிக்கிறார்.

¹⁵உதவிக்காக நான் எப்போதும் கர்த்தரை நோக்கியிருக்கிறேன். தொல்லைகளிலிருந்து

என் பெயர் எழுத்தின் பிரகாரமாக “என் ஆத்துமா” எனப் பொருள்படும்.

உடன்படிக்கையின் வாக்குறுதி இதன் உண்மையான அர்த்தம் மோசேயின் சட்டமாகும், அதாவது இஸ்ரவேல் ஜனங்களோடு தேவன் செய்துகொண்ட உடன்படிக்கையாகும்.

அவர் எப்போதும் முடிவு உண்டாக்குகிறார்.*

¹⁶கர்த்தாவே, நான் காயமுற்றுத் தனிக்கிருக்கிறேன். என்னிடம் திரும்பி எனக்கு இரக்கத்தைக் காட்டும்.

¹⁷என் தொல்லைகளிலிருந்து என்னை விடுவியும். என் சிக்கல்களைத் தீர்க்க எனக்கு உதவும்.

¹⁸கர்த்தாவே, என் தொல்லைகளையும், துன்பத்தையும் பாரும். நான் செய்த பாவங்களை யெல்லாம் மன்னியும்.

¹⁹என் பகைவர்களை யெல்லாம் பாரும். அவர்கள் என்னைப் பகைத்துத் தாக்க விரும்புகிறார்கள்.

²⁰தேவனே, என்னைப் பாதுகாத்து மீட்டருளும். நான் உம்மை நம்புகிறேன், என்னை ஏமாற்றமடையச் செய்யாதேயும்.

²¹தேவனே, நீர் உண்மையாகவே நல்லவர். நான் உம்மை நம்புவதால் என்னைப் பாதுகாத்தருளும்.

²²தேவனே, இஸ்ரவேல் ஜனங்களை அவர்களது பகைவர்கள் எல்லோரிடமிருந்தும் மீட்டுக்கொள்ளும்.

சங்கீதம் 26

தாவீதின் பாடல்.

¹கர்த்தாவே, என்னை நியாயந்தீரும். நான் தூய வாழ்க்கை வாழ்ந்ததை நிரூபியும். கர்த்தரை நம்புவதை என்றும் நான் நிறுத்தியதில்லை.

²கர்த்தாவே, என்னை சோதித்துப்பாரும். என் இருதயத்தையும், மனதையும் சுவனமாகப் பாரும்.

³நான் எப்போதும் உமது மென்மையான அன்பைக் காண்கிறேன். உமது உண்மைகளால் நான் வாழ்கிறேன்.

⁴நான் பொய்யரோடும் மோசடிக்காரரோடும் ஒருபோதும் சேர்ந்ததில்லை. அவ்வகையான பயனற்ற ஜனங்களோடு ஒருபோதும் சேர்ந்ததில்லை.

⁵அத்தீய கூட்டத்தாரை நான் வெறுக்கிறேன். தீங்கு செய்யும் அக்கூட்டத்தாரோடு நான் சேர்மாட்டேன்.

⁶கர்த்தாவே, நான் தூயமையானவன் என்று காண்பிக்க என் கைகளைக் கழுவிக்கொண்டு உமது பலிபீடத்திற்கு வருகிறேன்.*

⁷கர்த்தாவே, உம்மைத் துதித்துப் பாடல்களைப் பாடுகிறேன். நீர் செய்த அற்புதமான காரியங்களைப்பற்றிப் பாடுகிறேன்.

தொல்லைகளில் ... உண்டாக்குகிறார் அவர் என் கால்களை வலையிலிருந்து விடுவிக்கிறார்.

உமது ... வருகிறேன் அல்லது “ஆகையால் நான் உமது பலிபீடத்தைச் சுற்றி வருகின்றேன்” இதற்கு உண்மையான அர்த்தம், பாடலைப் பாடுகின்ற ஆள் ஆசாரியார் அல்லது ஒரு வேலியன் ஆலயத்தில் சேவை செய்ய தன்னைத் தயார்படுத்திக் கொண்டிருக்கிறான்.

⁸கர்த்தாவே, உமது ஆலயத்தை* நேசிக்கிறேன். மசிமைபொருந்திய உமது கூடாரத்தை நேசிக்கிறேன்.

⁹கர்த்தாவே, அந்தப் பாவிகளோடு என்னைச் சேர்க்காதேயும். அக்கொலைகாரர்களோடு என்னைக் கொல்லாதேயும்.

¹⁰அந்த ஜனங்கள் பிறரை ஏமாற்றக்கூடும். தீமை செய்வதற்கு அவர்கள் பணம் பெறக்கூடும்.

¹¹ஆனால் நான் களங்கமற்றவன். எனவே, தேவனே, என்னிடம் தயவாயிருந்து என்னை மீட்டுக்கொள்ளும்.

¹²நேர்மையான வழியில் நான் தொடர்ச்சி நேன். கர்த்தாவே, உம்மைப் பின்பற்றுவோர் சந்திக்கையில் நான் உம்மைத் துதிக்கிறேன்.

சங்கீதம் 27

தாவீதின் பாடல்

¹கர்த்தாவே, நீரே என் ஒளியும் இரட்சகருமானவர். யாருக்கும் நான் பயப்பட மாட்டேன்! கர்த்தர் என் வாழ்க்கையின் பாதுகாப்பானவர். எந்த மனிதனுக்கும் நான் அஞ்சேன்.

²தீய ஜனங்கள் என்னைத் தாக்கக்கூடும். என்னைத் தாக்கி என் சரீரத்தை அழிக்க என் பகைவர்கள் முயலக்கூடும்.

³ஒரு படையே என்னைச் சூழ்ந்தாலும் நான் அஞ்சமாட்டேன். போரில் ஜனங்கள் என்னைத் தாக்கினாலும் நான் பயப்படேன். ஏனெனில் நான் கர்த்தரை நம்புகிறேன்.

⁴எனக்குத் தருமாறு ஒன்றையே நான் கர்த்தரிடமிருந்து கேட்பேன். இதுவே என் கோரிக்கை: “என் வாழ்க்கை முழுவதும் கர்த்தருடைய ஆலயத்தில் தங்கி கர்த்தருடைய அழகைக் கண்டு அவர் அரண்மனையைத் தரிசிக்க அனுமதியும்.”

⁵ஆபத்தில் நான் இருக்கையில் கர்த்தர் என்னைக் காப்பார். அவரது கூடாரத்தில் என்னை ஒளித்து வைப்பார். அவரது பாதுகாப்பிடம்வரைக்கும் என்னை அழைத்துச் செல்வார்.

⁶என் பகைவர்கள் என்னைச் சூழ்ந்துள்ளனர். அவர்களைத் தோற்கடிக்கக் கர்த்தர் எனக்கு உதவுவார். அப்போது அவரது கூடாரத்தில் பலிகளைச் செலுத்துவேன். மசிழ்ச்சி ஆரவாரத்தோடு என் பலிகளை அளிப்பேன். கர்த்தரை, மசிமைப்படுத்தும் பாடல்களை இசைத்துப் பாடுவேன்.

⁷கர்த்தாவே, என் குரலைக் கேட்டு எனக்குப் பதில் தாரும், என்னிடம் தயவாயிரும்.

⁸கர்த்தாவே, உம்மோடு பேச விரும்புகிறேன். என் இருதயத்திலிருந்து உம்மிடம்

ஆலயம் எருசலேமில் உள்ள யூதர்களின் வழிபாட்டுக்குரிய சிறப்பான கட்டிடம்.

பேச வாஞ்சிக்கிறேன். கர்த்தாவே, உம்மிடம் பேசுவதற்காக உமக்கு முன்பாக வருகிறேன்.

⁹கர்த்தாவே, என்னிடமிருந்து விலகாதேயும்! உமது ஊழியனாகிய என்னிடம் கோபங்கொண்டு, என்னைவிட்டு விலகாதேயும்! எனக்கு உதவும்! என்னைத் தூரத்தள்ளாதிரும். என்னை விட்டு விடாதிரும்! என் தேவனே, நீரே என் இரட்சகர்!

¹⁰என் தந்தையும் தாயும் என்னை கைவிட்டனர். ஆனால் கர்த்தர் என்னை எடுத்து தமக்குரியவன் ஆக்கினார்.

¹¹கர்த்தாவே, எனக்குப் பகைவருண்டு. எனவே உமது வழிகளை எனக்குப் போதியும். சரியான காரியங்களைச் செய்வதற்கு எனக்குப் போதியும்.

¹²எனது சத்துருக்கள் என்னைத் தாக்கினார்கள். என்னைப் பற்றிப் பொய்யுரைத்தனர். என்னைத் துன்புறுத்த பொய் கூறினர்.

¹³நான் மரிக்கும் முன்னர்* கர்த்தருடைய நன்மையைக் காண்பேன் என நான் உண்மையாகவே நம்புகிறேன்.

¹⁴கர்த்தருடைய உதவிக்குக் காத்திரு. பெலத்தோடும் தைரியத்தோடும் இருந்து கர்த்தருக்குக் காத்திரு.

சங்கீதம் 28

தாவீதின் ஒரு பாடல்

¹கர்த்தாவே, நீர் என் பாறை. உதவிக்காக உம்மை அழைத்துக் கொண்டிருக்கிறேன். என் ஜெபங்களுக்கு உமது காதுகளை மூடிக்கொள்ளாதிரும். உதவி கேட்கும் என்குக்குரலுக்கு நீர் பதிலளிக்காதிருந்தால் கல் லறைக்குச் சென்ற பிணத்தைக் காட்டிலும் நான் மேலானவனில்லை என எண்ணுவேன்.

²கர்த்தாவே, என் கரங்களை உயர்த்தி, உமது மகாபரிசுத்த இடத்திற்கு* நேராக ஜெபம் செய்வேன். உம்மை நோக்கி நான் கூப்பிடும்போது செவிகொடும். எனக்கு இரக்கம் காட்டும்.

³கர்த்தாவே, கீமை செய்யும் தீயோரைப் போல என்னை எண்ணாதேயும். “ஷாலோம்” என்று அவர்கள் தங்கள் அயலாரை வாழ்த்துவார்கள். ஆனால் அவர்களைக் குறித்துத் தீயவற்றைத் தங்கள் இருதயங்களில் எண்ணுகிறார்கள்.

⁴கர்த்தாவே, அவர்கள் பிறருக்குத் தீய காரியங்களைச் செய்வார்கள். எனவே அவர்

மரிக்கும் முன்னர் எழுத்தின் பிரகாரமாக, “தீவிக் கிறவர்களின் நிலத்தில்” எனப் பொருள் படும்.

மகாபரிசுத்த இடம் பரிசுத்த கூடாரம் அல்லது ஆலயத்தில் உள்ள மிக முக்கியமான அறை. அதில் உடன்படிக்கைப் பெட்டி வைக்கப் பட்டிருக்கும். இது தேவன் இஸ்ரவேலின் அரசராக விற்பருக்கும் சிங்காசனத்தை போன்றது.

களுக்குத் தீங்கு வரச்செய்யும். அவர்களுக்குத் தக்க தண்டனையை நீர் கொடுத்தருளும்.

⁵கர்த்தர் செய்யும் நல்லவற்றைத் தீயோர் புரிந்துகொள்வதில்லை. தேவன் செய்யும் நல்ல காரியங்களை அவர்கள் பார்ப்பதில்லை. அவர்கள் அதைப் புரிந்துகொள்வதில்லை. அவர்கள் அழிக்க மட்டுமே முயல்வார்கள்.

⁶கர்த்தரைத் துதிப்பேன், இரக்கம் காட்டுமாறு கேட்ட என் ஜெபத்தை அவர் கேட்பார்.

⁷கர்த்தரே என் பெலன், அவரே என் கேட்கும். அவரை நம்பினேன். அவர் எனக்கு உதவினார். நான் மிகவும் மகிழ்ச்சியேன்! அவரைத் துதித்துப் பாடல்களைப் பாடுவேன்.

⁸கர்த்தர் தாம் தேர்ந்தெடுத்தவனைக் கக்கிறார். கர்த்தர் அவனை மீட்கிறார். கர்த்தரே அவன் பெலன்.

⁹தேவனே, உம் ஜனங்களை மீட்டருளும். உமது ஜனங்களை ஆசீர்வதியும்! அவர்களை வழிநடத்தி என்றென்றும் கனப்படுத்தும்!

சங்கீதம் 29

தாவீதின் பாடல்

¹தேவனுடைய புத்திரரே,* கர்த்தரைத் துதியுங்கள்! அவரது மகிமையையும் வல்லமையையும் துதியுங்கள்.

²கர்த்தரைத் துதித்து அவர் நாமத்தைக் கனப்படுத்துங்கள்! உங்கள் விசேஷ ஆடைகளை* அணிந்து அவரைத் தொழுதுகொள்ளுங்கள்.

³கடவின்மேல் கர்த்தர் தமது குரலை எழுப்புகிறார். மகிமைபொருந்திய தேவனுடைய குரல் பெரும் சமுத்திரத்தின்மேல் இடியாய் முழங்கும்.

⁴கர்த்தருடைய குரல் அவர் வல்லமையைக் காட்டும். அவரது குரல் அவர் மகிமையைக் காட்டும்.

⁵கர்த்தருடைய குரல் பெரிய கேதுரு மரங்களையும் சின்னஞ்சிறு துண்டு களாக்கும். லீபனோனின் பெரிய கேதுரு மரங்களை கர்த்தர் உடைத்தெறிக்கிறார்.

⁶கர்த்தர் லீபனோனைக் குலுக்குகிறார். இளங்கன்று நடனமாடினாற்போன்று அது தோன்றுகிறது. எர்மோன் மலை நடுங்குகிறது. இளமையான வெள்ளாடு குதிப்பதைப் போன்று அது தோன்றுகிறது.

⁷கர்த்தருடைய குரல் மின்னலைப்போல் ஒளிவிட்டுத் தாக்குகிறது.

தேவனுடைய புத்திரரே அல்லது “தேவர்களின் புத்திரரே” இற்று தேவதூதர்கள் அல்லது ஆசாரியர்கள் என்று அர்த்தம்.

விசேஷ ஆடைகள் இந்தச் சிறப்பான ஆடைகளை ஜனங்கள் தேவனை தொழுதுகொள்ள ஆலயத்திற்குச் செல்லும்போது அணிந்து கொண்டனர்.

⁸கர்த்தருடைய குரல் பாலவனத்தைக் குலுக்குகிறது. கர்த்தருடைய குரலால் காடேல் பாலவனம்* நடுங்குகிறது.

⁹கர்த்தருடைய குரல் மானை அஞ்சச்செய்யும். கர்த்தர் காடுகளை அழிக்கிறார். அவரது அரண்மனையில், ஜனங்கள் அவரது மகிமையைப் பாடுகிறார்கள்.

¹⁰வெள்ளப்பெருக்கின்போது கர்த்தர் அரசராயிருந்தார். என்றென்றும் கர்த்தரே அரசர்.

¹¹கர்த்தர்தாமே அவரது ஜனங்களைப் பாதுகாப்பாராக. கர்த்தர் அவரது ஜனங்களைச் சமாதானத்தோடு வாழும்படி ஆசீர்வதிப்பாராக.

சங்கீதம் 30

தாவீது பாடிய பாடல்களை ஒன்று. ஆலயத் தின் அர்ப்பணிப்புக்காகப் பாடிய பாடல்.

¹கர்த்தாவே, என் தொல்லைகளினின்று என்னை விடுவித்தீர். எனது பகைவர்கள் என்னைத் தோற்கடித்து என்னை நோக்கி நகைக்காமல் இருக்கச் செய்தீர். எனவே நான் உம்மை கனப்படுத்துவேன்.

²என் தேவனாகிய கர்த்தாவே, நான் உம்மிடம் ஜெபித்தேன். நீர் என்னைக் குணமாக்கினீர்.

³சல்லறையினின்று என்னை விடுவித்தீர். என்னை வாழவிட்டீர். குழிகளில்* இருக்கும் பிணங்களோடு நான் தங்கியிருக்க நேரவில்லை.

⁴தேவனைப் பின்பற்றுவோர் கர்த்தருக்குத் துதிகளைப் பாடுவார்கள்! அவரது பரிசுத்தப் நாமத்தைக்* துதியுங்கள்!

⁵தேவன் கோபங்கொண்டார். அதன் முடிவு "மரணமே." ஆனால் அவர் அன்பை வெளிப்படுத்தினார், எனக்கு "உயிரைக்"* கொடுத்தார். இரவில் அழக்படி படுத்திருந்தேன். மறுநாள் காலையில் மகிழ்ச்சியோடு பாடிக்கொண்டிருந்தேன்!

⁶இப்போது இவ்வாறு நான் கூறமுடியும். அது உண்மையென நிச்சயமாய் நான் அறிவேன். "நான் ஒருபோதும் தோற்கடிக்கப் பட்டேன்!"

⁷கர்த்தாவே, என்னிடம் தயவாயிருந்தீர், எதுவும் என்னை வெல்ல முடியாது என உணர்ந்தேன். சிலகாலம், நீர் என்னை விட்டு விலகினீர், நான் மிகவும் பயந்தேன்.

⁸தேவனே, நான் உம்மிடம் திரும்பி

காடேல் பாலவனம் இது சிரியாவில் உள்ள பாலவனம். இதற்கு "பரிசுத்த பாலவனம்" எனப் பொருள்படும்.

குழி அல்லது "மரித்த ஜனங்களின் உலகம்" எனப் பொருள்படும்.

நாமம் எழுத்தின் பிரகாரமாக, "நினைவு" அல்லது "நினைவிடம்."

உயிர் எழுத்தின் பிரகாரமாக, "ஆவி" எனப் பொருள்படும்.

ஜெபித்தேன். எனக்கு இரக்கம் காட்டுமாறு வேண்டினேன்.

⁹நான், "தேவனே, நான் மரித்துக் சல்லறைக்குள் அடக்கம் பண்ணப்பட்டால் என்ன பயன்? மரித்தோர் புழுதியில் கிடப்பார்கள். அவர்கள் உம்மைத் துதிப்பதில்லை! என்றென்றும் தொடரும் உம் நன்மையை அவர்கள் பேசார்கள்" என்றேன்.

¹⁰கர்த்தாவே என் ஜெபத்தைக் கேளும், என்னிடம் தயவாயிரும்! கர்த்தாவே, எனக்கு உதவும்.

¹¹நான் ஜெபித்தேன், நீர் எனக்கு உதவினீர்! என் அழகையை நடனக் களிப்பாய் மாற்றினீர். அழகையின் ஆடைகளை நீர் அகற்றிப் போட்டீர், மகிழ்ச்சியால் என்னைப் பொதிந்து வைத்தீர்.

¹²எனது தேவனாகிய கர்த்தாவே, உம்மை என்றென்றும் நான் துதிப்பேன். ஒருபோதும் அமைதியாயிராமல் நான் இதைச் செய்வேன். எப்போதும் யாராவது ஒருவர் உம்மைக் கனப்படுத்திக் கொண்டிருப்பார்கள்.

சங்கீதம் 31

இசைத்தலைவனுக்காகத் தாவீது பாடிய பாடல்.

¹கர்த்தாவே, நான் உம்மை நம்பியிருக்கிறேன். என்னை ஏமாற்றாதேயும். என்னிடம் தயவாயிருந்து என்னைக் காப்பாற்றும்.

²தேவனே, எனக்குச் செவிகொடும். விரைந்துவந்து என்னைக் காப்பாற்றும். எனது பாறையாய் இரும். எனக்குப் பாதுகாப்பான இடமாயிரும். எனக்குக் கோட்டையாயிரும். என்னைப் பாதுகாத்தருளும்.

³தேவனே, நீரே என் பாறை. எனவே, உமது நாமத்தின் நன்மையால் என்னை நடத்தி, வழிகாட்டும்.

⁴என் பகைவர்கள் எனக்கு முன்னே கண்ணியை வைத்தார்கள். அவர்கள் கண்ணிக்கு என்னைக் காப்பாற்றும். நீரே என் பாதுகாப்பிடம் ஆவீர்.

⁵கர்த்தாவே, நான் நம்பவல்ல தேவன் நீரே. என் உயிரை உமது கரங்களில் நான் வைத்தேன். என்னைக் காப்பாற்றும்!

⁶பொய்த் தெய்வங்களைத் தொழுது கொள்ளும் ஜனங்களை நான் வெறுக்கிறேன். கர்த்தரை மட்டுமே நான் நம்புகிறேன்.

⁷தேவனே, உமது தயவு எனக்கு மிகுந்த களிப்பூட்டுகிறது. நீர் எனது தொல்லைகளைக் கண்டுள்ளீர். என் தொல்லைகளை நீர் அறிகிறீர்.

⁸எனது பகைவர்கள் என்னை வெற்றி கொள்ள விடமாட்டீர். அவர்கள் கண்ணிகளிலிருந்து என்னை விடுவியும்.

⁹கர்த்தாவே, எனக்குத் தொல்லைகள் பல உண்டு, எனவே என்னிடம் தயவாயிரும். என் மனத்துன்பத்தினால் என் கண்கள்

நோகின்றன. என் தொண்டையும் வயிறும் வலிக்கின்றன.

¹⁰என் வாழ்க்கைத் துயரத்தில் முடிந்து கொண்டிருக்கிறது. பெருமூச்சால் என் வயது சுழிந்து போகிறது. என் தொல்லைகள் என் வலிமையை அழிக்கின்றன. என் ஆற்றல் என்னைவிட்டு விலகிக் கொண்டிருக்கிறது.*

¹¹என் பகைவர்கள் என்னை வெறுக்கிறார்கள். என் அக்கம் பக்கத்தாரும் என்னை வெறுக்கிறார்கள். என் உறவினர்கள் நெருமில் என்னைப் பார்க்கிறார்கள். அவர்கள் எனக்குப் பயந்து என்னை விட்டு விலகுகிறார்கள்.

¹²காணாமற்போன சுருவியைப் போலானேன். ஜனங்கள் என்னை முற்றிலும் மறந்தார்கள்.

¹³ஜனங்கள் என்னைக்குறித்துப் பேசும் சொடிய சாரியங்களை நான் கேட்டேன். அந்த ஜனங்கள் எனக்கு எதிராகத் திரும்பினார்கள். அவர்கள் என்னைக் கொல்லத் திட்டமிடுகிறார்கள்.

¹⁴கர்த்தாவே, நான் உம்மை நம்புகிறேன். நீரே என் தேவன்.

¹⁵என் உயிர் உமது கைகளில் உள்ளது. என் பகைவரிடமிருந்து என்னைக் காப்பாற்றும். சில ஜனங்கள் என்னைத் துரத்துகிறார்கள்*. அவர்களிடமிருந்து என்னைக் காப்பாற்றும்.

¹⁶உமது வேலையானை வரவேற்று ஏற்றுக்கொள்ளும். என்னிடம் தயவாயிருந்து என்னைக் காப்பாற்றும்!

¹⁷கர்த்தாவே, உம்மிடம் ஜெபித்தேன். எனவே நான் ஏமாந்துபோக மாட்டேன். தீயோர் ஏமாந்து போவார்கள். அமைதியாய்க் கல்லறைக்குச் செல்வார்கள்.

¹⁸அத்தீயோர் நல்லோரைக் குறித்துத் தீமையும் பொய்யும் உரைப்பார்கள். அத்தீயோர் பெருமைக்காரர். ஆனால் அவர்களின் பொய்கூறும் உதடுகள் அமைதியாகிவிடும்.

¹⁹தேவனே, உம்மைப் பின்பற்றுவோருக்காக பல அதிசயமான காரியங்களை நீர் மறைவாய் வைத்திருக்கிறீர். உம்மை நம்பும் ஜனங்களுக்கு எல்லோர் முன்பாகவும் நற்மறைப்புகளைச் செய்கிறீர்.

²⁰தீயோர் நல்லோரைத் தாக்க ஒருமித்துக் கூடுகிறார்கள். அத்தீயோர் சண்டையிட முயல்கிறார்கள். ஆனால் அந்நல்லோரை அழைத்து அவர்களைக் காப்பாற்றும். உமது அடைக்கலத்தில் வைத்து அவர்களைப் பாதுகாத்தருளும்.

என் ஆற்றல் என்னைவிட்டு விலகிக் கொண்டிருக்கிறது எழுத்தின் பிரகாரமாக, “என் எலும்புகள் வீணாகப்போய்க் கொண்டிருக்கின்றன.”

என்னைத் துரத்துதல் அல்லது “என்னைத் தண்டிக்க” “என்னைக் காயப்படுத்து.”

²¹கர்த்தருக்கு ஸ்தோத்திரம். நசுரம் பகைவர்களால் சூழப்பட்டபோது அவர் தம் உண்மையை அன்பை அதிசயமாக எனக்கு வெளிப்படுத்தினார்.

²²நான் அஞ்சினேன், “தேவன் பார்க்கமுடியாத இடத்தில் நான் இருக்கிறேன்” என்றேன். ஆனால் தேவனே, நான் உம்மிடம் ஜெபித்தேன். உதவிக்கான என் உரத்த ஜெபங்களை நீர் கேட்டீர்.

²³தேவனைப் பின்பற்றுவோரே, நீங்கள் கர்த்தரை நேசியுங்கள். தம்மிடம் விசுவாசமுள்ள ஜனங்களைக் கர்த்தர் காக்கிறார். ஆனால் தங்கள் வல்லமையைக் குறித்துப் பெருமை பாராட்டுவோரை கர்த்தர் தண்டிக்கிறார். அவர்களுக்கான தண்டனையைத் தேவன் அளிக்கிறார்.

²⁴கர்த்தருடைய உதவிக்காகக் காத்துக் கொண்டிருக்கிற ஜனங்களே, வலிமையும் துணிவும் உடையோராயிருங்கள்!

சங்கீதம் 32

மஸ்கீல், என்னும் தாலீதின் பாடல்.

¹பாவங்கள் மன்னிக்கப்பட்ட மனிதன் ஆசீர்வதிக்கப்பட்டவன். பாவங்கள் நீக்கப்பட்ட மனிதன் ஆசீர்வதிக்கப்பட்டவன்.

²குற்றமற்றவன் எனக் கர்த்தர் கூறும் மனிதன் ஆசீர்வதிக்கப்பட்டவன். இரகசியமான பாவங்களை மறைக்க முயலாதிருக்கிறவன் ஆசீர்வதிக்கப்பட்டவன்.

³தேவனே, நான் மீண்டும் மீண்டும் உம்மிடம் ஜெபித்தேன். ஆனால் என் இரகசியமான பாவங்களைக் குறித்து நான் பேசவில்லை. நான் ஜெபித்த ஒவ்வொரு முறையும் என் வலிமை குன்றிப்போயிற்று.

⁴தேவனே, இரவும் பகலும் என் வாழ்க்கையை மென்மேலும் கடினமாக்கினீர். கோடைக் காலத்தில் உலர்ந்து காப்பந்து போன நிலத்தைப் போலானேன்.

⁵என் பாவங்களையெல்லாம் கர்த்தரிடம் அறிக்கையிடத் தீர்மானித்தேன். கர்த்தாவே, உம்மிடம் என் பாவங்களைப் பற்றிக் கூறினேன். என் குற்றங்கள் எதையும் நான் மறைக்கவில்லை. என் பாவங்களை எல்லாம் நீர் எனக்கு மன்னிக்கீர்.

⁶இதற்காக, தேவனே, உம்மைப் பின்பற்றுவோர் உம்மிடம் ஜெபம் செய்யவேண்டும். வெள்ளப் பெருக்களைப்போல் தொல்லைகள் வந்தாலும் உம்மைப் பின்பற்றுவோர் ஜெபிக்கவேண்டும்.

⁷தேவனே, நீர் எனக்கு மறைவிடமாயிருக்கிறீர். என் தொல்லைகளிலிருந்து நீர் என்னைக் காக்கிறீர். நீர் என்னைச் சூழ்ந்து என்னைக் காக்கிறீர். எனவே நீர் என்னைப் பாதுகாத்த வகையை நான் பாடுகிறேன்.

⁸கர்த்தர், “நீ வாழவேண்டிய வழியை உனக்கு போதித்து வழிநடத்துவேன். உன்

னைக் காத்து உனக்கு வழிகாட்டியாயி ருப்பேன் என்று கூறுகிறார்.

⁹எனவே குதிரையை அல்லது கழுதை யைப்போல் மூடனாகாதே. அம்மிருகங்களை வழிநடத்துவோர் கடிவாளங்களையும் வார் களையும் பயன்படுத்தாமல் அவற்றை கட்டுப் படுத்த இயலாது” என்கிறார்.

¹⁰தீயோருக்கு வேதனைகள் பெருகும். கர்த்தரை நம்புவோரைத் தேவனுடைய உண் மையான அன்பு சூழ்ந்துகொள்ளும்.

¹¹நல்லோரே, கர்த்தருக்குள் மகிழ்ந்து களிகூருங்கள். பரிசுத்த இருதயமுள்ள ஜனங் களே! களிப்படையுங்கள்.

சங்கீதம் 33

¹நல்லோரே, கர்த்தருக்குள் களிப்படையுங் கள்! நல்ல நேர்மையான ஜனங்களே, அவ ரைத் துதியுங்கள்!

²சுரமண்டலத்தை* மீட்டிக் கர்த்தரைத் துதியுங்கள்! பத்து நரம்பு வீணையை மீட்டிக் கர்த்தரைப் பாடுங்கள்.

³புதுப்பாட்டை* அவருக்குப் பாடுங்கள்! மகிழ்ச்சியான இராகத்தை இனிமையாய் மீட்டுங்கள்.

⁴தேவனுடைய வாக்கு உண்மையானது! அவர் செய்பவற்றை உறுதியாக நம்புங்கள்!

⁵நன்மையையும் நேர்மையையும் தேவன் நேசிக்கிறார். கர்த்தர் பூமியை அவரது அன்பினால் நிரப்பியுள்ளார்.

⁶கர்த்தர் கட்டளையிட, உலகம் உருவா யிற்று. தேவனுடைய வாயின் மூச்சு பூமியி லுள்ள அனைத்தையும் உருவாக்கிற்று.

⁷கடலின் தண்ணீரை ஒரே இடத்தில் தேவன் ஒன்று திரட்டினார். அவர் சமுத்திர தை அதற்குரிய இடத்தில் வைக்கிறார்.

⁸பூமியிலுள்ளோர் யாவரும் கர்த்தருக்குப் பயந்து அவரை மதிக்க வேண்டும். உலகில் வாழும் ஜனங்கள் எல்லோரும் அவருக்கு அஞ்சவேண்டும்.

⁹ஏனெனில் தேவன் கட்டளையிட, அக் காரியம் நிறைவேறுகிறது. அவர் “நில்!” எனக்கூற, அக்காரியம் நின்றுவிடுகிறது.

¹⁰எல்லோருடைய அறிவுரையையும் பயன்றுப்போகச் செய்ய கர்த்தராலாகும். அவர்கள் திட்டங்களை கர்த்தர் அழிக்கக் கூடும்.

¹¹கர்த்தருடைய அறிவுரை என்றென்றும் நல்லது. தலைமுறை தலைமுறைக்கும் அவர் திட்டங்கள் நன்மை தரும்.

¹²கர்த்தரைத் தேவனாக ஏற்றுக்கொண்ட ஜனங்கள் ஆசீர்வதிக்கப்பட்டவர்கள். தேவன்

சுரமண்டலம் பல நரம்புகளை உடைய இசைக்கருவி யாழைப் போன்றது.

புதுப்பாட்டு தேவன் தன் ஜனங்களுக்காக புதியவற்றையும் அதிசயங்களையும் செய்யும் பொழுதெல்லாம் ஜனங்கள் அதைப்பற்றி புதிய பாடல்களை எழுதுவார்கள்.

தனது சொந்த ஜனங்களாக அவர்களைத் தேர்ந்தெடுத்தார்.

¹³பரவோகத்திலிருந்து கர்த்தர் கீழே பார்த்து, எல்லா ஜனங்களையும் கண்டார்.

¹⁴அவரது உயர்ந்த சிங்காசனத்திலிருந்து பூமியில் வாழும் மனிதர்களையெல்லாம் பார்த்தார்.

¹⁵ஒவ்வொருவனின் மனதையும் தேவன் படைத்தார். ஒவ்வொருவனின் எண்ணத்தையும் தேவன் அறிகிறார்.

¹⁶அரசன் தனது சொந்த வல்லமையால் காப்பாற்றப்படுவதில்லை. ஒரு வீரன் தனது மிகுந்த பெலத்தால் காப்பாற்றப்படுவதில்லை.

¹⁷போரில் குதிரைகள் உண்மையான வெற்றியைத் தருவதில்லை. அவற்றின் ஆற்றல் நம்மை தப்பிவிடக்க வகை செய்வ தேயில்லை.

¹⁸கர்த்தர் அவரைப் பின்பற்றுவோரைக் கவனித்துக் காப்பாற்றுகிறார். அவரது பேரன்பு அவரைத் தொழுதுகொள்வோரைக் காக்கும்.

¹⁹தேவன் அந்த ஜனங்களை மரணத்தி னின்று காக்கிறார். அவர்கள் பசித்திருக் கையில் அவர் பெலனளிக்கிறார்.

²⁰எனவே நாம் கர்த்தருக்காகக் காத்தி ருப்போம். அவரே நமக்கு உதவியும் கேட்க முமாயிருக்கிறார்.

²¹தேவன் என்னை மகிழ்ச்சியடையச் செய்கிறார். அவரது பரிசுத்த நாமத்தை நான் உண்மையாக நம்புகிறேன்.

²²கர்த்தாவே, நாங்கள் உம்மை உண்மையாக தொழுதுகொள்கிறோம்! உமது பேரன்பை எங்களுக்குக் காண்பியும்.

சங்கீதம் 34*

தாவீதின் வேஷத்தைக் கண்டு அபிமெலேக்கு அவனைத் துரத்தியபோது தாவீது பாடியது. இவ்வாறு தாவீது அவனை விட்டுப் பிரிந்தான்.

¹நான் எந்தக் காலத்திலும் கர்த்தரை ஸ்தோத்தரிப்பேன். என் உதிகள் எப் போதும் அவரைத் துதிக்கும்.

²தாழ்மையான ஜனங்களே, செவிக்கொடுத்து மகிழுங்கள். என் ஆத்துமா கர்த்தரைக் குறித்துப் பெருமைகொள்ளும்.

³தேவனுடைய மேன்மையை என்ருக்குக் கூறுங்கள். அவரது நாமத்தை என்னோடு சேர்ந்து துதியுங்கள்.

⁴உதவிவேண்டி தேவனிடம் போனேன். அவர் கேட்டார், நான் அஞ்சிய எல்லாக் காரியங்களிலிருந்தும் அவர் என்னை மீட்டார்.

சங்கீதம் 34 எபிரெய் மொழியில் இந்த சங்கீதத்தில் ஒவ்வொரு வாக்கியமும் ஆரம்ப வரிசையில் அடுத்த எழுத்திலிருந்து ஆரம்பிக்கின்றன.

⁵உதவிக்காகத் தேவனை நாடுங்கள். அவர் உங்களை ஏற்றுக்கொள்ளுவார். வெட்கமடையாதீர்கள்.

⁶இந்த ஏழை உதவிக்காகக் கர்த்தரைக் கூப்பிட்டான். கர்த்தர் எனக்குச் செவிகொடுத்தார். என் தொல்லைகளிலிருந்து என்னை மீட்டார்.

⁷கர்த்தரை நம்புவோரைச் சுற்றிலும் கர்த்தருடைய தூதன் ஒரு பானையமிடுகிறான். கர்த்தருடைய தூதன் அவர்களைக் காத்து அவர்களுடைய துன்பங்களிலிருந்து விடுதலை அளிக்கிறான்.

⁸கர்த்தரை நல்லவர் என்று ருசித்து அறியுங்கள். கர்த்தரைச் சார்ந்து வாழும் மனிதன் உண்மையாகவே சந்தோஷமடைவான்.

⁹கர்த்தருடைய பரிசுத்த ஜனங்கள் அவரைத் தொழுதுகொள்ளட்டும். கர்த்தரைப் பின்பற்றுவோருக்கு வேறெந்த அடைக்கலமும் தேவையில்லை.

¹⁰வல்லமையுள்ள ஜனங்கள் சேர்ந்து பசியடைவார்கள். ஆனால் தேவனிடம் உதவிவேண்டிச் செல்வோர் நல்லவற்றையெல்லாம் அடைவார்கள்.

¹¹பிள்ளைகளே, எனக்குச் செவிகொடுங்கள். கர்த்தரை எப்படி மதிக்கவேண்டுமென்று உங்களுக்குப் போதிப்பேன்.

¹²தன் வாழ்க்கையை நேசித்து, நீண்ட ஆயுளை விரும்பும்,

¹³மனிதன் தீயவற்றைப் பேசக்கூடாது. அம்மனிதன் பொய் பேசக்கூடாது.

¹⁴தமம் செய்வதை அவன் விட்டுவிடவேண்டும். நல்லவற்றைச் செய்க.

சமாதானத்திற்காகப் பாடுபடு. அதை அடையும்வரை அதற்கென முயற்சி செய்க.

¹⁵நல்லோரைக் கர்த்தர் பாதுகாக்கிறார். அவர்கள் ஹெபங்களை அவர் கேட்கிறார்.

¹⁶கர்த்தர் தீயோருக்கு எதிரானவராயிருந்து அவர்களை முற்றிலும் அழிக்கிறார்.

¹⁷கர்த்தரிடம் ஹெபியுங்கள். அவர் உங்கள் விண்ணப்பங்களைக் கேட்பார். உங்கள் எல்லாத் தொல்லைகளிலிருந்தும் உங்களைக் காப்பார்.

¹⁸சிலருக்குத் தொல்லைகள் மிகுதியாகும் பொழுது அவர்கள் பெருமையை விட்டுடொழிப்பார், கர்த்தர் அவர்களுக்கே இருந்து தாம்மையான அந்த ஜனங்களைக் காக்கிறார்.

¹⁹நல்லோருக்குத் தொல்லைகள் பல நேரிடாலும் அவர்கள் தொல்லைகளிலிருந்து கர்த்தர் அவர்களை மீட்டார்.

²⁰அவர்கள் எலும்புகளில் ஒன்றும் முறிந்து போகாதபடி கர்த்தர் அவற்றைப் பாதுகாப்பார்.

²¹தீயோரைத் தொல்லைகள் கொல்லும். நல்லோரின் பகைவர்கள் அழிக்கப்படுவார்கள்.

²²தமது ஊழியர்களின் ஆத்துமாக்களைக்

கர்த்தர் மீட்கிறார். அவரைச் சார்ந்திருக்கும் ஜனங்களை அழியவிடமாட்டார்.

சங்கீதம் 35

தாவீதின் பாடல்

¹கர்த்தாவே, என் யுத்தங்களையும் என் போர்களையும் நீரே நடத்தும்.

²கர்த்தாவே, சிறியதும் பெரியதும்மான கேட்கத்தை எடுத்துக்கொள்ளும். எழுந்திருந்து எனக்கு உதவும்.

³நட்டியை எடுத்து என்னைத் துரத்தும் ஜனங்களோடு போரிடும். கர்த்தாவே, என் ஆத்துமாவை நோக்கி, “நான் உன்னைக் காப்பாற்றுவேன்” என்று கூறும்.

⁴சிலர் என்னைக் கொல்ல முயற்சியார்கள். அவர்கள் ஏமாறவும் வெட்கமடையவும் செய்யும். அவர்கள் திரும்பி ஓடிவிடச் செய்யும். அவர்கள் என்னைக் காயப்படுத்தத் திட்டமிடுகிறார்கள். அவர்கள் வெட்கமடையச் செய்யும்.

⁵சாற்றால் பறக்கடிக்கும் பதரைப்போல் அவர்களை மாற்றும். கர்த்தருடைய தூதன் அவர்களைத் துரத்தட்டும்.

⁶கர்த்தாவே, அவர்களின் பாதை இருளாகவும், வழக்கலுடையதாகவும் ஆகட்டும். கர்த்தருடைய தூதன் அவர்களைத் துரத்தட்டும்.

⁷நான் பிழையேதும் செய்யவில்லை, ஆனால் அவர்கள் என்னைத் தங்கள் கண்ணியில் சிக்கவைக்க முயல்கிறார்கள். காரணமின்றி அவர்கள் என்னைச் சிக்க வைக்க முயல்கிறார்கள்.

⁸எனவே கர்த்தாவே, அவர்களே தங்கள் கண்ணிகளில் விழட்டும். அவர்கள் தங்கள் வலைகளில் தடுமாறட்டும். அறியாத தீங்கு அவர்களைப் பிடிக்கட்டும்.

⁹அப்போது நான் கர்த்தரில் கனிகூருவேன். அவர் என்னை மீட்கும்போது நான் சந்தோஷம் கொள்வேன்.

¹⁰கர்த்தாவே, உம்மைப் போன்றோர் யாருமில்லை. கர்த்தாவே, வலிய ஜனங்களிடமிருந்து நீர் ஏழையைக் காப்பாற்றுகிறீர். ஏழையினும் கீழ்ப்பட்ட ஏழைகளின் பொருளைக் கவரும் கயவர்களிடமிருந்து அவர்களைக் காப்பாற்றுகிறீர்” என்று என் முழுமனதோடும் கூறுவேன்.

¹¹சாட்சிகள் சிலர் என்னைத் துன்புறுத்தத் திட்டமிடுகின்றனர். அந்த ஜனங்கள் கேள்விகள் எழுப்புகின்றனர். அவர்கள் பேசுவதைக் குறித்து நான் அறியேன்.

¹²நான் நற்காரியங்களையே செய்திருக்கிறேன். ஆனால் அந்த ஜனங்கள் எனக்குத் தீய காரியங்களைச் செய்கின்றனர். கர்த்தாவே, தகுதியான நற்காரியங்களை எனக்குத் தாரும்.

¹³அந்த ஜனங்கள் நோயுற்றபோது, அவர்களுக்காக வருந்தினேன். உணவு உண்ணா

மல் என் துக்கத்தை வெளிப்படுத்தினேன். அவர்களுக்காக ஜெபிக்கினால் நான் பெறும் பலன் இதுவா?

¹⁴அந்த ஜனங்களுக்காகத் துக்கத்தின் ஆடைகளை உடுத்திக்கொண்டேன். அந்த ஜனங்களை என் நண்பர்களைப் போலவும், என் சகோதரர்களைப் போலவும் நடத்தினேன். தாயை இழந்த மனிதன் அழுவதைப் போன்று நான் துக்கமுற்றேன். அந்த ஜனங்களுக்காக என் துக்கத்தை வெளிப்படுத்துவதற்குக் கூறுப்பு நிற ஆடைகளை உடுத்திக்கொண்டேன். துக்கத்தால் தலை குனிந்து நடந்தேன்.

¹⁵ஆனால் என் தவற்றுக்கு அந்த ஜனங்கள் நகைத்தனர். அந்த ஜனங்கள் உண்மை நண்பர்கள் அல்ல. அந்த ஜனங்களை நான் அறிந்திருக்கவில்லை. அந்த ஜனங்கள் என்னைக் குழ்ந்து தாக்கினார்கள்.

¹⁶அவர்கள் தீய மொழிகளைப் பேசி என்னைப் பரிசுதித்தார்கள். அவர்கள் பற்களைக் கடித்துத் தங்கள் கோபத்தை வெளிப்படுத்தினார்கள்.

¹⁷என் ஆண்டவரே, அத்தீய காரியங்கள் நடப்பதை எத்தனைக் காலம் பொறுத்திருப்பீர்? அந்த ஜனங்கள் என்னை அழிக்க முயலுகிறார்கள். கர்த்தாவே, என் உயிரைக் காப்பாற்றும் குரூரமான சிங்கம் போன்ற வர்களாகிய அத்தீயோரிடமிருந்து என் ஆருயிரைக் காப்பாற்றும்.

¹⁸கர்த்தாவே, பெரும்சபையில் உம்மைத் துதிப்பேன். வல்லமையி்க ஜனங்கள் மத்தியில் உம்மைத் துதிப்பேன்.

¹⁹பொய் பேசுகிற என் பகைவர்கள் எப்போதும் நகைத்துக் கொண்டிருக்க முடியாது. தங்களின் இரகசிய திட்டங்களுக்காக என் பகைவர்கள் கண்டிப்பாகத் தண்டனை பெறுவார்கள்.

²⁰என் பகைவர்கள் சமாதானத்திற்கான திட்டங்களை நிச்சயமாக வகுக்கவில்லை. இந்நாட்டிலுள்ள சமாதானமான ஜனங்களுக்குத் தீமைகள் செய்வதற்கு இரகசிய திட்டங்களை அவர்கள் வகுக்கிறார்கள்.

²¹என் பகைவர்கள் என்னைக்குறித்துத் தீய காரியங்களையே பேசுகிறார்கள். அவர்கள் மசிழ்ச்சியடைந்து “ஆஹா! நீ என்ன செய்கிறாய் என்பதை நாங்கள் அறிவோம்” என்கிறார்கள்.

²²கர்த்தாவே, உண்மையில் நடப்பவற்றை நீர் நிச்சயமாகப் பார்க்கமுடியும். எனவே சும்மா இராசேயும். என்னை விட்டு விலகாதேயும்.

²³கர்த்தாவே விழித்தெழும், எழுந்திரும். என் தேவனே, என் ஆண்டவரே, எனக்காகப் போரிட்டு நியாயமளியும்.

²⁴எனது தேவனாகிய கர்த்தாவே, தக்கமுறையில் என்னை நியாயந்தீரும். அந்த ஜனங்கள் என்னைப்பார்த்து நகைக்க விடாதேயும்.

²⁵அந்த ஜனங்கள், “ஆஹா! எங்களுக்கு வேண்டியதைப் பெற்றோம்” எனக் கூறவிடாதேயும். கர்த்தாவே, “நாங்கள் அவனை அழிக்கோம்!” என அவர்கள் கூறவிடாதேயும்.

²⁶என் பகைவர்கள் வெட்கி, நாணுவார்கள் என நம்புகிறேன். எனக்குத் தீயக் காரியங்கள் நிகழ்ந்தபோது அந்த ஜனங்கள் மசிழ்ச்சியடைந்தார்கள். என்னைக்காட்டிலும் தாங்கள் சிறந்தவர்கள் என்று அவர்கள் எண்ணினார்கள். எனவே அந்த ஜனங்கள் வெட்கத்தினாலும் இழிவினாலும் மூடப்பட்டும்.

²⁷எனக்கு நல்ல காரியங்கள் நிகழ்ந்து மென்று சில ஜனங்கள் விரும்புகிறார்கள். அந்த ஜனங்கள் மிகுந்த மசிழ்ச்சியோடு வாழுவார்கள் என நான் நம்புகிறேன். அந்த ஜனங்கள் எப்போதும், “கர்த்தர் மேன்மையானவர்! அவரது வேலையாளுக்கு நல்லது எதுவோ அதையே அவர் விரும்புவார்” என்று கூறுகிறார்கள்.

²⁸எனவே கர்த்தாவே, நீர் எவ்வளவு நல்லவர் என்பதை ஜனங்களுக்குக் கூறுவேன். ஒவ்வொரு நாளும் நான் உம்மைத் துதிப்பேன்.

சங்கீதம் 36

இராகத் தலைவனுக்கு, கர்த்தரடைய
எழியினாகிய, தாலேயு கொடுக்க
பாடல்

¹தீயவன் ஒருவன் தனக்குள், “நான் தேவனுக்கு பயப்படவோ, அவரை மதிக்கவோ மாட்டேன்” எனக் கூறும்போது அவன் மிகத் தீமையான காரியத்தைச் செய்கிறான்.

²அம்மனிதன் தனக்குத்தானே பொய் பேசுகிறான். அம்மனிதன் தனது சொந்தத் தவறுகளைப் பார்ப்பதில்லை. எனவே அவன் மன்னிப்புக் கேட்பதில்லை.

³அவன் வார்த்தைகள் பயன்ற பொய்களாகும். அவன் ஞானம் பெறவுமில்லை, நல்லதைச் செய்யக் கற்றுக் கொள்ளவுமில்லை.

⁴இரவில், அவன் தீய செயல்களைத் திட்டமிடுகிறான். எழுந்து, நல்லவற்றைச் செய்வதில்லை. ஆனால் தீயவற்றைச் செய்வதற்கு அவன் மறுப்பதில்லை.

⁵கர்த்தாவே, உமது உண்மை அன்பு வானத்திலும் உயர்ந்தது. உம் நேர்மை மேகங்களிலும் உயர்ந்தது.

⁶கர்த்தாவே, உமது நன்மை உயரமான மலைகளைக்* காட்டிலும் உயர்ந்தது. உமது

உயர்ந்த மலை எழுத்தின் பிரகாரமாக, “எல்லம் மலை” இது சிரியாவில் உள்ள விசேஷ மலையாக இருக்கலாம். அல்லது “தேவனுடைய மலை” இந்த இடத்தில்தான் தேவன் தன் தூதர்களை சந்திக்கிறார்.

நியாயம் ஆழமான சமுத்திரத்திலும் ஆழமா
னது. கர்த்தாவே, நீர் மனிதனையும் மிருகங்
களையும் காப்பாற்றுகிறீர்.

⁷உமது அன்பான இரக்கத்தைக் காட்டி
லும் விலையுயர்ந்தது எதுவுமில்லை. ஜனங்
கள் உம்மிடத்தில் அடைக்கலம் புகுகின்
றனர். உமது சுருணையான பாதுகாப்பில்
மகிழ்கிறார்கள்.

⁸கர்த்தாவே, உம் வீட்டின் நற்சாரியங்க
ளால் அவர்கள் புது வலிமை பெறுகி
றார்கள். அற்புதமான நதியிலிருந்து அவர்
களைப் பருகப்பண்ணுவீர்.

⁹கர்த்தாவே, ஜீவஊற்று உம்மிடமிருந்து
புறப்படுகிறது. உமது வெளிச்சம் நாங்கள்
ஒளியைக் காண உதவுகிறது.

¹⁰கர்த்தாவே, உம்மை உண்மையில் அறி
யும் ஜனங்களைத் தொடர்ந்து நேசியும்.
உமக்கு உண்மையாயிருக்கிற அந்த ஜனங்
களுக்கு உமது நன்மை எப்போதும் இருக்
கட்டும்.

¹¹கர்த்தாவே, பெருமை நிரம்பியோர்
என்னை அகப்படுத்தாதிருக்கட்டும். தீயவர்
கள் என்னைப் பிடிக்கவிடாதிரும்.

¹²“துன்மார்க்கர் இங்கே விழுந்து நசுக்
கப்பட்டனர். அவர்கள் மீண்டும் எழுந்தி
ருப்பதில்லை” என்பதை அவர்கள் கல்ல
றைகளில் பொறித்து வையுங்கள்.

சங்கீதம் 37

தாவூதின் பாடல்

¹தீயோரைக் கண்டு கலங்காதே. தீய
காரியங்களைச் செய்யோரைக் கண்டு
பொறாமை கொள்ளாதே.

²விரைவில் வாடி மடிந்துபோகும் புல்
லைப்போன்று தீயோர் காணப்படுகிறார்கள்.

³கர்த்தரை நம்பி நல்லவற்றைச் செய்தால்,
பூமி கொடுக்கும் பல நற்பலன்களை நீங்கள்
அனுபவித்து வாழுவீர்கள்.

⁴கர்த்தருக்குச் சேவை செய்வதில் மகிழுங்
கள், அவர் உங்களுக்குத் தேவையான
வற்றைக் கொடுப்பார்.

⁵கர்த்தரைச் சார்ந்திருங்கள், அவரை
நம்புங்கள், செய்யவேண்டியதை அவர் செய்
வார்.

⁶நன்பகல் சூரியனைப்போன்று உன்னு
டைய நற்குணத்தையும் நீதியையும் பிர
காசிக்க செய்வாராக.

⁷கர்த்தரை நம்பு, அவர் உதவிக்காகக்
காத்திரு. தீயோர் வெற்றியடையும்போது
கலங்காதே. தீய ஜனங்கள் கொடிய திட்டங்
களை வகுக்கும்போதும், அதில் அவர்கள்
வெற்றியடையும்போதும் கலங்காதே.

⁸கோபமடையாதே! மனக்குழப்பமடை
யாதே! தீய காரியங்களைச் செய்ய முடி
வெடுக்கும்ளவிற்கு நீ கலக்கமடையாதே!

⁹ஏனெனில் தீயோர் அழிக்கப்படுவார்கள்.

ஆனால் கர்த்தருடைய உதவியை நாடும்
ஜனங்கள் தேவன் வாக்களித்த தேசத்தைத்
பெறுவார்கள்.

¹⁰இன்னும் சில காலத்திற்குப் பின் தீயோர்
இரார். அந்த ஜனங்களைத் தேடிப் பார்க்கை
யில் அவர்கள் அழிந்துபோயிருப்பார்கள்.

¹¹தேவன் வாக்களித்த தேசத்தை தாழ்
மையான ஜனங்கள் பெறுவார்கள். அவர்கள்
சமாதானத்தை அனுபவிப்பார்கள்.

¹²தீயோர் நல்லோருக்கெதிராக தீய காரி
யங்களைத் திட்டமிடுவார்கள். நல்லோரை
நோக்கிப் பற்கடித்து தங்கள் கோபத்தை
வெளிப்படுத்துவார்கள்.

¹³ஆனால் நம் ஆண்டவர் அத்தீயோரைக்
கண்டு நகைப்பார். அவர்களுக்கு நேரிடவி
ருப்பதை அவர் காண்கிறார்.

¹⁴தீயோர் வானை எடுக்கிறார்கள், வில்
லைக் குறிபார்க்கிறார்கள், இயலாத ஏழை
களையும், நேர்மையானவர்களையும்
கொல்ல விரும்புகிறார்கள்.

¹⁵அவர்கள் வில் முறியும். அவர்கள்
வான்கள் அவர்கள் இதயங்களையே துளைக்
கும்.

¹⁶ஒரு கூட்டம் தீயோரைக்காட்டிலும் நல்
லோர் சிலரே சிறந்தோராவர்.

¹⁷ஏனெனில் தீயோர் அழிக்கப்படுவார்கள்.
கர்த்தர் நல்லோரைத் தாங்குகிறார்.

¹⁸தூய்மையுள்ள வாழ்நாள் முழுவதும்
கர்த்தர் பாதுகாக்கிறார். கர்த்தர் அவர்களுக்
குத் தரும் பரிசு என்மென்றும் தொடரும்.

¹⁹தொல்லை நெருங்குகையில் நல்லோர்
அழிக்கப்படுவதில்லை. பஞ்சு காலத்தில் நல்
லோருக்கு மிகுதியான உணவு சிடைக்கும்.

²⁰ஆனால் தீயோர் கர்த்தருடைய பகை
வர்கள். அவர்களின் பள்ளத்தாக்குகள்
வறண்டு எரிந்துபோகும். அவர்கள் முற்
றிலும் அழிக்கப்படுவார்கள்.

²¹தீய மனிதன் பணத்தைக் கடனாகப்
பெற்றுத் திரும்பச் செலுத்துவதில்லை.
ஆனால் ஒரு நல்ல மனிதன் பிறருக்குத்
தாராளமாகக் கொடுக்கிறான்.

²²நல்லவன் ஒருவன் பிறரை ஆசீர்வதித்
தால் தேவன் வாக்களித்த நிலத்தை அவர்கள்
பெறுவார்கள். ஆனால் அவன் தீமை நிகழும்
படி கேட்டால் அந்த ஜனங்கள் அழிக்கப்
படுவார்கள்.

²³ஒரு விரன் கவனமாக நடப்பதற்குக்
கர்த்தர் உதவுகிறார். அவன் விழாதபடிக்
கர்த்தர் வழிநடத்துகிறார்.

²⁴வீரன் ஓடி பகைவனை எதிர்த்தால்
கர்த்தர் வீரனின் கைகளைப் பிடித்து அவன்
விழாதபடி தாங்கிக்கொள்கிறார்.

²⁵நான் இளைஞனாக இருந்தேன். இப்
போது வயது முதிர்ந்தவன். நல்லோரைத்
தேவன் கைவிடுவதை நான் பார்த்ததில்லை.
நல்லோரின் பிள்ளைகள் உணவிற்காக
பிச்சையெடுப்பதை நான் பார்த்ததில்லை.

²⁶ஒரு நல்ல மனிதன் பிறருக்குத் தாராள

மாகக் கொடுக்கிறான். நல்ல மனிதனின் பிள்ளைகள் ஆசீர்வாதமாக இருப்பார்கள்.

²⁷தீமை செய்ய மறுத்து நல்லவற்றையே நீ செய்தால் என்றென்றும் நீ வாழ்வாய்.

²⁸கர்த்தர் நீதியை விரும்புகிறார். அவரைப் பின்பற்றுவோரை உதவியின்றிக் கைவிட்ட தில்லை. கர்த்தர் அவரைப் பின்பற்று வோரை எப்போதும் பாதுகாக்கிறார். ஆனால் கெட்ட ஜனங்களை அவர் அழித்து விடுவார்.

²⁹தேவன் வாக்களித்த தேசத்தை நல்லோர் பெறுவார்கள், அங்கு அவர்கள் எந்நாளும் வாழ்வார்கள்.

³⁰ஒரு நல்ல மனிதன் நல்ல போதனையை கொடுக்கிறான். அவன் முடிவுகள் ஒவ்வொரு வருக்கும் நியாயமுள்ளவைகள்.

³¹கர்த்தருடைய போதனைகள் அவன் இருதயத்தில் இருக்கும். அவன் நல்வழியில் வாழ்வதை விட்டு விலகான்.

³²தீயோர் நல்லோரைத் துன்புறுத்தும் வழிகளை நாடுவார்கள். தீயோர் நல்லோரைக் கொல்ல முனைவார்கள்.

³³அவர்கள் அவ்வாறு செயல்பட தேவன் விடார் நல்லோர் தீயோரென நியாயந்தீர்க் கப்பட கர்த்தர் விடார்.

³⁴கர்த்தருடைய உதவிக்காகக் காத்திருங்கள், கர்த்தரைப் பின்பற்றுங்கள். தீயோர் அழிக்கப்படுவார்கள். ஆனால் கர்த்தர் உனக்கு முக்கியத்துவமளிப்பார், தேவன் வாக்களித்த தேசத்தை நீ பெறுவாய்.

³⁵வல்லமைமிக்க தீயோரை நான் கண்டேன். அவன் பசமையான, வலிய மரத்தைப் போலிருந்தான்.

³⁶ஆனால் அவன் மடிந்தான், அவனை நான் தேடியபோது அவன் காணப்படவில்லை.

³⁷தூய்மையாகவும், உண்மையாகவும் இருங்கள். ஏனெனில் அது சமாதானத்தைத் தரும். சமாதானத்தை விரும்பும் ஜனங்களுக்கு பல சந்தகியினர் இருப்பார்கள்.

³⁸சட்டத்தை மீறுகிற ஜனங்கள் அழிக் கப்படுவார்கள். அவர்களின் சந்தகி நாட்டை விட்டு வெளியேற நேரிடும்.

³⁹கர்த்தர் நல்லோரை மீட்கிறார். நல்லோர் வேதனைப்படும்போது கர்த்தர் அவர்களின் பெலனாவார்.

⁴⁰கர்த்தர் நல்லோருக்கு உதவிசெய்து அவர்களைப் பாதுகாக்கிறார். நல்லோர் கர்த்தரைச் சார்ந்திருப்பார்கள், அவர் அவர்களைத் தீயோரிடமிருந்து காக்கிறார்.

சங்கீதம் 38

நினைவுகூரும் நாளூக்கான தாலத்தின் பாடல்.

¹கர்த்தாவே, நீர் கோபத்திலே என்னைக் கடிந்து கொள்ளாதேயும். என்னை ஒழுங்கு படுத்துகையில் கோபமடையாதேயும்.

²கர்த்தாவே, நீர் என்னைத் துன்புறுத்து சிறீர். உமது அம்புகள் என்னை ஆழமாகத் தாக்கியுள்ளன.

³நீர் என்னைத் தண்டிக்கீர். இப்போது என் உடல் முழுவதும் புண்களாயி ருக்கின்றன. நான் பாவம் செய்ததினால், நீர் என்னைத் தண்டிக்கீர். என் எலும்புகள் எல்லாம் வலிக்கின்றன.

⁴தீய காரியங்களைச் செய்ததினால் நான் குற்றவாளியானேன். என் தோளில் அக்குற்றங்கள் பாரமாக உள்ளன.

⁵நான் அறிவில்லாத காரியமொன்றைச் செய்தேன். இப்போது ஆறாத காயங்கள் என்னில் உள்ளன.

⁶நான் குனிந்து வளைந்தேன். நான் முழுவதும் நான் வருத்தமடைந்திருக்கிறேன்.

⁷காய்ச்சலினாலும் வலியினாலும் என் உடல் முழுவதும் துன்புறுகிறது.

⁸நான் பெரிதும் தளர்ந்து போகிறேன். வலியினால் முனகவும், அலறவும் செய்கிறேன்.

⁹என் ஆண்டவரே, என் அலறலின் சத்தத்தைக் கேட்டீர். என் பெருமூச்சு உமக்கு மறைவாயிருக்கவில்லை.

¹⁰என் காய்ச்சலினால் என் பெலன் மறைந்தது. என் பார்வை பெரிதும் மங்கிப் போயிற்று.

¹¹என் நோயினிமித்தம் என் நண்பர்களும், அயலகத்தாரும் என்னைச் சந்திப்பதில்லை. என் குடும்பத்தாரும் என்னை நெருங்குவ தில்லை.

¹²என் பகைவர்கள் என்னைக் குறித்துத் தீய காரியங்களைச் சொல்கிறார்கள். பொய்யையும், வந்தகிகளையும் அவர்கள் பரப்புகிறார்கள். என்னைக் குறித்து எப்போதும் பேசுகிறார்கள்.

¹³நான் கேட்கமுடியாத செவிடனைப் போலானேன். நான் பேசமுடியாத ஊமை யைப் போலானேன்.

¹⁴நான், ஒருவனைக் குறித்தும் பிறர் கூறுபவற்றைக் கேட்க முடியாத மனிதனைப் போலானேன். என் பகைவர்கள் தவறு செய்கிறார்கள் என்பதை நிரூபிக்க என்னால் இயலவில்லை.

¹⁵கர்த்தாவே எனக்கு ஆதரவளியும். எனது தேவனாகிய ஆண்டவரே, நீர் எனக்காகப் பேசவேண்டும்.

¹⁶நான் ஏதேனும் பேசினால், என் பகைவர்கள் என்னைப் பார்த்து நகைப்பார்கள். நான் நோயுற்றிருப்பதை அவர்கள் காண்பார்கள். செய்த தவற்றிற்கு நான் தண்டனை அனுபவிப்பதாக அவர்கள் கூறுவார்கள்.

¹⁷தீயக் காரியங்களைச் செய்த குற்றவாளி நான் என்பதை அறிவேன். என் நோவை என்னால் மறக்க இயலாது.

¹⁸கர்த்தாவே, நான் செய்த தீயக் காரியங்களைக் குறித்து உம்மிடம் பேசி

னேன். என் பாவங்களுக்காகக் கவலையடைகிறேன்.

¹⁹என் பகைவர்கள் உயிரோடும் ஆரோக்கியத்தோடும் இருக்கிறார்கள். அவர்கள் பல பல பொய்களைக் கூறியுள்ளார்கள்.

²⁰என் பகைவர்கள் எனக்குத் தீயக் காரியங்களைச் செய்தனர் ஆனால் நான் அவர்களுக்கே நல்லவற்றையே செய்யேன். நான் நல்லவற்றை மட்டுமே செய்ய முயன்றேன். ஆனால் அந்த ஜனங்கள் எனக்கெதிராகத் திரும்பினார்கள்.

²¹கர்த்தாவே, என்னை விட்டு விலகாதேயும். என் தேவனே, என் அருகே தங்கியிரு.

²²விரைந்து வந்து எனக்கு உதவும்! என் தேவனே, என்னை மீட்டருளும்.

சங்கீதம் 39

எத்தான் என்னும் கலைவனுக்குத் தாலீதின் பாடல்.

¹நான், “நான் கூறும் காரியங்களில் கவனமாக இருப்பேன். என் நாவினால் நான் பாவம் செய்யாதபடி நான் தீய ஜனங்களின் அருகே இருக்கையில் வாய்மூடிக் கொள்ளாமல் இருப்பேன்” என்றேன். ²நான் பேச மறுக்கேன். நான் எதையும் கூறவில்லை. ஆனால் உண்மையில் கலங்கிப் போனேன்.

³நான் மிகவும் கோபமடைந்தேன், அதை நினைக்கும்போதெல்லாம் என் கோபம் பெருகியபடியால், நான் ஏதோ கூறினேன்.

⁴கர்த்தாவே, எனக்கு என்ன நேரிடும்? எத்தனை காலம் நான் வாழ்வேன் என எனக்குச் சொல்லும். என் ஆயுள் எவ்வளவு குறுகியதென எனக்குத் தெரியப்படுத்தும்.

⁵கர்த்தாவே, எனக்கு அற்ப ஆயுளைக் கொடுக்கீர். என் ஆயுள் உமக்குப் பொருட்டல்ல, ஒவ்வொருவனின் ஆயுளும் தேசத்தைப் போன்றது. ஒருவனும் நிரந்தரமாக வாழ்வதில்லை!

⁶நாம் வாழும் வாழ்க்கை கண்ணாடியில் காணும் தோற்றத்தைப் போன்றது. நமது தொல்லைகளுக்குக் காரணமேதுமில்லை. நாம் பொருள்களைச் சேர்த்து வைக்கிறோம். ஆனால் யார் அதை அனுபவிப்பாரென்பதை நாம் அறியோம்.

⁷எனவே, ஆண்டவரே, நான் வேறு எதிலும் நம்பிக்கை வைக்கவில்லை. நீரே என் நம்பிக்கை!

⁸கர்த்தாவே, நான் செய்த தீய செயல்களிலிருந்து என்னைக் காப்பாற்றும். ஒரு துன்மார்க்கனைப் போல நான் நடத்தப்பட அனுமதியாகிரும்.

⁹நான் என் வாயைத் திறந்து, எதையும் கூறப்போவதில்லை. கர்த்தாவே, செய்ய வேண்டியதை நீர் செய்தீர்.

¹⁰தேவனே, என்னைத் தண்டிப்பதை நிறுத்தும். நீர் நிறுத்தாவிட்டால் நான் அழிந்துபோவேன்.

¹¹கர்த்தாவே, ஜனங்கள் தவறு செய்வதனால் நீர் தண்டிக்கிறீர். நேர்மையான வாழ்க்கை வாழ் போதிக்கிறீர். பூச்சி துணியை அரிப்பதுபோல ஜனங்கள் நேசிக்கிறவற்றை அழிக்கிறீர். எங்களுடைய வாழ்க்கை விரைவில் மறையும் சிறு மேகம் போன்றது.

¹²கர்த்தாவே, என் ஜெபத்தைக் கேளும். நான் உம்மை நோக்கிக் கூப்பிடும் வார்த்தைகளைக் கவனியும். என் கண்ணீரைப் பாரும். உம்மோடு வாழ்க்கையைத் தாண்டிச் செல்கிற ஒரு பயணியாகவே நான் இருக்கிறேன். என் முற்பிதாக்களைப்போல சில காலம் மட்டுமே இங்கு நான் வாழ்கிறேன்.

¹³கர்த்தாவே, என்னைத் தனித்து விட்டு விடும். நான் மரிக்கும் முன்பு மகிழ்ச்சியாக இருக்கட்டும்.

சங்கீதம் 40

இராகத் தலைவனுக்குத் தாலீதின் பாடல்

¹கர்த்தரைக் கூப்பிட்டேன், அவர் என்னைக் கேட்டார். அவர் என் கூப்பிடுதலைக் கேட்டார்.

²அழிவின் குழியிலிருந்து கர்த்தர் என்னைத் தூக்கியெடுத்தார். சேற்றிலிருந்து* என்னைத் தூக்கினார். என்னைத் தூக்கியெடுத்துப் பாரையின் மீது வைத்தார். என் பாதங்களை உறுதியாக்கினார்.

³தேவனை வாழ்த்திப் பாடும் புதுப் பாடலைக் கர்த்தர் என் வாயில் வைத்தார். எனக்கு நிகழ்ந்த காரியங்களைப் பலர் காண்பார்கள். அவர்கள் தேவனைத் தொழுதுகொள்வார்கள். அவர்கள் கர்த்தரை நம்புவார்கள்.

⁴ஒருவன் கர்த்தரை நம்பினால் அவன் உண்மையாகவே மகிழ்ச்சியோடிருப்பான். பிசாசுகளிடமும், பொய்த் தெய்வங்களிடமும் உதவிகேட்டு செல்லாத ஒருவன் உண்மையாகவே மகிழ்ச்சியோடிருப்பான்.

⁵எனது தேவனாகிய கர்த்தாவே, நீர் அற்புதமான காரியங்கள் பலவற்றைச் செய்திருக்கிறீர்! எங்களுக்காக அற்புதமான திட்டங்களை வகுத்திருக்கிறீர்! கர்த்தாவே, உம்மைப் போன்றோர் வேறெவருமில்லை! நீர் செய்த காரியங்களைக் குறித்து நான் மீண்டும் மீண்டும் கூறுவேன். அவை எண்ணிலடங்காதவை.

சேற்று பழங்காலத்து கதைகளில் சீயோன் மரண இடமாக கூறப்படுகிறது. இதுஇருண்ட சூறிலும் சேறு நிறைந்த கல்லறை போன்ற இடமாகும்.

சங்கீதம் 41

இராகத் தலைவனுக்குத் தாவீதின் பாடல்.

6 கர்த்தாவே, நீர் இவற்றை எனக்குத் தெளிவாக்கினீர்! உமக்குப் பலிகளோ, தானியக் காணிக்கைகளோ தேவையில்லை. உமக்குத் தகன பலிகளோ, பாவப்பரிசார பலிகளோ தேவையில்லை.

7 எனவே நான், “இதோ, நானிருக்கிறேன் என்னை ஏற்றுக்கொள்ளும், நான் வருகிறேன் புத்தகத்தில் என்னைக் குறித்து இது எழுதப்பட்டிருக்கிறது.

8 என் தேவனே, நீர் விரும்புவதைச் செய்ய நான் விரும்புகிறேன். உமது போதனைகளை நான் படித்திருக்கிறேன்.

9 பலர் கூடிய சபையில் உமது நன்மையின் நற்செய்தியை நான் எடுத்துரைப்பேன். நான் வாய்முடி மெளனியாயிருப்பதில்லை. கர்த்தாவே, நீர் அதை அறிவீர்.

10 கர்த்தாவே, உமது நன்மைகளை நான் கூறுவேன். அவற்றை என் இருதயத்தில் மறைத்து வைக்கமாட்டேன். கர்த்தாவே, மீட்படைவதற்கு ஜனங்கள் உம்மை நம்பபவமென நான் அவர்களுக்குக் கூறுவேன். சபையின் ஜனங்களுக்கு நான் உமது தயவையும் உண்மையையும் மறைக்க மாட்டேன்.

11 கர்த்தாவே, என்னிடமிருந்து உமது இரக்கத்தை மறைக்காதேயும். உமது தயவும் உண்மையும் என்னை எப்பொழுதும் பாதுகாக்கட்டும்” என்றேன்.

12 தீயோர் என்னைச் சூழ்ந்திருக்கிறார்கள். அவர்கள் எண்ணிக்கைக்கடங்காதவர்கள். என் பாவங்கள் என்னைப் பிடித்தன, நான் அவற்றினின்று தப்ப இயலாது. என் தலைமுடியைக் காட்டிலும் அதிக பாவங்கள் என்னில் உள்ளன. என் தைரியத்தை இழந்து போனேன்.

13 கர்த்தாவே, என்னிடம் ஓடி வந்து என்னைக் காப்பாற்றும்! கர்த்தாவே, விரைந்து வந்து எனக்கு உதவும்.

14 அத்தீயோர் என்னைக் கொல்ல முயலுகிறார்கள். கர்த்தாவே, அவர்கள் அவமானமும் ஏமாற்றமும் அடையச் செய்யும். அவர்கள் என்னைக் காயப்படுத்த விரும்புகிறார்கள். அவர்கள் அவமானத்தால் ஓடிப்போகட்டும்.

15 அத்தீயோர் என்னைக் கேலி செய்கிறார்கள். அவர்கள் பேசமுடியாதபடி தடுமாறச் செய்யும்.

16 ஆனால் உம்மை நோக்கிப் பார்க்கும் ஜனங்கள் மகிழ்ச்சி அடையட்டும், அந்த ஜனங்கள் எப்போதும், “கர்த்தரைத் துதிப்போம்” என்று கூறட்டும். உம்மால் காப்பாற்றப்பட்டதால் அந்த ஜனங்கள் உம்மை நேசிக்கிறார்கள்.

17 ஆண்டவரே, நான் ஏழையும் உதவியற்றவனுமான மனிதன் எனக்கு உதவும், என்னைக் காப்பாற்றும். என் தேவனே, மிகவும் தாமதியாதேயும்.

1 ஏழைகள் வெற்றிபெற உதவி செய்யும் ஒருவன் பல ஆசீர்வாதங்களைப் பெறுவான்.* தொல்லைகள் வரும்போது கர்த்தர் அவனை மீட்பார்.

2 கர்த்தர் அவனைக் காத்து அவன் வாழ்வை மீட்பார். பூமியில் அவன் ஆசீர்வதிக்கப்பட்டிருப்பான். அவனை அழிக்க அவனுடைய பகைவர்களைத் தேவன் அனுமதிக்கமாட்டார். 3 அவன் நோயுற்றுப் படுக்கையில் விழும்போது கர்த்தர் அவனுக்குப் பலமளிப்பார். அவன் நோயுற்றுப் படுக்கையில் இருக்கலாம், ஆனால் கர்த்தர் அவனைக் குணப்படுத்துவார்.

4 நான், “கர்த்தாவே, என்னிடம் இரக்கமாயிரும். நான் உமக்கெதிராகப் பாவம் செய்தேன். ஆனால் என்னை மன்னித்து என்னைக் குணப்படுத்தும்!” என்றேன்.

5 என் பகைவர்கள் என்னைக் குறித்துத் தீமையானவற்றைப் பேசினார்கள். அவர்கள், “அவன் எப்போது மரித்து, மறக்கப் படுவான்?” என்றார்கள்.

6 சிலர் என்னைச் சந்திக்க வந்தார்கள். ஆனால் அவர்கள் உண்மையில் நினைப்பதை என்னிடம் கூறவில்லை. அவர்கள் என்னைப் பற்றியச் செய்திகளை தெரிந்து கொள்ள வந்தார்கள். அதன் பிறகு அவர்கள் சென்று வதந்திகளை பரப்புகிறார்கள்.

7 என்னைப்பற்றிய தீய சொற்களை என் பகைவர்கள் இரகசியமாக முணுமுணுக்கிறார்கள். அவர்கள் எனக்கெதிராகத் திட்டமிடுகிறார்கள்.

8 அவர்கள், “அவன் ஏதோ தவறு செய்தான், எனவே நோயுற்றான். அவன் குணப்படப் போவதில்லை” என்கிறார்கள்.

9 என் சிறந்த நண்பன் என்னோடு சாப்பிட்டான். நான் அவனை நம்பினேன். ஆனால் இப்போது அவனும் எனக்கெதிராகத் திரும்பிவிட்டான்.

10 எனவே கர்த்தாவே, என்னிடம் இரக்கமாயிரும். நான் குணமாகி எழுந்திருக்கட்டும், அவர்களுக்குப் பதில் அளிப்பேன்.

11 கர்த்தாவே, என் பகைவர்கள் என்னை காயப்படுத்தாதிருக்கட்டும். அப்போது நீர் என்னை ஏற்றுக் கொண்டீர் என்பதை அறிவேன்.

12 நான் களங்கமற்றிருந்தேன். நீர் எனக்கு ஆதரவளித்தீர். என்னை எழுந்திருக்கப் பண்ணி, என்றென்றும் உமக்குச் சேவை செய்யப்பண்ணும்.

13 இஸ்ரவேலின் தேவனாகிய கர்த்தரை வாழ்த்துங்கள். இவர் இருந்தவரும் இருக்கிறவருமானவர். ஆமென்! ஆமென்!

பல ஆசீர்வாதங்களைப் பெறுவான் அல்லது “உண்மையில் சந்தோஷம் (மகிழ்ச்சி)” அடைவான்.

புத்தகம் 2

சங்கீதம் 42

சொராகின் குடும்பத்தின் மஸ்கீல் என்னும்
இராகத் தலைவனிடம் சொடுக்கப்பட்ட
தாவூதின் பாடல்

¹நீரூற்றின் தண்ணீருக்காக மானானது
தாசுங் கொள்ளுகிறது. அவ்வாறே என்
ஆத்துமா தேவனே, உமக்காகத் தாகமடை
கிறது.

²என் ஆத்துமா ஜீவனுள்ள தேவனுக்காகத்
தாகமடைகிறது. அவரைச் சந்திக்க நான்
எப்போது போவேன்?

³என் பகைவன் எப்போதும் என்னைக்
கேலிசெய்து. "உன் தேவன் எங்கே? உன்
னைக் காப்பாற்றுவதற்காக அவர் இன்னமும்
வரவில்லையா?" என்று கேட்கிறபடியால்
இரவும் பசுவும் என் கண்ணீரே என்
உணவாயிற்று.

⁴தேவனுடைய ஆலயத்திற்குக் கூட்டத்தி
னரை வழிநடத்தி நடந்ததையும் பலரோடு
ஓய்வு நாளைக் கொண்டாடியதையும் துதித்
துப் பாடல்களைப் பாடி மகிழ்ந்ததையும்
நான் நினைவு கூரும்போது என் உள்ளம்
உடைந்துபோகிறது.

⁵ஏன் நான் மிகவும் துக்கமாயிருக்க
வேண்டும்? ஏன் நான் மிகவும் சலங்கிப்
போகவேண்டும்? நான் தேவனுடைய உத
விக்காகக் காத்திருப்பேன். அவரைத்
துதிக்கும் வாய்ப்பு இன்னும் எனக்குக்
கிடைக்கும். அவர் என்னை மீட்பார்.

⁶என் தேவனே, நான் மிகவும் துக்கமாயி
ருக்கிறேன். எனவே நான் உம்மைக் சுப்பிட்
டேன். யோர்தான் பள்ளத்தாக்கிலிருந்து
எர்மோன் மலை வரைக்கும் பின் மிசார்
மலை (சிறுமலை) வரைக்கும் போனேன்.

⁷பூமியின் ஆழங்களிலிருந்து பொங்கியெ
ழும் தண்ணீரைப் போன்றும், கடலிலிருந்து
அலைகள் தொடர்ந்து எழும்புவதைப்
போன்றும் மீண்டும் மீண்டும் தொல்லைகள்
என்னைச் சூழ்ந்தன. கர்த்தாவே, உமது
அலைகள் என்னைச் சூழ்ந்து தாக்குகின்றன.
உமது அலைகள் என்னை மூடிச்
கொண்டன!

⁸ஓவ்வொரு நாளும் கர்த்தர் தமது
உண்மை அன்பை வெளிப்படுத்துகிறதினால்
ஓவ்வொரு இரவும் அவரது பாடல்களை
நான் பாடுகிறேன். ஜீவனுள்ள தேவனிடம்
நான் ஜெபிக்கிறேன்.

⁹என் பாரையான தேவனிடம் நான்
பேசவேன். நான், "கர்த்தாவே, ஏன் என்னை
மறந்தீர்? என் பகைவரிடமிருந்து தப்பும்
வழியை எனக்கு நீர் ஏன் காட்டவில்லை"
என்பேன்.

¹⁰என் பகைவர்கள் என்னை இடை
விடாது கேலிசெய்து, "உன் தேவன் எங்கே?
உன்னைக் காப்பாற்ற இன்னமும் அவர்

வரவில்லையா?" என்று என்னைக் கேட்டு
அவர்களின் வெறுப்பைக் காட்டுகிறார்கள்.
¹¹ஏன் நான் துக்கமாயிருக்க வேண்டும்?
ஏன் நான் சலக்கம் கொள்ளவேண்டும்?
நான் தேவனுடைய உதவிக்காகக்
காத்திருப்பேன். அவரைத் துதிக்கும்
வாய்ப்பு இன்னும் எனக்குக் கிடைக்கும்.
அவர் என்னை மீட்பார்!

சங்கீதம் 43

¹தேவனே, உம்மைப் பின்பற்றாதவன்
ஒருவன் இருக்கிறான். அவன் வஞ்சகன்,
பொய்யன். தேவனே, நான் நீதிமான் என்
பதை நிரூபியும், என்னைப் பாதுகாத்தரு
ளும். அம்மனிதனிடமிருந்து என்னைத் தப்
புவியும்.

²தேவனே, நீர் என் பாதுகாப்பிடம். ஏன்
என்னைக் கைவிட்டீர்? பகைவரிடமிருந்து
தப்பும் வழியை நீர் ஏன் எனக்குக்
காட்டவில்லை?

³தேவனே, உமது ஓரியும் உண்மையும்
என்மேல் பிரகாசிப்பதாக. உமது பரிசுத்த
மலைக்கு அவை வழிகாட்டும். உமது
வீட்டிற்கு அவை என்னை வழிநடத்தும்.

⁴நான் தேவனுடைய பலிபீடத்திற்கு வரு
வேன். என்னை மிகவும் மகிழ்ச்சியடையச்
செய்கிற தேவனிடம் நான் வருவேன்.
தேவனே, என் தேவனே, உம்மைச் சுரமண்
டலத்தால் வாழ்த்துவேன்.

⁵ஏன் நான் துக்கமாயிருக்க வேண்டும்?
ஏன் நான் சலக்கம் கொள்ளவேண்டும்?
நான் தேவனுடைய உதவிக்காகக் காத்தி
ருப்பேன். அவரைத் துதிக்கும் வாய்ப்பு
இன்னும் எனக்கு கிடைக்கும். அவர்
என்னை மீட்பார்.

சங்கீதம் 44

சொராகின் குடும்பத்தைச் சேர்ந்த இராகத்
தலைவனுக்கு ஒப்புவிக்கப்பட்ட 'மஸ்கீல்'
என்னும் பாடல்.

¹தேவனே, நாங்கள் உம்மைக் குறித்துக்
கேள்விப்பட்டிருக்கிறோம். எங்கள் முற்பி
தாக்கள் அவர்களுடைய வாழ்நாளில் நீர்
செய்தவற்றை எங்களுக்குக் கூறியிருக்கிறார்
கள். கடந்தகாலத்தில் நீர் செய்தவற்றை
அவர்கள் எங்களுக்குக் கூறியிருக்கிறார்கள்.

²தேவனே, உமது மிருத்த வல்லமையி
னால் பிறரிடமிருந்து இத்தேசத்தை எடுத்து
எங்களுக்கு நீர் கொடுத்தீர். அந்நியர்களை
அழித்தீர்.

இத்தேசத்தினின்று அவர்களைத் துரத்தி
விலக்கினீர்.

³எங்கள் முற்பிதாக்களின் வார்கள் தேசத்
தைக் கைப்பற்றவில்லை. அவர்களின் பல
மான கரங்கள் அவர்களை வெற்றி வீரர்
ளாக்கவில்லை. நீர் எங்கள் முன்னோரோடி

ருந்ததால் அவ்வாறு நிகழ்ந்தது. தேவனே, உமது பெரிய வல்லமை எங்கள் முற்பிதாக்களைக் காத்தது. ஏனெனில் நீர் அவர்களை நேசித்தீர்.

⁴என் தேவனே, நீர் என் அரசர். நீர் கட்டளையிடும், யாக்கோபின் ஜனங்களை வெற்றிக்கு நேராக வழிநடத்தும்.

⁵என் தேவனே, உமது உதவியால் பகைவர்களைத் துரத்துவோம். உமது பெயரின் உதவியோடு பகைவர்கள்மீது நடப்போம்.

⁶நான் என் வில்லுகளையும், அம்புகளையும் நம்பமாட்டேன். என் வாள் என்னைக் காப்பாற்றாது.

⁷தேவனே, நீர் எங்களை எசிப்திலிருந்து மீட்டீர். எங்கள் பகைவர்களை வெட்கமடையச் செய்தீர்.

⁸தேவனை நாங்கள் எப்பொழுதும் துதிப்போம். உமது நாமத்தை எந்நாளும் துதிப்போம்!

⁹ஆனால், தேவனே, நீர் எங்களை விட்டு விலகினீர். நீர் எங்களை வெட்கமடையச் செய்தீர். யுத்தத்திற்கு நீர் எங்களோடு வரவில்லை.

¹⁰எங்கள் பகைவர்கள் எங்களைத் துரத்தச் செய்தீர். எங்கள் பகைவர்கள் எங்கள் செல்வத்தை எடுத்துக்கொண்டனர்.

¹¹உணவாகும் ஆடுகளைப்போல் எங்களைக் கொடுத்துவிட்டீர். தேசங்களில் எல்வாம் எங்களைச் சிதறடித்தீர்.

¹²தேவனே, உமது ஜனங்களை எந்தப் பயனுமின்றி விற்றுப்போட்டீர். நீர் எங்களை விலை பேசுவதில்லை.

¹³எங்கள் அயலாரிடம் எங்களை நிந்தையாக்கினீர். அயலார்கள் எங்களைப் பார்த்து நகைத்து எங்களைக் கேலி செய்கிறார்கள்.

¹⁴ஜனங்கள் கூறும் வேடிக்கைக் கதைகளில் ஒன்றானோம். தங்களுக்கென நாடற்ற ஜனங்கள்கூட எங்களைப் பார்த்து நகைத்துத் தலையைக் குலுக்குகிறார்கள்.

¹⁵நான் நாணத்தால் மூடப்பட்டேன். நான் முழுவதும் வெட்கத்தால் நாணுகிறேன்.

¹⁶என் பகைவர்கள் என்னை அவமானப்படச் செய்தனர் என் பகைவர்கள் என்னைக் கேலி செய்வதின் மூலம் பழி வாங்க முயற்சி செய்கிறார்கள்.

¹⁷தேவனே, நாங்கள் உம்மை மறக்கவில்லை. ஆயினும் நீர் இவற்றையெல்லாம் எங்களுக்குச் செய்தீர். உம்மோடு உடன் படிக்கை செய்து கொண்டேபோது நாங்கள் பொய்யுரைக்கவில்லை.

¹⁸தேவனே, நாங்கள் உம்மை விட்டு விலகிச் செல்லவில்லை. உம்மைப் பின்பற்று வதை நிறுத்தவில்லை.

¹⁹ஆனால் தேவனே, ஒநாய்கள் வாழும் இடத்தில் எங்களைத் தள்ளினீர். மரண இரளைப்போன்ற இடத்தில் எங்களை வைத்தீர்.

²⁰தேவனுடைய நாமத்தை நாங்கள் மறந்தோமா? பிற தெய்வங்களிடம் ஜெபித்தோமா? இல்லை!

²¹உண்மையாகவே, தேவன் இவற்றை அறிகிறார். எங்கள் ஆழ்ந்த இரகசியங்களையும் அவர் அறிந்திருக்கிறார்.

²²தேவனே, உமக்காக ஒவ்வொரு நாளும் நாங்கள் கொல்லப்படுகிறோம். கொல்லப்படுவதற்கு அழைத்துச் செல்லப்படும் ஆடுகளைப் போலானோம்.

²³என் ஆண்டவரே, எழுந்திரும்! என் நித்திரை செய்கிறீர்? எழுந்திரும்! எப்பொழுதும் எங்களைக் கைவிட்டு விடாதேயும்.

²⁴தேவனே, எங்களிடமிருந்து ஏன் ஒளிந்து கொண்டிருக்கிறீர்? எங்கள் வேதனைகளையும், கொல்லலைகளையும் நீர் மறந்து விட்டீரா?

²⁵நாங்கள் புழுதியில் தள்ளப்பட்டோம், தரையின்மேல் தலைகுப்புறப் படுத்துக் கொண்டிருக்கிறோம்.

²⁶தேவனே, எழுந்திருந்து எங்களுக்கு உதவும். உமது உண்மையான அன்பினால் எங்களைப் பாதுகாத்தருளும்.

சங்கீதம் 45

“சோஷனீம்” என்னும் இசைக்கருவியில் வாசிக்க கோரா குடும்பத்தினரின் இராகத் தலைவனுக்கு ஒப்புவிக்கப்பட்ட, ஒரு நேசத்தின் பாடல்.

¹அரசனுக்கு இவற்றை எழுதுகையில் அழகு சொற்கள் என் இதயத்தை நிரப்பும். தேர்ந்த எழுத்தாளனின் எழுதுகோல் வெளிப்படுத்தும் சொற்களாய் என் நாவிலிருந்து சொற்கள் வெளிப்படுகின்றன.

²நீரே யாவரினும் அழகானவர்! நீர் பேச்சில் வல்லவர். எனவே தேவன் உம்மை என்றென்றும் ஆசீர்வதிப்பார்.

³வானை எந்மேன்மையான ஆடைகளை அணியும்.

⁴நீர் அற்புதமாகக் காட்சியளிக்கிறீர்! நன்மைக்காகவும் நீதிக்காகவும் சென்று போரில் வெல்லும், அதிசயங்களைச் செய்வதற்கு வல்லமை மிக்க உமது வலக்கரத்தைப் பயன்படுத்தும்.

⁵உமது அம்புகள் ஆயத்தமாயுள்ளன. நீர் பலரைத் தோற்கடிப்பீர். உமது பகைவர்கள் மீது அரசனாயிரும்.

⁶தேவனே,* உமது ஆட்சி என்றென்றும் தொடரும். நன்மையே உமது செங்கோலாகும்.

⁷நீர் நன்மையை விரும்பித் தீமையைப் பகைக்கிறீர். எனவே உமது தேவன் உம்

தேவனே இது தேவனை ஒரு அரசனைப்போன்று புகழ்ந்துபாடும் பாடல். அல்லது இங்கு அந்த எழுத்தாளர் அரசனுடைய பட்டமாக “தேவன்” என்ற சொல்லைப் பயன்படுத்தியிருக்க வேண்டும்.

நண்பர்களுக்கு மேலாக உம்மை அரசனாக்கினார்.*

⁸வெள்ளைப்போளும், இலவங்கும், சந்தனம் ஆகியவற்றின் நறுமணம் உம் ஆடைகளில் வீசும். தந்தத்தால் மூடப்பட்ட அரசன்மனைகளிலிருந்து உம்மை மகிழ்வூட்டும் இசை பரவும்.

⁹மணத் தோழியரே அரசனின் குமாரத்திகள் ஆவர். உமது வலப் பக்கத்தில் மணப்பெண் பொன்கிரீடம் சூடி நிற்கிறாள்.

¹⁰மகளே, கேள், கவனமாகக் கேள், நீ புரிந்துகொள்வாய். உன் ஜனங்களையும், உன்தந்தையின் குடும்பத்தையும் மறந்துவிடு.

¹¹அரசர் உன் அழகை விரும்புகிறார். அவர் உன் புது மணமகன். நீ அவரைப் பெருமைப்படுத்துவாய்.

¹²தீருவின் செல்வந்தர்கள் ஜனங்கள் உனக்குப் பரிசுகள் தருவார்கள். அவர்கள் உன்னைக் காண விரும்புவார்கள்.

¹³அரச குமாரத்தி பொன்னில் பதிக்கப் பெற்ற விலையுயர்ந்த அழகிய மணியைப் போன்றவள்.

¹⁴மணமகள் அழகிய ஆடையணிந்து அரசனிடம் அழைத்துவரப்பட்டாள். மணத் தோழியர் அவளைத் தொட்பந்தனர்.

¹⁵அவர்கள் மகிழ்ச்சி பொங்க வந்தனர். மனமகிழ்வோடு அரசன்மனைக்குள் நுழைந்தனர்.

¹⁶அரசே, உம் மகன்கள் உமக்குப் பின் ஆட்சி செய்வார்கள். தேசம் முழுவதும் அவர்களை ஆளச் செய்வீர்.

¹⁷உமது நாமத்தை என்றென்றும் புகழ் பெறச் செய்வேன். என்றென்றும் ஜனங்கள் உம்மைத் துதிப்பார்கள்.

சங்கீதம் 46

அலமோத் என்னும் சுருவியில் வாசிக்கும்படி கொடுக்கப்பட்ட கோராகின் குடும்பத்தின் இராகத் தலைவனுக்கு, ஒரு பாடல்

¹தேவன் நம் வல்லமையின் ஊற்றாயிருக்கிறார். தொல்லைகள் சூழ்கையில் நாம் அவரிடமிருந்து எப்பொழுதும் உதவி பெறலாம்.

²எனவே யூமி நடுங்கினாலும், மலைகள் கடலில் வீழ்ந்தாலும் நாம் அஞ்சோம்.

³கடல் கொந்தளித்து இருள் சூழ்ந்தாலும் பர்வதங்கள் நடுங்கி அதிர்ந்தாலும் நாம் அஞ்சோம்.

⁴உன்னத தேவனுடைய பரிசுத்த நகரத்

நண்பர்களுக்கு ... அரசனாக்கினார் எழுத்தின் பிரகாரமாக, “உம் நண்பர்களைவிட உம்மீது இனிய எண்ணையை ஊற்றினார். இது ஆலயத்தில் வைக்கப்பட்டுள்ள சிறப்பான எண்ணையாகும். இதனை அரசர்கள், ஆசாரியர்கள் தீர்க்குதலிகள் ஆகியோருக்கு அபிஷேகம் செய்யப் பயன்படுத்துவார்கள்.

திற்கு, மகிழ்ச்சி அளிக்கிற ஓடைகளை யுடைய நதி ஒன்று இருக்கிறது.

⁵அந்தரம் அழியாதபடி தேவன் அங்கிருக்கிறார். சூரிய உதயத்திற்குமுன் தேவன் அதற்கு உதவுவார்.

⁶தேசங்கள் பயத்தால் நடுங்கும். கர்த்தர் சக்தமிடுகையில் அந்த இராஜ்யங்கள் விழும, யூமி சீர்குலைவும்.

⁷சர்வ வல்லமையுள்ள கர்த்தர் நம்மோடிருக்கிறார். யாக்கோபின் தேவன் நமது பாதுகாப்பிடம்.

⁸கர்த்தர் செய்யும் வல்லமை மிக்க காரியங்களைப் பாருங்கள். அவர் யூமியின்மேல் செய்துள்ள பயத்திற்குரிய காரியங்களைப் பாருங்கள்

⁹யூமியில் எவ்விடத்தில் போர் நிகழ்ந்தாலும் கர்த்தர் அதை நிறுத்த வல்லவர். வீரர்களின் வில்லுகளை அவர் முறித்து அவர்கள் ஈட்டிகளைச் சிதறடிக்கிறார். இரதங்களை நெருப்பினால் அழிக்க தேவன் வல்லவர்.

¹⁰தேவன், “நீங்கள் சண்டையிடுவதை நிறுத்தி அமையியிருந்து நானே தேவன் என உணருங்கள்! நான் யூமியில் பெருமையுற்று தேசங்களில் வாழ்த்தப்படுவேன்” என்று கூறினார்.

¹¹சர்வ வல்லமையுள்ள கர்த்தர் நம்மோடிருக்கிறார். யாக்கோபின் தேவன் நமது பாதுகாப்பிடம்

சங்கீதம் 47

கோராகின் குடும்பத்தின் இராகத் தலைவனுக்கு அளிக்கப்பட்ட, ஒரு பாடல்.

¹சகல ஜனங்களே, கைகளைத் தட்டுங்கள், தேவனை நோக்கி மகிழ்ச்சியால் சக்தமிடுங்கள்.

²உன்னதமான கர்த்தர் நமது பயத்திற்குரியவர். யூமியெங்கும் அவர் பேரரசர்.

³பிறரைத் தோற்கடிக்க அவர் நமக்கு உதவுகிறார். அத்தேசங்களை நம் ஆளுகைக்குட்படுத்துகிறார்.

⁴தேவன் நம் தேசத்தை நமக்காகத் தேர்ந்தெடுத்தார். தான் நேசித்த யாக்கோபிற்காக அந்த அதிசய தேசத்தைத் தேர்ந்தெடுத்தார்.

⁵எக்காளமும் கொம்பும் முழங்க, கர்த்தர் அவரது சிங்காசனத்தில் ஏறுகிறார்.

⁶தேவனைத் துதித்துப் பாடுங்கள், துதித்துப் பாடுங்கள். நம் அரசரைத் துதித்துப் பாடுங்கள், துதித்துப் பாடுங்கள்.

⁷அகில உலகத்திற்கும் தேவனே அரசர். துதிப் பாடல்களைப் பாடுங்கள்.

⁸பரிசுத்த சிங்காசனத்தில் தேவன் அமருகிறார். எல்லாத் தேசங்களையும் தேவன் ஆளுகிறார்.

⁹ஆபிரகாமின் தேவனுடைய ஜனங்களைத் தேசங்களின் தலைவர்கள் சந்திப்பார்கள்.

எல்லாத் தேசங்களின் எல்லாத் தலைவர்களும் தேவனுக்குரியவர்கள். தேவனே எல்லோரிடும் மேன்மையானவர்.

சங்கீதம் 48

கோராகின் புக்திரருக்கு அளிக்கப்பட்ட ஒரு துதியின் பாடல்

¹கர்த்தர் மேன்மையானவர். தேவன் தமது பரிசுத்த நகரில் துதிக்குரியவர்.

²தேவனுடைய பரிசுத்த நகரம்* அழகானது. அது உலகை சுற்றியுள்ள அனைத்து ஜனங்களையும் மகிழ்ச்சியடையச் செய்யும். சீயோன் மலை உயர்ந்த, பரிசுத்த மலை. அதுவே பேரரசரின் நகரமாகும்.

³அந்நகரத்து அரண்மனைகளில் தேவனே கோட்டை என்று எண்ணப்படுவார்.

⁴ஒருமுறை, சில அரசர்கள் சந்தித்து, இந்நகரைத் தாக்கத் திட்டமிட்டார்கள். அவர்கள் ஒருமித்து நகரை நோக்கி அணிவகுத்தார்கள்.

⁵அவ்வரசர்கள் அந்நகரைக் கண்டதும், ஆச்சரியமடைந்து, பயந்து, திரும்பி ஓடினார்கள்.

⁶அச்சம் அவர்களை ஆட்கொண்டது. அவர்கள் பயத்தால் நடுங்கினார்கள்.

⁷தேவனே, நீர் வலிய சிழுக்குக் காற்றால் பெருங் கப்பல்களை உடைத்தீர்.

⁸ஆம், உமது வல்லமையான காரியங்களை நாங்கள் கேள்விப்பட்டோம். ஆனால், சர்வ வல்லமையுள்ள சுர்த்தருடைய நகரில், எங்கள் தேவனுடைய நகரில் அது நிகழக் கண்டோம். தேவன் அந்நகரை என்றும் வலிமையுள்ள நகராக்கினார்.

⁹தேவனே, உமது ஆலயத்தில் உமது அன்பான தயவைக் கவனமாக நினைத்து பார்த்தோம்.

¹⁰தேவனே, நீர் புகழ் வாய்ந்தவர். பூமியெங்கும் ஜனங்கள் உம்மைத் துதிக்கின்றனர். நீர் மிக நல்லவர் என்பதை அனைவரும் அறிவோம்.

¹¹தேவனே, உமது நல்ல முடிவுகளால் சீயோன் மலை மகிழ்கிறது. யூதாவின் ஊர்கள் களிகுருகின்றன.

¹²சீயோனைச் சுற்றி நட. நகரைப் பார். கோபுரங்களை எண்ணிப்பார்.

¹³அந்த உயர்ந்த சுவர்களைப் பார். சீயோனின் அரண்மனைகளை வியப்புடன் பார். வரும் தலைமுறைக்கு அதைப்பற்றி நீ கூறலாம்.

¹⁴இந்த தேவன் என்றென்றும் உண்மையாகவே நமது தேவன். அவர் என்றென்றும் நம்மை வழிநடத்துவார்.

தேவனுடைய பரிசுத்த நகரம் எழுத்தின் பிரகாரமாக, லாபான் சிதரம். கானானியர்களின் கதைகளில் லாபான் மலை, தெய்வங்கள் வாழும் மலையாக உள்ளது.

சங்கீதம் 49

கோராகின் புக்திரரின், இராகத் தலைவனுக்கு அளிக்கப்பட்ட ஒரு பாடல்

¹எல்லா தேசங்களே, இதைக் கேளுங்கள். பூமியில் வாழும் ஜனங்களே, எல்லோரும் இதைக் கேளுங்கள்.

²ஏழையும் பணக்காரருமான ஒவ்வொருவரும் கேட்கவேண்டும்.

³நானும் புக்திசாலித்தனமுமான சில செய்திகளை நான் உங்களுக்குக் கூறுவேன்.

⁴நான் உவமையான கதைகளைக் கேட்டேன். இப்போது என் சுரமண்டலத்தை இசைத்து அக்கதைகளின் பாடல்களை உங்களுக்குப் பாடுவேன்.

⁵தொல்லைகள் வரும்போது நான் ஏன் அஞ்சவேண்டும்? தீயோர் என்னைச் சூழ்ந்து அகப்படுத்த முயலும்போது நான் ஏன் அஞ்சவேண்டும்?

⁶பலரும் செல்வமும் தங்களைப் பாதுகாக்கும்பெற்று சிலர் நினைக்கிறார்கள். ஆனால் அந்த ஜனங்கள் மூடர்களே.

⁷மனிதனான எந்த நண்பனும் உன்னை மீடக் இயலாது. நீ தேவனுக்கு லஞ்சம் தர முடியாது.

⁸ஒருவன் தனது ஜீவனை மீட்டுக்கொள்வதற்குரிய பணத்தை ஒருபோதும் சம்பாதித்து விட முடியாது.

⁹என்றென்றும் வாழும் உரிமையைப் பெறவும் கல்லறையில் தன் உடல் அழியாமல் காக்கவும் தேவையான பணத்தை ஒருவன் ஒருபோதும் அடைய முடியாது.

¹⁰பாருங்கள், மூடரும் அறிவீனரும் மடிவதைப்போலவே ஞானிகளும் இறக்கிறார்கள். பிறர் அவர்களின் செல்வத்தைப் பெறுகிறார்கள்.

¹¹கல்லறையே என்றென்றும் ஒருவனது புது வீடாகும். அவர்களுக்குச் சொந்தமான பல நிலங்கள் எந்த மாற்றத்தையும் ஏற்படுத்துவதில்லை.

¹²சிலர் செல்வந்தராயிருந்தாலும் இங்கே நிரந்தரமாக வாழ்ந்துவிட முடியாது. எல்லோரும் மிருகங்களைப் போலவே மடிவார்கள்.

¹³மூடரான மனிதருக்கும், தங்கள் செல்வங்களினால் திருப்தியடைந்திருக்கிற அனைவருக்கும் இதுவே சம்பவிக்கிறது.

¹⁴எல்லா ஜனங்களும் ஆட்டு மந்தையைப் போன்றே இருக்கின்றனர். கல்லறையே அவர்கள் வாசஸ்தலம், மரணமே அவர்கள் மேய்ப்பன். அவர்கள் சரீரங்கள் அழிந்து கல்லறைக்குள் நறுமும்.

¹⁵ஆனால் தேவன் எனக்கான விலையைக் கொடுத்து என் உயிரை மீட்பார். கல்லறையின் வலிமையிலிருந்து என்னை அவர் மீட்பார்!

¹⁶சிலர் செல்வந்தராயிருப்பினாலும் அவர்களுக்கு அஞ்சாதீர்கள். சிலர் பெரிய அழகிய

மாணிகைகளில் வசிப்பதால் அவர்களுக்கு அஞ்சாதிர்கள்.

¹⁷ அவர்கள் இறக்கும்போது தங்களோடு எந்தப் பொருளையும் எடுத்துச் செல்ல மாட்டார்கள். அந்த அழகிய பொருட்களில் எதையும் அவர்கள் எடுத்துச் செல்ல முடியாது.

¹⁸ மனிதர்கள் வாழ்நாளின்போது தேவனை வாழ்த்தவேண்டும். தேவன் மனிதருக்கு நல்ல வறழைச் செய்கையில் அவர்கள் தேவனை வாழ்த்தவேண்டும்.

¹⁹ அந்த ஜனங்கள் தங்கள் முற்பிதாக்களோடு சென்று அடையுங்காலம் வரும். அவர்கள் மீண்டும் பசலின் ஒளியைக் காண்பதில்லை.

²⁰ ஜனங்கள் செல்வத்தைத் தங்களுக்கென வைத்துக்கொள்ள முடியாது. மிருகங்களைப் போலவே ஒவ்வொருவனும் மரிப்பான்.

சங்கீதம் 50

ஆசாபின் பாடல்களில் ஒன்று

¹ தெய்வங்களுக்கெல்லாம் தேவனாகிய கர்த்தர் பேசுகிறார். சூரியன் உதிக்குமிடத்திலிருந்து அது மறைகிற இடம் வரைக்கு முள்ள ஸூரியின் எல்லா ஜனங்களையும் அழைக்கிறார்.

² சீயோனிலிருந்து பிரகாசிக்கும் தேவன் அழகானவர்.

³ நம் தேவன் வருகிறார், அவர் அமைதியாக இரார். அவருக்கு முன்னே நெருப்பு எரியும். அவரைச் சூழ்ந்து புயல் வீசும்.

⁴ தமது ஜனங்களை நியாயந்தீர்ப்பதற்கு நமது தேவன் ஸூரியையும் வானத்தையும் அழைக்கிறார்.

⁵ தேவன் கூறுகிறதாவது, “என்னைப் பின்பற்றுகிறவர்களே, என்னைச் சூழ்ந்து நிலுவங்கள். என்னை வணங்குகிறவர்களே, வாருங்கள். நாம் ஒருவருக்கொருவர் ஒரு உடன்படிக்கை செய்துள்ளோம்.”

⁶ தேவனே நியாயாதிபதி, வானங்கள் அவரது நன்மைகளைக் கூறும்.

⁷ “எனது ஜனங்களே, நான் கூறுவதைக் கேளுங்கள்! இஸ்ரவேலின் ஜனங்களே, உங்களுக்கு எதிரான எனது சாட்சியைக் காட்டுவேன். நானே உங்கள் தேவன்.

⁸ உங்கள் பலிகளைக் குறித்து நான் குறை கூற மாட்டேன். எப்போதும் இஸ்ரவேலராகிய நீங்கள் உங்கள் தகைபலிகளை என்னிடம் கொண்டு வந்தீர்கள். ஒவ்வொரு நாளும் அவற்றை எனக்குக் கொடுக்கிறீர்கள்.

⁹ உங்கள் வீட்டின் எருதுகளையோ உங்கள் மந்தையின் ஆடுகளையோ நான் எடுத்துக்கொள்வதில்லை.

¹⁰ எனக்கு அம்மிருகங்கள் தேவையில்லை. காட்டின் மிருகங்கள் எனக்குச் சொந்தமானவை. மலைகளிலுள்ள பல்லாயிரம் மிருகங்கள் எல்லாம் எனக்குச் சொந்தமானவை.

¹¹ உயர்ந்த மலையின் ஒவ்வொரு பறவையை நான் அறிவேன். மலையின்மேல் அசையும் பொருட்களெல்லாம் என்னுடையவை.

¹² எனக்குப் பசியில்லை! எனக்குப் பசித்தாலும் உணவுக்காக உன்னைக் கேட்க மாட்டேன். உலகமும் அதன் அனைத்துப் பொருள்களும் எனக்குச் சொந்தமானவை.

¹³ எருதுகளின் மாமிசத்தை நான் புசிப்பதில்லை. ஆடுகளின் இரத்தத்தை நான் குடிக்கமாட்டேன்” என்று தேவன் கூறுகிறார்.

¹⁴ எனவே ஸ்தோத்திர பலிகளை தேவனுக்குக் கொண்டுவந்து அவரோடு இருக்கும் படி வாருங்கள். நீங்கள் மிக உன்னதமான தேவனுக்கு வாக்குறுதி பண்ணினீர்கள். எனவே வாக்களித்த பொருள்களை அவருக்குக் கொடுங்கள்.

¹⁵ தேவன், “இஸ்ரவேலரே, துன்பம் நேரகையில் என்னிடம் விண்ணப்பம் செய்யுங்கள்! நான் உங்களுக்கு உதவுவேன். நீங்கள் அப்போது என்னை மகிமைப்படுத்த முடியும்” என்று கூறுகிறார்.

¹⁶ தேவன் தீயோரைப் பார்த்து, “நீங்கள் எனது சட்டங்களைக் குறித்துப் பேசுகிறீர்கள். எனது உடன்படிக்கையைக் குறித்துப் பேசுகிறீர்கள்.

¹⁷ ஆனால் நான் உங்களைத் திருத்தும் போது அதை ஏன் வெறுக்கிறீர்கள்? நான் கூறும் காரியங்களை ஏன் புறக்கணிக்கிறீர்கள்?

¹⁸ நீங்கள் ஒரு திருடனைப் பார்க்கிறீர்கள், அவனோடு சேர்வதற்காக ஓடுகிறீர்கள். விபச்சாரமாகிய பாவத்தைச் செய்கிறவர்களோடு நீங்களும் படுக்கையில் குதிக்கிறீர்கள்.

¹⁹ நீங்கள் தீயவற்றைப் பேசிப் பொய்களைச் சொல்கிறீர்கள்.

²⁰ உங்கள் சொந்த சகோதரரையும் பிறரையும் குறித்து எப்போதும் தீயவற்றையே சொல்கிறீர்கள்.

²¹ நீங்கள் இத்தீய செயல்களைச் செய்கிறீர்கள், நான் அமைதியாக இருப்பேன் என்று நினைக்கிறீர்கள். நீங்கள் எதையும் சொல்லா திருக்கிறீர்கள், நானும் அமைதியாக இருப்பேன் என்று நினைக்கிறீர்கள் ஆனால் நான் அமைதியாக இரேன்! நீங்கள் அதைத் தெளிவாக உணரும்படி நான் செய்வேன். உங்கள் முகத்திற்கெதிராக உங்களை விமர்சிப்பேன்!

²² நீங்கள் தேவனை மறந்திருக்கிறீர்கள். உங்களைக் கிழித்தெறியும் முன்னர் நீங்கள் அதை நன்கு புரிந்து கொள்ளுங்கள்! அது நிகழ்ந்தால் உங்களை மீட்பவர் எவருமில்லை!

²³ எனவே ஒருவன் ஸ்தோத்திர காணிக்கை செலுத்தினால் அவன் என்னை உண்மையிலேயே மகிமைப்படுத்துகிறான். ஒருவன் அவனது வாழ்க்கையை மாற்றியமைத்தால்

அப்போது நான் அவனுக்கு தேவனுடைய காக்கும் வல்லமையைக் காட்டுவேன்” என்கிறார்.

சங்கீதம் 51

இராகத் தலைவனுக்குத் தாவது எழுதிய பாடல்.
பேசுபாளோடு தாவது செய்த பாவத்திற்குப் பிறகு தீர்க்கதரிசியாகிய நாத்தான் தாவீதீடம் சென்ற காலத்தில் இது பாடப்பட்டது.

¹தேவனே, உமது மிகுந்த அன்பான தயவினாலும் மிகுந்த இரக்கத்தினாலும் என்னிடம் இரக்கமாயிரும். என் பாவங்களை அழித்துவிடும்.

²தேவனே, எனது குற்றத்தைத் துடைத்து விடும். என் பாவங்களைக் கழுவிவிடும். என்னை மீண்டும் தூய்மைப்படுத்தும்!

³நான் பாவம் செய்தேனென அறிவேன். அப்பாவங்களை எப்போதும் நான் காண்கிறேன்.

⁴நீர் தவறெனக் கூறும் காரியங்களைச் செய்தேன். தேவனே, நான் உமக்கு விரோதமாக பாவம் செய்தேன். நான் தவறு செய்தவன் என்பதையும், நீர் நியாயமானவர் என்பதையும் ஜனங்கள் அறியும்பொருட்டு இவற்றை அறிக்கையிடுகிறேன். உமது முடிவுகள் நியாயமானவை.

⁵நான் பாவத்தில் பிறந்தேன். என் தாய் என்னைப் பாவத்தில் கருவுற்றாள்.

⁶தேவனே! நான் உண்மையும் நேர்மையும் உள்ளவனாக விரும்பினால் உண்மையான ஞானத்தை என்னுள்ளே வையும்.

⁷ஈசோப் செய்யால் என்னைத் தூய்மை யாக்கும். பனியைக் காட்டிலும் நான் வெண்மையாகும் வரை என்னைக் கழுவும்!

⁸என்னை மகிழ்ச்சியாக்கும். மீண்டும் மகிழ்ச்சியாக இருக்கும் வகையைக் கூறும். நீர் நொறுக்கின என் எலும்புகள் மீண்டும் மகிழ்ச்சியடையட்டும்

⁹எனது பாவங்களைப் பாராதேயும்! அவற்றையெல்லாம் நீக்கி விடும்!

¹⁰தேவனே, எனக்குள் ஒரு பரிசுத்த இருந்தத்தைச் சிருஷ்டியும்! எனது ஆவியை மீண்டும் பலமாக்கும்.

¹¹என்னைத் தூரத்தள்ளாதேயும்! என்னிடமிருந்து உமது பரிசுத்த ஆவியை எடுத்து விடாதேயும்!

¹²உமது உதவி என்னை மகிழ்விக்கிறது! மீண்டும் அந்தச் சந்தோஷத்தை எனக்குக் கொடும். எனது ஆவியைப் பலப்படுத்தி உமக்குக் கீழ்ப்படிவதற்குத் தயாராக இருக்கச் செய்யும்.

¹³நீர் கூறும் வாழ்க்கை நெறியைப் பாலிசுளுக்குப் போதிப்பேன், அவர்கள் உம்மிடம் திரும்புவார்கள்.

¹⁴தேவனே, என்னைக் கொலைக் குற்றவாளியாக்காதேயும் என் தேவனே, நீரே எனது

மீட்பர். நீர் எவ்வளவு நல்லவர் என்பதை நான் பாடச்செய்யும்.

¹⁵என் ஆண்டவரே, நான் என் வாயைத் திறந்து உம்மைத் துதித்துப் பாடுவேன்!

¹⁶நீர் பலிகளை விரும்பவில்லை. நீர் விரும்பாத பலிகளை நான் கொடுக்கத் தேவையில்லை!

¹⁷தேவன் விரும்பும் பலி பணிவான ஆவியே. தேவனே, உடைந்து நொறுங்கிப் போன இருதயத்தோடு உம்மிடம் வருபவரை நீர் தள்ளிவிட மாட்டீர்.

¹⁸தேவனே, சீயோனிடம் நல்லவராகவும் இரக்கமுடையவராகவும் இரும். எருசலேமின் சுவர்களை எழுப்பும்.

¹⁹அப்போது நீர் நல்ல பலிகளையும் தகனபலி முழுவதையும் ஏற்று மகிழ்முடியும். ஜனங்கள் மீண்டும் உமது பரிபீடத்தில் காளைகளைப் பலியிடுவார்கள்.

சங்கீதம் 52

இராகத் தலைவனுக்குத் தாவது அளிக்க மல்கீல் என்னும் பாடல் "தாவது அபி மெலேக்கின் வீட்டில் இருக்கிறான்" என்று ஏதோமியனாகிய தோவேக் சவுலிடம் போய் கூறிய சமயத்தில் பாடப்பட்ட பாடல்.

¹பெரிய மனிதனே, நீ செய்யும் தீய செயல்களைக் குறித்து ஏன் பெருமை கொள்கிறாய்? நீ தேவனுக்கு முன் மதிப்பற்றவனாவாய். நான் முழுவதும் தீமை செய்யவே திட்டமிடுகிறாய்.

²நீ மூடத்தனமான திட்டங்களை வகுக்கிறாய், உன் நாவு தீட்டப்பட்ட சவரக்கத்தியைப் போன்று ஆபத்தானது. நீ எப்போதும் பொய் பேசி, யாரையேனும் ஏமாற்ற முயல்கிறாய்.

³நீ நன்மையைப் பார்க்கிலும் தீமையை விரும்புகிறாய். உண்மையைக் காட்டிலும் பொய் பேச முயல்கிறாய்.

⁴நீயும் உனது பொய்கூறும் நாவும் ஜனங்களைத் துன்புறுத்த விரும்பும்.

⁵எனவே தேவன் உன்னை என்றைக்கும் அழிப்பார்! அவர் உன்னை உனது வீட்டிலிருந்து* இழுத்து எறிவார். அவர் உன்னைக் கொல்வார், உனக்குச் சந்ததி இராது.

⁶நல்லோர் இதனைக் காண்பார்கள். தேவனுக்குப் பயந்து அவரை மதித்து வாழ் அவர்கள் கற்பார்கள். அவர்கள் உன்னைப் பார்த்து நகைத்து.

⁷"தேவனைச் சார்ந்து வாழாத மனிதனுக்கு நிகழ்ந்ததைப் பாருங்கள். அம்மனிதன் தனது செல்வமும், பொய்களும் தன்னைக் காக்கும் என்று நம்பிக்கொண்டிருந்தான்" என்பார்கள்.

விடு இது சரீரத்தைக் குறிக்கும். தேவன் ஒருவனை அழிப்பார் என்பதைக் கவிதையில் சொல்லும் வகை இது.

⁸ ஆனால் நான் தேவனுடைய ஆலயத்தில், நெடுங்காலம் வாழும் பச்சையான ஒலிவ மரத்தைப் போலிருப்பேன். தேவனுடைய அன்பை நான் என்றென்றும் நம்புவேன்.

⁹ தேவனே, நீர் செய்த காரியங்களுக்காக நான் உம்மைத் துதிப்பேன். நான் உமது நாமத்தை உமது சீடர்களுக்கு முன்பாகப் பேசுவேன். ஏனெனில் அது மிகவும் நல்லதாக இருக்கிறது.

சங்கீதம் 53

மகலாத் என்னும் சுருவியை இசைக்கும் இராகத் தலைவனுக்குத் தாவீது அளித்த ஒரு மஸ்கீல் என்னும் பாடல்.

¹ தேவன் இல்லை என்று மூடன் மட்டுமே நினைப்பான். அத்தகைய மனிதர்கள் கெட்டவர்களாகவும் தீயவர்களாகவும் அருவருப்பானவர்களாகவும் இருக்கிறார்கள். அவர்கள் நல்ல காரியங்களைச் செய்வதில்லை.

² தேவனுக்காக எதிர்நோக்கியிருக்கும் ஞானமுள்ளவர்கள் உண்டோ என்று பரலோகத்திலிருந்து தேவன் நம்மைக் கவனித்துக்கொண்டிருக்கிறார். ³ ஆனால் ஒவ்வொருவரும் தேவனை விட்டு வழி விலகிப் போனார்கள். ஒவ்வொரு மனிதனும் தீயவன். நன்மையான காரியத்தைச் செய்பவன் ஒருவன் கூட இல்லை.

⁴ தேவன்: “அத்தீயோர் நிச்சயமாக உண்மையை அறிவர்! ஆனால் அவர்கள் என்னிடம் ஹெபிப்பதில்லை. தங்கள் உணவை உண்பதைப் போல் தீயோர் விரைந்து என் ஜனங்களை அழிக்கக் காத்திருக்கிறார்கள்” என்கிறார்.

⁵ ஆனால் அந்த தீயோர்கள் முன்பு ஒரு போதும் அஞ்சாத அளவுக்கு அஞ்சுவார்கள். அத்தீயோர் இஸ்ரவேலரின் பகைவர்கள். அத்தீயோரைக் தேவன் தள்ளிவிட்டார் எனவே தேவனுடைய ஜனங்கள் அவர்களைத் தோற்கடிப்பார்கள். அத்தீயோரின் எலும்புகளை தேவன் சிதறடிப்பார்.

⁶ சீயோனிலிருந்து இஸ்ரவேலருக்கு வெற்றி வருவதாக. தேவன், அவர்கள் வெற்றிபெற உதவுவார். அடிமைத்தனத்திலிருந்து தேவன் தமது ஜனங்களை மீட்கும் போது யாக்கோபு களிகூருவான். இஸ்ரவேல் மிகுந்த மகிழ்ச்சி கொள்வான்.

சங்கீதம் 54

இசைக் சுருவிகளை இசைக்கும் இராகத் தலைவனுக்குத் தாவீது அளித்த மஸ்கீல் என்னும் பாடல்களுள் ஒன்று. சீப்பூரர் சவுலிடம் வந்து,

“எங்கள் ஜனங்கள் மத்தியில் தாவீது ஒளிந்திருக்கிறார்” எனக் கூறிய காலத்தில்தான் பாடியது.

¹ தேவனே, உமது வல்லமையான நாமத்தைப் பயன்படுத்தி என்னைக் காப்பாற்றும்.

உமது வல்லமையைப் பயன்படுத்தி என்னை விடுதலையாக்கும்.

² தேவனே, என் ஜெபத்தைக் கேளும். நான் கூறும் காரியங்களைக் கேளும்.

³ தேவனை தொழுதுகொள்ளாத அந்நியர்கள் எனக்கு எதிராகத் திரும்புகிறார்கள். அந்த பலசாலிகள் என்னைக் கொல்ல முயல்கிறார்கள்.

⁴ பாருங்கள், என் தேவன் எனக்கு உதவுவார். என் ஆண்டவர் எனக்குத் துணை திற்பார்.

⁵ எனக்கு எதிராகத் திரும்பியுள்ள ஜனங்களை என் தேவன் தண்டிப்பார். தேவன் எனக்கு உண்மையானவராக இருப்பார், அவர் அந்த ஜனங்களை அறவே அழிப்பார்.

⁶ தேவனே, நான் மனவிரும்பத்தின்படி காணிக்கைகளை உமக்குத் தருவேன். கர்த்தாவே, நான் உமது நாமத்தைத் துதிப்பேன்.

⁷ என் எல்லாத் தொல்லைகளிலுமிருந்து என்னை விடுவிக்கும்படி நான் உம்மை வேண்டுகிறேன். எனது பகைவர்கள் தோற்கடிக்கப்படுவதை நான் பார்க்கட்டும்.

சங்கீதம் 55

இசைக்கருவிகளை இசைக்கும் இராகத்தலைவனுக்குத் தாவீது அளித்த மஸ்கீல் என்னும் பாடல்.

¹ தேவனே, என் ஜெபத்தைக் கேளும். இரக்கத்திற்கான என் ஜெபத்தை ஒதுக்காதீரும்.

² தேவனே, எனக்குச் செவியாய்த்துப் பதிலளியும். என் குறைகளை உம்மிடம் நான் முறையிடுவேன்.

³ என் பகைவன் என்னிடம் தீய காரியங்களைக் கூறினான். கெட்ட மனிதர்கள் என்னை நோக்கிக் கூக்குரலிட்டார்கள். என் பகைவர்கள் கோபங்கொண்டு என்னைத் தாக்கினார்கள். என்னை வீழ்த்தும்படி தொல்லைகளை எனக்குச் செய்தார்கள்.

⁴ என் இருதயம் எனக்குள் நடுங்கித் துன்புறுகிறது. நான் மரணபயம் அடைந்தேன்.

⁵ நான் அஞ்சி நடுங்கினேன். பயத்தால் தாக்குண்டேன்.

⁶ ஒரு புறாவைப்போல் சிறகுள் எனக்கு வேண்டுமென விரும்பினேன். அப்போது நான் பறந்து போய் ஓய்வுகொள்ளும் இடத்தைக் தேடியிருப்பேன்.

⁷ நான் துரத்திற்குப் போய், பாலவைவனத்திற்குச் செல்வேன்.

⁸ நான் ஓடி தப்பித்துக்கொள்வேன். துன்பங்களாகிய புயலிலிருந்து ஓடி விடுவேன்.

⁹⁻¹⁰ என் ஆண்டவரே, அவர்கள் பொய்களை நிறுத்தும். இந்நகரில் அதிகமான கொடுமைகளையும், சண்டைகளையும் நான் காண்கிறேன்.

என்னைச் சற்றிலும் இரவும் பகலும் ஊரின் ஒவ்வொரு பகுதியிலும் குற்றங்களும், கொடுமைகளும் நிரம்பியுள்ளன. இந்த ஊரில் பயங்கரமான காரியங்கள் நிகழ்ச்சிகள் நடைபெறுகின்றன.

¹¹தேருக்களில் பெருங் குற்றங்கள் நேரிடுகின்றன. ஜனங்கள் பொய்களைக்கூறி, எங்கும் ஏமாற்றுகிறார்கள்.

¹²ஒரு பகைவன் என்னைத் தாக்கினால் நான் பொறுத்துக்கொள்வேன். என் பகைவர்கள் என்னைத் தாக்கினால் நான் ஒளிந்துக்கொள்வேன்.

¹³ஆனால் எனக்குச் சமமானவனும், என்னுடன் வாழ்பவனும், என் நண்பனுமாகிய நீயே எனக்குத் தொல்லைகளைத் தந்து கொண்டிருக்கிறாய்.

¹⁴நாங்கள் எங்கள் இரகசியங்களைப் பகிர்ந்து கொண்டோம். தேவனுடைய ஆலயத்தில் நாங்கள் ஒருமித்து வழிபட்டோம்.

¹⁵என் பகைவர்கள் அவர்கள் காலத்திற்கு முன்னே மரிப்பார்கள் என நம்புகிறேன். அவர்கள் உயிரோடு புதைக்கப்படுவார்கள் என நம்புகிறேன்! ஏனெனில் அவர்கள் தங்கள் வீடுகளில் மிகப் பயங்கரமான காரியங்களைத் திட்டமிடுகிறார்கள்.

¹⁶உதவிக்காக நான் தேவனைக் கூப்பிடுவேன். கர்த்தர் எனக்குப் பதில் தருவார்.

¹⁷நான் தேவனோடு மாலை, காலை, நடுப்பகல் வேளைகளில் பேசுவேன். என் முறையீடுகளை தேவனுக்குச் சொல்வேன். அவர் நான் கூறுபவற்றைக் கேட்கிறார்!

¹⁸நான் பல யுத்தங்களில் போரிட்டுள்ளேன். ஆனால் தேவன் எல்லாவற்றிலும் என்னைக் காப்பாற்றி, என்னைப் பத்திரமாகத் திரும்பவும் அழைத்து வந்தார்.

¹⁹தேவன் நான் கூறுவதைக் கேட்கிறார். நித்திய அரசர் எனக்கு உதவுவார்.

²⁰என் பகைவர்கள் தங்கள் வாழ்க்கையை மாற்றமாட்டார்கள். அவர்கள் தேவனுக்குப் பயப்படவோ, அவரை மதிக்கவோ மாட்டார்கள்.

²¹என் பகைவர்கள் தங்கள் சொந்த நண்பர்களைத் தாக்குகிறார்கள். அவர்கள் செய்வதாக ஒப்புக்கொள்ளும் காரியங்களைச் செய்யமாட்டார்கள்.

²²என் பகைவர்கள் மென்மையாகப் பேசுகிறார்கள், அவர்கள் சமாதானத்தைக் குறித்துப் பேசுகிறார்கள். ஆனால் உண்மையில் யுத்தங்களுக்குத் திட்டமிடுகிறார்கள். அவர்கள் சொற்கள் எண்ணெய்ப்போல் மிருதுவானவை, ஆனால் அவை கத்தியைப்போல் ஊடுருவக் கூடியவை.

²³உங்கள் கவலைகளைக் கர்த்தரிடம் ஒப்படைத்து விடுங்கள், அவர் உங்களை ஆதரிப்பார். நல்ல ஜனங்கள் தோல்வி காண்பதற்குக் கர்த்தர் அனுமதியார்.

²⁴உடன்படிக்கையின் உமது பங்காக,

தேவனே அந்தப் பொய்யர்களுக்கும், கொலைகாரர்களுக்கும் அவர்களின் பாதியாழ்க்கை கழியும்முன்பே அவர்களதைக் கல்லறைக்கு அனுப்பிவிடு! உடன்படிக்கையின் எனது பங்காக நான் உம்மேல் நம்பிக்கை வைப்பேன்.

சங்கீதம் 56

“தூரத்து ஓக் மரத்தின் புறா” என்னும் இசையில் வாசிக்க இசைக்கலைவனுக்குத் தாவீது அளித்த மித்தாம் என்ற பாடல். பெலிஷார் தாவீதைக் காத்த என்னும் இடத்தில் பிடித்தபோது பாடியது.

¹தேவனே, ஜனங்கள் என்னைத் தாக்குகிறார்கள், நீர் என்மேல் இரக்கமாயிரும். அவர்கள் என்னைப் பின்தொடர்ந்து வந்து பகலும் இரவும் என்னோடு போரிடுகிறார்கள்.

²என் பகைவர்கள் தொடர்ந்து என்னைத் தாக்குகிறார்கள். என்னோடு போரிடுபவர்கள் எண்ணிக்கைக்கு அடங்காதவர்கள்.

³நான் அஞ்சும்போது, உம்மிடம் நம்பிக்கை வைக்கேன்.

⁴நான் தேவனை நம்புகிறேன், எனவே அஞ்சேன். ஜனங்கள் என்னைத் துன்புறுத்த முடியாது! தேவன் எனக்குத் தந்த வாக்குறுதிக்காக தேவனைத் துதிப்பேன்.

⁵என் பகைவர்களோ என் வார்க்கைகளை எப்போதும் புரட்டுகிறார்கள். அவர்கள் எப்போதும் எனக்கெதிராகத் திட்டங்களை வகுக்கிறார்கள்.

⁶என்னைக் கொல்லும் வகைகேடி, அவர்கள் ஒருமித்து ஒளிந்திருந்து என் ஒவ்வொரு அசனையும் கண்காணிக்கிறார்கள்.

⁷தேவனே, அவர்களைத் தப்பவிடாதேயும். அவர்கள் செய்த தீய காரியங்களுக்காக அவர்களை அந்நிய தேசத்தாரிடம் அனுப்பி அவர்களின் கோபத்தால் துன்புறச் செய்யும்.

⁸என் வருத்தத்தை நீர் அறிகிறீர் என் ஓயாத அழுகையை நீர் அறிகிறீர். என் கண்ணீரை நீர் நிச்சயமாகக் கணக்கிட்டு வைத்திருக்கிறீர்.

⁹எனவே நான் உம்மிடம் உதவி வேண்டும்போது, என் பகைவர்களைத் தோல்வியடையச் செய்யும். நீர் அதைச் செய்யக் கூடுமென்பதை அறிவேன். நீரே தேவன்!

¹⁰தேவன் தந்த வாக்குறுதிக்காக நான் அவரைத் துதிப்பேன். கர்த்தர் எனக்களித்த வாக்குறுதிக்காக நான் அவரைத் துதிப்பேன்.

¹¹நான் தேவனை நம்பியிருப்பதால் அஞ்சேன். ஜனங்கள் என்னைத் துன்புறுத்த முடியாது!

¹²தேவனே, நான் உமக்கு விசேஷ பொருத்தனைகளைப் பண்ணினேன். நான் சொன்ன பொருத்தனைகளை நிறைவேற்றுவேன். என்ஸ்தோத்திரபலியை உமக்குச் செலுத்துவேன்.

¹³ ஏனெனில் நீர் என்னை மரணத்தினின்றும் காத்தீர். பிறரிடம் நான் தோல்வியடை யாதவாறு செய்தீர். எனவே நான் தேவனை ஒளியில் தொழுதுகொள்வேன். அதை ஜீவனுள்ளோர் மட்டும் பார்க்க முடியும்.

சங்கீதம் 57

“அழிக்காதே” என்னும் பாடலின் இசைத் தலைவனுக்குத் தாவீது அளிக்க மிக்காம் என்னும் பாடல். சவலிடமிருந்து தப்பி தாவீது குகையில் ஒளிந்திருந்தபோது பாடியது.

¹ தேவனே, என்னிடம் இரக்கமாயிரும். என் ஆத்தாமா உம்மை நம்புவதால் என்னிடம் இரக்கமாயிரும். துன்பங்கள் என்னைக் கடந்து செல்கையில் பாதுகாப்பிற்காக நான் உம்மிடம் வந்துள்ளேன்.

² மிக உன்னதமான தேவனிடம் உதவி வேண்டி நான் ஜெபிக்கிறேன். தேவன் என்னை முற்றிலும் சுணகாணித்துக் கொள்கிறார்.

³ பரலோகத்திலிருந்து அவர் எனக்கு உதவி செய்து, என்னைக் காப்பாற்றுகிறார். எனக்குத் தொல்லைதரும் ஜனங்களை தோல்விகாணச் செய்கிறார்.

தேவன் தனது உண்மையான அன்பை எனக்குக் காட்டுகிறார்.

⁴ என் வாழ்க்கை ஆபத்தில் சிக்கியிருக்கிறது. என் பகைவர்கள் என்னைச் சூழ்ந்திருக்கிறார்கள். அவர்கள் மனிதரை உண்ணும் சிங்கங்களைப் போலிருக்கிறார்கள். அவர்கள் பற்கள் ஈட்டிகளைப் போலவும், அம்புகளைப் போலவும் கூர்மையானவை, அவர்கள் நாவுகள் வாளைப்போன்று கூரியவை.

⁵ தேவனே, நீர் வானங்களின்மேல் மிக உயரத்தில் இருக்கிறீர். உமது மகிமை முடியை மூடிக்கொள்கிறது.

⁶ அவர்கள் எனக்கு சுண்ணி வைத்துப் பிடிக்க விரும்புகின்றனர். நான் விழுவதற்காக அவர்கள் ஒரு ஆழமான குழியை வெட்டினார்கள். ஆனால் தாங்களே அக் சுண்ணியில் விழுந்தார்கள்.

⁷ ஆனால் தேவன் என்னைப் பத்திரமாகக் காப்பார். அவர் என்னைத் துணிவுடனிருக்கச் செய்கிறார். நான் அவரைத் துதித்துப் பாடுவேன்.

⁸ என் ஆத்தாமாவே, எழுந்திரு. வீணையே, சுரமண்டலமே* இசைக்கத் தொடங்குங்கள் அதிகாலையை விழித்தெழச் செய்வோமாக!

⁹ என் ஆண்டவரே, ஒவ்வொருவரிடமும் உம்மைத் துதிப்பேன். ஒவ்வொரு தேசத்திலும் உம்மைப்பற்றியத் துதிப் பாடல்களைப் பாடுவேன்.

¹⁰ உமது உண்மையான அன்பு வானத்தின் உயர்ந்த மேகங்களைக் காட்டிலும் உயர்ந்தது.

¹¹ தேவன் வானங்களுக்கு மேலாக எழுந்த ருளியிருக்கிறார். அவரது மகிமை முடியை மூடிக்கொள்கிறது.

சங்கீதம் 58

“அழிக்காதே” என்னும் பாடலின் இசைத்தலைவனுக்குத் தாவீது அளிக்க மிக்காம் என்னும் ஒரு பாடல்.

¹ நியாயாதிபதிகளாகிய நீங்கள் உங்கள் தீர்ப்புகளில் நியாயமானவர்களாக இருக்கவில்லை. நீங்கள் ஜனங்களுக்குச் சரியான நீதி வழங்கவில்லை.

² நீங்கள் தீயகாரியங்களைச் செய்வதைக் குறித்தே எண்ணுகிறீர்கள். இந்நாட்டில் நீங்கள் கொடிய குற்றங்களைச் செய்கிறீர்கள்.

³ அத்தீயோர் அவர்கள் பிறந்த உடனேயே தவறுகளைச் செய்ய ஆரம்பிக்கிறார்கள். பிறந்த ததுமுதலே அவர்கள் பொய்யர்களாக வாழ்கிறார்கள்.

⁴ அவர்கள் பாம்புகளைப் போன்று ஆபத்தானவர்கள். காது கேளாத விரியன் பாம்புகளைப் போன்று, அவர்கள் உண்மையைக் கேட்க மறுக்கிறார்கள்.

⁵ பாம்பாட்டிகளின் இசையையோ, பாடல்களையோ விரியன் பாம்புகளால் கேட்க முடிவதில்லை. அத்தீயோரும் அப்பாம்புகளைப் போன்றவர்களே.

⁶ சுரத்தாவே, அந்த ஜனங்கள் சிங்கங்களைப் போன்றவர்கள். எனவே சுரத்தாவே, அவர்கள் பற்களை உடைத்துவிடும்.

⁷ வழிநோடுகிற தண்ணீரைப்போன்று அந்த ஜனங்கள் மறைந்து போகட்டும். பாதையின் களைகளைப்போல் அவர்கள சிதைக்கப்பட்டும்.

⁸ அவர்கள், அசையும்போதெல்லாம் சுரைந்துபோகிற நத்தைகளைப் போலாகட்டும். அவர்கள் பசுவின் ஒளியைக் காணாமல் பிறக்கும்போதே மரித்துப்போன குழந்தையைப்போல இருக்கட்டும்.

⁹ நெருப்பில் வைக்கப்படும் பானையைச் சூடேற்றுவதற்காக விரைந்து எரியும் முட்களைப் போன்று அவர்கள் விரைவில் அழியட்டும்.

¹⁰ நல்லவனுக்குத் தீமைசெய்த ஜனங்கள் தண்டிக்கப்படுவதை, அவன் பார்க்கையில் மகிழ்ச்சியடைவான். அக்கெட்ட மனிதர்களின் இரத்தத்தால் அவன் தனது பாதங்களைக் கழுவுவான்.

¹¹ அவ்வாறு நிசுமும்போது, ஜனங்கள், “நல்லோர் உண்மையிலேயே பயன்பெறுவர், உலகை நியாயந்தீர்க்கும் தேவன் உண்மையாகவே இருக்கிறார்” என்பார்கள்.

சங்கீதம் 59

“அழிக்காதே” என்னும் பாடலின்

இசைத்தலைவனுக்குத் தாவது அளித்த மிக்தாம்
என்னும் ஒரு பாடல். தாவதைக் கொல்வதற்காகச்
சவுல் தாவதின் வீட்டைக் கண்காணிப்பதற்காக
ஆட்களை அனுப்பியபோது பாடியது.

¹தேவனே, என் பகைவரிடமிருந்து என்னைக் காப்பாற்றும். என்னோடு போரிட வந்துள்ள ஜனங்களை வெல்வதற்கு எனக்கு உதவும்.

²தீமை செய்யும் ஜனங்களிடமிருந்து என்னைக் காப்பாற்றும். அக்கொலைகாரரிடமிருந்து என்னைக் காப்பாற்றும்.

³பாரும், பலவான்கள் எனக்காகக் காத்திருக்கிறார்கள். அவர்கள் என்னைக் கொல்லக் காத்திருக்கிறார்கள். ஆனால் நான் பாவமோ, குற்றமோ செய்யவில்லை.

⁴அவர்கள் என்னைத் துரத்துகிறார்கள். ஆனால் நானோ தவறேதும் செய்யவில்லை. கர்த்தாவே, நீரே வந்து அதைப் பாரும்.

⁵நீர் இஸ்ரவேலரின் தேவனாகிய, சர்வ வல்லமையுள்ள தேவனாகிய கர்த்தர், எழுந்து அந்த ஜனங்களைத் தண்டியும். அத்தீய ஏமாற்றுக்காரருக்கு இரக்கம் காட்டாதேயும்

⁶அத்தீயோர், ஊரினுள் மாலையில நுழைந்து ஊளையிட்டு அலையும் நாய்களைப் போன்றவர்கள்.

⁷அவர்களின் பயமுறுத்தல்களையும் நிந்தனையையும் கேளும். அவர்கள் கொடிய வற்றைச் சொல்கிறார்கள். அவற்றை யார் கேட்டாலும் அவர்கள் கவலைப்படமாட்டார்கள்.

⁸கர்த்தாவே, அவர்களைப் பார்த்து நகைத்தருளும், அந்த ஜனங்களையெல்லாம் கேலிக் குள்ளாக்கும்.

⁹தேவனே, நீரே என் பெலன், நான் உமக்காகக் காத்திருக்கிறேன். தேவனே, உயர்ந்த மலைகளில் நீரே என் பாதுகாப்பான இடமாவீர்.

¹⁰தேவன் என்னை நேசிக்கிறார், நான் வெற்றியை காண அவர் எனக்கு உதவுவார். என் பகைவர்களைத் தோற்கடிக்க அவர் எனக்கு உதவுவார்.

¹¹தேவனே, அவர்களை வெறுமனே கொன்றுவிடுவீரானால், என் ஜனங்கள் அதனை மறந்து விடுவார்கள். என் ஆண்டவரும் பாதுகாவலருமானவரே, உமது வல்லமையால் அவர்களைச் சிதறடித்துத் தோல்வியை காணச் செய்யும்.

¹²அத்தீயோர் சபித்துப் பெய்க் கூறுவார். அவர்கள் கூறியவற்றிற்காக அவர்களைத் தண்டியும். அவர்கள் அகந்தையே அவர்களுக்குக் கண்ணியாகட்டும்.

¹³உமது கோபத்தில் அவர்களை அழியும், அவர்களை முற்றிலுமாக அழியும்! யாக்

கோபின் ஜனங்களையும், உலகம் முழுமையையும் தேவன் ஆள்கிறார் என்பதை அப்போது ஜனங்கள் அறிவார்கள்!

¹⁴ஊர் முழுவதும் உறுமியவாரே சுற்றியலையும் நாய்களைப் போன்று அத்தீயோர் இரவில் ஊருக்குள் வந்தனர்.

¹⁵அவர்கள் உணவுக்காகத் தேடியலைவார்கள், ஆனால் உணவேதும் அவர்களுக்கு அகப்படுவதில்லை, அவர்களுக்கு உறங்க இடமும் இராது.

¹⁶ஆனால் நான் உம்மைப் பாடல்களால் வாழ்த்தித் துதிப்பேன். ஒவ்வொரு சாலையும் உமது அன்பில் நான் களிசூருவேன் ஏனெனில் நீரே உயர்ந்த மலைகளில் எனது பாதுகாப்பாயிருக்கிறீர். தொல்லைகள் வரும் பொழுது நான் உம்மிடம் ஓடிவரலாம்.

¹⁷உம்மை வாழ்த்தும் என் பாடல்களை நான் பாடுவேன். ஏனெனில் நீரே உயர்ந்த மலைகளில் எனது பாதுகாப்பாயிருக்கிறீர். நீரே என்னை நேசிக்கும் தேவன்.

சங்கீதம் 60

“உடன்படிக்கையின் லில்லி” என்ற

பாடலின் இசைத்தலைவனுக்குத் தாவது அளித்த பாடல். இது கோதிப்பதற்குரியது. தாவது ஆராம் நசராயீம், ஆராம் சோபா ஆகிய நாட்டினரோடு யுத்தம் பண்ணிய காலத்தில், யோவாப் திரும்பிவந்து 12,000 ஏசோயிய வீரர்களை உப்புப் பள்ளத்தாக்கில் வெட்டிக் கொன்றபோது பாடியது.

¹தேவனே, எங்களோடு சினங்கொண்டீர், எனவே எங்களை நிராகரித்து அழித்தீர். தயவாய் எங்களிடம் திரும்பி வாரும்.

²நீர் பூமியை அசைத்து அதைப் பிளக்கப் பண்ணினீர். நம் உலகம் பிரிந்து விழுந்தது. அருள்சுர்ந்து அவற்றை ஒன்றாக இணைத்து விட்டும்.

³நீர் உமது ஜனங்களுக்குப் பல தொல்லைகளை அனுமதித்தீர். நாங்களோ தள்ளாடி விழுசின்ற குடிவெறியர்களைப் போலானோம்.

⁴உம்மைத் தொழுதுகொள்ளும் ஜனங்களை நீர் எச்சரித்தீர். அவர்கள் இப்போது பகைவரிடமிருந்து தப்பிச்செல்ல முடியும்.

⁵உமது மிகுந்த வல்லமையைப் பயன்படுத்தி எங்களைக் காப்பாற்றும்! என் ஜெபத்திற்குப் பதில் தாரும், நீர் நேசிக்கிற ஜனங்களைக் காப்பாற்றும்.

⁶தேவன் அவரது ஆலயத்தில்* பேசினார்: “நான் யுத்தத்தில் வென்று, அவ்வெற்றியால் மகிழ்வேன்! இந்நாட்டை எனது ஜனங்களோடு பகிர்ந்து கொள்வேன். அவர்களுக்குச் சீகேமைக் கொடுப்பேன். அவர்களுக்குச் சக்கோத் பள்ளத்தாக்கையும் கொடுப்பேன்.

⁷கீலேயாத்தும், மனாசேயும் என்னுடை

ஆலயத்தில் “அவரது பரிசுத்தத்தில்.”

யவை. எப்பிராயீம் எனது தலைக்குப் பெலன். யூதா என் நியாயத்தின் கோல்.*

⁸மோவாப் என் பாதுகாவலனைச் சுழுவும் பாத்திரம் ஏதோம் என் மிதியடிசுகளைச் சமக்கும் அடிமை. நான் பெலிஸ்தரை வென்று என் வெற்றியை முழக்கமிடுவேன்!"

⁹⁻¹⁰தேவனே நீர் எங்களை விட்டு விலகினீர்! வலியே, பாதுகாவலான நகரத்திற்குள் யார் என்னை அழைத்துச் செல்வார்? ஏதோமிற்கு எதிராகப் போர் செய்ய யார் என்னை வழி நடத்துவார்? தேவனே, நீர் மட்டுமே எனக்கு உதவக்கூடும். ஆனால் நீரோ எங்களை விட்டு விலகினீர்! நீர் எங்கள் சேனையோடு செல்லவில்லை.

¹¹தேவனே, எங்கள் பகைவரை வெல்ல எங்களுக்கு உதவும்! மனிதர்கள் எங்களுக்கு உதவ முடியாது!

¹²தேவன் மட்டுமே எங்களைப் பலப்படுத்த முடியும். தேவன் எங்கள் பகைவர்களை வெல்லமுடியும்.

சங்கீதம் 61

நாய்புக் சுருவினளை இசைக்கும்
இசைத்தலைவனுக்குத் தாவீது அளித்த
பாடல்களில் ஒன்று.

¹தேவனே, என் ஜெபப் பாடலைக் கேட்டுருளும். என் ஜெபத்தைக் கேளும்.

²நான் எங்கிருந்தாலும், எப்படிச் சேர்ந்து போனாலும் நான் உம்மை உதவிக்குக் கூப்பிடுவேன். எட்டாத உயரத்தின் பாதுகாவலான இடத்திற்கு என்னைச் சமந்து செல்லும்.

³நீரே எனக்குப் பாதுகாப்பான இடம்! நீரே என் பகைவரிடமிருந்து என்னைக் காக்கும் பலமான கோபுரம்.

⁴நான் என்றென்றும் உம்முடைய கூபாரத்தில்* வாழ்ந்திருப்பேன். நீர் என்னைப் பாதுகாக்கத்தக்க இடத்தில் நான் ஒளிந்திருப்பேன்.

⁵தேவனே, நான் உமக்குப் பண்ணின பொருத்தனையைக் கேட்டீர். உம்மைத் தொழுதொள்வோரின் ஒவ்வொரு பொருளும் உம்மிடமிருந்து வருவதெயாக்கும்.

⁶அரசனுக்கு நீண்ட ஆயுளைக் கொடும். அவர் என்றென்றும் வாழட்டும்!

⁷அவர் என்றென்றும் தேவனோடு வாழட்டும்! உமது உண்மையான அன்பால் அவரைப் பாதுகாத்துக்கொள்ளும்.

⁸நான் என்றைக்கும் உமது நாமத்தைத் துதிப்பேன். நான் உமக்குக் கூறிய உறுதி

கோல் ஒரு விசேஷமான கோல். அரசர்களும் தலைவர்களும் தாங்கள் ஆட்சியாளர்கள் என்பதைக் குறிக்க ஒரு கோல் ஏந்தியிருப்பர்.

கூபாரம் எருசலேமின் ஆலயம் அல்லது அந்த ஆலயம் சுடப்பட்டுள்ள ஜனங்கள் தேவனை வழிபட்ட பரிசுத்தக் கூபாரம்.

மொழியின்படியே, ஒவ்வொரு நாளும் செய்வேன்.

சங்கீதம் 62

எதுதான் என்னும் இராக்கதலைவனுக்குத் தாவீது அளித்த பாடல்களில் ஒன்று

¹என்ன நடந்தாலும் பரவாயில்லை என் ஆத்துமா பொறுமையோடு தேவன் என்னை மீட்கும்படி காத்திருக்கிறது. என் இரட்சிப்பு அவரிடத்திலிருந்து மட்டுமே வருகிறது.

²எனக்கு அநேக விரோதிகள் இருக்கிறார்கள். ஆனால் தேவனே எனக்கு அரணாக* இருக்கிறார். தேவன் என்னைக் காப்பாற்றுகிறார். உயரமான மலைகளில் தேவனே என் பாதுகாவலான இடம். பெரும் படை சகலம் என்னைத் தோற்கடிக்க இயலாது.

³எத்தனை காலம் என்னைத் தாக்குவீர். நானோ சாய்ந்த சுவரைப் போலவும் வீழும் நிலையிலுள்ள வேலியைப் போலவும் இருக்கிறேன்.

⁴மேன்மையான என் நிலையை எண்ணி அந்த ஜனங்கள் என்னைக் கொல்லத்திட்டமிடுகிறார்கள். அவர்கள் என்னைக் குறித்துப் பொய்களைக் கூறுவதில் மிகிழ்ச்சி அடைகிறார்கள். வெளிப்படையாக அவர்கள் என்னைப் பற்றி நல்லவற்றைப் பேசினாலும் இரகசியமாக என்னை சபிக்கிறார்கள்.

⁵தேவன் என்னை மீட்க வேண்டுமென்று பொறுமையோடு என் ஆத்துமா காத்திருக்கிறது. தேவன் ஒருவரே என் நம்பிக்கை.

⁶தேவனே என் அரண், தேவன் என்னைக் காப்பாற்றுகிறார். உயரமான மலைகளில் தேவனே என் பாதுகாவலான இடம்.

⁷என் பெருமையும் வெற்றியும் தேவனிடமிருந்து வருகிறது. அவர் எனக்குப் பலமான அரண். தேவன் எனக்குப் பாதுகாவலான இடம்.

⁸ஜனங்களே, எப்போதும் தேவனை நம்புங்கள்! தேவனிடம் உங்கள் தொல்லைகளைக் கூறுங்கள்! தேவனே நமக்குப் பாதுகாவலான இடம்.

⁹மனிதர்கள் உண்மையாகவே உதவ முடியாது. உண்மையான உதவிக்கு நீங்கள் அவர்களை நம்பமுடியாது. தேவனோடு ஒப்பிடுகையில் அவர்கள் லேசான காற்றைப் போல ஒன்றுமில்லாதவர்களாயிருக்கிறார்கள்.

¹⁰கட்டாயமாகப் பொருளைப் பறிக்கும் வல்லமையை நம்பாதீர்கள். திருடுவதால் பொருளைப்பெற முடியுமென நினைக்காதீர்கள். நீங்கள் செல்வந்தரானால் அச்செல்வங்கள் உங்களுக்கு உதவமென நம்பாதீர்கள்.

¹¹நீங்கள் உண்மையிலேயே சார்ந்து நிற்க வல்ல பொருள் ஒன்று உண்டு என்று

அரண் பாதுகாவலுக்கான உயரமும் பலமும் உள்ள ஒரு கட்டிடம் அல்லது நகரம்.

தேவன் சொல்கிறார். வல்லமை தேவனிடமிருந்து வருகிறது.

¹²என் ஆண்டவரே, உமது அன்பு உன் மையானது. ஒருவன் செய்யும் காரியங்களுக்கேற்ப நீர் மனிதனைத் தண்டிக்கவோ, அவனுக்கு உதவவோ செய்கிறீர்.

சங்கீதம் 63

யூதாவின் பாலையனத்தில் இருந்தபோது தாவீது பாடிய ஒரு பாடல்.

¹தேவனே, நீரே என் தேவன். நீர் எனக்கு மிகவும் தேவையானவர். நீற்று உலர்ந்து பாழாய்ப்போன தேசத்தைப் போன்று என் ஆத்துமாவும் சரீரமும் உமக்காகத் தாகமாயிருக்கிறது.

²உமது ஆலயத்தில் நான் உம்மைக் கண்டேன். நான் உமது வல்லமையையும் மகிழ்வையும் கண்டேன்.

³ஜீவனைக் காட்டிலும் உமது அன்பு சிறந்தது. என் உதடுகள் உம்மைத் துதிக்கும்.

⁴என் வாழ்நாளில் நான் உம்மைத் துதிப்பேன். உமது நாமத்தைக் கூறி ஜெபத்தோடு என் கைகளை உயர்த்துவேன்.

⁵சுவையான உணவு வகைகளை உண்டதுபோல் நான் திருப்தியடைவேன். மகிழ்ச்சி நிறைந்த உதடுகளுள்ள என் வாய் உம்மைத் துதிக்கும்.

⁶என் படுக்கையில் நான் உம்மை நினைவுகூருவேன். நள்ளிரவிலும் உம்மை நான் நினைவுகூருவேன்.

⁷நீர் உண்மையாகவே எனக்கு உதவியீர்! நீர் என்னைப் பாதுகாத்ததால் நான் மகிழ்கிறேன்.

⁸என் ஆத்துமா உம்மைப் பற்றிக்கொள்கிறது. நீர் என் கைகளைப் பிடித்துக்கொள்கிறீர்.

⁹சில ஜனங்கள் என்னைக் கொல்ல முயல்கிறார்கள். ஆனால் அவர்கள் அழிக்கப்படுவார்கள். அவர்கள் தங்கள் கல்லறைக்குள்ளே போவார்கள்.

¹⁰அவர்கள் பட்டயத்தால் கொல்லப்படுவார்கள். அவர்கள் பிணங்களைக் காட்டு நாய்கள் தின்னும்.

¹¹ஆனால் அரசனோ அவரது தேவனோடு மகிழ்ச்சியாயிருப்பார். அவருக்குக் கீழ்ப்படிவதாக உறுதி தந்த ஜனங்கள் தேவனைத் துதிப்பார்கள். ஏனெனில் அவர் எல்லாப் பொய்யர்களையும் தோற்கடித்தார்.

சங்கீதம் 64

இராகத் தலைவனுக்குத் தாவீதின் ஒரு பாடல்.

¹தேவனே நான் கூறுவதைக் கேளும். நான் என் பகைவர்களுக்கு அஞ்சுகிறேன்.

என் ஜீவனைப் பகைவரிடமிருந்து காத்தருளும்.

²என் பகைவரின் இரகசிய திட்டங்களிலிருந்து என்னைக் காப்பாற்றும். அத்தீய ஜனங்களிடமிருந்து என்னை மறைத்துவைப்பும்.

³அவர்கள் என்னைக் குறித்து இழிவான பொய்ச் பலவற்றைக் கூறினார்கள். அவர்கள் நாவுகளோ கூரிய வாள்களைப் போன்றவை. அவர்களின் கசப்பான வார்த்தைகள் அம்புகளுக்கு ஒப்பானவை.

⁴அவர்கள் ஒளிந்திருந்து உடனடியாக எவ்வித பயமுமின்றி* தங்கள் அம்புகளை நேர்மையான, சாதாரண ஒரு மனிதனை நோக்கி எய்கிறார்கள்.

⁵அவர்கள் ஒவ்வொருவரும் தீங்கு செய்வதற்கு தங்களைத் தாங்களே உற்சாகப்படுத்திக் கொண்டனர். அவர்கள் பொய்களைக் கூறி, கண்ணிகளை வைக்கிறார்கள். அவர்கள் ஒவ்வொருவரையும் நோக்கி “நாம் கண்ணி வைப்பதை யாரும் பார்க்கமாட்டார்கள்” என்று சொல்லிக் கொள்கிறார்கள்.

⁶அவர்கள் கண்ணிகளை மறைத்து வைத்திருக்கிறார்கள். அவர்கள் பலியை எதிர் நோக்கிக் கொண்டிருக்கிறார்கள்.* ஜனங்கள் நினைப்பதை அறிவது கடினமானது.

⁷ஆனால் தேவனும் தமது “அம்புகளை” எய்யக்கூடும்! தீயோர் அதை அறிந்துகொள்ளும் முன்னேதே காயமுற்றிருப்பார்கள்.

⁸தீயோர் பிறருக்குத் தீயவற்றைச் செய்ய நினைப்பார்கள். ஆனால் தேவனால் அவர்கள் திட்டத்தை அழிக்க முடியும். அத்தீய காரியங்கள் அவர்களுக்கே நிகழுமாறு செய்ய இயலும். அவர்களைக் காணும் ஒவ்வொருவரும் ஆச்சரியத்தால் தங்கள் தலைகளை அசைப்பார்கள்.

⁹தேவன் செய்ததை ஜனங்கள் அறிந்து கொள்வார்கள். அவரைக் குறித்து அந்த ஜனங்கள் பிறருக்குச் சொல்வார்கள். அப்போது ஒவ்வொருவரும் தேவனைக் குறித்து அதிகமாக அறிவார்கள். தேவனுக்கு அஞ்சி, அவரை மதிக்க அவர்கள் கற்றுக் கொள்வார்கள்.

¹⁰நல்லோர் கர்த்தருக்குள் மகிழ்ச்சியாயிருப்பார்கள். அவர்கள் தேவனில் நம்பிக்கை கொள்வார்கள். நல்லோராகிய நீங்கள் எல்லோரும் கர்த்தரைத் துதியுங்கள்.

எவ்வித பயமுமின்றி அல்லது “எவ்வித கெரவமும் இன்றி” எனப் பொருள்படும்.

அவர்கள் கண்ணிகளை ... கொண்டிருக்கிறார்கள் அல்லது “அவர்கள் நம்மிடம் சரியான திட்டம் உள்ளது” என்று கூறி அவர்கள் தீய திட்டங்களோடு உள்ளனர்.

சங்கீதம் 65

இராகத் தலைவனுக்குத் தாவீது அளித்த ஒரு துதிப் பாடல்.

¹சீயோனின் தேவனே, நான் உம்மைத் துதிக்கிறேன். நான் வாக்குறுதி பண்ணி னவற்றை உமக்குத் தருவேன்.

²நீர் செய்த காரியங்களைக் குறித்து நாங்கள் கூறுவோம். நீர் எங்கள் ஜெபங்களைக் கேட்கிறீர். உம்மிடம் வருகிற ஒவ்வொருவரின் ஜெபத்தையும் நீர் கேட்கிறீர்.

³எங்கள் பாவங்கள் மிகுந்த பாரமாயிருக்கையில் அப்பாவங்களை நீர் மன்னித்தருளும்.

⁴தேவனே, நீர் உமது ஜனங்களைத் தேர்ந்தெடுத்தீர். நாங்கள் உமது ஆலயத்தில் வந்து தொழுதுசொள்ளுமாறு நீர் எங்களைத் தேர்ந்தெடுத்தீர். நாங்கள் மிகவும் மகிழ்ச்சியடைகிறோம்! உமது பரிசுத்த இடமாகிய உமது ஆலயத்தில் எல்லா அதிசயக் காரியங்களையும் நாங்கள் பெற்றோம்.

⁵தேவனே, நீர் எங்களைக் காப்பாற்றும். நல்லோர் உம்மிடம் ஜெபம் செய்வார்கள், நீர் அவர்கள் ஜெபத்திற்குப் பதிலளிப்பீர். அவர்களுக்குப் பல அதிசயமான காரியங்களைச் செய்வீர். உலகத்தின் பல பாகங்களில் வாழ்வோர் உம்மை நம்புவார்கள்.

⁶தேவன் தமது வல்லமையால் மலைகளை உண்டாக்கினார். அவரது வல்லமையை நம்மைச் சற்றிலும் நாம் காண்கிறோம்.

⁷சீமூம் கடலைத் தேவன் அமைதியாக்கினார். "சமுத்திரம்" போல ஜனங்களைத் தேவன் பூமியில் உண்டாக்கினார்.

⁸நீர் செய்யும் அதிசயமான காரியங்களைக் கண்டு உலகமெங்கும் வாழும் ஜனங்கள் வியப்படைவார்கள். சூரிய உதயமும், சூரியன் மறைவும் எங்களுக்கு மிகுந்த மகிழ்ச்சியூட்டும்.

⁹நீர் நிலத்தைப் பாதுகாக்கிறீர். நீற்றுறி, தாவரங்கள் வளர வகை செய்கிறீர். தேவனே, நீர் நீற்றுருகலில் தண்ணீரை நிரப்பி, பயிர்களை வளரச்செய்கிறீர். இவ்வாறு நீர் இதனைச் செய்கிறீர்:

¹⁰உழுத நிலங்களில் மழை தண்ணீரை ஊற்றுகிறீர். வயல்களை தண்ணீரால் நனைப்பண்ணுகிறீர். நிலத்தை மழையால் மிருதுவாக்குகிறீர். இளம்பயிர்கள் வளர்ந்தோங்கச் செய்கிறீர்.

¹¹நல்ல அறுவடையால் புத்தாண்டை ஆரம்பிக்கிறீர். பயிர்களால் வண்டிகளில் பாரமேற்றுகிறீர்.

¹²பாலைவனங்களும் மலைகளும் புற்களால் நிரம்பின.

¹³புல் வெளிகளில் ஆட்டு மந்தைகள் நிரம்பின. பள்ளத்தாக்குகளில் தானியங்கள் நிரம்பின. ஒவ்வொருவரும் மகிழ்ச்சியால் ஆடிப் பாடிக்கொண்டிருந்தனர்.

சங்கீதம் 66

இராகத் தலைவனுக்கு, ஒரு துதிப் பாடல்.

¹பூமியிலுள்ள அனைத்தும் தேவனை நோக்கி மகிழ்ச்சியால் ஆர்ப்பரிக்கும்.

²அவரது மகிமைமிக்க நாமத்தைத் துதியுங்கள்! துதிப்பாடல்களால் அவரைப் பெருமைப் படுத்துங்கள்!

³அவரது வேலைப்பாடுகள் எவ்வளவு அதிசயமானவை என்று தேவனுக்குக் கூறுங்கள்! தேவனே, உமது வல்லமை மிகப் பெரியது! உமது பகைவர்கள் குனிந்து வணங்குவார்கள். அவர்கள் உம்மைக் கண்டு அஞ்சுவார்கள்.

⁴உலகம் முழுவதும் உம்மை தொழுது கொள்ளும். ஒவ்வொருவரும் உமது நாமத்தை துதித்துப் பாட்டும்

⁵தேவன் செய்த காரியங்களைப் பாருங்கள்! அக்காரியங்கள் நம்மை வியக்கவைக்கும்.

⁶தேவன் கடலை வறண்ட நிலமாக்கினார். மகிழ்ச்சியுடைய அவரது ஜனங்கள் நதியைக் கடந்து போனார்கள்.

⁷தேவன், அவரது மிகுந்த வல்லமையால் உலகத்தை ஆளுகிறார். எல்லா இடங்களிலுமுள்ள ஜனங்களை தேவன் கண்ணோக்குகிறார். ஒருவரும் அவரை எதிர்த்துப் போராட முடியாது.

⁸ஜனங்களே, நம் தேவனைத் துதியுங்கள். உரத்த குரலில் துதிப்பாடல்களை அவருக்குப்பாடுங்கள்.

⁹தேவன் நமக்கு உயிரைத் தந்தார், தேவன் நம்மைக் காப்பாற்றுகிறார்.

¹⁰ஜனங்கள் வெள்ளியை நெருப்பிலிட்டுப் பரிசோதிப்பதைப் போல தேவன் நம்மைப் பரிசோதித்தார்.

¹¹தேவனே, நீர் எங்களைக் கண்ணியில் விழ்ச்செய்தீர். கனமான பாரத்தை நீர் எங்கள் மேல் வைக்கிறீர்.

¹²எங்கள் பகைவர்கள் எங்கள்மீது நடக்க நீர் அனுமதித்தீர். நெருப்பின் வழியாகவும் தண்ணீரின் வழியாகவும் நடக்குமாறு எங்களைச் வழிநடத்தினீர். ஆனால் ஒரு பத்திரமான இடத்திற்கு எங்களை அழைத்து வந்தீர்.

¹³⁻¹⁴எனவே நான் உமது ஆலயத்திற்குப் பலிகளைக் கொண்டு வருவேன். நான் தொலையில் சிக்குண்டபோது உதவிக்காக உம்மைக் கேட்டேன். உமக்குப் பல பொருத்தனைகளைப் பண்ணினேன். இப்போது, நான் பொருத்தனைப் பண்ணினதை உமக்குக் கொடுக்கிறேன்.

¹⁵நான் பாவப்பரிசார பலிகளை உமக்குக் கொடுக்கிறேன். நான் ஆட்டுக் கடாக்களோடு நறுமணப்பொருட்களைப் புகையிடுவேன். நான் உமக்குக் காளைகளையும் செம்மறி ஆடுகளையும் தருவேன்.

¹⁶தேவனைத் தொழுதுகொள்கிற எல்லா ஜனங்களே, வாருங்கள், தேவன் எனக்குச் செய்தவற்றை உங்களுக்குக் கூறுவேன்.

¹⁷நான் அவரிடம் ஜெபித்தேன், நான் அவரைத் துதித்தேன்.

¹⁸என் இருதயம் தூய்மையாயிருந்தது, எனவே என் ஆண்டவர் நான் கூறியவற்றைக் கேட்டார்.

¹⁹தேவன் நான் கூறியவற்றைக் கேட்டார், தேவன் என் ஜெபத்தைக் கேட்டார்.

²⁰தேவனைத் துதியுங்கள், தேவன் என்னிடம் பாராமுகமாக இருக்கவில்லை, அவர் என் ஜெபத்தைக் கேட்டார். தேவன் அவரது அன்பை என்னிடம் காட்டியருளினார்.

சங்கீதம் 67

இசைக்கருவிகளை இசைக்கும் இராசக் தலைவனுக்கு ஒரு துதிப் பாடல்.

¹தேவனே, என்னிடம் இரக்கம் காட்டி என்னை ஆசீர்வதியும். தயவாய் எங்களை ஏற்றுக்கொள்ளும்!

²தேவனே, பூமியிலுள்ள ஒவ்வொருவனும் உம்மைக் குறித்துத் தெரிந்துகொள்கிறான் என நம்புகிறேன். நீர் எவ்வாறு ஜனங்களை மீட்கிறீரென்று ஒவ்வொரு தேசமும் பார்க்கும்.

³தேவனே, ஜனங்கள் உம்மைத் துதிக்கட்டும்! எல்லா ஜனங்களும் உம்மைத் துதிக்கட்டும்.

⁴எல்லா தேசங்களும் சளிக்கூர்ந்து மகிழ்ந்தும்! ஏனெனில் நீர் ஜனங்களைத் தகுதியாக நியாயந்தீர்க்கிறீர், நீர் ஒவ்வொரு தேசத்தையும் அரசாளுகிறீர்.

⁵தேவனே, ஜனங்கள் உம்மைத் துதிக்கட்டும். எல்லா ஜனங்களும் உம்மைத் துதிக்கட்டும்.

⁶தேவனே, எங்கள் தேவனே, எங்களை ஆசீர்வதியும். எங்கள் தேசம் நல்ல அறுவடையை எங்களுக்குக் கொடுக்கட்டும்.

⁷தேவன் நம்மை ஆசீர்வதிக்கட்டும். பூமியிலுள்ள எல்லா மனிதரும் தேவனுக்குப் பயந்து அவரை மதிக்கட்டும்.

சங்கீதம் 68

இராசத்தலைவனுக்குத் தாலீது அளிக்க துதிப் பாடல்களுள் ஒன்று.

¹தேவனே, எழுந்து உமது பகைவர்களைச் சிதறடிக்கச் செய்யும். அவனது பகைவர்கள் எல்லோரும் அவனை விட்டு ஓடிப் போகட்டும்.

²காற்றால் சிதறடிக்கப்படும் புகையைப் போன்று உமது பகைவர்கள் சிதறுண்டு போகட்டும். நெருப்பில் உருகும் மெழுகைப் போன்று உமது பகைவர்கள் அழிந்து போகட்டும்.

³ஆனால் நல்லோர் மகிழ்ச்சியாயிருப்பார்கள். நல்லோர் தேவனோடுகூட மகிழ்ச்சியாய் காலம் சூழிப்பார்கள். நல்லோர் களிப்படைந்து மிகவும் மகிழ்ச்சி கொள்வார்கள்.

⁴தேவனை நோக்கிப் பாடுங்கள், அவர் நாமத்தைத் துதித்துப் பாடுங்கள். தேவனுக்கு வழியை உண்டுபண்ணுங்கள், அவர் பாலவைத்தில் அவரது இரத்தைச் செலுத்துகிறார். அவர் நாமம் யேகோவா* அவரது நாமத்தைத் துதியுங்கள்.

⁵அவரது பரிசுத்த ஆலயத்தில், தேவன் அநாதைகளுக்குத் தந்தையைப் போன்றவர். தேவன் விதவைகளைக் கவனித்துக்கொள்கிறார்.

⁶தேவன் தனிமையில் வாழும் ஜனங்களுக்கு வீட்டைக் கொடுக்கிறார். தேவன் அவரது ஜனங்களைச் சிறையிலிருந்து தப்பிக்கிறார். அவர்கள் மிகுந்த மகிழ்ச்சியாயிருக்கிறார்கள். ஆனால் தேவனுக்கு எதிராகத் திரும்பும் ஜனங்களோ கொடிய சிறையிலே உழல்வார்கள்.

⁷தேவனே, உமது ஜனங்களை எகிப்திலிருந்து வழிநடக்கினீர், நீர் பாலவைத்தின் குறுக்காகக் கடந்து சென்றீர்.

⁸பூமி அதிர்ந்தது, இஸ்ரவேலின் தேவன் சீனாய் மலைக்கு வந்தார், வானம் உருகிற்று.

⁹தேவனே, பயன்ற பாழ் நிலத்தை மீண்டும் பலன்பெறும்படி செய்வதற்காக மழையைப் பெய்யப்பண்ணினீர்.

¹⁰உமது மிருகங்கள் அத்தேசத்திற்குத் திரும்பின. தேவனே, அங்கு ஏழைகளுக்குப் பல நல்ல பொருள்கள் கிடைக்கும்படி செய்தீர்.

¹¹தேவன் கட்டளையிட்டார், பலர் நற்செய்தியைக் கூறச் சென்றனர்.

¹²“வல்லமையுள்ள அரசர்களின் படைகள் ஓடிப்போயின! வீரர் போருக்குப்பின் தந்த பொருள்களை வீட்டில் பெண்கள் பங்கிட்டனர். வீட்டில் தங்கியிருந்தோர் செல்வத்தைப் பகிர்ந்துகொண்டனர்.”

¹³அவர்கள் வெள்ளியால் மூடப்பட்ட (விலை உயர்ந்த நகைகள்.) புறாக்களின் சிறகுகளை பெறுவார்கள். அச்சிறகுகள் பொன்னால் பளபளத்து ஒளிரும்.”

¹⁴சல்மோன் மலையில், பகையரசர்களை தேவன் சிதறடித்தார். அவர்கள் வீழும் பணியைப் போலானார்கள்.

¹⁵பாசான் மலை பல சிசுங்களையுடைய பெரிய மலை.

¹⁶பாசான் மலையே, ஏன் சீயோன் மலையை இழிவாகப் பார்க்கிறாய்? தேவன் அம்மலையை (சீயோன்) நேசிக்கிறார். என் றென்றும் வாழும்படி கர்த்தர் அம்மலையைத் தேர்ந்தெடுத்தார்.

யேகோவா தேவனைக் குறிக்கும் எபிரேய சொல். வழக்கமாக கர்த்தர் என்று மொழி பெயர்க்கப் படுகிறது.

17 பரிசுத்த சீயோன் மலைக்குக் கர்த்தர் வருகிறார். அவரை இலட்சக்கணக்கான இரத்தங்கள் பின் தொடருகின்றன.

18 உயர்ந்த மலையில் அவர் ஏறினார். சிறைப்பட்டோரின் கூட்டத்தை அவர் வழிநடத்தினார். எதிராகத் திரும்பியவர்கள் உட்பட, மனிதரிடமிருந்து அவர் பரிசுகளை ஏற்றார்.* தேவனாகிய கர்த்தர் அங்கு வசிப்பதற்கு ஏறிச்சென்றார்.

19 கர்த்தரைத் துதியுங்கள்! ஒவ்வொரு நாளும் நாம் சமக்கவேண்டிய பாரங்களைச் சமப்பதற்கு அவர் உதவுகிறார். தேவன் நம்மை மீட்கிறார்.

20 அவரே நமது தேவன் அவரே நம்மை மீட்டும் தேவன். நமது தேவனாகிய கர்த்தர் நம்மை மரணத்திலிருந்து காப்பாற்றுகிறார்.

21 தேவன் அவரது பகைவர்களைத் தோற்கடிக்கிறார் என்பதைக் காட்டுகிறார். அவரை எதிர்த்த ஜனங்களைத் தேவன் தண்டிக்கிறார்.*

22 என் ஆண்டவர், “பாசானிலிருந்து பகைவனை வரவழைப்பேன். மேற்கிலிருந்து பகைவனை வரவழைப்பேன்.

23 நீ அவர்களின் இரத்தத்தில் நடப்பாய், உன் நாய்கள் அவர்களின் இரத்தத்தை நக்கும்” என்றார்.

24 வெற்றி ஊர்வலத்தைத் தேவன் நடத்திச் செல்வதை பாருங்கள். என் அரசராகிய பரிசுத்த தேவன் வெற்றி ஊர்வலத்தை நடத்திச்செல்வதை ஜனங்கள் காண்பார்கள்.

25 பாடகர் முன்னால் வீர நடையிட்டுச் செல்வார்கள். பின்னர் தம்புரு மீட்டும் இளம்பெண்கள் வருவார்கள். இசைக் கலைஞர்கள் பின்னே வீர நடையிடுவார்கள்.

26 சபைக்கூடும் கூட்டத்திலும் தேவனைத் துதியுங்கள்! இஸ்ரவேலின் ஜனங்களே, கர்த்தரைத் துதியுங்கள்!

27 சின்ன பென்யமீன் அவர்களை வழிநடத்திச் செல்கிறான், அங்கு யூதாவின் பெரிய குடும்பமும் இருக்கிறது, அங்கு செபுலோன், நப்தலியின் தலைவர்களும் உள்ளனர்.

28 தேவனே, எங்களுக்கு உமது வல்லமையைக் காட்டும்! கடந்த காலத்தில் எங்களுக்காய் பயன்படுத்தின உமது வல்லமையைக் காட்டும்.

29 எருசலேமிலுள்ள உமது அரண்மனைக்கு, அரசர்கள் தங்கள் செல்வத்தை உமக்காகக் கொண்டு வருவார்கள்..

எதிராகத் ... ஏற்றார் “மனிதர்களைப் பரிசாக ஏற்றார்.” அல்லது “அவர் மனிதருக்குப் பரிசைக் கொடுத்தார்” என்று மிகப்பழம் சிரியா அல்லது அராமிய மொழிபெயர்ப்புகளிலும் எபேசியர் 4:8லும் உள்ளன.

தேவன் ... தண்டிக்கிறார் “தேவன் அவரது பகைவர்களின் தலைகளை நசுக்குகிறார். குற்ற மனசாட்சியுடன் நடப்பவர்களின் முடிற்றைந்தத் தலையை அவர் நசுக்குகிறார்.” என்பதே பொருள்.

30 நீர் விரும்புவதை அந்த “மிருகங்கள்” செய்யும்படி உமது கோலைப் பயன்படுத்தும். அத்தேசங்களின் “காளைகளும்” “பசுக்களும்” உமக்குக் கீழ்ப்படியச் செய்யும். போரில் அத்தேசங்களை நீர் வென்றீர். இப்போது அவர்கள் வெள்ளியை உம்மிடம் கொண்டு வரச்செய்யும்.

31 எகிப்திலிருந்து அவர்கள் செல்வத்தைக் கொண்டுவரச் செய்யும். தேவனே, எத்தியோப்பியர்கள் அவர்களது செல்வத்தை உம்மிடம் கொண்டுவரச் செய்யும்.

32 யூமியிலுள்ள அரசர்களே, தேவனைப் பாடுங்கள்! நமது ஆண்டவருக்கு துதிப்பாடல்களைப் பாடுங்கள்!

33 தேவனைப் பாடுங்கள்! பழைய வானங்களினூடே அவர் தமது இரத்தத்தைச் செலுத்துகிறார். அவரது வல்லமையான குரலுக்குச் செவிக்கொடுங்கள்!

34 உங்கள் தெய்வங்களைப் பார்க்கிலும் தேவன் மிகவும் வல்லமையுள்ளவர். இஸ்ரவேலின் தேவன் தமது ஜனங்களைப் பெலமும், வல்லமையும் உள்ளோராக்குகிறார்.

35 தேவன் அவரது ஆலயத்தில் அதிசயமானவர். இஸ்ரவேலின் தேவன் அவரது ஜனங்களுக்கு பெலத்தையும், வல்லமையையும் கொடுக்கிறார். தேவனைத் துதியுங்கள்!

சங்கீதம் 69

“வீலிப் பூக்கள்” என்ற இசையில் பாடும்படி இராகத்தலைவனுக்கு தாலீது அளித்த பாடல்.

1 தேவனே, எல்லாத் தொல்லைகளிலும் இருந்து என்னைக் காப்பாற்றும். என் வாய்வரை வெள்ளம் நிரம்பியுள்ளது.

2 நான் நிற்பதற்கு இடமில்லை. சேற்றுக்குள் அமிழ்ந்து கொண்டிருக்கிறேன். ஆழமான தண்ணீரின் இருக்கிறேன். அவைகள் என்னைச் சுற்றிலும் மோதிக் கொண்டிருக்கின்றன. நான் அமீழும் நிலையில் உள்ளேன்.

3 உதவி வேண்டிக் கூப்பிடுவதால் நான் சோர்ந்து போகிறேன். என் தொண்டை புண்ணாகிவிட்டது. நான் காத்திருக்கிறேன், என் கண்கள் நோகும்வரை உமது உதவிக்காக நோக்கியிருக்கிறேன்.

4 என் தலையின் முடிசுகளைக் காட்டிலும் எனக்கு அதிகமான பகைவர்கள் இருக்கிறார்கள். எக்காரணமுமின்றி அவர்கள் என்னை வெறுக்கிறார்கள். என்னை அழிப்பதற்கு அவர்கள் மிகவும் முயன்றார்கள். என் பகைவர்கள் என்னைக் குறித்துப் பொய்களைப் பேசுகிறார்கள். நான் திருடியதாக அவர்கள் பொய்களைக் கூறினார்கள். நான் திருடாத பொருள்களுக்கு அபராதம் செலுத்தும்படி அவர்கள் என்னை வற்புறுத்தினார்கள்.

⁵தேவனே, என் பாவங்களை நீர் அறிவீர். நான் உம்மீடமிருந்து எனது பாவங்களை மறைக்கமுடியாது.

⁶என் ஆண்டவரே, சர்வ வல்லமையுள்ள கர்த்தரே, உம்மைப் பின்பற்றுவோர் என்னைக் கண்டு வெட்சப்படாதபடி செய்யும். இஸ்ரவேலின் தேவனே, உம்மைக் தொழுது கொள்வோர் என்னால் அவமானப் படாதபடிச் செய்யும்.

⁷என் முகம் வெட்சுத்தால் மூடப்பட்டிருக்கிறது. உமக்காக இவ்வெட்சுத்தை நான் சுமக்கிறேன்.

⁸என் சகோதரர்கள் என்னை ஒரு அந்நியனைப்போல நடத்துகிறார்கள். என் தாயின் பிள்ளைகள் என்னை ஒரு அயல் நாட்டவனைப் போல நடத்துகிறார்கள்.

⁹உமது ஆலயத்தின் மீது கொண்ட என் ஆழ்ந்த உணர்ச்சிகள் * என்னை அழித்துக் கொண்டிருக்கின்றன. உம்மைக் கேலி செய்யும் ஜனங்களின் அவதூறுகளை நான் ஏற்கிறேன்.

¹⁰நான் அழுது, உபவாசம் * மேற்கொண்டேன், அவர்கள் என்னைக் கேலி செய்தார்கள்.

¹¹துக்கத்தை வெளிப்படுத்துவதற்கு முரட்டு ஆட்களை உடுத்துகிறேன். ஜனங்கள் என்னைக் குறித்து வேடிக்கை பேசுகிறார்கள்.

¹²பொது இடங்களில் அவர்கள் என்னைப் பற்றிப் பேசுகிறார்கள். குடிகாரர்கள் என்னைப்பற்றிப் பாடல்களைப் பாடுகிறார்கள்.

¹³ஆனால் இது கர்த்தராகிய உம்மை நோக்கி நான் உமக்காக ஹெபிக்கும் ஜெபம் நீர் என்னை ஏற்றுக்கொள்ள வேண்டுமென விரும்புகிறேன். தேவனே, அன்போடு நீர் எனக்குப் பதில் அளிப்பீரென எதிர்ப்பார்க்கிறேன். நான் மீட்படைவதற்கு உம்மீது நம்பிக்கை வைக்க முடியுமென நான் அறிவேன்.

¹⁴என்னைச் சேற்றிலிருந்து இழுத்து வெளியேற்றும், நான் சேற்றில் அமிழ்ந்து போகாதபடி செய்யும். என்னைப் பகைக்கும் ஜனங்களிடமிருந்து என்னைக் காப்பாற்றும். ஆழமான தண்ணீரிலிருந்து என்னைக் காப்பாற்றும்.

¹⁵அலைகள் என்னை அமிழ்த்தாதபடிச் செய்யும். ஆழத்தின் குழி என்னை விழுங்காதபடிச் செய்யும். கல்லறை என் மீது தன் வாயை அடைத்துக் கொள்ளாதபடிச் செய்யும்.

¹⁶கர்த்தாவே, உமது அன்பு நல்லது. உமது முழுமையான அன்பினால் எனக்குப் பதிலளிக்கும் உமது மிகுந்த தயவினால் என்னிடம் திரும்பி எனக்கு உதவும்!

ஆழ்ந்த உணர்ச்சிகள் எபிரேய மொழியில் இது அன்பு, பகை, கோபம், எழுச்சி, பொறாமை போன்றவற்றைக் குறிக்கும்.

உபவாசம் விசேஷ விண்ணப்பத்திற்கும் வழிபாட்டிற்கும் உணவின்றி இருத்தல்.

¹⁷உமது பணியாளிடமிருந்து விலகிப் போய் விடாதேயும். நான் தொல்லையில் சிக்கியிருக்கிறேன்! விரைந்து எனக்கு உதவும்.

¹⁸வந்து, என் ஆத்துமவைக்காப்பாற்றும். என் பகைவரிடமிருந்து என்னை மீட்டுக் கொள்ளும்.

¹⁹நான் அடைந்த வெட்சுத்தை நீர் அறிந்திருக்கிறீர். என் பகைவர்கள் என்னை அவமானப்படுத்தியதை நீர் அறிகிறீர். அவர்கள் எனக்கு அக்காரியங்களைச் செய்ததை நீர் கண்டீர்.

²⁰வெட்சும் என்னை நசுக்கிறது! வெட்சுத்தால் நான் இறக்கும் நிலைக்கு ஆளானேன். எனக்காகப் பரிதாபப்பவர்களுக்காகக் காத்திருந்தேன். ஆனால் ஒருவரையும் நான் பார்க்க முடியவில்லை எனக்கு ஆறுதல் கூறுவோருக்காக நான் காத்திருந்தேன். ஆனால் ஒருவரும் வரவில்லை.

²¹அவர்கள் எனக்கு உணவையல்ல, விஷத்தைக் கொடுத்தார்கள். அவர்கள் எனக்குக் திராட்சைரசத்தையல்ல, காயையைக் கொடுத்தார்கள்.

²²அவர்கள் மேசைகள் உணவால் நிரம்பியிருந்தன. ஐக்கிய பந்திக்கான உணவு வகைகள் நிரம்பியிருந்தன. அந்த உணவுகளை அவர்களை அழிக்குமென நம்புகிறேன்.

²³அவர்கள் குருபாசி, அவர்கள் முதுகுகள் தளர்ந்துபோகும் என நான் நம்புகிறேன்.

²⁴உமது கோபத்தை அவர்கள் உணரட்டும்.

²⁵அவர்கள் வீடுகள் வெறுமையடையச் செய்யும். யாரும் அங்கு வாழ விடாதேயும்.

²⁶அவர்களைத் தண்டியும், அவர்கள் ஓடிப் போவார்கள். அப்போது அவர்கள் பேசிக் கொள்ளும்படியும் அவர்களுக்கு வலியும் காயங்களும் உண்டாகும்.

²⁷அவர்கள் செய்த தீய காரியங்களுக்காக அவர்களைத் தண்டியும் நீர் எவ்வளவு நல்லவர் என்பதை அவர்களுக்குக் காட்டாதேயும்.

²⁸ஜீவ பத்தகத்திலிருந்து அவர்கள் பெயர்களை எடுத்துபோடும். நல்லோரின் பெயர்களோடு அவர்கள் பெயர்களை அப்புத்தகத்தில் எழுதாதேயும்.

²⁹நான் கவலையும் புண்பட்டவனுமானேன். தேவனே, என்னைத் தூக்கிவிடும், என்னைக் காப்பாற்றும்.

³⁰நான் தேவனுடைய நாமத்தைப் பாடல்களால் துதிப்பேன். நான் அவரை நன்றி நிறைந்த பாடல்களால் துதிப்பேன்.

³¹இது தேவனைச் சந்தோஷப்படுத்தும்! ஒரு காளையைக் கொன்று, அதனை முழுமையாகப் பலி செலுத்துவதைக் காட்டிலும் இது சிறந்தது.

³²ஏழை ஜனங்களே, நீங்கள் தேவனைத் தொழுதுகொள்ள வந்தீர்கள். நீங்கள் இக்காரியங்களை அறிந்துகொண்டு மகிழ்வீர்கள்.

³³கர்த்தர் ஏழைகளுக்கும் திக்கற்றோருக்கும் செவியாகியிருக்கிறார். சிறைப்பட்ட ஜனங்களை யும் கர்த்தர் விரும்புகிறார்.

³⁴பரலோகமும், பூமியும் தேவனைத் துதிக்கட்டும் கடலும் அதிலுள்ள அனைத் தும் கர்த்தரைத் துதிக்கட்டும்.

³⁵கர்த்தர் சீயோனை மீட்டார். கர்த்தர் யூதாவின் நகரங்களை கட்டியெழுப்புவார். நிலத்தின் சொந்தக்காரர்கள் அங்கு மீண்டும் வாழ்வார்கள்.

³⁶அவரது பணியாட்களின் தலைமுறையின் அத்தேசத்தைப் பெறுவார்கள். அவரது நாமத்தை நேசிக்கும் ஜனங்கள் அங்கு வாழ்வார்கள்.

சங்கீதம் 70

ஜனங்கள் நினைவுக்கு உதவும்படியாக இராகத் தலைவனுக்குத் தாவது அளித்த பாடல்களில் ஒன்று.

¹தேவனே, என்னை மீட்டுருளும்! தேவனே, விரைந்து எனக்கு உதவும்!

²ஜனங்கள் என்னைக் கொல்ல முயல்கிறார்கள். அவர்கள் ஏமாற்றமடையச் செய்யும்! அவர்கள் நாணமுறச் செய்யும்!

³ஜனங்கள் என்னை ஏளனம் செய்தார்கள். அவர்கள் விழுந்து வெட்கமடைவார்கள் என நம்புகிறேன்.

⁴உம்மைத் தொழுதுகொள்ளும் ஜனங்கள் மிகவும் மகிழ்ச்சி கொள்வார்கள் என நம்புகிறேன். உமது உதவியை வேண்டும் (நாடும்) ஜனங்கள் எப்போதும் உம்மைத் துதிக்க முடியும் என நம்புகிறேன்.

⁵நான் ஏழையான, உதவியற்ற மனிதன். தேவனே, விரைந்து வந்து என்னை மீட்டுருளும்! தேவனே, நீர் மட்டுமே என்னைக் காப்பாற்ற முடியும். மிகவும் தாமதியாதேயும்!

சங்கீதம் 71

¹கர்த்தாவே, நான் உம்மை நம்புகிறேன், எனவே நான் என்றும் ஏமாற்றமடைய மாட்டேன்.

²உமது நல்ல செயலினால், நீர் என்னை மீட்டீர். நீர் என்னைக் காப்பாற்றுவீர். நான் சொல்வதைக் கேளும், என்னை மீட்டுருளும்.

³பாதுகாப்பிற்காக ஓடிவரக்கூடிய புகலிடமான அரணாக நீர் எனக்கு இரும். நீர் என் கண்மலை என் பாதுகாப்பிடம். எனவே என்னைக் காப்பதற்குரிய ஆணையைக் கொடும்.

⁴என் தேவனே, கெட்ட ஜனங்களிடமிருந்து என்னை மீட்டுருளும். கொடியோரும் தீயோருமான ஜனங்களிடமிருந்து என்னை மீட்டுருளும்.

⁵என் ஆண்டவரே, நீரே என் நம்பிக்கை. நான் சிறுவனாக இருந்தபோதே உம்மை நம்பினேன்.

⁶நான் பிறப்பதற்கு முன்பிருந்தே உம்மையே சார்ந்திருக்கிறேன். என் தாயின் கருவில்தோடே நான் உம்மைச் சார்ந்திருந்தேன். நான் உம்மிடம் எப்போதும் ஜெபம் பண்ணினேன்.

⁷நீரே என் பெலத்தின் இருப்பிடம் எனவே நான் பிற ஜனங்களுக்கு ஒரு எடுத்துக்காட்டானேன்.

⁸நீர் செய்யும் அற்புதமான காரியங்களைக் குறித்து நான் எப்போதும் பாடிக்கொண்டிருக்கிறேன்.

⁹நான் வயது முதிர்ந்தவனாகி விட்டதால் என்னைத் தள்ளிவிடாதேயும். என் பெலனை நான் இழக்கையில் என்னை விட்டுவிடாதேயும்.

¹⁰என் பகைவர்கள் எனக்கெதிராகத் திட்டங்கள் வகுத்தார்கள். அந்த ஜனங்கள் உண்மையிலேயே ஒருமித்துச் சந்திக்கார்கள், அவர்கள் என்னைக் கொல்லத் திட்டமிட்டார்கள்.

¹¹என் பகைவர்கள், “போய் அவனைப் பிடியுங்கள்! தேவன் அவனைக் கைவிட்டார். அவனுக்கு ஒருவரும் உதவமாட்டார்கள்” என்றனர்.

¹²தேவனே, நீர் என்னை விட்டு விலகாதேயும்! தேவனே, விரையும்! வந்து என்னைக் காப்பாற்றும்!

¹³என் பகைவர்களைத் தோற்கடிக்கும்! அவர்களை முழுமையாக அழித்துவிடும். அவர்கள் என்னைத் தாக்க முயல்கிறார்கள். அவர்கள் வெட்கமும் இகழ்ச்சியும் அடைவார்கள் என நான் நம்புகிறேன்.

¹⁴பின் நான் உம்மை எப்போதும் நம்புவேன், நான் உம்மை மென்மேலும் துதிப்பேன்.

¹⁵நீர் எவ்வளவு நல்லவர் என்பதை நான் ஜனங்களுக்குக் கூறுவேன். நீர் என்னை மீட்ட காலங்களைக் குறித்து நான் ஜனங்களுக்குக் கூறுவேன். என்னை முடியாத பல காலங்கள் உள்ளன.

¹⁶என் ஆண்டவராகிய கர்த்தாவே, உமது பெருமையைப் பற்றி நான் கூறுவேன். உம்மையும் உமது நற்குணங்களையும் நான் பேசுவேன்.

¹⁷தேவனே, நான் சிறுவனாக இருக்கையிலேயே நீர் எனக்குப் போதித்துள்ளீர். இன்று வரை நீர் செய்துள்ள அற்புதமான காரியங்களைக் குறித்து நான் ஜனங்களுக்குக் கூறியுள்ளேன்.

¹⁸இப்போது நான் வயது முதிர்ந்தவன், என் தலைமுடி நரைத்துவிட்டது. ஆனாலும் தேவனே, நீர் என்னை விட்டுவிட மாட்டீர் என்பதை நான் அறிவேன். உமது வல்லமையையும், பெருமையையும் ஒவ்வொரு புதிய தலைமுறையினருக்கும் நான் சொல்லுவேன்.

¹⁹தேவனே, உமது நன்மை வானங்களுக்கும் மேலாக எட்டுகிறது. தேவனே,

உம்மைப்போன்ற தேவன் வேறொருவரு மில்லை. நீர் அற்புதமான காரியங்களைச் செய்திருக்கிறீர்.

²⁰தொல்லகைகளையும் தீயகாலங்களையும் நான் காணச் செய்தீர். ஆனாலும் அவை எல்லாவற்றினின்றும் நீர் என்னை மீட்டு, உயிரோடு வைத்தீர். எத்தனை ஆழத்தில் பூழ்ச்சியும் தொல்லகைகளிலிருந்து நீர் என்னைத் தூக்கி நிறுத்தினீர்.

²¹முன்னிலும் பெரியக் காரியங்களைச் செய்ய, நீர் எனக்கு உதவும். தொடர்ந்து எனக்கு ஆறுதல் அளியும்.

²²வீணையை மீட்டி, நான் உம்மைத் துதிப்பேன். என் தேவனே, நீர் நம்பிக்கைக் குரியவர் என்பதைப் பாடுவேன். இஸ்ரவேலின் பரிசுத்தருக்காக, என் சரமண்டலத்தில் பாடல்களை இசைப்பேன்.

²³நீர் என் ஆத்துமாவைக் காத்தீர். என் ஆத்துமா மகிழ்ந்திருக்கும். என் உதடுகளால் துதிப்பாடல்களை நான் பாடுவேன்.

²⁴எப்போதும் உமது நன்மையை என் நாவு பாடும். என்னைக் கொல்ல விரும்பிய ஜனங்கள், தோற்கடிக்கப்பட்டு இகழ்ச்சி அடைவார்கள்.

சங்கீதம் 72

சாலோமோனுக்கு

¹தேவனே, அரசனும் உம்மைப் போன்று ஞானமுள்ள முடிவுகளை எடுக்க அவருக்கு உதவும். உமது நல்லியல்பை அரசனின் மகனும் அறிந்துகொள்ள உதவும்.

²அரசன் உமது ஜனங்களுக்குத் தகுதியான நீதி வழங்க உதவும். உமது ஏழை ஜனங்களுக்காக ஞானமுள்ள முடிவுகளை எடுக்க அவனுக்கு உதவும்.

³தேசம் முழுவதும் சமாதானமும் நீதியும் நிலவட்டும்.

⁴ஏழைகளுக்கு அரசன் நல்லவனாக இருக்கட்டும். திக்கற்றோருக்கு அவன் உதவட்டும். அவர்களைத் தாக்குவோரை அவன் தண்டிக்கட்டும்.

⁵சூரியன் ஒளிவிடும் மட்டும், சந்திரன் வானிலுள்ள மட்டும் ஜனங்கள் அரசனுக்குப் பயந்து அவனை மதிப்பார்கள் என நான் நம்புகிறேன். என்றென்றும் ஜனங்கள் அவனுக்குப் பயந்து அவனை மதிப்பார்கள் என நான் நம்புகிறேன்.

⁶வயலில் விழும் மழையைப்போன்றிருக்க அரசனுக்கு உதவும். பூமியில் விழும் தூறலைப்போன்றிருக்க அவனுக்கு உதவும்.

⁷அவன் அரசனாக இருக்கும்போது நன்னை மலரட்டும். சந்திரன் இருக்கும்மட்டும் சமாதானம் நிலவட்டும்.

⁸ஐபிராத்து நதியிலிருந்து பூமியின் தூரத்து எல்லை வரைக்கும் கடலிலிருந்து கடல் வரைக்கும் அவன் அரசு பெருகட்டும்.

⁹பாலைவனத்தில் வாழும் எல்லா ஜனங்களும் அவனுக்குத் தலை வணங்குவார்கள். புழுதியில் முகத்தைப் புதைத்து அவன் பகைவர்கள் அவனுக்கு முன்பாக விழுந்து வணங்கட்டும்.

¹⁰தர்ஷீசின் அரசர்களும் தூரத்துத் தேசங்களின் அரசர்களும் அவனுக்குப் பரிசுகளைக் கொண்டுவரட்டும். ஷேபாவிலும், சேபாவி லுமுள்ள அரசர்கள் தங்கள் கப்பத்தை அவனுக்குக் கொண்டுவரட்டும்.

¹¹எல்லா அரசர்களும் நமது அரசனை விழுந்து வணங்கட்டும் எல்லா தேசங்களும் அவனுக்குச் சேவை செய்யட்டும்.

¹²நமது அரசன் திக்கற்றோருக்கு உதவுகிறார். ஏழையான திக்கற்ற ஜனங்களுக்கு நம் அரசன் உதவுகிறார்.

¹³ஏழையான திக்கற்ற ஜனங்கள் நம் அரசனைச் சார்ந்திருப்பார்கள். அரசன் அவர்களை உயிரோடு வாழச் செய்கிறார்.

¹⁴அவர்களதைத் துன்புறுத்த முயலும் கொடியோரமிட்டுந்து அரசன் அவர்களைக் காப்பாற்றுகிறார். அந்த ஏழை ஜனங்களின் உயிர்கள் அரசனுக்கு மிகமுக்கியமானவை.

¹⁵அரசன் நீடுழி வாழ்க! அவர் சேபாவின் பொன்னைப் பெறட்டும். எப்போதும் அரசனுக்காக ஜெபம் செய்யுங்கள். ஒவ்வொரு நாளும் அவரை ஆசீர்வதியுங்கள்.

¹⁶வயல் நிலங்கள் மிகுதியான தானியத்தை விளைவிக்கட்டும். மலைகளும் பயிர்களால் நிரம்பட்டும். நிலங்களில் புல் வளர்வது போன்று நகரங்கள் ஜனங்களால் நிரம்பட்டும்.

¹⁷அரசன் என்றென்றும் புகழ் பெறட்டும். சூரியன் ஒளிவிடும் மட்டும் ஜனங்கள் அவர் நாமத்தை நினைவுகூரட்டும். ஜனங்கள் அவரால் ஆசீர்வதிக்கப்பட்டும். அவர்கள் எல்லோரும் அவரை வாழ்த்தட்டும்.

¹⁸இஸ்ரவேலரின் தேவனாகிய, சர்த்தராகிய தேவனைத் துதியுங்கள். தேவன் ஒருவரே அத்தகைய அற்புதமான காரியங்களைச் செய்யமுடியும்.

¹⁹அவரது மகிமைபொருந்திய நாமத்தை என்றென்றும் துதியுங்கள்! அவரது மகிமை முழு உலகத்தையும் நிரப்பட்டும்! ஆமென், ஆமென்!*

²⁰ஈசாயின் மகனாகிய தாவீதின் ஜெபங்கள் இங்கு முடிசின்றன.

ஆமென் “உண்மையாகவே” “நிச்சயமாகவே” எனப் பொருள்படும் எபிரேயச் சொல். கூறப்பட்ட வற்றை ஒருவன் ஏற்றுக்கொள்கிறான் என்பதை இது காட்டுகிறது.

புத்தகம் 3

சங்கீதம் 73

ஆசாபின் துதிப்பாடல்

¹தேவன் உண்மையாகவே இஸ்ரவேலுக்கு நல்லவர். பரிசுத்த இருதயமுள்ள ஜனங்களுக்குத் தேவன் நல்லவர்.

²நான் தவறி வீழ்ந்து, பாவம் செய்யத் தொடங்கும் நிலையில் இருந்தேன்.

³கெட்ட ஜனங்கள் வெற்றியடைந்ததைக் கண்டேன். பெருமைபாராட்டும் அந்த ஜனங்களைக் கண்டு பொறாமை கொள்ள ஆரம்பித்தேன்.

⁴அந்த ஜனங்கள் ஆரோக்கியமுள்ளவர்கள். வாழ்வதற்கு அவர்கள் போராட வேண்டாம்.*

⁵எங்களைப் போல அந்தப் பெருமைக் காரர்கள் தொல்லைப்படுவதில்லை. பிறரைப் போன்று அவர்களுக்குத் தொல்லைகள் இல்லை.

⁶எனவே அவர்கள் பெருமை மிக்கவர்களாய், வெறுக்கத்தக்கவர்களாய் உள்ளனர். அவர்கள் அணியும் அணிகலன்களையும் அழகிய ஆடைகளையும் போன்று அது விரைவில் கண்டுகொள்ளத் தக்கது.

⁷தாங்கள் பார்க்கும் எதையும் அந்த ஜனங்கள் விரும்பினால் போய் தங்களுக்குக் கொள்வதை எடுத்துக் கொள்கின்றனர். தாங்கள் செய்ய நினைப்பவற்றை அவர்கள் செய்து முடிக்கிறார்கள்.

⁸பிறரைப்பற்றிக் கொடிய, தீய காரியங்களை அவர்கள் கூறுகிறார்கள். அவர்கள் பெருமையும் பிடிவாதமும் உடையவர்கள். அவர்கள் எப்போதும் மற்றவர்களிடமிருந்து அணுகும் பெறும் வழிகளைத் திட்டமிடுகிறார்கள்.

⁹தங்களைத் தெய்வங்களென்று அப்பெருமைக்காரர்கள் நினைத்துக் கொள்கிறார்கள் பூமியின் அரசர்களென்று அவர்கள் தங்களைக் கருதிக் கொள்கிறார்கள்.

¹⁰எனவே தேவஜனங்கள் கூட அவர்களிடம் சென்று அவர்கள் கூறுபவற்றைச் செய்ய்கிறார்கள்.

¹¹அத்தீயோர், “நாங்கள் செய்து கொண்டிருப்பவற்றைத் தேவன் அறியார்! உன்னதமான தேவன் அறியார்!” என்கிறார்கள்.

¹²அப்பெருமைக்காரர்கள் துர்க்குணம் மிக்கவர்கள். ஆனால் அவர்கள் செல்வந்தராகவும், நாளுக்கு நாள் செல்வத்தை பெறுவோராகவும் காணப்படுகிறார்கள்.

¹³எனவே நான் ஏன் ஏன் இருதயத்தைத் தூயதாக்க வேண்டும்? ஏன் நான் எனது

கைகளைச் சுத்தமாக வைத்திருக்க வேண்டும்?

¹⁴தேவனே, நான் நாள் முழுவதும் துன்புறுகிறேன், ஒவ்வொரு நாள் காலையிலும் நீர் என்னைத் தண்டிக்கிறீர்.

¹⁵தேவனே, நான் இவற்றைக் குறித்துப் பிறரிடம் பேச விரும்பினேன். அப்படிச் செய்தால் உமது ஜனங்களுக்கு நான் துரோகம் செய்தவனாவேன்.

¹⁶⁻¹⁷இக்காரியங்களைப் புரிந்துகொள்ள நான் மிகவும் முயன்றேன். ஆனால் நான் உமது ஆலயத்திற்குச் செல்லும்வரை இவையனைத்தும் எனக்கு மிகவும் கடினமாயிருந்தன. நான் தேவனுடைய ஆலயத்திற்குப் போனேன், அப்போது அதை நான் உணர்ந்துக் கொண்டேன்.

¹⁸தேவனே, நீர் அந்த ஜனங்களை ஆபத்தான நிலையில் வைத்திருக்கிறீர். விழுந்து அழிவதென்பது அவர்களுக்கு மிகவும் சலபமானது.

¹⁹தொல்லைகள் திடீரென நேரும், அப்போது அப்பெருமைக்காரர்கள் அழிந்து விடுவார்கள். கொடியக் காரியங்கள் அவர்களுக்கு நேரிடும், அப்போது அவர்கள் அழிந்துப் போவார்கள்.

²⁰சுரத்தாவே, நாங்கள் விழித்தெழும்போது மறந்துவிடும் கனவைப்போல அந்த ஜனங்கள் இருப்பார்கள். எங்கள் கனவில் வரும் பெரும் விலங்குகளைப்போல் அந்த ஜனங்கள் மறைந்து போகும்படி நீர் செய்வீர்.

²¹⁻²²நான் மூடனாக இருந்தேன். நான் செல்வத்தைக் குறித்தும் கெட்ட ஜனங்களைக் குறித்தும். எண்ணிக் கலங்கினேன். தேவனே, நான் மன்னகலங்கி, உம்மிடம் கோபங்கொண்டேன். மூடத்தனமும் அறியாமையுமுள்ள மிருகத்தைப்போல் நடந்து கொண்டேன்.

²³எனக்குத் தேவையானவை எல்லாம் என்னிடம் உள்ளன. நான் எப்போதும் உம்மோடிருக்கிறேன். தேவனே, நீர் என் கையைப் பிடித்துக்கொண்டிருக்கிறீர்.

²⁴தேவனே, நீர் என்னை வழிநடத்தி, எனக்கு நல்ல போதனையைத் தருவீர். பின்பு என்னை மசிமைக்கு நேராக வழி நடத்துவீர்

²⁵தேவனே, பரலோகத்தில் நீர் எனக்காக இருக்கிறீர். நான் உம்மோடிருக்கையில் இப்பூமியில் எனக்கு என்ன வேண்டும்?

²⁶என் மனமும் சரீரமும் அழிந்துப்போகலாம், ஆனால் நான் நேசிக்கும் கன்மலையாகிய தேவன் எனக்காக இருக்கிறீர். என்மென்றும் எனக்காகத் தேவன் இருக்கிறீர்.

²⁷தேவனே, உம்மை விட்டு விலகும் ஜனங்கள் அழிந்துபோவார்கள். உமக்கு உண்மையாயில்லாத ஜனங்களை நீர் அழித்துவிடுவீர்.

வாழ்வதற்கு அவர்கள் போராட வேண்டாம் எனமுத்தின் பிரகாரமாக, “அவர்கள் தங்கள் மரணத்திற்கு அடிமைகளல்ல” எனப் பொருள் படும்.

28 என்னைப் பொருத்தமட்டும், நான் தேவனிடம் வந்திருக்கிறேன். அதுவே எனக்கு நலமானது. என் ஆண்டவராகிய கர்த்தரை என் பாதுகாப்பிடமாக வைத்திருக்கிறேன். தேவனே, நீர் செய்துள்ள எல்லாவற்றையும் குறித்துக் கூற நான் வந்துள்ளேன்.

சங்கீதம் 74

ஆசாபின் ஒரு மல்கீல்

1 தேவனே, என்றென்றும் நீர் எங்களை விட்டு விலகினீரா? உமது ஜனங்களிடம் நீர் இன்னும் கோபமாயிருக்கிறீரா?

2 பலலாண்டுகளுக்கு முன் நீர் வாங்கிய உமது ஜனங்களை நினைவுகூரும். நீர் எங்களை மீட்டீர். நாங்கள் உமக்குச் சொந்தமானவர்கள். நீர் வாழ்ந்த இடமாகிய சீயோன் மலையை நினைவுகூரும்.

3 தேவனே, பழமையான இந்த இடிபாடுகளுக்கு மக்கியில் நீர் நடந்துவாரும். பகைவன் அழித்த பரிசுத்த இடத்திற்குத் திரும்ப வாரும்.

4 ஆலயத்தில் பகைவர்கள் தங்கள் யுத்த ஆரவாரத்தைச் செய்தார்கள். போரில் தங்கள் வெற்றியைக் குறிப்பதற்கு ஆலயத்தில் அவர்கள் தங்கள் கொடிகளை ஏற்றினார்கள்.

5 பகைப்படை வீரர்கள் கோடரியால் களைகளை அழிக்கும் ஜனங்களைப் போன்றிருந்தார்கள்.

6 தேவனே, அவர்கள் தங்கள் கோடரிகளையும், சம்மட்டிகளையும் பயன்படுத்தி, உமது ஆலயத்தில் மரத்தினாலான சித்திர வேலைப்பாடுகளை நாசம் செய்தார்கள்.

7 அந்த வீரர்கள் உமது பரிசுத்த இடத்தை எரித்து விட்டார்கள். அந்த ஆலயம் உமது நாமத்தின் மகிமைக்காகக் கட்டப்பட்டது. அவர்கள் அதைத் தரையில் விழும்படி இடித்துத் தள்ளினார்கள்.

8 பகைவன் எங்களை முழுமையாக அழிக்க முடிவு செய்தான். தேசத்தின் ஒவ்வொரு பரிசுத்த இடத்தையும்* அவர்கள் எரித்தார்கள்.

9 எங்களுக்கான அடையாளங்கள் எதையும் நாங்கள் காண முடியவில்லை. எந்தக் கீர்க்கதரிசிகளும் இங்கு இல்லை. யாருக்கும் என்ன செய்வதென்று தெரியவில்லை.

10 தேவனே, எத்தனைக் காலம்வரைக்கும் பகைவன் எங்களைப் பரிசாசம் பண்ணுவான்? உமது நாமத்தை அவர்கள் என்றென்றும் இழிவுபடுத்த நீர் அனுமதிப்பீரா?

11 தேவனே, நீர் ஏன் எங்களைக் கடுமையாகத் தண்டிக்கிறீர்? நீர் உமது மிகுந்த வல்லமையைப் பயன்படுத்தி, எங்களை முற்றிலும் அழித்துவிட்டீர்.

12 தேவனே, நீண்டகாலம் நீரே எங்கள்

அரசராக இருந்தீர். இத்தேசத்தில் பல போர்களில் வெல்ல நீர் எங்களுக்கு உதவினீர்.

13 தேவனே, நீர் மிகுந்த வல்லமையைப் பயன்படுத்தி செங்கடலைப் பிளக்கச் செய்தீர்.

14 கடலின் பெரிய விலங்குகளை நீர் தோற்கடிக்கீர்! லிவியாதானின் தலைகளை நீர் சிதைத்துப் போட்டீர் பிற விலங்குகள் உண்ணும்படி அதன் உடலை விட்டுவிட்டீர்.

15 நீர் நீரூற்றுக்களும் நதிகளும் பாயும்படி செய்கிறீர். நதிகள் உலர்ந்து போகும்படியும் செய்கிறீர்.

16 தேவனே, நீர் பகைவன் ஆளுகிறீர், நீர் இரவையும் ஆளுகிறீர், நீர் சந்திரனையும் சூரியனையும் உண்டாக்கினீர்.

17 பூமியிலுள்ள ஒவ்வொன்றிற்கும் நீர் எல்லை வகுத்தீர். நீர் கோடையையும் குளிக்காலத்தையும் உண்டாக்கினீர்.

18 தேவனே, இவற்றை நினைவுகூரும். பகைவன் உம்மை இழிவுபடுத்தினான் என்பதை நினைவுகூரும். அம்முட்கள் உமது நாமத்தை வெறுக்கிறார்கள்.

19 அக்கொடிய விலங்குகள் உமது புறவை எடுத்துக்கொள்ள விடாதேயும்! என்றென்றும் உமது ஏழை ஜனங்களை மறந்து விடாதேயும்.

20 நமது உடன்படிக்கையை நினைவுகூரும்! இத்தேசத்தின் ஒவ்வொரு இருண்ட இடத்திலும் கொடுமை நிகழ்கிறது.

21 தேவனே, உமது ஜனங்கள் மோசமாக நடத்தப்பட்டார்கள். இனிமேலும் அவர்கள் துன்புறாதபடி பாரும். உமது திக்கற்ற, ஏழை ஜனங்கள் உம்மைத் துதிப்பார்கள்.

22 தேவனே, எழுந்து போரிடும்! அம்முட்கள் உம்மோடு போட்டியிடுகிறார்கள் என்பதை நினைவுகூரும்.

23 உமது பகைவர்களின் கூக்குரலை மறவாதேயும். மீண்டும் மீண்டும் அவர்கள் உம்மை இழிவுபடுத்தினார்கள்.

சங்கீதம் 75

“அழிக்காதே” என்னும் பாடலின் இசைத் தலைவனுக்கு ஆசாப் அளித்த துதிப் பாடல்களுள் ஒன்று

1 தேவனே, நாங்கள் உம்மைத் துதிக்கிறோம். நாங்கள் உம்மைத் துதிக்கிறோம். நீர் அருகாமையில் இருக்க, ஜனங்கள் நீர் செய்யும் அற்புதமான காரியங்களைக் குறித்து கூறுகிறார்கள்.

2 தேவன் கூறுகிறார்: “நியாயத்தீர்ப்பின் காலத்தை நான் தெரிந் தெடுக்கிறுக்கிறேன். நான் தகுந்தபடி நியாயத்தீர்ப்பேன்.

3 பூமியும் அதிலுள்ள அனைத்தும் நடுங் சிவிழும் நிலையில் இருக்கும். ஆனால் நான் அதைத் திடமாக இருக்கச் செய்வேன்”

4-5^u சிலர் அதிகமாக பெருமையுள்ளவர்கள், தாங்கள் வலிமை மிக்கவர்கள் என்றும்

பரிசுத்த இடம் ஜனங்கள் தேவனைச் சந்திக்கச் சென்ற ஒவ்வொரு இடத்தையும் இது குறிக்கும்.

முக்கியமானவர்கள் என்றும் அவர்கள் நினைக்கிறார்கள். ஆனால் நான் அவர் களிடம் 'வீம்புப் பேசாதீர்கள்!' 'பெருமை பாராட்டாதீர்கள்!' என்று கூறுவேன்" என்கிறார்.

⁶ஒருவனை முக்கியமானவனாக்கும் வல்லமை எதுவும் இப்பூமியில் இல்லை.

⁷தேவனே நீதிபதி, யார் முக்கியமானவர் என்பதைத் தேவன் முடிவெடுக்கிறார். தேவன் ஒருவனை உயர்த்தி அவனை முக்கியமானவனாக்குகிறார். தேவன் மற்றொருவனைத் தாழ்த்தி அவனை முக்கியமற்றவனாக்குகிறார்.

⁸தேவன் தீயோரைத் தண்டிக்கும் தயாராய் இருக்கிறார். கர்த்தர் கையில் ஒரு கோப்பை உள்ளது, அக்கோப்பை விஷம் கலந்த திராட்சைரசத்தால் நிரம்பியுள்ளது. அவர் அத்திராட்சைரசத்தை (தண்டனையை) ஊற்றுவார், கடைசித்துளி மட்டும் கெட்ட ஜனங்கள் அதனைக் குடிப்பார்கள்.

⁹நான் எப்போதும் ஜனங்களுக்கு இவற்றைப் பற்றிக் கூறுவேன். இஸ்ரவேலரின் தேவனுக்கு நான் துதிப் பாடுவேன்.

¹⁰கெட்ட ஜனங்களிடமிருந்து நான் வல்லமையை அகற்றிவிடுவேன், நான் நல்ல ஜனங்களுக்கு வல்லமையை அளிப்பேன்.

சங்கீதம் 76

இசைக் கருவிகளை இசைக்கும் இசைத் தலைவனுக்கு ஆசாப் அளித்த துதிப்பாடல்

¹யூதாவின் ஜனங்கள் தேவனை அறிவார்கள். இஸ்ரவேலின் ஜனங்கள் தேவனுடைய நாமத்தை மதிக்கிறார்கள்.

²தேவனுடைய ஆலயம் சாலேமில்* இருக்கிறது. தேவனுடைய வீடு சீயோன் மலையில் இருக்கிறது.

³அவ்விடத்தில் தேவன் வில்கள், அம்புகள், கேடயங்கள், வாள்கள், மற்றும் போர்க் கருவிகளையெல்லாம் உடைக்கெறிந்தார்.

⁴தேவனே, நீர் உமது பகைவர்களை முறியடித்தபோது மலைகளிலிருந்து மசிமை பொருந்தியவராய் வெளிப்பட்டீர்.

⁵அவர்கள் வலிமையுள்ளவர்கள் என அந்த வீரர்கள் நம்பினார்கள். ஆனால் இப்போது அவர்கள் களங்களில் (வயல்களில்) மரித்துக் கிடக்கிறார்கள். அவர்கள் அணிந்திருந்தவையெல்லாம் அவர்கள் உடம்பிலிருந்து அகற்றப்பட்டன. அவ்வலிய வீரர்களில் எவரும் தங்களை பாதுகாத்துக்கொள்ள முடியவில்லை.

⁶யாக்கோபின் தேவன் அவ்வீரர்களிடம் குரல் உயர்த்திக் கண்டித்தார். இரதங்

களோடும் குதிரைகளோடும் கூடிய அப்படையினர் மரித்து வீழ்ந்தனர்.

⁷தேவனே, நீர் பயங்கரமானவர்! நீர் சினமடையும்போது ஒருவனும் உமக்கெதிராக நிற்க முடிவதில்லை.

^{8,9}கர்த்தர் நீதிபதியாக இருந்து, அவரது முடிவை அறிவிக்கிறார். தேசத்தின் எளிவ ஜனங்களைத் தேவன் மீட்டார். பரலோகத்திலிருந்து அவர் இம்முடிவைத் தந்தார். பூமி முழுவதும் அமைதியாகப் பயத்தோடு காணப்பட்டது.

¹⁰தேவனே, நீர் தீயோரைத் தண்டிக்கும் போது ஜனங்கள் உம்மை மதிக்கிறார்கள். நீர் உமது கோபத்தை வெளிப்படுத்தும், தப்பித்து வாழ்பவர்கள் வலிமையுள்ளோராவார்கள்.

¹¹ஜனங்களே, உங்கள் தேவனாகிய கர்த்தருக்கு வாக்குறுதிப் பண்ணினீர்கள். இப்போது, வாக்குறுதிப் பண்ணினவற்றை நீங்கள் அவருக்குக் கொடுங்கள். எல்லா இடங்களிலும் ஜனங்கள் தேவனுக்குப் பயந்து அவரை மதிக்கிறார்கள். அவர்கள் அவருக்குப் பரிசுகளைக் கொண்டு வருகிறார்கள்.

¹²தேவன் பெருந்தலைவர்களைத் தோற்கடிக்கிறார். பூமியின் எல்லா அரசர்களும் அவருக்குப் பயப்படுகிறார்கள்.

சங்கீதம் 77

எதுதான் என்னும் இராகத் தலைவனுக்கு ஆசாபின் பாடல்களுள் ஒன்று

¹தேவனை நோக்கி உதவிக்காக நான் உரக்கக் கூப்பிடுகிறேன். தேவனே, நான் உம்மிடம் ஜெபிக்கிறேன். நான் சொல்வதைக் கேளும்.

²என் ஆண்டவரே, தொல்லைகள் வரும் போது நான் உம்மிடம் வருகிறேன். இரவு முழுவதும் நான் உம்மை நெருங்க முயன்றேன். என் ஆத்துமா ஆறுதல் அடைய முறுத்தது.

³நான் தேவனைப் பற்றி நினைக்கிறேன், நான் உணரும் விதத்தை அவருக்குச் சொல்ல முயல்கிறேன், ஆனால் என்னால் முடியவில்லை.

⁴நீர் என்னை உறங்குவோட்டீர். நான் ஏதோ சொல்ல முயன்றேன், ஆனால் மிகவும் வருத்தமடைந்தேன்.

⁵நான் நீண்ட காலத்தில் நடந்ததைப் பற்றி நினைத்துக் கொண்டிருந்தேன். முற்காலத்தில் நிகழ்ந்தவற்றைப் பற்றி நினைத்துக் கொண்டிருந்தேன்.

⁶இரவில், எனது பாடல்களைப் பற்றி நினைக்க முயல்கிறேன். நான் என்னோடு பேசி, புரிந்துகொள்ள முயல்கிறேன்.

⁷நான், "எங்கள் ஆண்டவர் என்னைக்கும் எங்களை விட்டு விலகிவிட்டாரா? மீண்டும்

அவர் எப்போதும் நம்முடன் மகிழ்ச்சியோடு இருப்பாரா?

⁸தேவனுடைய அன்பு என்றென்றும் விலகிவிட்டதா? அவர் நம்மோடு மீண்டும் பேசுவாரா?

⁹இரக்கம் என்னவென்பதைத் தேவன் மறந்துவிட்டாரா? அவரது நீடிய பொறுமை கோபமாயிற்றா?" என்று வியக்கிறேன்.

¹⁰பின்பு நான், "என்னை உண்மையிலேயே பாதிப்பது இது. 'மிக உன்னதமான தேவன் அவரது வல்லமையை இழந்து விட்டாரா?" என எண்ணினேன்.

¹¹கர்த்தர் செய்தவற்றை நான் நினைவுகூருகிறேன். தேவனே, நீர் முற்காலத்தில் செய்த அற்புதமான காரியங்களை நான் நினைவுகூருகிறேன்.

¹²நீர் செய்தவற்றைக் குறித்து யோசிக்கேன். அக்காரியங்களை நான் நினைக்கேன்.

¹³தேவனே, உமது வழிகள் பரிசுத்தமானவை. தேவனே, உம்மைப் போன்று உயர்ந்தவர் (மேன்மையானவர்) எவருமில்லை.

¹⁴அற்புதமானக் காரியங்களைச் செய்த தேவன் நீரே. நீர் ஜனங்களுக்கு உமது மிகுந்த வல்லமையைக் காண்பிக்கீர்.

¹⁵உமது வல்லமையால் உமது ஜனகளைக் காத்தீர். நீர் யாக்கோபையும் யோசேப்பின் சந்ததியினரையும் காத்தீர்.

¹⁶தேவனே, தண்ணீர் உம்மைக் கண்டு பயந்தது. ஆழமான தண்ணீர் பயத்தால் நடுங்கிற்று.

¹⁷கரு மேகங்கள் தண்ணீரைப் பொழிந்தன. உயர்ந்த மேகங்களில் உரத்த இடிமுழக்கத்தை ஜனங்கள் கேட்பார்கள். அப்போது மின்னல் களாகிய உமது அம்புகள் மேகங்கினூடே பிரகாசித்தன.

¹⁸உரத்த இடிமுழக்கங்கள் உண்டாயின, உலகத்தை மின்னல் ஒளியால் நிரப்பிற்று. பூமி அதிர்ந்து நடுங்கிற்று.

¹⁹தேவனே, நீர் ஆழமான தண்ணீரில் (வெள்ளத்தில்) நடந்து சென்றீர். நீர் ஆழமான கடலைக் கடந்தீர், ஆனால் உமது பாதச்சுவடுகள் அங்குப் பதியவில்லை.

²⁰உமது ஜனங்களை மந்தைகளைப்போல் வழிநடத்துவதற்கு நீர் மோசேயையும் ஆரோனையும் பயன்படுத்தினீர்.

சங்கீதம் 78

ஆசாபின் ஒரு மஸ்கீல்

¹என் ஜனங்களே, என் போதனைகளுக்கு செவிக்கொடுங்கள். நான் கூறுவனவற்றைக் கவனித்துக் கேளுங்கள்.

²நான் உங்களுக்கு இந்தக்கதையைக் கூறுவேன். நான் உங்களுக்கு இப்பழங்கதையைக் கூறுவேன்.

³நாங்கள் இக்கதையைக் கேட்டோம்,

அதை நன்றாக அறிந்தோம். எங்கள் தந்தையர் இக்கதையைக் கூறினார்கள்.

⁴நாங்கள் இக்கதையை மறக்கவும் மாட்டோம். இறுதி தலைமுறை வரைக்கும் எங்கள் ஜனங்கள் இக்கதையைச் சொல்லிக் கொண்டேயிருப்பார்கள். நாம் அனைவரும் கர்த்தரைத் துதிப்போம், அவர் செய்த அற்புதமான காரியங்களைக் குறித்துச் சொல்வோம்.

⁵கர்த்தர் யாக்கோபோடு* ஒரு உடன்படிக்கையைச் செய்தார். தேவன் இஸ்ரவேலருக்குச் சட்டத்தைக் (நீதிமுறையை) கொடுத்தார். நம் முற்பிதாக்களுக்கு* தேவன் கட்டளைகளை அளித்தார். தமது பின் சந்ததியினருக்கு* அந்தச் சட்டங்களைப் போதிக்கும்படி அவர் நம் முற்பிதாக்களுக்குக் கூறினார்.

⁶புது குழந்தைகள் பிறப்பார்கள், அவர்கள் இளைஞராக வளருவார்கள். அவர்கள் அக்கதைகளைத் தங்கள் குழந்தைகளுக்குச் சொல்வார்கள். இவ்வகையில் கடைசி தலைமுறையினர் வரைக்கும் எல்லோரும் சட்டத்தை அறிந்திருப்பார்கள்.

⁷எனவே அந்த ஜனங்கள் எல்லோரும் தேவனை நம்புவார்கள். தேவன் செய்தவற்றை அவர்கள் மறக்கமாட்டார்கள். அவர்கள் கவனமாக அவரது கட்டளைகளுக்குக் கீழ்ப்படிவார்கள்.

⁸தங்கள் தேவனுடைய கட்டளைகளை ஜனங்கள் அவர்கள் குழந்தைகளுக்குச் சொல்வார்களானால், அந்தக் குழந்தைகள் அவர்களின் முற்பிதாக்களைப் போல் இருக்க மாட்டார்கள். அவர்கள் முற்பிதாக்கள் தேவனுக்கு எதிராகத் திரும்பினார்கள். அவர்கள் அவருக்குக் கீழ்ப்படிய மறுத்தார்கள். அந்த ஜனங்கள் பிடிவாதமாக இருந்தார்கள். அவர்கள் தேவ ஆவியானவருக்கு உண்மையாக இருக்கவில்லை.

⁹எப்பிராயீமின் மனிதர்கள் ஆபுதங்களைத் தாங்கியிருந்தார்கள், ஆனால் அவர்கள் யுத்தத்திலிருந்து ஓடிப்போனார்கள்.

¹⁰அவர்கள் தேவனோடு செய்த உடன்படிக்கையைப் பின்பற்றவில்லை. அவரது போதனைகளுக்குக் கீழ்ப்படிய அவர்கள் மறுத்தார்கள்.

¹¹தேவன் செய்த பெரிய காரியங்களை எப்பிராயீமின் மனிதர்கள் மறந்துவிட்டார்கள். அவர் காட்டிய அற்புதமான காரியங்களை அவர்கள் மறந்துப்போனார்கள்.

யாக்கோபு இஸ்ரவேலுக்கு மற்றொரு பெயர். பார்க்க. ஆதியாகம் 32:22-28.

முற்பிதாக்கள் "தந்தையர்" என்பது. இது ஒருவனின் பெற்றோர், பெற்றோரின் பெற்றோர், அவர்களுக்கு முற்பட்ட சந்ததியினர் ஆகியோரைக் குறிக்கும்.

பின் சந்ததி ஒருவனின் குழந்தைகளும் பின்வரும் சந்ததியினரும்.

¹²எகிப்தின் சோவானில் தேவன் அவர்களின் தந்தையருக்குத் தனது மிகுந்த வல்லமையை வெளிப்படுத்தினார்.

¹³தேவன் செங்கடலைப் பிளந்து ஜனங்களை அதனூடே நடத்திச் சென்றார். இருபுறங்களிலும் தண்ணீரானது உறுதியான சுவராய் எழுந்து நின்றது.

¹⁴ஒரு உயர்ந்த மேகத்தினால் தேவன் அவர்களை ஒவ்வொரு பசலிலும் வழி நடத்தினார். ஒவ்வொரு இரவும் ஒரு நெருப்புத் தூணின் ஒளியினால் தேவன் அவர்களை வழிநடத்தினார்.

¹⁵பாலவனத்தின் பாறையைத் தேவன் பிளந்தார். நிலத்தின் ஆழத்திலிருந்து அவர் அந்த ஜனங்களுக்கு தண்ணீரைக் கொடுத்தார்.

¹⁶கன்மலையிலிருந்து ஆறாகப் பெருக்கெடுக்கும் தண்ணீரைத் தேவன் வரவழைத்தார்!

¹⁷ஆனால் ஜனங்கள் தேவனுக்கெதிராகத் தொடர்ந்து பாவம் செய்தனர். பாலவனத்திலும் அவர்கள் மிக உண்மையான தேவனுக்கெதிராகத் திரும்பினார்கள்.

¹⁸பின் அந்த ஜனங்கள் தேவனைச் சோதிக்க விரும்பினார்கள். தங்கள் இச்சையை நிறைவேற்றிக் கொள்வதற்காக அவர்கள் தேவனிடம் உணவைக் கேட்டார்கள்.

¹⁹அவர்கள் தேவனை குறித்து முறையிட்டு, “பாலவனத்தில் தேவன் நமக்கு உணவைக் கொடுக்கக்கூடுமா?”

²⁰தேவன் பாறையை அடித்தார், பெரு வெள்ளம் வெளிப்பட்டது. நிச்சயமாக, அவர் நமக்கு ரொட்டியும் (அப்பமும்) இறைச்சியும் கொடுக்க முடியும்” என்றார்கள்.

²¹அந்த ஜனங்கள் கூறியவற்றை கர்த்தர் கேட்டார். யாக்கோபிடம் தேவன் கோப மடைந்தார். தேவன் இஸ்ரவேலிடம் கோப மடைந்தார்.

²²ஏனெனில் ஜனங்கள் அவரை நம்பவில்லை. தேவன் அவர்களைக் காக்கக் கூடுமென அவர்கள் நம்பவில்லை.

²³⁻²⁴ஆனால் தேவன் மேலேயுள்ள மேகங்களைத் திறந்தார், உணவுக்கான மண்ணா* அவர்கள் மீது பொழிந்தது. வானில் கதவுகள் திறக்கப்பட்டு வானிலுள்ள சிடங்கிலிருந்து தானியங்கள் கீழே கொட்டினாற் போல காட்சி தந்தது.

²⁵தேவதூதர்களின் உணவை ஜனங்கள் உண்டார்கள். அவர்கள் திருப்தியடையும் வரை தேவன் மிகுதியான உணவை அனுப்பினார்.

²⁶⁻²⁷தேவன் சிழக்கிலிருந்து ஒரு பெருங்காற்று வீசமாறு செய்தார், காடைகள்* மழையைப் போன்று அவர்கள் மீது வீழ்ந்தன. தேமானிலிருந்து தேவன் காற்றை வீசச் செய்தார், பறவைகள் மிகுதியாக இருந்தமையால் நீலவானம் இருண்டது.

²⁸பாளையத்தின் நடுவே கூடாரங்களைச் சுற்றிலும் அப்பறவைகள் வீழ்ந்தன.

²⁹அவர்களுக்கு உண்பதற்கு மிகுதியான உணவு இருந்தது. ஆனால் தங்களின் பசியால் தாங்களே பாவம் செய்யும்படி தங்களை அவர்கள் ஆட்டுத்திக் கொண்டார்கள்.

³⁰அவர்கள் தங்கள் பசியை அடக்கிக் கொள்ளவில்லை. எனவே அவர்கள் பறவைகளின் இரத்தம் வடிந்து போகும்வரை காத்திராது அக்காடைகளை உண்டார்கள்.

³¹தேவன் அந்த ஜனங்களிடம் மிகவும் கோபங்கொண்டார், அவர்களில் பலரைக் கொன்று போட்டார். பல ஆரோக்கியமான இளைஞர்கள் இறக்கும்படி செய்தார்.

³²ஆனால் ஜனங்களோ இன்னும் பாவம் செய்தார்கள்! தேவன் செய்ய வல்ல அற்புதமான காரியங்களை அவர்கள் சார்ந்திருக்கவில்லை.

³³எனவே தேவன் அவர்கள் பயன்ற வாழ்க்கையைச் சில அழிவுகளினால் முடிவுறச் செய்தார்.

³⁴தேவன் சிலரைக் கொன்றபோது மற்றோர் அவரைப் பின்பற்றினார்கள். அவர்கள் தேவனுக்குப் பின்னே விநைந்தோடி வந்தார்கள்.

³⁵தேவனே அவர்கள் கன்மலையென்று அந்த ஜனங்கள் நினைவுக்கூர்ந்தார்கள். மிக உன்னதமான தேவன் அவர்களைக் காப்பாற்றினார் என்பதை நினைத்து பார்த்தார்கள்.

³⁶அவர்கள் அவரை நேசித்ததாக கூறினார்கள், ஆனால் பொய் கூறினார்கள். அவர்கள் உறுதியாக இருக்கவில்லை.

³⁷அவர்கள் இருதயங்கள் உண்மையாகவே தேவனோடு இருக்கவில்லை. ஆண்டவர் அவர்களோடு செய்த உடன்படிக்கைக்கு நம்பிக்கைக்குரியவர்களாக நடந்துகொள்ளவில்லை.

³⁸ஆனால் தேவன் இரக்கமுள்ளவராயிருந்தார், அவர்கள் பாவங்களுக்காக அவர் அவர்களை மன்னித்தார். அவர் அவர்களை அழிக்கவில்லை. பலமுறை தேவன் அவரது கோபத்தை அடக்கிக்கொண்டார். தேவன் தாம் மிகுந்த கோபமடையாதபடி பார்த்துக் கொண்டார்.

³⁹அவர்கள் ஜனங்களே என்பதைத் தேவன் நினைவுக்கூர்ந்தார். ஜனங்கள் வீசும் காற்றைப் போன்றவர்கள், பின்பு அது மறைந்துப்போகும்.

மண்ணா பாலவனத்தில் நாற்பது ஆண்டுகளாக இஸ்ரவேலர் அலைந்து திரிந்தபோது தேவன் அவர்களுக்காக அனுப்பிய விசேஷ உணவு.

காடை ஒருவகை பறவை.

40 ஓ! அந்த ஜனங்கள் பாலைவனத்தில் தேவனுக்கு மிசவும் வருத்தத்தை ஏற்படுத்தினார்கள்! அவருக்கு மிகுந்த விசனமடையச் செய்தார்கள்.

41 மீண்டும் மீண்டும் அந்த ஜனங்கள் தேவனுடைய பொறுமையைச் சோதித்தார்கள். இஸ்ரவேலின் பரிசுத்தரை அவர்கள் உண்மையாகவே புண்படுத்தினார்கள்.

42 தேவனுடைய வல்லமையை அந்த ஜனங்கள் மறந்து விட்டார்கள். பகைவரிடமிருந்து பலமுறை தேவன் அவர்களைக் காத்தார் என்பதை அவர்கள் மறந்தார்கள்.

43 எசிப்தில் ஆண்டவர் நடத்திய அற்புதங்களையும், சோவானின் களங்களில் (வயல்களில்) நடந்த அற்புதங்களையும் அவர்கள் மறந்தார்கள்.

44 தேவன் ஆறுகளை இரத்தமாக்கினார். எசிப்தியர்கள் அந்த தண்ணீரைப் பருக முடியவில்லை.

45 தேவன் கூட்டமாக வண்டுகளை அனுப்பினார், அவை எசிப்தியரைக் கடித்தன. தேவன் தவளைகளை அனுப்பினார். அவை எசிப்தியரின் வாழ்க்கையைக் கெடுத்தன.

46 தேவன் அவர்கள் பயிர்களைப் புழு பூச்சிகளுக்குக் கொடுத்தார், அவர்களின் பிற தாவரங்களை வெட்டுக்கிளிசுக்குக் கொடுத்தார்.

47 தேவன் அவர்களின் திராட்சைக் கொடிகளைக் கல்மழையால் அழித்தார். அவர்களின் மரங்களை அழிக்கப் பெருங்கல்மழையைப் பயன்படுத்தினார்.

48 கல்மழையால் தேவன் அவர்கள் விலங்குகளைக் கொன்றார், அவர்கள் மந்தைகள் (ஆடு மாடுகள்) மின்னலால் தாக்குண்டு மடிந்தன.

49 தேவன் எசிப்தியருக்கு அவரது கோபத்தைக் காண்பித்தார். அவர்களுக்கு எதிராக அழிக்கும் தேவதூதர்களை அனுப்பினார்.

50 தேவன் தமது கோபத்தைக் காட்ட ஒரு வழியைக் கண்டார். அவர் அந்த ஜனங்கள் வாழ அனுமதிக்கவில்லை. கொடிய நோயால் அவர்கள் மடியச் செய்தார்.

51 எசிப்தின் முதற்பேறான ஆண் குழந்தைகளைத் தேவன் கொன்றார். காமின்* குடும்பத்தில் முதற்பேறான எல்லாவற்றையும் அவர் கொன்றார்.

52 அப்போது தேவன் இஸ்ரவேலரை ஒரு மேய்ப்பனைப்போல் வழி நடத்தினார். அவர் தமது ஜனங்களை மந்தைகளைப் போல் பாலைவனத்தினூடே வழி நடத்திச் சென்றார்.

53 அவர் தமது ஜனங்களைப் பத்திரமாக வழிகாட்டி நடத்தினார். தேவனுடைய ஜனங்கள் அஞ்ச வேண்டியது எதுவுமில்லை.

தேவன் அவர்களது பகைவர்களைச் செங்கடலில் அமிழச் செய்தார்.

54 தேவன் அவரது ஜனங்களை அவரது பரிசுத்த தேசத்திற்கு வழி நடத்தினார், தமது வல்லமையால் எடுத்துக்கொண்ட மலைக்கு அவர்களை அழைத்துச் சென்றார்.

55 பிற தேசத்தினரை அந்நாட்டிலிருந்து போகும்படியாகத் தேவன் கட்டாயப்படுத்தினார். தேவன் ஒவ்வொரு குடும்பத்தினருக்கும் தேசத்தில் அவரவர்களின் பங்கைக் கொடுத்தார். தேவன் ஒவ்வொரு இஸ்ரவேல் கோத்திரத்தினருக்கும் வசிப்பதற்கு வீட்டைத் தந்தார்.

56 ஆனால் அவர்கள் மிக உன்னதமான தேவனைச் சோதித்து அவரை விசனத்திற்குள்ளாக்கினார்கள். அந்த ஜனங்கள் தேவனுடைய கட்டளைகளுக்குக் கீழ்ப்படியவில்லை.

57 இஸ்ரவேலர் தேவனிடமிருந்து விலகிச் சென்றார்கள். அவர்கள் தந்தையர் செய்தார் போன்று அவர்கள் அவருக்கெதிராகத் திரும்பினார்கள். எறியும் வில்லைப் போன்று அவர்கள் தங்கள் போக்கினை மாற்றிக் கொண்டார்கள்.

58 இஸ்ரவேலர் உயர்ந்த பீடங்களைக்* கட்டி, தேவனை கோபமடையச் செய்தார்கள். அவர்கள் பொய்த் தெய்வங்களுக்குச் சிலைகளை எழுப்பி, தேவனை பொறாமை அடையச் செய்தார்கள்.

59 தேவன் இதைக் கேட்டு மிகுந்த கோபமடைந்தார், அவர் இஸ்ரவேலரை முற்றிலும் தள்ளினார்.

60 தேவன் சீலோவிலுள்ள பரிசுத்தக் கூடாரத்தை விட்டு நீங்கினார். ஜனங்களோடு கூட தேவன் அக்கூடாரத்தில் வாழ்ந்திருந்தார்.

61 பிற தேசங்கள் அவரது ஜனங்களைச் சிறை பிடிக்க, தேவன் அனுமதித்தார். பகைவர்கள் தேவனுடைய "அழகிய நகையை" எடுத்துக் கொண்டார்கள்.

62 தேவன் அவரது ஜனங்களுக்கெதிராகத் தமது கோபத்தைக் காட்டினார். அவர்கள் போரில் கொல்லப்படும்படியாக அனுமதித்தார்.

63 இளைஞர்கள் மரணமடையும்படியாக எரிக்கப்பட்டார்கள், அவர்கள் மணக்க வேண்டிய இளம் பெண்கள் திருமணப்படாத எதையும் பாடவில்லை.

64 ஆசாரியர்கள் கொல்லப்பட்டார்கள், ஆனால் அவர்களின் விதவைகள் அவர்களுக்குக் காச அழவில்லை.

65 இறுதியாக, தூக்கத்திலிருந்து விழித்தெழும் ஒரு மனிதனைப் போல நம் ஆண்டவர் எழுந்திருந்தார், அவர் மிகுதியாகத்

உயர்ந்த பீடங்கள் தேவனையோ அல்லது பொய்த் தெய்வத்தையோ வழிபடும் இடங்கள். அந்த இடங்கள் பெரிதும் மலைகளிலோ, குன்றுகளிலோ இருந்தன.

காம் எசிப்தியர்கள் காமின் சந்ததியினர். பார்க்க. ஆதி. 10:6-10.

திராட்சைரசத்தைப் பருகிய வீரனைப்போல காணப்பட்டார்.

⁶⁶தேவன் தமது பகைவர்களை பின் வாங்கச் செய்து, அவர்களை முறியடித்தார். தேவன் தமது பகைவர்களைத் தோற்கடித்து, என்றென்றும் அவர்கள் அவமானமுறும்படி செய்தார்.

⁶⁷ஆனால் தேவன் யோசேப்பின் குடும்பத்தை நிராகரித்தார். எப்பிராயீமின் குடும்பத்தாரைத் தேவன் ஏற்கவில்லை.

⁶⁸இல்லை, தேவன் யூதாவின் கோத்திரத்தினரைத் தேர்ந்தெடுத்தார். தேவன், தாம் நேசிக்கும் சீயோன் மலையைத் தேர்ந்துக் கொண்டார்.

⁶⁹அம்மலையின் மேல் உயரத்தில் தேவன் அவரது பரிசுத்த ஆலயத்தைக் கட்டினார். பூமியைப்போல என்றென்றும் இருக்கும்படியாகத் தேவன் அவரது பரிசுத்த ஆலயத்தைக் கட்டினார்.

⁷⁰தனது விசேஷ பணியாளாகத் தேவன் தாவூதைத் தேர்ந்தெடுத்தார். தாவீது ஆட்டுக் தொழுவங்களைக் காத்துக் கொண்டிருந்தான். ஆனால் தேவன் அவனை அப்பணியிலிருந்து அகற்றினார்.

⁷¹தாவீது மந்தை ஆடுகளை மேய்த்துக் கொண்டிருந்தான். ஆனால் தேவன் அவனை அவ்வேலையிலிருந்து அகற்றினார். தேவன் அவரது ஜனங்களைக் கவனிக்கும் வேலையைத் தாவீதுக்குக் கொடுத்தார். தேவனுடைய சொத்தாகிய யாக்கோபின் ஜனங்களையும் இஸ்ரவேலரின் ஜனங்களையும் கவனிக்கும் பொறுப்பை அவனுக்கு அளித்தார்.

⁷²தாவீது அவர்களை பரிசுத்த இருதயத்தோடும், மிகுந்த ஞானத்தோடும் வழி நடத்தினான்.

சங்கீதம் 79

ஆசாபின் துதிப் பாடல்களுள் ஒன்று

¹தேவனே, சில ஜனங்கள் மற்ற நாடுகளிலிருந்து உமது ஜனங்களோடு போரிட வந்தார்கள். அந்த ஜனங்கள் உமது பரிசுத்த ஆலயத்தை அழித்தார்கள். அவர்கள் எருசலேமைப் பாழாக்கிச் சென்றார்கள்.

²காட்டுப் பறவைகள் உண்ணும்படி பகைவர்கள் உமது ஊழியக்காரரின் சரீரங்களைக் கொடுத்தார்கள். உம்மைப் பின்பற்றுவோரின் சரீரங்களைக் காட்டு விலங்குகள் உண்ணும்படி விட்டுச் சென்றார்கள்.

³தேவனே, இரத்தம் தண்ணீராகப் பெருக்கெடுத்தோடும் வரைக்கும் பகைவன் உமது ஜனங்களைக் கொன்றான். மரித்த உடல்களைப் புதைப்பதற்கென ஒருவனும் விட்டு வைக்கப்படவில்லை.

⁴எங்களைச் சுற்றிலுமுள்ள நாடுகள் எங்களை இழிவுப்படுத்தின, எங்களைச் சூழ

வாழ்ந்த ஜனங்கள் எங்களை மனம் நோகச் செய்தனர்.

⁵தேவனே, என்றென்றும் எங்களோடு கோபம் கொள்வீரா? உமது ஆழ்ந்த உணர்ச்சிகள் தொடர்ந்து நெருப்பைப்போல எரியுமா?

⁶தேவனே, உம்மை அறியாத தேசங்களின் மீது உமது கோபத்தைத் திருப்பும். உமது நாமத்தை தொழுதொள்ளாத தேசங்களின் மீது உமது கோபத்தைத் திருப்பும்.

⁷அத்தேசங்கள் யாக்கோபை அழித்தன. அவர்கள் யாக்கோபின் நாட்டை அழித்தார்கள்.

⁸தேவனே, எங்கள் முற்பிதாக்களின் பாவத்திற்காக எங்களைத் தண்டியாதேயும். விரையும், எங்களுக்கு உமது இரக்கத்தை காட்டும்! நீர் எங்களுக்கு மிகவும் தேவையானவர்!

⁹எங்கள் மீட்பராகிய தேவனே, எங்களுக்கு உதவும்! எங்களுக்கு உதவும்! எங்களைக் காப்பாற்றும்! உமது நாமத்துக்கு அது மசிமையை தரும். உமது நாமத்தின் நன்மைக்காக எங்கள் பாவங்களை அழித்து விடும்.

¹⁰பிற தேசங்கள் எங்களிடம், “உங்கள் தேவன் எங்கே? அவர் உங்களுக்கு உதவுகிறாரா?” என்று கேட்க விடாதேயும். தேவனே, நாங்கள் பார்க்கும்படி அவர்களைத் தண்டியும். உமது பணியாட்களைக் கொன்றதற்காக அவர்களைத் தண்டியும்.

¹¹சிறைப்பட்டவர்களின் துன்பக் குரலை நீர் கேளும்! தேவனே, உமது மிகுந்த வல்லமையைப் பயன்படுத்தி மரணத்திற்கென்று தேர்ந்துகொண்ட அந்த ஜனங்களைக் காப்பாற்றும்.

¹²தேவனே, எங்களைச் சுற்றிலும் வாழும் ஜனங்கள் எங்களுக்குச் செய்ததைப் பார்க்கிலும் ஏழு மடங்கு அவர்களைத் தண்டியும். உம்மை அவமானப்படுத்தியதற்காய் அவர்களைத் தண்டியும்.

¹³நாங்கள் உமது ஜனங்கள். நாங்கள் உமது மந்தையின் ஆடுகள். நாங்கள் உம்மை என்றென்றும் துதிப்போம். தேவனே, என்றென்றும் எப்போதும் நாங்கள் உம்மைத் துதிப்போம்.

சங்கீதம் 80

“உடன்படிக்கையின் அல்லினை” என்னும் பாடலை இசைக்கும் இராகத் தலைவனுக்கு ஆசாப் அளித்த துதிப் பாடல்களுள் ஒன்று

¹இஸ்ரவேலின் மேய்ப்பரே, என்னைக் கேளும், நீர் யோசேப்பின் ஆடுகளை (ஜனங்களை) வழிநடத்துகிறீர். கேரூபன்கள் மேல் அரசராக நீர் வீற்றிருக்கிறீர். நாங்கள் உம்மைப் பார்க்கட்டும்.

²இஸ்ரவேலின் மேய்ப்பரே, உமது பெருமையை எப்பிராயீமுக்கும் பென்யயீ

னுக்கும், மனாசேக்கும் காட்டும். வந்து எங்களைக் காப்பாற்றும்.

³தேவனே, எங்களை மீண்டும் ஏற்றுக் கொள்ளும். எங்களை ஏற்றருளும், எங்களைக் காப்பாற்றும்.

⁴சர்வ வல்லமையுள்ள தேவனாகிய கர்த் தாவே, எப்போது நீர் எங்கள் ஜெபங்களைக் கேட்பீர்? என்றென்றைக்கும் எங்களோடு கோபமாயிருப்பீரா?

⁵உமது ஜனங்களுக்கு நீர் கண்ணீரையே உணவாகக் கொடுக்கீர். உமது ஜனங்களின் கண்ணீர் நிரம்பிய பாத்திரத்தையே உமது ஜனங்களுக்கு நீர் கொடுக்கீர். அதுவே அவர்கள் பருகும் தண்ணீராயிற்று.

⁶எங்கள் சுற்றத்தினர் சண்டையிடுவதற்கான பொருளாக எங்களை மாற்றினீர். எங்கள் பகைவர்கள் எங்களைப் பார்த்து நகைக்கிறார்கள்.

⁷சர்வ வல்லமையுள்ள தேவனே, எங்களை மீண்டும் ஏற்றுக்கொள்ளும். எங்களை ஏற்றருளும், எங்களைக் காப்பாற்றும்.

⁸கடந்த காலத்தில் எங்களை முக்கியமான ஒரு தாவரத்தைப் போன்று நடத்தி வந்தீர். நீர் உமது “திராட்சைக்கொடியை” எசிப்திலிருந்து கொண்டு வந்தீர். இத்தேசத்திலிருந்து பிறர் விலகிப்போகுமாறு சுட்டாயப்படுத்தினீர். உமது “திராட்சைக்கொடியை” நீர் இங்கு நட்டு வைத்தீர்.

⁹“திராட்சைக்கொடிக்காக” நீர் நிலத்தைப் பண்படுத்தினீர். அதன் வேர்கள் வேரன்றிச் செல்வதற்கு நீர் உதவினீர். உடனே அத் “திராட்சைக்கொடி” தேசமெங்கும் பரந்தது.

¹⁰அது பர்வதங்களை மூடிற்று. அதன் இலைகள் பெரும் கேதுரு மரங்களுக்கு நிழல் தந்தன.

¹¹அதன் கொடிகள் மத்தியதரைக் கடல் வரைக்கும் பரந்தது. அதன் சிளைகள் ஐபிராத்து நதி வரைக்கும் சென்றது.

¹²தேவனே, உமது “திராட்சைக்கொடி” யைப் பாதுகாக்கும் சுவர்களை ஏன் இடித்துத் தள்ளினீர்? இப்போது வழிநடந்து செல்பவன் ஒவ்வொருவனும் திராட்சைக் கனிகளைப் பறித்துச் செல்கிறான்.

¹³காட்டுப்பன்றிகள் வந்து உமது “திராட்சைக்கொடியின்” மீது நடந்து செல்கின்றன. காட்டு மிருகங்கள் வந்து அதன் இலைகளைத் தின்னின்றன.

¹⁴சர்வ வல்லமையுள்ள தேவனே, மீண்டும் வாரும். பரலோகத்திலிருந்து கீழே உமது “திராட்சைக்கொடி”யைப் பார்த்து அதனைப் பாதுகாத்துக்கொள்ளும்.

¹⁵தேவனே, உமது கைகளால் நட்ட “திராட்சைக்கொடியைப்” பாரும். நீர் வளர்த்தெடுத்த இளமையான செடியை* நீர் பாரும்.

¹⁶உலர்ந்த சருகைப்போல் உமது “திராட்சைக்கொடி” நெருப்பில் எரிக்கப்பட்டது. நீர் அதனிடம் கோபங்கொண்டு, அதனை அழித்தீர்.

¹⁷தேவனே, உமது வலது பக்கத்தில் நின்ற உமது மகனை நெருங்கும். நீர் வளர்த்தெடுத்த உமது மகனிடம் நெருங்கி வாரும்.

¹⁸அவர் மீண்டும் உம்மை விட்டுச் செல்லமாட்டார். அவர் வாழட்டும், அவர் உமது நாமத்தைக் தொழுதுகொள்வார்.

¹⁹சர்வ வல்லமையுள்ள தேவனாகிய கர்த் தரே, எங்களிடம் மீண்டும் வாரும். எங்களை ஏற்றுக்கொள்ளும், எங்களைக் காப்பாற்றும்.

சங்கீதம் 81

சிக்கீத் என்னும் இசைக்கருவியை வாசிக்கும் இராகத் தலைவனுக்கு ஆசாப் அளித்த பாடல்களுள் ஒன்று

¹நமது பெலனாகிய தேவனைப் பாடி மகிழ்ச்சியாயிருங்கள். இஸ்ரவேலரின் தேவனை நோக்கி மகிழ்ச்சியால் ஆர்ப்பரிப்புகள்.

²இசையைத் தொடங்குங்கள். தம்புராவை வாசியுங்கள். வீணையையும் சரமண்டலத்தையும் இசையுங்கள்.

³மாதப்பிறப்பு நாளில்* எக்காளம் ஊதுங்கள். முழு நிலவின் நாளில் எக்காளம் ஊதுங்கள். அப்போது நம் விடுமுறை ஆரம்பமாகிறது.

⁴அது இஸ்ரவேலருக்கு சக்தமமாக வகுக்கப்பட்டிருந்தது. தேவன் அக்கட்டளையை யாக்கோபிற்குக் கொடுத்தார்.

⁵தேவன் யோசேப்பை* எசிப்திலிருந்து அழைத்துச் சென்றபோது அவனோடு இந்த உடன்படிக்கையைச் செய்தார். எசிப்தில், எங்களால் புரிந்துகொள்ள முடியாத மொழியை நாங்கள் கேட்டோம்.

⁶தேவன், “உனது தோள்களிலிருந்து பாரத்தை இறக்கியிருக்கிறேன், உன்னிடமிருந்து பணியாட்களின் கூடையை விழப்பண்ணினேன்.

⁷“நீங்கள் தொல்லைகளில் சிக்குண்டிருந்தீர்கள். நீங்கள் உதவிக்காகக் கூப்பிட்டீர்கள், நான் உங்களை விடுவித்தேன். புயல் மேகங்களில் மறைந்திருந்து உங்களுக்குப் பதிலளித்தேன். மேரிபாவின் தண்ணீரண்டையில் நான் உங்களைச் சோதித்தேன்.

⁸“எனது ஜனங்களே, நான் சொல்வதைக் கேளுங்கள், அப்போது என் உடன்படிக்கையை உங்களுக்குத் தருவேன். இஸ்ர

மாதப்பிறப்பு நாள் எபிரேய மாதத்தின் முதல் நாள். இந்நாட்களில் தேவனை தொழுதுகொள்ள சிறப்புக் கூட்டங்கள் நடத்துவார்கள்.

யோசேப்பு இங்கு இது யோசேப்பின் குடும்பம் என்று அர்த்தம். இவர்கள் இஸ்ரவேல் ஜனங்கள்.

இளமையான செடி எழுத்தின் பிரகாரமாக, “மகன்” எனப் பொருள் தரும்.

வேலே, நான் சொல்வதைத் தயவாய்க் கேள்!

⁹வேற்றுநாட்டார் தொழுதுகொள்ளும் பொய்த் தெய்வங்களை நீ தொழுது கொள்ளாதே.

¹⁰கர்த்தராகிய நானே உன் தேவன். நான் உன்னை எசிப்திலிருந்து வரவழைத்தேன். இஸ்ரவேலே, உன் வாயைத் திற, நான் உன்னைப் போஷிப்பேன்.

¹¹ஆனால் என் ஜனங்கள் எனக்குச் செவிசாய்க்கவில்லை. இஸ்ரவேல் எனக்குக் கீழ்ப்படியவில்லை.

¹²எனவே அவர்கள் செய்ய விரும்பியதைச் செய்யுமாறு அனுமதித்தேன். இஸ்ரவேலர் அவர்கள் விரும்பியவற்றையெல்லாம் செய்தார்கள்.

¹³என் ஜனங்கள் நான் கூறுவதைக் கேட்டு நடந்தால், என் விருப்பப்படியே வாழ்ந்தால்,

¹⁴அப்போது நான் அவர்கள் பகைவர்களைத் தோற்கடிப்பேன். இஸ்ரவேலருக்குத் தொல்லை தரும் ஜனங்களைத் தண்டிப்பேன்” என்றார்.

¹⁵கர்த்தருடைய பகைவர்கள் அச்சத்தால் நடுங்குவார்கள். அவர்கள் என்மென்றைக்கும் தண்டிக்கப்படுவார்கள்.

¹⁶தேவன் அவரது ஜனங்களுக்குச் சிறந்த கோதுமையை கொடுப்பார். அவர்கள் திருப்தியடையும்வரை கன்மலையானவர் அவரது ஜனங்களுக்குத் தேனைக் கொடுப்பார்.”

சங்கீதம் 82

ஆசாபின் துதிப் பாடல்களின் ஒன்று.

¹தேவன் தேவர்களின் சபையில்* நிற்கிறார். தேவர்களின் கூட்டத்தில் அவரே நீதிபதி.

²தேவன், “எத்தனைக் காலம் நீங்கள் ஜனங்களைத் தகாதபடி நியாயந்தீர்ப்பீர்கள்? தீயவர்களைத் தண்டனை இல்லாமல் எவ்வளவு காலம் தப்பிக்கச் செய்வீர்கள்?”

³ஏழைகளுக்கும் அநாதைகளுக்கும் ஆதரவளியுங்கள். அந்த ஏழைகளின் உரிமைகளுக்குப் பாதுகாப்பளிப்பீர்கள்.

⁴ஏழைகளுக்கும் திக்கற்றோருக்கும் உதவுங்கள். அவர்களைத் தீயோரிடமிருந்து காப்பாற்றுங்கள்.

⁵அவர்கள் நிகழ்வது என்னவென்று அறியார்கள். அவர்கள் புரிந்துகொள்ளார்கள்! அவர்கள் செய்துகொண்டிருப்பதை அவர்

தேவர்களின் சபை தேவனும் அந்நிய தெய்வங்களும் சந்தித்துப் பூமியில் உள்ள ஜனங்களுக்குச் செய்ய வேண்டிய காரியங்களைத் தீர்மானித்தனர் என்று பிற தேசத்தார் போதித்தனர். பல வேளைகளில் தலைவர்களும் அரசர்களும் கூட தெய்வங்கள் என அழைக்கப்பட்டனர். எனவே இச்சங்கீதம் இஸ்ரவேல் தலைவர்களுக்குத் தேவன் கொடுத்த எச்சரிக்கையாக இருக்கலாம்.

கள் அறியார்கள். அவர்கள் உலகம் அவர்களைச் சுற்றிலும் வீழ்ந்து கொண்டிருக்கிறது!” என்கிறார்.

⁶நான் (தேவன்), “நீங்கள் தேவர்கள். மிக உன்னதமான தேவனுடைய மகன்கள்.

⁷ஆனால் நீங்கள் எல்லா ஜனங்களும் மடிவதைப்போல மடிவீர்கள். பிற எல்லாத் தலைவர்களையும் போல நீங்களும் மடிவீர்கள்” என்று சொல்லுகிறேன்.

⁸தேவனே! எழுந்தருளும்! நீரே நீதிபதியாயிரும்! தேவனே, தேசங்களுக்கெல்லாம் நீரே தலைவராயிரும்!

சங்கீதம் 83

ஆசாபின் துதிப் பாடல்களின் ஒன்று.

¹தேவனே, அமைதியாய் இராதேயும்! உமது செவிகளை மூடிக்கொள்ளாதேயும்! தேவனே தயவாய் எதையாவது பேசும்.

²தேவனே, உமது பகைவர்கள் உமக்கெதிராகத் திட்டங்கள் வகுக்கிறார்கள். உமது பகைவர்கள் உடனே தாக்குதல் ஆரம்பிக்கக் கூடும்.

³உமது ஜனங்களுக்கு எதிராக அவர்கள் இரகசிய திட்டங்களை வகுக்கிறார்கள். நீர் நேசிக்கும் ஜனங்களுக்கு எதிராக உமது பகைவர்கள் திட்டங்களை கலந்து ஆலோசிக்கிறார்கள்.

⁴பகைவர்கள் இவ்வாறு சொல்லிக் கொண்டிருக்கிறார்கள்: “வாருங்கள், நாம் பகைவர்களை முற்றிலும் அழிப்போம். பின்பு ஒருநாளும் ஒருவனும் ‘இஸ்ரவேல்’ என்னும் பெயரை நினைவு கூரமாட்டான்.”

⁵தேவனே, அந்த ஜனங்கள் எல்லோரும் உமக்கும் நீர் எங்கோடு செய்த உமது உடன் படிக்கைக்கும் எதிராகப் போராட ஒருமித்துக் கூடினார்கள்.

⁶அப்பகைவர்கள் எங்களை எதிர்க்க ஒருமித்துச் சேர்ந்தார்கள். இஸ்மவேலராகிய ஏதோமியரும், மோவாபியரும், ஆகாரின் சந்ததியினரும், கோபாலரும், அம்மோனியரும், அமலேக்கியரும், பெலிஸ்தரும், தீருவில் வசிக்கும் ஜனங்களும், ஆசிய எல்லோரும் எங்களை எதிர்க்க ஒருமித்துக் கூடினார்கள்.

⁸அசீரியரும் கூட அந்த ஜனங்களோடு சேர்ந்தார்கள். லோத்தின் சந்ததியினர் மிகுந்த வல்லமை பெறும்படிச் செய்தார்கள்

⁹தேவனே, மீதியானியரைத் தோற்கடித்ததைப்போலவும் கீசோன் நதியருகே சிசெராமற்றும் யாபீன் ஜனங்களைத் தோற்கடித்ததைப் போலவும் பகைவனைத் தோற்கடிப்பும்.

¹⁰நீர் அவர்களை எந்தோரில் தோற்கடித்தீர், அவர்கள் சரீரங்கள் நிலத்தில் விழுந்து அழிந்தன.

¹¹தேவனே, பகைவனின் தலைவர்களைத் தோற்கடிப்பும். ஒரேபுக்கும் சேபுக்கும் செய்த

படியே செய்யும். சேபாவுக்கும் சல்முனாவுக்கும் செய்தபடியே செய்யும்.

¹²தேவனே, அந்த ஜனங்கள் உமது தேசத்தை விட்டுப் போகும்படியாக எங்களை வற்புறுத்த விரும்பினார்கள்!

¹³தேவனே, அந்த ஜனங்களைக் காற்றில் பறக்கும் பதரகாப் பண்ணும். காற்றுப் பறக்கடிக்கும் புலலைப் போல் அந்த ஜனங்களைச் சிதறடிக்கும்.

¹⁴நெருப்பு காட்டை அழிப்பதைப் போலவும் பெருநெருப்பு மலைகளைச் சடுவது போலவும் பகைவனை அழித்துப்போடும்.

¹⁵தேவனே, புயலில் அலைக்கழிக்கப்படும் துகளைப்போல அந்த ஜனங்களை துரத்தி விடும். அவர்களை அசையும், அவர்களைப் பெருங்காற்றைப் போல நின்று பறக்கடிக்கும்.

¹⁶தேவனே அவர்கள் உண்மையிலேயே சோர்வுடையவர்கள் என்பதை அந்த ஜனங்கள் அறியும்படி அவர்களுக்குப் போதியும். அப்போது அவர்கள் உமது நாமத்தை தொழுத்கொள்ள விரும்புவார்கள்!

¹⁷தேவனே, அந்த ஜனங்களை அச்சுறுத்தி, அவர்கள் என்றென்றும் வெட்கமடையச் செய்யும். அவர்களை இழிவுப்படுத்தி, அழித்துப்போடும்.

¹⁸அப்போது நீரே தேவனென்று அவர்கள் அறிவார்கள். உமது நாமம் யேகோவா என்பதையும் அவர்கள் அறிவார்கள். மிக உன்னதமான தேவனாகிய நீர் உலகம் முழுவதற்கும் தேவன் என்பதையும் அவர்கள் அறிவார்கள்.

சங்கீதம் 84

கீத்தித் என்னும் வாத்தியத்தில் இசைக்கும் இராகத் தலைவனுக்குக் கோராகின் குடும்பம் அளிக்க ஒரு துதிப் பாடல்.

¹சர்வ வல்லமையுள்ள தேவனே, உமது ஆலயம்* உண்மையிலேயே இனிமையானது.

²சர்த்தாவே, உமது ஆலயத்திற்குள் நுழைவதற்கு என்னால் காத்திருக்க முடியாது. ஏனெனில் நான் மிகுந்த ஆவலாய் இருக்கிறேன். என் அவயவங்கள் ஒவ்வொன்றும் ஜீவனுள்ள தேவனோடு இருப்பதையே விரும்புகிறது.

³என் அரசரே, என் தேவனே, சர்வ வல்லமையுள்ள சர்த்தாவே, குருவிகளுக்கும், அடைக்கலான் குருவிகளுக்கும் உம்முடைய ஆலயத்தில் வீடுகள் உண்டு. உமது பலிபீடத் தருகே அப்பறவைகள் தங்கள் கூடுகளை அமைக்கும், அங்கு அவற்றின் குஞ்சுகளைப் பெறும்.

⁴உமது ஆலயத்தில் வாழும் ஜனங்கள் மிகுந்த பாக்கியமுள்ளவர்களாக இருக்கிறார்கள். அவர்கள் எப்போதும் உம்மைத் துதித்துகொண்டிருக்கிறார்கள்.

⁵தங்கள் இருதயத்தில் கீதங்களைப் பாடிக்கொண்டு ஆலயத்திற்கு வருகிற ஜனங்கள் மிகுந்த சந்தோஷமாயிருக்கிறார்கள்.

⁶அவர்கள் அழுகையின் பள்ளத்தாக்கின் வழியாகப் பயணம் செய்கிறார்கள். தேவன் அதை ஒரு நீற்றுறாகச் செய்கிறார். இலையுதிர்கால மழையின் தண்ணீரால் குளங்கள் தோள்களும்.

⁷தேவனைச் சந்திப்பதற்காகச் சீயானாக்குச் செல்லும் வழியில் ஜனங்கள் ஒரு ஊரி லிருந்து மற்றொரு ஊருக்கு பயணமாகிறார்கள்.

⁸சர்வ வல்லமையுள்ள தேவனாகிய சர்த்தாவே, என் ஜெபத்தைக் கேளும். யாக்கோபின் தேவனே, எனக்குச் செவிகொடும்.

⁹தேவனே, எங்கள் பாதுகாவலரைப் (கேடகத்தைப்) பாதுகாத்துக் கொள்ளும். நீர் தேர்ந்தெடுத்த அரசன் மீது இரக்கமாயிரும்.

¹⁰வேறிடங்களில் செலவிடும் ஆயிரம் நாட்களைக் காட்டிலும் உமது ஆலயத்தில் இருக்கும் ஒரே நாளும் நல்லது. எனது தேவனுடைய வீட்டின் வாசலில் நிற்பதோ தீயவனின் வீட்டில் வாழ்வதைக் காட்டிலும் நல்லது.

¹¹சர்த்தார் நமது கேடகமும் மகிமை வாய்ந்த அரசருமானவர்,* தயவினாலும் மகிமையாலும் தேவன் நம்மை ஆசீர்வதிக்கிறார். அவரைப் பின்பற்றிக் கீழ்ப்படிவதே ஜனங்களுக்குத் தேவன் எல்லா நல்ல பொருள்களையும் தருகிறார்.

¹²சர்வ வல்லமையுள்ள தேவனே, உம்மை நம்புகிற ஜனங்கள் உண்மையாகவே சந்தோஷமானவர்கள்.

சங்கீதம் 85

கோராகின் குடும்பம் இராகத் தலைவனுக்கு அளிக்க ஒரு துதிப் பாடல்

¹சர்த்தாவே, உமது தேசத்தின்மேல் தயவாயிரும். யாக்கோபின் ஜனங்கள் ஒரு அந்நிய தேசத்தில் அடிமைகளாக இருக்கிறார்கள். அடிமைப்பட்டவர்களை மீண்டும் அவர்கள் தேசத்திற்கு அழைத்து வாரும்.

²சர்த்தாவே, உமது ஜனங்களை மன்னியும்! அவர்கள் பாவங்களை போக்கிவிடும்!

³சர்த்தாவே, சினமாயிருப்பதை நீர் நிறுத்தும். சுடுங்கோபமாக இராஜேயும்.

⁴எங்கள் தேவனும் இரட்சகருமானவரே, எங்களிடம் கோபமாயிருப்பதை விட்டு விட்டு எங்களை மீண்டும் ஏற்றுக்கொள்ளும்.

⁵நீர் என்றென்றும் கோபங்கொள்வீரோ?

⁶தயவுசுரும், எங்களை மீண்டும் வாழச் செய்யும். உமது ஜனங்களைச் சந்தோஷப்படுத்தும்.

கேடகமும் ... அரசனுமானவர் "சூரியனும் கேடகமும்" எனப் பொருள்படும்.

ஆலயம் அல்லது "வாசஸ்தலம்."

⁷கர்த்தாவே, எங்களைக் காப்பாற்றும், நீர் எங்களை நேசிப்பதை எங்களுக்குக் காட்டும்.

⁸தேவனாகிய கர்த்தர் கூறியதை நான் கேட்டேன். அவரது ஜனங்களுக்கும், உண்மையான சீடர்களுக்கும் சமாதானம் உண்டாகுமென்று கர்த்தர் கூறினார். எனவே மூட்க்தனமான வாழ்க்கை முறைக்கு அவர்கள் மீண்டும் திரும்பிச் செல்லக்கூடாது.

⁹தேவன் தம்மைப் பின்பற்றுவோரை விரைவில் மீட்பார். நமது தேசத்தில் நாம் பெருமையோடு விரைவில் வாழுவோம்.

¹⁰தேவனுடைய உண்மையான அன்பு அவரை பின்பற்றுவோரை வந்தடையும். நன்மையும் சமாதானமும் முத்தமிட்டு அவர்களை வாழ்த்தும்.

¹¹பூமியின் ஜனங்கள் தேவனிடம் நேர்மையானவர்களாயிருப்பார்கள். பரலோகத்தின் தேவனும் அவர்களுக்கு நல்லவராக இருப்பார்.

¹²கர்த்தர் நமக்குப் பல நல்ல பொருள்களைத் தருவார். நிலம் பல நல்ல பயிர்களை விளைவிக்கும்.

¹³நன்மை தேவனுக்கு முன்பாகச் செல்லும், அது அவருக்கு வழியை ஆயத்தப்படுத்துகிறது.

சங்கீதம் 86

தாவூதின் விண்ணப்பம்

¹நான் ஒரு ஏழை, உதவியற்ற மனிதன். கர்த்தாவே, தயவாய் எனக்குச் செவி கொடுத்து என் ஜெபத்திற்குப் பதில் தாரும்.

²கர்த்தாவே, நான் உம்மைப் பின்பற்றுவன். தயவாய் என்னைப் பாதுகாத்துக் கொள்ளும்! நான் உமது பணியாள். நீரே என் தேவன். நான் உம்மை நம்புகிறேன். எனவே என்னைக் காப்பாற்றும்.

³என் ஆண்டவரே, என்னிடம் தயவாயிரும். நாள் முழுவதும் நான் உம்மிடம் ஜெபித்துக் கொண்டிருக்கிறேன்.

⁴ஆண்டவரே, உமது கைகளில் என் ஜீவனை வைக்கிறேன். என்னை மகிழ்ச்சியாக்கும். நான் உமது பணியாள்.

⁵ஆண்டவரே, நீர் நல்லவர், சிருபையுள்ளவர். உமது ஜனங்கள் உதவிக்காக உம்மைக் காப்பிடுவார்கள். நீர் உண்மையாகவே அந்த ஜனங்களை நேசிக்கிறீர்.

⁶கர்த்தாவே, என் ஜெபத்தைக் கேளும். இரக்கத்திற்கான ஜெபத்திற்குச் செவிகொடும்.

⁷கர்த்தாவே, தொல்லையிடுக காலத்தில் நான் உம்மிடம் ஜெபித்துக் கொண்டிருக்கிறேன். நீர் பதிலளிப்பீர் என்பதை நான் அறிவேன்.

⁸தேவனே, உம்மைப் போன்றோர் வேறெவருமில்லை. நீர் செய்தவற்றை வேறெவரும் செய்ய முடியாது.

⁹ஆண்டவரே, நீர் ஒவ்வொருவரையும் உண்டாக்கினீர். அவர்கள் எல்லோரும் வந்து உம்மை தொழுதொள்வார்கள் என்றும் அவர்கள் எல்லோரும் உமது நாமத்தை பெருமைப்படுத்துவார்கள் என்றும் நான் நம்புகிறேன்.

¹⁰தேவனே, நீர் மேன்மையானவர்! நீர் அற்புதமான காரியங்களைச் செய்கிறீர், நீரே, நீர் மட்டுமே தேவன்!

¹¹கர்த்தாவே, உமது வழிகளை எனக்குப் போதியும், நான் வாழ்ந்து உமது சக்தியங்களுக்குக் கீழ்ப்படிவேன். உமது நாமத்தைத் தொழுதொள்வதையே என் வாழ்க்கையின் மிக முக்கியமான காரியமாகக் கொள்ள எனக்கு உதவும்.

¹²என் ஆண்டவராகிய தேவனே, என் முழு இருதயத்தோடும் உம்மைத் துக்கிகிறேன். உமது நாமத்தை என்றென்றும் துதிப்பேன்.

¹³தேவனே, என்னிடம் மிகுந்த அன்பு காட்டுகிறீர். கீழே மரணத்தின் இடத்திலிருந்து என்னைக் காப்பாற்றும்.

¹⁴தேவனே, பெருமைமிக்க மனிதர்கள் என்னைத் தாக்குகிறார்கள். கொடிய மனிதர்களின் கூட்டம் என்னைக் கொல்ல முயல்கிறது, அம்மனிதர்கள் உம்மை மதிப்பதில்லை.

¹⁵ஆண்டவரே, நீர் தயவும் இரக்கமும் உள்ள தேவன். நீர் பொறுமையுடையவர், உண்மையும் அன்பும் நிறைந்தவர்.

¹⁶தேவனே, நீர் எனக்குச் செவிகொடுப்பதை எனக்குக் காண்பித்து, என்மீது தயவாயிரும். நான் உமது பணியாள். எனக்குப் பெலனைத் தாரும். நான் உமது பணியாள். என்னைக் காப்பாற்றும்.

¹⁷தேவனே, நீர் எனக்கு உதவுவீர் என்பதற்கு ஒரு அடையாளத்தை தாரும். என் பகைவர்கள் அந்த அடையாளத்தைக் கண்டு, ஏமாற்றும் கொள்வார்கள். நீர் என் ஜெபத்தைக் கேட்டு எனக்கு உதவுவீர் என்பதை அது காட்டும்.

சங்கீதம் 87

கொராசின் குடும்பம் அளிக்க ஒரு துதிப் பாடல்

¹எருசலேமின் பரிசுத்த மலைகளில் தேவன் தமது ஆலயத்தைக் கட்டினார்.

²இஸ்ரவேலின் வேறெந்த இடத்தைக் காட்டிலும் சீயோனின் வாசற் சுதவுகளைக் கர்த்தர் நேசிக்கிறார்.

³தேவனுடைய நகரமே, ஜனங்கள் உன்னைக் குறித்து ஆச்சரியமான காரியங்களைக் கூறுகிறார்கள்.

⁴தேவன் தமது எல்லா ஜனங்களின் பட்டியலையும் வைத்திருக்கிறார். அவர்களுள் சிலர் எசிப்திலும் பாலிலோனிலும்

வசிக்கிறார்கள். அவர்களுள் சிலர் பெலிஸ் தியாவிலும், தீருவிலும், எத்தியோப்பியாவிலும் பிறந்தார்கள்.

⁵சீயோனில் பிறந்த ஒவ்வொருவரையும் தேவன் அறிகிறார். மிக உன்னதமான தேவன் அந்நகரத்தைக் கட்டினார்.

⁶தேவன் தமது எல்லா ஜனங்களின் பட்டியலையும் வைத்திருக்கிறார். ஒவ்வொருவனும் எங்கே பிறந்தான் என்பதையும் தேவன் அறிகிறார்.

⁷விசேஷ ஒய்வு நாட்களைக் கொண்டாடுவதற்குத் தேவனுடைய ஜனங்கள் எருசலேமுக்குப் போகிறார்கள். அவர்கள் மிக மகிழ்ச்சியாயிருக்கிறார்கள். அவர்கள் பாடிக்கொண்டும் ஆடிக்கொண்டுமிருக்கிறார்கள். அவர்கள், “எல்லா நல்லவையும் எருசலேமிலிருந்து வருகின்றன” என்றார்கள்.

சங்கீதம் 88

கோராசின் குடும்பம் இராகத் தலைவனுக்கு அளிக்க துதிப் பாடல். இது வேதனை தரும் ஒரு நோயைப் பற்றியது. இது எஸ்ராசியனாகிய ஏமானின் மஸ்கீல் என்னும் ஒரு பாடல்.

¹தேவனாகிய கர்த்தாவே, நீரே எனது மீட்பர். இரவும் பகலும் நான் உம்மை நோக்கி ஜெபம் பண்ணிக்கொண்டிருக்கிறேன்.

²தயவாய் என் ஜெபங்களைக் கவனித்துக் கேளும். இரக்கத்திற்காய் வேண்டும் என் ஜெபங்களுக்குச் செலிக்கொடும்.

³இந்த நோயினால் என் ஆத்துமா துயரமாயிருக்கிறது, நான் விரைவில் மரிப்பேன்.

⁴ஏற்கெனவே ஜனங்கள் என்னை மரிக்க வளைப் போன்றும் வாழ் பெலனற்ற மனிக்களைப் போன்றும் சுருதி நடத்துகிறார்கள்.

⁵மரித்தோரிடம் என்னைத் தேடிப் பாருங்கள். உங்களிடமிருந்தும் உங்கள் பாதுகாப்பிலிருந்தும் தொடர்பிழந்த நீங்கள் மறந்துபோன மரிக்க ஜனங்களில் ஒருவனைப்போலவும், கல்லறையில் சிடக்கும் பிணத்தைப்போலவும் நான் இருக்கிறேன்.

⁶பூமியிலுள்ள அந்தத் துவாரத்தில் நீர் என்னை வைத்தீர். ஆம், நீர் என்னை இருண்ட இடத்தில் வைத்தீர்.

⁷தேவனே, நீர் என்னிடம் கோபமாயிருந்தீர், என்னைத் தண்டிக்கீர்.

⁸என் நண்பர்கள் என்னை விட்டுப் பிரிந்தார்கள். யாரும் தொடர்விரும்பாத ஒருவனைப் போன்றும் அவர்கள் என்னை விட்டு விலகினார்கள். நான் வீட்டில் அடைக்கப்பட்டேன், நான் வெளியே செல்ல முடியவில்லை.

⁹என் எல்லாத் துன்பங்களுக்காகவும் அழுவுதல் என் கண்கள் புண்படுகின்றன.

தேவனே, உம்மிடம் தொடர்ந்து ஜெபம் செய்கிறேன்! ஜெபத்தில் என் கரங்களை உமக்கு நேராக உயர்த்துகிறேன்.

¹⁰கர்த்தாவே, மரிக்கவர்களுக்காக அம்புதங்கள் நிகழ்த்துவீரா? ஆவிகள் எழுந்து உம்மைத் துதிக்குமா? இல்லை!

¹¹கல்லறைகளில் இருக்கும் மரித்தோர் உமது அன்பைக் குறித்துப் பேசமுடியாது. மரித்தோரின் உலகத்திலுள்ளவர்கள் உமது உண்மையைக் குறித்துப் பேசமுடியாது.

¹²இருளில் சிடக்கும் மரித்தோர் நீர் செய்யும் அற்புதமான காரியங்களைப் பார்க்க முடியாது. மறக்கப்பட்டோரின் உலகிலுள்ள மரித்தோர் உமது நன்மையைக் குறித்துச் சொல்லமுடியாது.

¹³கர்த்தாவே, நீர் எனக்கு உதவவேண்டுமென உம்மைக் கேட்டுக் கொண்டிருக்கிறேன்! ஒவ்வொரு நாளும் அகிலாலையில் நான் உம்மிடம் ஜெபம் செய்கிறேன்.

¹⁴கர்த்தாவே, ஏன் என்னைக் கைவிட்டீர்? ஏன் எனக்குச் செலிக்கொடுக்க மறுக்கிறீர்?

¹⁵என் இளமைப் பருவத்திலிருந்தே நான் சோர்ந்து நோயாளியாயிருக்கிறேன். உமது கோபத்தால் துன்புற்றேன், நான் திக்கற்றவன்.

¹⁶கர்த்தாவே, நீர் என்னிடம் கோபம் கொண்டிருந்தீர், உமது தண்டனை என்னைக் கொண்டு கொண்டிருக்கிறது.

¹⁷வலியும் நோயும் எப்போதும் என்னை வருத்துகின்றன. என் வலியிலும் நோயிலும் நான் அமிழ்ந்துகொண்டிருப்பதாக உணருகிறேன்.

¹⁸கர்த்தாவே, என் நண்பர்களையும், அன்பர்களையும், என்னை விட்டு விலகுமாறு செய்தீர். இருள் மட்டுமே என்னிடம் நிலை கொண்டது.

சங்கீதம் 89

எஸ்ராசியனாகிய ஏத்தானின் ஒரு மஸ்கீல்

¹கர்த்தருடைய அன்பை குறித்து என் றைக்கும் நான் பாடுவேன். என்றென்று முள்ள அவரது உண்மையைப் பற்றி நான் பாடுவேன்.

²கர்த்தாவே, உமது அன்பு என்றென்றும் நிலைக்கும் என்று உண்மையாகவே நான் நம்புகிறேன். உமது உண்மை வானத்தைப் போலத் தொடர்கிறது.

³தேவன், “நான் தேர்ந்தெடுத்த அரசனோடு ஒரு உடன்படிக்கை செய்துகொண்டேன்.

⁴தாவீதே, உன் குடும்பம் என்றென்றும் நிலைத்திருக்கும்படிச் செய்வேன். என்றென்ற றைக்கும் உமது அரசு தொடருமாறு செய்வேன்” என்றார்.

⁵கர்த்தாவே, நீர் வியக்கத்தக்க காரியங்களைச் செய்கிறீர். விண்ணுலகம் இதற்காக உம்மைத் துதிக்கும். ஜனங்கள் உம்மைச் சார்ந்திருக்க முடியும். பரிசுத்தரின் கூட்டம் இதைப்பற்றிப் பாடும்.

⁶ பரலோகத்தில் கர்த்தருக்கு நிகரானவர் எவருமில்லை. “தெய்வங்களில்” எவரையும் கர்த்தரோடு ஒப்பிட முடியாது.

⁷ தேவன் பரிசுத்தமானவரைச் சந்திக்கிறார். அவருடைய தூதர்கள் அவரைச் சுற்றியிருப்பார்கள். அவர்கள் தேவனுக்குப் பயந்து அவரை மதிப்பார்கள். அவரைக் கண்டு பயபக்கியோடு நிற்பார்கள்.

⁸ சர்வ வல்லமையுள்ள தேவனாகிய சர்த் தாவே, உம்மைப் போன்றோர் வேறெவரு மில்லை. உம்மை நாங்கள் முழுமையாக நம்பமுடியும்.

⁹ நீர் பெருமிகத்தோடு கடலை ஆளுகிறீர். அதன் கோபமான அலைகளை நீர் அமைதிப் படுத்த முடியும்.

¹⁰ தேவனே, நீர் ராகாபைத் தோற்கடிக்கீர். உமது சொந்த வல்லமைமிகக் கரங்களால் நீர் உமது பகைவர்களைச் சிதறடிக்கீர்.

¹¹ தேவனே, பரலோகத்திலும், பூமியிலு முள்ள அனைத்தும் உமக்குரியவை. உலகை யும் அதிலுள்ள அனைத்தையும் நீரே உண் டாக்கினீர்.

¹² வடக்கு, தெற்கு, அனைத்தையும் நீர் படைக்கீர். தாபோர் மலையும் எர்மோன் மலையும் உமது நாமத்தைக் துதித்துப்பாடும்.

¹³ தேவனே, உமக்கு வல்லமை உண்டு! உமது வல்லமை மேன்மையானது! வெற்றி யும் உமக்குரியதே!

¹⁴ உண்மையிலும் நீதியிலும் உமது அரசு கட்டப்பட்டது. அன்பும் நம்பிக்கையும் உமது சிங்காசனத்திற்கு முன்பு நிற்கும் பணியாட்சன்.

¹⁵ தேவனே, உம்மை நேர்மையாகப் பின் பற்றுவோர் உண்மையிலேயே மகிழ்ச்சியா யிருக்கிறார்கள். அவர்கள் உமது தயவின் ஒளியில் வாழ்கிறார்கள்.

¹⁶ உமது நாமம் அவர்களை எப்போதும் மகிழ்ச்சியாக்கும். அவர்கள் உமது நன்மை யைத் துதிக்கிறார்கள்.

¹⁷ நீரே அவர்களின் வியக்கக்கக்க பெலன். அவர்களுடைய வல்லமை உம்மிடமிருந்து வரும்.

¹⁸ கர்த்தாவே, நீரே எமது பாதுகாவலர். இஸ்ரவேலின் பரிசுத்தமானவரே எங்கள் ராஜா.

¹⁹ உம்மைப் பின்பற்றுவோருக்குத் தரிசனம் தந்த நீர். “கூட்டத்திலிருந்து ஒரு இளைஞ னை நான் தேர்ந்தெடுத்தேன். அந்த இளைஞ னை முக்கியமானவனாக்கினேன். அந்த இளம் வீரனை ஆற்றலுடையவனாக்கினேன்.

²⁰ நான் எனது பணியாளாகிய தாவீதைக் கண்டெடுத்தேன். விசேஷமான எண்ணெ யால் அவனை அபிஷேகம் செய்தேன்.

²¹ என் வலது கரத்தால் தாவீதைத் தாங்கி னேன். எனது வல்லமையால், அவனை வலிமையுள்ளவனாக்கினேன்.

²² தேர்ந்தெடுத்த அந்த அரசனைப் பகை வன் தோற்கடிக்க முடியாமற் போயிற்று.

தீயோர் அவனைத் தோற்கடிக்க இயல வில்லை.

²³ அவனது பகைவர்களை நான் அழித் தேன். நான் தேர்ந்தெடுத்த அரசனைப் பகைத்த வர்களை நான் தோற்கடித்தேன்.

²⁴ நான் தேர்ந்தெடுத்த அரசனை எப் போதும் நேசித்து அவனைத் தாங்குவேன். அவனை எப்போதும் ஆற்றல் பெறச் செய் வேன்.

²⁵ நான் தேர்ந்தெடுத்த அரசனைக் கட லுக்கு அதிகாரியாக வைத்தேன். அவன் ஆறுகளைக் கட்டுப்படுத்துவான்.

²⁶ அவன் என்னை நோக்கி, ‘நீரே என் தந்தை. நீர் என் தேவன், என் பாறை, என் மீட்பர்’ என்பான்.

²⁷ நான் அவனை என் முதற்பேறான மகனாக்குவேன். அவன் பூமியின் முதன் மையான அரசனாக இருப்பான்.

²⁸ நான் தேர்ந்தெடுத்த அரசனை என் அன்பு என்றென்றும் பாதுகாக்கும். அவ னோடு நான் செய்த உடன்படிக்கை ஒருபோ தும் மாறாது.

²⁹ அவன் குடும்பம் என்றென்றும் தொட ரும், அவன் அரசு வானங்களிருக்கும்வரை நிலைக்கும்,

³⁰ அவனது சந்ததியினர் என் சட்டத்தைப் பின்பற்றாது விலகும்போதும், அவர்கள் என் கட்டளைகளுக்குக் கீழ்ப்படியாது மீறும் போதும் நான் அவர்களைத் தண்டிப்பேன்.

³¹ நான் தேர்ந்தெடுத்த அரசனின் சந்ததி யினர் எனது சட்டங்களை மீறி, என் கட்டளைகளை உதாசீனப்படுத்தினால்

³² அப்போது நான் அவர்களைக் கடுமையாகத் தண்டிப்பேன்.

³³ ஆனால் அந்த ஜனங்களிடமிருந்து என் அன்பை விலக்கமாட்டேன். நான் அவர் களிடம் எப்போதும் நேர்மையாக இருப் பேன்.

³⁴ நான் தாவீதோடு செய்த உடன்படிக்கை யை மீறமாட்டேன். நான் எனது உடன்படிக் கையை மாற்றமாட்டேன்.

³⁵ எனது பரிசுத்தத்தினால் நான் அவனுக்கு ஒரு வாக்குறுதி அளித்தேன். நான் தாவீதிடம் பொய் கூறமாட்டேன்!

³⁶ தாவீதின் குடும்பம் என்றென்றும் நிலைத்திருக்கும். சூரியன் இருக்கும்வரை அவன் அரசு நிலைக்கும்.

³⁷ சந்திரன் இருக்கும்வரை என்றென்றும் அது தொடரும். வானங்கள் அந்த உடன் படிக்கைக்கு சான்று. அந்த உடன்படிக் கையை நம்பலாம்” என்றார்.

³⁸ ஆனால் தேவனே, நீர் தேர்ந்தெடுத்த அரசனிடம் கோபங்கொண்டு, அவனைத் தன்னந்தனியாக விட்டீர்.

³⁹ நீர் உமது உடன்படிக்கையைத் தள்ளி னீர். நீர் அரசனின் கிரீடத்தைத் தரையிலே வீசினீர்.

⁴⁰அரசனின் நகரத்தின் சுவர்களை நீர் கீழே வீழ்த்தினீர். அவனது கோட்டைகளை யெல்லாம் அழித்தீர்.

⁴¹கடந்து செல்லும் ஜனங்கள் அவனிடமிருந்த பொருட்களைத் திருடினார்கள். அவனது அயலார் அவனைக் கண்டு நகைத்தனர்.

⁴²நீர் அரசனின் பகைவர்கள் அனைவரையும் மகிழ்ச்சியடையச் செய்தீர். அவனது பகைவர்கள் போரில் அவனை வெற்றிக்கொள்ள அனுமதிக்கீர்.

⁴³தேவனே, அவர்கள் தங்களைப் பாதுகாத்துக்கொள்ள உதவினீர். உமது அரசன் யுத்தத்தில் வெல்ல நீர் உதவவில்லை.

⁴⁴நீர் அவன் வெல்ல விடவில்லை. நீர் அவனது சிங்களத்தை தரையில் வீசினீர்.

⁴⁵நீர் அவனது ஆயுளைக் குறைத்தீர். நீர் அவனை அவமானப்படுத்தினீர்.

⁴⁶கர்த்தாவே, இது எத்தனை காலம் தொடரும்? எதுவரைக்கும் நீர் எங்களை உதாசீனப்படுத்துவீர்? என்றென்றும் உமது கோபம் நெருப்பைப்போல் எரியுமா?

⁴⁷என் ஆயுள் எத்தனை குறுகியது என்பதை நினைவுகூரும். குறைந்த காலங்கள் வாழ்ந்து, மடியும்படி நீர் எங்களைப் படைக்கீர்.

⁴⁸ஒருவனும் வாழ்ந்து, பின் மடியாமல் இருப்பதில்லை. ஒருவனும் கல்லறைக்குத் தப்புவதில்லை.

⁴⁹தேவனே, கடந்த காலத்தில் நீர் காட்டிய அன்பு எங்கே? நீர் தாலீதின் குடும்பத்திற்கு நேர்மையாக இருப்பதாக அவனுக்கு வாக்குப்பண்ணினீர்.

⁵⁰⁻⁵¹ஆண்டவரே, உமது பணியானை எவ்வாறு ஜனங்கள் அவமானப்படுத்தினார்கள் என்பதைத் தயவாய் நினைவுகூரும். கர்த்தாவே, உமது பகைவரின் எல்லா அவமானச் சொற்களுக்கும் நான் செவிகொடுக்க நேரிட்டது. நீர் தேர்ந்தெடுத்த அரசனை அந்த ஜனங்கள் அவமானப்படுத்தினார்கள்.

⁵²கர்த்தருக்கே என்றென்றும் ஸ்தோத்திரம்! ஆமென், ஆமென்!

புத்தகம் 4

சங்கீதம் 90

தேவனுடைய மனிதனாகிய மோசேயின் ஜெபம்

¹ஆண்டவரே, என்றென்றும் எப்போதும் நீரே எங்கள் புகலிடம்.

²தேவனே, பர்வதங்கள் பிறக்கும்முன்பும், பூமியும் உலகமும் உருவாக்கப்படும்முன்பும் நீரே தேவன். தேவனே, நீர் எப்போதும் இருந்தவர், நீர் எப்போதும் இருக்கும் தேவன்!

³நீர் உலகில் ஜனங்களைக் கொண்டு

வந்தீர், நீர் அவர்களை மீண்டும் தூளாக மாற்றுகிறீர்.

⁴ஒராயிரம் ஆண்டுகள் உமக்கு முந்திய நாளைப்போலவும் கடந்த இரவைப்போலவும் இருக்கும்.

⁵நீர் எங்களைப் பெருக்கித் தள்ளுகிறீர். எங்கள் வாழ்க்கை ஒரு கனவைப் போன்றது, காலையில் நாங்கள் மறைந்து போகிறோம். நாங்கள் புல்லைப் போன்றவர்கள்.

⁶காலையில் புல் வளரும், மாலையில் அது காப்பந்து, வாடிப்போகும்.

⁷தேவனே, நீர் கோபமாயிருக்கும்போது நாங்கள் அழிக்கப்படுவோம். உமது கோபம் எங்களை அச்சுறுத்துகிறது!

⁸எங்கள் பாவங்கள் அனைத்தையும் நீர் அறிகிறீர். தேவனே, எங்கள் இரகசிய பாவங்கள் ஒவ்வொன்றையும் நீர் காண்கிறீர்.

⁹உமது கோபம் எங்கள் வாழ்க்கையை முடிவுறச் செய்யும். காதில் இரகசியமாகச் சொல்லும் சொல்லைப்போன்று எங்கள் உயிர்கள் மறைந்துபோகும்.

¹⁰நாங்கள் எழுபது ஆண்டுகள் வாழக் கூடும். பலமுடையவர்களாயின் என்பது ஆண்டுகள் வாழலாம். எங்கள் வாழ்க்கை கடும் உழைப்பினாலும், நோயினாலும் நிரம்பியவை. திடீரென, எங்கள் வாழ்க்கை முடிவுறும்! நாங்கள் பறந்து மறைவோம்

¹¹தேவனே, உமது கோபத்தின் முழுவல்லமையையும் ஒருவரும் அறியார். ஆனால் தேவனே, எங்கள் பயமும், உம் மிடம் நாங்கள் கொண்டுள்ள மதிப்பும் உமது கோபத்தைப் போன்று பெரியவை.

¹²நாங்கள் உண்மையிலேயே ஞானமுடையவர்களாகும்படி எங்கள் வாழ்க்கை எத்தனை குறுகியது என்பதை எங்களுக்குக் கற்பியும்.

¹³கர்த்தாவே, எங்களிடம் எப்போதும் திரும்பி வாரும். உமது பணியாட்களிடம் இரக்கமாயிரும்.

¹⁴ஒவ்வொரு காலையிலும் உமது அன்பால் எங்களை நிரப்பும். நாங்கள் மகிழ்ந்து எங்கள் வாழ்க்கையில் சளிசுரச் செய்யும்.

¹⁵எங்கள் வாழ்க்கையில் மிகுந்த துன்பத்தையும் குழப்பங்களையும் தந்தீர். இப்போது எங்களைச் சந்தோஷப்படுத்தும்.

¹⁶நீர் செய்யும் அற்புதச் செயல்களை உமது ஊழியர்கள் காணச்செய்யும் உம் முடைய மகிமையை அவர்களின் பிள்ளைகள் காணச்செய்யும்.

¹⁷எங்கள் தேவனாகிய ஆண்டவரே, எங்களிடம் தயவாயிரும். நாங்கள் செய்யும் ஒவ்வொன்றையும் செம்மைப்படுத்தும் தேவனே நாங்கள் செய்யும் எல்லாவற்றிலும் நன்மையை வழங்குவீராக.

சங்கீதம் 91

¹மிக உன்னதமான தேவனிடம் மறைந்து கொள்ள நீர் போகமுடியும். சர்வ வல்லமை

யுள்ள தேவனிடம் பாதுகாப்பிற்காக நீ போகமுடியும்.

²நான் கர்த்தரை நோக்கி, “நீரே என் பாதுகாப்பிடம், என் கோட்டை, என் தேவனே, நான் உம்மை நம்புகிறேன்” என்று கூறுகிறேன்.

³மறைவான ஆபத்துக்களிலிருந்தும் ஆபத்தான நோய்களிலிருந்தும் தேவன் உன்னைக் காப்பாற்றுகிறார்.

⁴நீ தேவனைப் பாதுகாப்பிற்காக அணுக முடியும். அவர் உன்னை ஒரு பறவை சிறகை விரித்துத் தன் ஒருசகளைக் காப்பதைப்போன்று காப்பார். தேவன் ஒரு கேடகத்தைப் போன்றும் சுவரைப் போன்றும் உன்னைப் பாதுகாக்கிறார்.

⁵இரவில் நீ அஞ்சக்கூறு எதுவுமில்லை, நீ பசுவில் பகைவரின் அம்புக்கும் பயப்படமாட்டாய்.

⁶இருளில் வரும் கொடிய நோய்களுக்கும், நடுப்பசுவில் வரும் கொடிய நோய்களுக்கும் நீ அஞ்சமாட்டாய்.

⁷நீ ஆயிரம் பகைவர்களைத் தோற்கடிப்பாய். உன் சொந்த வலதுகை பதினாயிரம் பகை வீரர்களைத் தோற்கடிக்கும். உன் பகைவர்கள் உன்னைத் தொடக்கூட மாட்டார்கள்.

⁸சற்றுப்பார், அத்தீயோர் தண்டிக்கப் பட்டதை நீ காண்பாய்!

⁹ஏனெனில் நீ கர்த்தரை நம்புகிறாய். மிக உன்னதமான தேவனை நீ உன் பாதுகாப்பிடமாகக் கொண்டாய்.

¹⁰தீயவை உனக்கு நிசுமாத, உன் வீட்டில் எந்தவிதமான நோய்களும் இருப்பதில்லை.

¹¹தேவன் அவரது தூதர்களை உனக்காகக் கட்டளையிடுவார். நீ போகுமிடங்களிலெல்லாம் அவர்கள் உன்னைப் பாதுகாப்பார்கள்.

¹²உன் கால் பாறையில் மோதாதபடிக்கு அவர்கள் கைகள் உன்னைப் பிடித்துக் கொள்ளும்.

¹³சிங்கங்களின் மேலும் விஷம் நிரம்பிய பாம்புகளின் மேலும் நடக்கும் வல்லமை உனக்கு வாக்கும்.

¹⁴கர்த்தர்: “ஒருவன் என்னை நம்பினால், நான் அவனை மீட்பேன். என் நாமத்தை தொழுதுகொண்டு என்னைப் பின்பற்றுவோரை நான் காப்பாற்றுவேன்” என்கிறார்.

¹⁵என்னைப் பின்பற்றுவோர் உதவிக்காக என்னை அழைப்பார்கள். நான் அவர்களுக்குப் பதில் கொடுப்பேன். அவர்களுக்குத் தொல்லை நேரும்போது நான் அவர்களோடு இருப்பேன். நான் அவர்களைக் காப்பாற்றிப் பெருமைப்படுத்துவேன்.

¹⁶என்னைப் பின்பற்றுவோருக்கு நான் நீண்ட ஆயுளைக் கொடுப்பேன். நான் அவர்களைக் காப்பாற்றுவேன்.

சங்கீதம் 92

ஒய்வு நாளின் துதிப் பாடல்

¹மிக உன்னதமான தேவனாகிய கர்த்தரைத் துதிப்பது நல்லது. உமது நாமத்தைத் துதிப்பது நல்லது.

²காலையில் உமது அன்பைப் பற்றியும் இரவில் உமது நம்பிக்கையைப் பற்றியும் பாடுவது நல்லது.

³தேவனே பத்து நரம்பு வாத்தியங்களாலும் வீணையினாலும் தம்புருவினாலும் இசை மீட்டி உம்மைப் பாடுவது நல்லது.

⁴கர்த்தாவே, நீர் செய்த காரியங்களால் எங்களை உண்மையாகவே மகிழ்ச்சிப்படுத்துகிறீர். அக்காரியங்களைக் குறித்து நாங்கள் சந்தோஷமாகப் பாடுவோம்.

⁵கர்த்தாவே, நீர் மேன்மையான காரியங்களைச் செய்தீர். உமது எண்ணங்களை எங்களால் புரிந்துகொள்ள முடியாது.

⁶உம்மோடு ஒப்பிடுகையில் ஐனங்கள் மூடமிருங்களைப்போல் இருக்கிறீர்கள். நாங்கள் எதையும் புரிந்துகொள்ள முடியாத மூடர்களைப்போல் இருக்கிறோம்.

⁷களைகளைப்போல் தீயோர் வாழ்ந்து மறைகிறார்கள். அவர்கள் செய்யும் பயனற்ற காரியங்களை என்றென்றும் அழிக்கப்படும்.

⁸ஆனால் தேவனே, நீர் என்றென்றும் மகிமைப்படுத்தப்படுவீர்.

⁹கர்த்தாவே, உமது பகைவர்கள் எல்லோரும் அழிக்கப்படுவார்கள். தீயவை செய்யும் எல்லா ஐனங்களும் அழிக்கப்படுவார்கள்.

¹⁰ஆனால் நீர் என்னைப் பெலனுடைய வளாகச் செய்கிறீர். பலத்த கொம்புகளையுடைய ஆட்டைப் போலாவேன். விசேஷ வேலைகளை நீர் என்னைத் தோற்றிடுகீர். உமது புது எண்ணையை என்மீது உஹற்றீனீர்.

¹¹என் பகைவர்களை என்னைச் சற்றிலும் காண்கிறேன். என்னைத் தாக்கவருகிற பெருங்காளைகளைப் போல அவர்கள் காணப்படுகிறார்கள். அவர்கள் என்னைக் குறித்துச் சொல்பவற்றை நான் கேட்கிறேன்.

¹²⁻¹³செழிப்பாக வளருகின்ற பனைமரத்தைப்போல் நீதிமான் இருப்பான். லீவனோனின் கேதுரு மரத்தைப்போல் நல்லவன் இருப்பான். கர்த்தருடைய ஆலயத்தில் நடப்பட்ட மரங்களைப்போல் நல்லோர் வலிமையுடன் இருப்பார்கள். தேவனுடைய ஆலய முற்றத்தில் அவர்கள் வலிமையோடு வளருவார்கள்.

¹⁴வயது முதிர்ந்தபோதும் அவர்கள் தொடர்ந்து கணிகளைத் தருவார்கள். அவர்கள் எழுமையம், பசுமையுமான மரங்களைப்போல் இருப்பார்கள்.

¹⁵கர்த்தர் நல்லவர் என்பதை எல்லோருக்கும் காண்பிப்பார்கள். அவர் என்

பாறை அவர் ஒருபோதும் தீமை செய்வதில்லை.

சங்கீதம் 93

¹கர்த்தர் அரசர். அவர் மகத்துவத்தையும் வல்லமையையும் ஆடையையே அணிந்திருக்கிறார். அவர் ஆயத்தமாயிருப்பதால் உலகம் பாதுகாப்பாய் உள்ளது, அது அசைக்கப்படுவதில்லை.

²தேவனே, உமது அரசு என்றென்றும் தொடருகிறது. தேவனே, நீர் என்றென்றைக்கும் வாழ்கிறீர்!

³கர்த்தாவே, ஆறுகளின் ஒலி மிகுந்த இரைச்சலுடையது. மோதும் அலைகள் இரைச்சலெழுப்புகின்றன.

⁴கடலின் மோதும் அலைகள் ஒலி மிகுந்து வல்லமை மிகுந்தவையாக உள்ளன. ஆனால் மேலேயுள்ள கர்த்தர் இன்னும் மிகுந்த வல்லமையுள்ளவர்.

⁵கர்த்தாவே, உமது சட்டங்கள் என்றென்றும் தொடரும்.* உமது பரிசுத்த ஆலயம் வெகுகாலம் நிலைநிற்கும்.

சங்கீதம் 94

¹கர்த்தாவே, நீர் ஜனங்களைத் தண்டிக்கும் தேவன். நீர் வருகிறவரும் ஜனங்களுக்குத் தண்டனையைத் தருகிறவருமான தேவன்.

²நீர் முழு பூமிக்கும் நீதிபதி. பெருமையுடைய ஜனங்களுக்கு, அவர்களுக்குரிய தண்டனையைக் கொடும்.

³கர்த்தாவே, எத்தனை காலம் தீயவர்கள் கேளிக்கைகளில் திளைத்திருப்பார்கள்?

⁴எதுவரைக்கும் அக்குற்றவாளிகள் அவர்கள் செய்த தீய காரியங்களைப் பற்றிப் பெருமை பாராட்டுவார்கள்?

⁵கர்த்தாவே, அவர்கள் உமது ஜனங்களைத் தாக்குகிறார்கள். உமது ஜனங்கள் துன்புறும்படி அவர்கள் செய்கிறார்கள்.

⁶அத்தீயோர் விதவைகளையும் இத்தேசத்தைப் பார்க்க வருவோரையும் கொல்கிறார்கள். பெற்றோரில்லாத பிள்ளைகளை அவர்கள் கொலை செய்கிறார்கள்.

⁷அவர்கள் அத்தீயக் காரியங்களைச் செய்வதைக் கர்த்தர் பார்ப்பதில்லை என்று அவர்கள் சொல்கிறார்கள். நிகழ்வதை இஸ்ரவேலின் தேவன் அறியார் என்று அவர்கள் சொல்கிறார்கள்.

⁸தீய ஜனங்களாகிய நீங்கள் மூடர்கள். நீங்கள் எப்போது உங்கள் பாடத்தைக் கற்பீர்கள்? கொடிய ஜனங்களாகிய நீங்கள் அறிவில்லாதவர்கள்! நீங்கள் புரிந்துகொள்ள முயலவேண்டும்.

⁹தேவன் நமது காதுகளை உண்டாக்கினார், நிச்சயமாக அவருக்கும் காதுகள் உள்ளன, அவரால் நிகழ்வதைக் கேட்கமுடியும்! தேவன் நமது கண்களை உண்டாக்கினார், நிச்சயமாக அவருக்கும் கண்கள் உள்ளன. அவரால் நிகழ்வதைக் காண முடியும்!

¹⁰தேவன் அந்த ஜனங்களை ஒழுங்கு படுத்துவார். தேவன் அவர்கள் செய்ய வேண்டியவற்றை அவர்களுக்குக் கற்பிப்பார்.

¹¹ஜனங்கள் நினைப்பதைத் தேவன் அறிகிறார். வெளிப்படும் சிறிய அளவு காற்றைப் போன்றவர்கள் ஜனங்கள் என்பதைத் தேவன் அறிகிறார்.

¹²கர்த்தர் ஒழுங்குபடுத்தும் மனிதன் மகிழ்ச்சியாயிருப்பான். சரியான வழியில் வாழ்வதற்குத் தேவன் அவனுக்குக் கற்பிப்பார்.

¹³தேவனே, குழப்பம் நேருகையில் அவன் அமைதியாயிருக்க நீர் அவனுக்கு உதவுவீர். தீயோர் கல்வறைக்குள் வைக்கப்படும்வரை அவன் அமைதியாயிருக்க நீர் அவனுக்கு உதவுவீர்.

¹⁴கர்த்தர் அவரது ஜனங்களை விட்டு விலகுவதில்லை. உதவியின்றி அவரது ஜனங்களை அவர் விட்டுவிடுவதில்லை.

¹⁵நீதி திரும்பும், அது நியாயத்தைக் கொண்டுவரும், அப்போது நல்ல, உண்மையான ஜனங்கள் வாழ்வார்கள்.

¹⁶தீயோரை எதிர்ப்பதற்கு ஒருவனும் உதவ வில்லை. தீமை செய்வோரை எதிர்க்கும் போது ஒருவனும் எனக்குத் துணை வர வில்லை.

¹⁷கர்த்தர் எனக்கு உதவியிராவிட்டால் நான் மரணத்தினால் மெனமமாக்கப்பட்டிருப்பேன்!

¹⁸நான் விழிக் தயாராயிருப்பதை அறிகிறேன், ஆனால் கர்த்தர் தம்மைப் பின்பற்று பவனுக்கு உதவுகிறார்.

¹⁹நான் கவலையடைந்து கலங்கியிருந்தேன். ஆனால் கர்த்தாவே, நீர் எனக்கு ஆறுதல் கூறி எனக்கு மகிழ்ச்சியளித்தீர்.

²⁰தேவனே, நீர் அநீதியுள்ள நீதிபதிகளுக்கு உதவுவதில்லை. ஜனங்களின் வாழ்க்கை கடினமாவதற்கு அத்தீய நீதிபதிகள் சட்டங்களைப் பயன்படுத்துகிறார்கள்.

²¹அந்நீதிபதிகள் நல்லோரைத் தாக்குகிறார்கள். களங்கமற்ற ஜனங்களைக் குற்றவாளிகள் எனக்கூறி, அவர்களைக் கொல்கிறார்கள்.

²²ஆனால் உயரமான பர்வதங்களில் கர்த்தர் எனக்குப் பாதுகாப்பிடம் என் கண்மலையான தேவன் என் பாதுகாப்பிடம்.

²³அத்தீய நீதிபதிகள் செய்த தீய காரியங்களுக்காகத் தேவன் அவர்களைத் தண்டிப்பார். அவர்கள் பாவம் செய்ததால் தேவன் அவர்களை அழிப்பார். எங்கள் தேவனாகிய கர்த்தர் அத்தீய நீதிபதிகளை அழிப்பார்.

கர்த்தாவே ... தொடரும் "உமது உடன்படிக்கை உண்மையாக நம்பக்கூடியது" எனப்பொருள்படும்.

சங்கீதம் 95

¹வாருங்கள், நாம் கர்த்தரைத் துதிப்போம்! நம்மைக் காப்பாற்றுகின்ற பாறையை நோக்கி துதிகளை உரக்கக் கூறுவோம்.

²கர்த்தருக்கு நன்றி கூறும் பாடல்களைப் பாடுவோம். அவருக்கு மகிழ்ச்சியான துதிப் பாடல்களைப் பாடுவோம்.

³ஏனெனில் கர்த்தர் மேன்மையான தேவன்! பிற “தெய்வங்களை” எல்லாம் ஆள் சின்று பேரரசர் அவர்.

⁴ஆழமான குகைகளும் உயரமான பர்வதங்களும் கர்த்தருக்கு உரியவை.

⁵சமுத்திரம் அவருடையது அவரே அதைப் படைத்தார். தேவன் உலர்ந்த நிலத்தைத் தமது சொந்த கைகளால் உண்டாக்கினார்.

⁶வாருங்கள், நாம் தாழ்ந்து குனிந்து அவரைத் தொழுதுகொள்வோம். நம்மை உண்டாக்கின தேவனை நாம் துதிப்போம்.

⁷அவரே நமது தேவன்! நாம் அவரது ஜனங்கள். அவரது சக்தத்திற்கு நாம் செவிகொடுத்தால் இன்று நாம் அவரது ஆடுகளாயிருப்போம்.

⁸தேவன்: “பாலைவனத்தில் மேரிபாவில் செய்தது போலவும், மாசாவில் செய்தது போலவும் அடம்பிடிக்காதீர்கள்” என்று கூறினார்.

⁹உங்கள் முற்பிதாக்கள் என்னைச் சோதித்தார்கள். அவர்கள் என்னைச் சோதித்த போது நான் செய்யக் கூடியவற்றைக் கண்டார்கள்.

¹⁰நாற்பது ஆண்டுகள் அந்த ஜனங்களிடம் நான் பொறுமையாக இருந்தேன். அவர்கள் உண்மையில்லாதவர்கள் என நான் அறிவேன். அந்த ஜனங்கள் என் போதனைகளைப் பின்பற்ற மறுத்தார்கள்.

¹¹எனவே நான் கோபமடைந்தேன், எனது இளைப்பாறுதலின் தேசத்தில் அவர்கள் நுழைவதில்லை. என ஆணையிட்டேன்.

சங்கீதம் 96

¹கர்த்தர் செய்த புதுக்காரியங்களைப் பற்றி ஒரு புதுப்பாடலைப் பாடுங்கள்! உலகம் முழுவதும் கர்த்தரை நோக்கிப் பாட்டும்.

²கர்த்தரை நோக்கிப் பாடுங்கள்! அவரது நாமத்தை ஸ்தோத்தரியங்கள்! நற்பெய்தியைக் கூறுங்கள்! ஒவ்வொரு நாளும் அவர் நம்மை பாதுகாப்பதைப் பற்றிச் சொல்லுங்கள்!

³தேவன் உண்மையிலேயே அற்புதமானவர் என்பதை ஜனங்களுக்குக் கூறுங்கள். தேவன் செய்கிற வியப்பிற்குரிய காரியங்களை எங்குமுள்ள ஜனங்களுக்குச் சொல்லுங்கள்.

⁴கர்த்தர் மேன்மையானவர், துதிகளுக்குரியவர். வேறெந்த “தெய்வங்களைக்” காட்டிலும் அவர் அஞ்சத்தக்கவர்.

⁵பிற தேசங்களின் “தெய்வங்கள்” எல்லாருமும் வெறும் சிலைகளே. ஆனால் கர்த்தரோ வானங்களின் உண்டாக்கினவர்.

⁶அவருக்கு முன்னே அழகிய மகிமை ஒளிவீசும். தேவனுடைய பரிசுத்த ஆலயத்தில் பெலனும் அழகும் விளங்கும்.

⁷குடும்பங்களும் தேசங்களும் கர்த்தருக்கு மகிமையும், துதியும் நிரம்பிய பாடல்களைப் பாடுவார்கள்.

⁸கர்த்தருடைய நாமத்தைத் துதியுங்கள். உங்கள் காணிக்கைகளோடு ஆலயத்திற்குச் செல்லுங்கள்.

⁹கர்த்தருடைய அழகான ஆலயத்தில் அவரைத் தொழுதுகொள்ளுங்கள். கர்த்தரைப் பூமியிலுள்ள ஒவ்வொருவரும் தொழுது கொள்ளுங்கள்.

¹⁰கர்த்தரே அரசரென்று தேசங்களுக்கெல்லாம் அறிவியுங்கள்! அதனால் உலகம் அழிக்கப்படுவதில்லை. கர்த்தர் ஜனங்களை நியாயமாக அரசாளுவார்.

¹¹விண்ணுலகங்களே! மகிழ்ச்சி கொள்ளுங்கள். பூமியே! களிசூற. கடலும் அதிலுள்ள வையும் களிப்பால் குரல் எழுப்பட்டும்!

¹²வயல்களும் அதில் விளைந்துள்ள அனைத்தும் மகிழ்ச்சி கொள்ளட்டும்! வனத்தின் மரங்களே, பாடி மகிழுங்கள்!

¹³கர்த்தர் வருகிறார் ஆதலால் மகிழ்ச்சியடையுங்கள். கர்த்தர் உலகை ஆளுகை செய்ய வந்து கொண்டிருக்கிறார். நீதியோடும் நியாயத்தோடும் அவர் உலகை ஆளுகை செய்வார்.

சங்கீதம் 97

¹கர்த்தர் ஆளுகிறார், பூமி மகிழும். தூரத்துத் தேசங்கள் எல்லாம் மகிழ்ச்சின்றன.

²அடர்ந்த இருண்ட மேகங்கள் கர்த்தரைச் சூழும். நன்மையும் நீதியும் அவர் அரசை வலிமையாக்கும்.

³கர்த்தருக்கு முன்னே ஒரு அக்கினி செல்கிறது, அது பகைவரை அழிக்கிறது.

⁴வானத்தில் அவரது மின்னல் மின்னு கிறது. ஜனங்கள் அதைக் கண்டு அஞ்சுகிறார்கள்.

⁵கர்த்தருக்கு முன்பு மலைகள் மெழுகு போல உருகும். பூமியின் ஆண்டவருக்கு முன்பாக அவை உருகும்.

⁶வானங்களே, அவரது நன்மையைக் கூறுங்கள்! ஒவ்வொருவரும் தேவனுடைய மகிமையைக் காணட்டும்!

⁷ஜனங்கள் அவர்களது விக்சிரகங்களை தொழுதுகொள்கிறார்கள். அவர்கள் தங்கள் “தெய்வங்களைப்” பற்றிப் பெருமைப்படுகிறார்கள். ஆனால் அந்த ஜனங்கள் வெட்கமடைவார்கள். அவர்கள் “தெய்வங்கள்” குனிந்து வணங்கி கர்த்தரைத் தொழுது கொள்வார்கள்.

⁸சீயோனே, செவிக்கொடுத்து மகிழ்வாயாக! யூதாவின் நகரங்களே, மகிழ்ச்சிக்

கொள்ளுங்கள்! ஏனெனில் கர்த்தர் ஞான முள்ள முடிவுகளை எடுக்கிறார்.

⁹மகா உன்னதமான தேவனே, மெய்யாக சுவே நீரே பூமியின் அரசர். பிற தெய்வங்களைக் காட்டிலும் நீர் மகத்துவமுள்ளவர்.

¹⁰கர்த்தரை நேசிக்கும் ஜனங்கள் தீமையை வெறுப்பார்கள். எனவே தேவன் தம்மைப் பின்பற்றுவோரைக் காப்பாற்றுகிறார். தீயோரிடமிருந்து தேவன் தம்மைப் பின்பற்று வோரைக் காப்பாற்றுகிறார்.

¹¹நல்லோர் மீது ஒளியும் மகிழ்ச்சியும் பிரகாசிக்கும்.

¹²நல்லோரே, கர்த்தருக்குள் மகிழ்ச்சியாயிருங்கள்! அவரது பரிசுத்த நாமத்தை பெருமைப்படுத்துங்கள்!

சங்கீதம் 98

ஒரு துதிப் பாடல்

¹புதிய வியக்கத்தக்க காரியங்களைச் செய்கதால் கர்த்தருக்கு புதுப்பாட்டைப் பாடுங்கள்.

²அவரது பரிசுத்த வலது கை மீண்டும் அவருக்கு வெற்றியைத் தரும்.

³கர்த்தர் தமது மீட்பின் வல்லமையை தேசங்களுக்குக் காட்டினார். கர்த்தர் அவர்களுக்குத் தமது நன்மையைக் காட்டினார்.

⁴இஸ்ரவேலரிடம் தேவன் காட்டிய உண்மையை அவரைப் பின்பற்றுவோர் நினைவுகூர்ந்தனர். தூர தேசத்து ஜனங்கள் நம் தேவனுடைய மீட்பின் வல்லமையைக் கண்டனர்.

⁵பூமியிலுள்ள ஒவ்வொருவரும் கர்த்தரை நோக்கிக் களிப்போடு சத்தமிடுங்கள். துதிப் பாடல்களைப் பாடத் தொடங்குங்கள்.

⁶சுரமண்டலங்களே, கர்த்தரைத் துதியுங்கள். சுரமண்டலங்களின் இசையே, அவரைத் துதியுங்கள்.

⁷எக்காளங்களையும் மற்றும் கொம்புகளையும் ஊதுங்கள். எங்கள் அரசராகிய கர்த்தரைக் களிப்போடு ஆர்ப்பரிப்புகள்.

⁸கடலும் பூமியும் அவற்றிலுள்ளவை யாவும் உரக்கப் பாட்டும்.

⁹ஆறுகளே, கைகளைத் தட்டுங்கள். எல்லா மலைகளும் இணைந்து பாடுங்கள்!

¹⁰கர்த்தர் உலகை ஆளுகை* செய்ய வருவதால் அவருக்கு முன்பாகப் பாடுங்கள். அவர் உலகை நியாயமாக ஆளுகை செய்வார். அவர் ஜனங்களை நன்மைப்போடு அரசாள்வார்.

சங்கீதம் 99

¹கர்த்தர் அரசர். எனவே தேசங்கள் அச்சத்தால் நடுங்கட்டும். கேரூபின் தூதர்களுக்கு மேலே தேவன் அரசராக விற்றிருக்கிறார்.

எனவே உலகம் அச்சத்தால் நடுங்கட்டும்.

²சீயோனில் கர்த்தர் மேன்மையானவர். ஜனங்கள் எல்லோருக்கும் அவர் பெரிய தலைவர்.

³எல்லா ஜனங்களும் உமது நாமத்தைத் துதிக்கட்டும். தேவனுடைய நாமம் அஞ்சத் தக்கது. தேவன் பரிசுத்தர்.

⁴வல்லமையுள்ள அரசர் நீதியை நேசிக்கிறார். தேவனே, நீரே நன்மையை உண்டாக்கினீர். யாக்கோபிற்கு (இஸ்ரவேல்) நீர் நன்மையையும் நியாயத்தையும் தந்தீர்.

⁵நமது தேவனாகிய கர்த்தரைத் துதியுங்கள். அவரது பரிசுத்த பாதபடியில்* தொழுது கொள்ளுங்கள்.

⁶மோசேயும் ஆரோனும் அவரது ஆசாரியர்களில் இருவர். அவர் நாமத்தை அழைக்க மனிதர்களில் சாமுவேலும் ஒருவன். அவர்கள் கர்த்தரிடம் ஜெபித்தபோது அவர் அவர்களுக்குப் பதில் தந்தார்.

⁷உயர்ந்த மேகத்திலிருந்து தேவன் பேசினார் அவர்கள் அவரது கட்டளைகளுக்குக் கீழ்ப்படிந்தார்கள். தேவன் அவர்களுக்குச் சட்டத்தைக் கொடுத்தார்.

⁸எங்கள் தேவனாகிய கர்த்தாவே, நீர் அவர்கள் ஜெபங்களுக்குப் பதில் தந்தீர். ஜனங்கள் செய்யும் தீய காரியங்களுக்கு அவர்களைத் தண்டிப்பவர் என்பதையும் மன்னிக்கும் தேவன் நீரே என்பதையும் அவர்களுக்கு நீர் காட்டினீர்.

⁹நமது தேவனாகிய கர்த்தரைத் துதியுங்கள். அவரது பரிசுத்த மலையை நோக்கி விழுந்து வணங்கி அவரைத் தொழுது கொள்ளுங்கள். நமது தேவனாகிய கர்த்தர் உண்மையிலேயே பரிசுத்தர்.

சங்கீதம் 100

நன்றி கூறும் பாடல்

¹பூமியே, கர்த்தரைப் பாடு.

²கர்த்தருக்குப் பணிவிடை செய்யும்போது மகிழுங்கள்! மகிழ்ச்சியான பாடல்களோடு கர்த்தருக்கு முன்பாக வாருங்கள்!

³கர்த்தரே தேவனென்று அறியுங்கள். அவரே நம்மை உண்டாக்கினார். நாம் அவரது ஜனங்கள். நாம் அவரது ஆடுகள்.

⁴நன்றி நிறைந்த பாடல்களோடு அவரது நகரத்தினுள் நுழையுங்கள். துதிப் பாடல்களோடு அவரது ஆலயத்திற்குள் வாருங்கள். அவரைப் பெருமைப்படுத்தி, அவர் நாமத்தைத் துதியுங்கள்.

⁵கர்த்தர் நல்லவர். அவர் அன்பு என்றென்றும் உள்ளது. என்றென்றைக்கும் எப்போதும் நாம் அவரை நம்பமுடியும்.

சங்கீதம் 101

தாவீதின் ஒரு சங்கீதம்

1நான் அன்பையும் நியாயத்தையும் பற்றிப் பாடுவேன். கர்த்தாவே, நான் உம்மை நோக்கிப் பாடுவேன்.

2நான் சுவனமாகப் பரிசுத்த வாழ்க்கை வாழுவேன். என் வீட்டில் நான் பரிசுத்த வாழ்க்கை வாழுவேன். கர்த்தாவே, நீர் எப்போது என்னிடம் வருவீர்?

3என் முன்னால் நான் விக்சிரகங்களை* வைக்கமாட்டேன். ஜனங்கள் அப்படி உமக்கு எதிராகத் திரும்புவதை நான் வெறுக்கிறேன். நான் அதைச் செய்யமாட்டேன்!

4நான் நேர்மையாக இருப்பேன். நான் தீயக் காரியங்களைச் செய்யமாட்டேன்.

5யாராவது ஒருவன் தனது அயலானைக் குறித்து இரகசியமாகத் தீயக் காரியங்களைக் கூறினால் நான் அவனைத் தடுத்துவிடுவேன். நான் பிறரைப் பெருமைப்படவோ, தாங்கள் பிறரை காட்டிலும் சிறந்தவர்கள் என்று எண்ணவோ விடமாட்டேன்.

6மப்தக்கக் ஜனங்களைத் தேசம் முழுவதும் தேடிப்பார்ப்பேன். அவர்கள் மட்டுமே எனக்குச் சேவைச் செய்ய அனுமதிப்பேன். பரிசுத்த வாழ்க்கை வாழும் ஜனங்கள் மட்டுமே என் பணியாட்களாக முடியும்.

7பொய்யர்கள் என் வீட்டில் வாழ நான் அனுமதிக்கமாட்டேன். என் அருகே பொய்யர்கள் தங்கவும் அனுமதியேன்.

8இந்நாட்டில் வாழும் தீயோரை நான் எப்போதும் அழிப்பேன். கர்த்தருடைய நகரை விட்டுத் தீயோர் நீங்குமாறு நான் வற்புறுத்துவேன்.

சங்கீதம் 102

துன்பப்படும் ஒரு மனிதனின் ஜெபம்.

அவன் சோர்வடையும்போது தனது

குறைகளைக் கர்த்தரிடம் சொல்லிக்

கொள்வதாக உள்ளது.

1கர்த்தாவே, என் ஜெபத்தைக் கேளும். உதவிக்காக நான் கதறும்போது கவனியும்.

2கர்த்தாவே, தொல்லைகள் எனக்கு நேரும் போது என்னைவிட்டு உம்மை திரும்பிச் கொள்ளாமலிரும். உதவிக்காக நான் வேண்டிக் கேட்கும்போது, விரைந்து எனக்குப் பதில் தாரும்.

3என் வாழ்க்கை புகையைப்போல் மாயந்து கொண்டிருக்கிறது. எரிந்துபோகும் நெருப்பைப்போல் என் வாழ்க்கை உள்ளது.

4என் வலிமை போயிற்று. நான் உலர்ந்து மடியும் புல்லைப் போலிருக்கிறேன். நான் என் உணவை உட்கொள்வதற்கும் மறந்து போகிறேன்.

விக்சிரகங்கள் “கொடிய காரியங்கள்.”

5என் துயரத்தினால் என் எடை குறைந்து கொண்டிருக்கிறது.*

6பாலவனத்தில் வாழும் ஆந்தையைப் போல் தனித்திருக்கிறேன். பாழடைந்த பழைய கட்டிடங்களில் வாழும் ஆந்தையைப் போல் நான் தனித்திருக்கிறேன்.

7என்னால் தூங்க இயலவில்லை. கூரையின் மேலிருக்கும் தனித்த பறவையைப் போல் உள்ளேன்.

8என் பகைவர்கள் என்னை எப்போதும் அவமானப்படுத்துகிறார்கள். அவர்கள் என்னைக் கேலிபண்ணிச் சாபமிடுகிறார்கள்.

9என் மிகுந்த துயரம் மட்டுமே எனக்கு உணவாகிறது. என் பானங்களில் என் கண்ணீர் விழுகிறது.

10ஏனெனில் கர்த்தாவே, நீர் என்னிடம் கோபமாயிருக்கிறீர். நீர் என்னைத் தூக்கி யெடுத்தீர், பின்பு நீர் என்னைத் தூர எறிந்து விட்டீர்.

11பசுவின் இறுதியில் தோன்றும் நீளமான நிழல்களைப் போன்று என் வாழ்க்கை முடிவடையும் நிலையில் உள்ளது. நான் உலர்ந்து மடியும் புல்லைப்போல் இருக்கிறேன்.

12ஆனால் கர்த்தாவே, நீர் என்றென்றும் வாழ்வீர்! உமது நாமம் என்றென்றும் எப்போதும் தொடரும்!

13நீர் எழுந்து சீயோனுக்கு ஆறுதலளிப்பீர். நீர் சீயோனிடம் இரக்கமாயிருக்கும் காலம் நெருங்கிக் கொண்டிருக்கிறது.

14உமது பணியாட்கள் அதின் (சீயோனின்) கற்களை நேசிக்கிறார்கள். அவர்கள் எருசலேமின் தூசியைக்கூட நேசிக்கிறார்கள்.

15ஜனங்கள் கர்த்தருடைய நாமத்தைத் தொழுதுகொள்வார்கள். தேவனே, பூமியின் எல்லா அரசர்களும் உம்மைப் பெருமைப்படுத்துவார்கள்.

16கர்த்தர் மீண்டும் சீயோனைக் கட்டுவார். ஜனங்கள் மீண்டும் அதன் மகிமையைக் காண்பார்கள்.

17தாம் உயிரோடு விட்ட ஜனங்களின் ஜெபங்களுக்குத் தேவன் பதில் தருவார். தேவன் அவர்கள் ஜெபங்களுக்குச் செவி கொடுப்பார்.

18வரும் தலைமுறையினருக்காக இக்காரியங்களை எழுது. எதிர்காலத்தில் அந்த ஜனங்கள் கர்த்தரைத் துதிப்பார்கள்.

19மேலேயுள்ள தமது பரிசுத்த இடத்திலிருந்து கர்த்தர் கீழே பார்ப்பார். பரலோகத்திலிருந்து கர்த்தர் பூமியைக் கீழே நோக்கிப் பார்ப்பார்.

என் துயரத்தினால் ... கொண்டிருக்கிறது “என் எலும்புகள் தோலோடு ஒட்டிக் கொண்டிருக்கின்றன.”

20 சிறைப்பட்டோரின் ஜெபங்களை அவர் கேட்பார். மரண தண்டனை பெற்ற ஜனங்களை அவர் விடுவிப்பார்.

21 அப்போது சீயோனின் ஜனங்கள் கர்த்தரைக் குறித்துக் கூறுவார்கள். அவர்கள் அவர் நாமத்தை எருசலேமில் துதிப்பார்கள்.

22 தேசங்கள் ஒருமித்துச் சேரும். அரசுகள் கர்த்தருக்குச் சேவைச்செய்ய வரும்.

23 என் ஆற்றல் என்னை விட்டகன்றது. என் ஆயுள் குறைந்தது.

24 எனவே நான், “இளைஞனாயிருக்கும் போதே நான் மரிக்க விடாதேயும். தேவனே, நீர் என்றென்றும் எப்போதும் வாழ்வீர்.

25 பல காலத்திற்கு முன்பு, நீர் உலகை உண்டாக்கினீர். உமது சொந்தக் கைகளால் நீர் வானத்தை உண்டாக்கினீர்!

26 உலகமும் வானமும் ஒழிந்துபோகும் ஆனால் நீரோ என்றென்றும் வாழ்வீர். அவை ஆடையைப்போன்று சிழிந்து போகும். ஆடையைப்போன்று நீர் அவற்றை மாற்றுகிறீர். அவையெல்லாம் மாறிப் போகும்.

27 ஆனால் தேவனாகிய நீர் என்றும் மாறுவதில்லை. நீர் என்றென்றும் வாழ்வீர்!

28 நாங்கள் இன்று உமது பணியாட்கள். நம் பிள்ளைகள் இங்கு வாழ்வார்கள். அவர்களின் சந்தகியினரும் கூட இங்கு வந்து உம்மைத் தொழுதுகொள்வார்கள்” என்றேன்.

சங்கீதம் 103

தாவீதின் ஒரு பாடல்.

1 என் ஆத்துமாவே, கர்த்தரைத் துதி! என் ஓவ்வொரு அவயங்களே அவரது பரிசுத்த நாமத்தைத் துதியுங்கள்.

2 என் ஆத்துமாவே, கர்த்தரைத் துதி! அவர் உண்மையிலேயே தயவுள்ளவர் என்பதை மறக்காதே.

3 நாம் செய்யும் பாவங்களையெல்லாம் தேவன் மன்னிக்கிறார். அவர் நமது நோய்களையெல்லாம் குணமாக்குகிறார்.

4 தேவன் கல்லறையிலிருந்து நம் உயிரை மீட்கிறார். அவர் நமக்கு அன்பையும் தயவையும் தருகிறார்.

5 தேவன் நமக்கு மிகுதியான நல்ல பொருட்களைத் தருகிறார். அவர் நம்மைக் கழுகைப்போன்று இளமையாக்குகிறார்.

6 கர்த்தர் நியாயமானவர். பிறரால் புண்படுத்தப் பட்டிருக்கிறவர்களுக்கு தேவன் நியாயத்தைக் கொண்டு வருகிறார்.

7 தேவன் அவரது சட்டங்களை மோசேக்குக் கற்பித்தார். அவர் செய்யத்தக்க வல்லமையுள்ள காரியங்களை இஸ்ரவேல் காணுமாறு தேவன் செய்தார்.

8 கர்த்தர் தயவும் இரக்கமும் உள்ளவர். தேவன் பொறுமையும் மிகுந்த அன்பும் உடையவர்.

9 கர்த்தர் எப்போதும் குற்றங்காண்பதில்லை. கர்த்தர் என்றென்றும் நம்மிடம் கோபங்கொண்டிருப்பதில்லை.

10 நாங்கள் தேவனுக்கு எதிராகப் பாவம் செய்தோம், ஆனால் நமக்குரிய தண்டனையைத் தேவன் வழங்கவில்லை.

11 வானம் ஸூரிக்கு எவ்வளவு உயரத்தில் உள்ளதோ, அதைப்போன்று தம்மைப் பின்பற்றுவோரிடம் தேவன் காட்டும் அன்பும் மிக மேலானது.

12 மேற்கிலிருந்து சிழுக்கு எவ்வளவு தூரமோ அந்த அளவு தேவன் நமது பாவங்களை நம்மை விட்டு வெகுதூரத்திற்கு விலக்கிவிட்டார்.

13 தந்தை தனது பிள்ளைகளிடம் இருப்பதைப்போன்று கர்த்தரும் அவரைப் பின்பற்றுவோரிடம் இரக்கமாக இருக்கிறார்.

14 தேவன் நம்மைப்பற்றிய எல்லா வற்றையும் அறிந்திருக்கிறார். நாம் மண்ணிலிருந்து படைக்கப்பட்டவர்கள் என்பதையும் தேவன் அறிகிறார்.

15 நம் வாழ்க்கை குறுகியது என்பதைத் தேவன் அறிகிறார். நம் வாழ்க்கை புல்லைப்போன்றது என்பதை அவர் அறிகிறார்.

16 நாம் சிறிய காட்டுப் பூக்களைப் போன்றவர்கள் என்பதைத் தேவன் அறிகிறார். அம்மலர் சீக்கிரம் மலர்கிறது. வெப்பமான காற்று வீசும்போது, அம்மலர் மடிகிறது. பின்னர் அம்மலர் இருந்த இடத்தைக்கூட உன்னால் கூற முடியாது.

17 ஆனால் தேவன் எப்போதும் தம்மைப் பின்பற்றுவோரை நேசிக்கிறார். என்றென்றைக்கும் எப்போதும் அவர் தம்மைப் பின்பற்றுவோரை நேசிப்பார். தேவன் அவர்களுடைய பிள்ளைகளுக்கும், அவர்களின் பிள்ளைகளின் பிள்ளைகளுக்கும் நல்லவர்.

18 அவரது உடன்படிக்கைக்குக் கீழ்ப்படிகிற ஜனங்களுக்குத் தேவன் நல்லவர். அவரது கட்டளைகளுக்குக் கீழ்ப்படிகிற ஜனங்களுக்குத் தேவன் நல்லவர்.

19 பரலோகத்தில் தேவனுடைய சிங்காசமன் உள்ளது. அவர் எல்லாவற்றின் மீதும் அரசாள்கிறார்.

20 தேவதூதர்களே, கர்த்தரைத் துதியுங்கள்! தேவதூதர்களாகிய நீங்கள் தேவனுடைய கட்டளைகளுக்குக் கீழ்ப்படிகிற வல்லமை வாய்ந்த வீரர்களாவீர்கள். நீங்கள் தேவனுக்குச் செவிகொடுத்து அவர் கட்டளைகளுக்குக் கீழ்ப்படிபுங்கள்.

21 அவரது எல்லா சேனைகளே,* கர்த்தரைத் துதியுங்கள். நீங்கள் அவரது பணி

சேனைகள் “சேனைகள்” “தேவதூதர்கள்” அல்லது “நட்சத்திரங்களும் கிரகங்களும்” எனப் பொருள்படலாம். “சர்வ வல்லமையுள்ள கர்த்தர்” என்கிறப் பெயரின் ஒரு பகுதி மொழி பெயர்க்கப்பட்டுள்ளன. எல்லா உலகங்களின் ஆற்றல்களையும் தேவன் அடக்கி ஆள்கிறார் என்பதை இது காட்டுகிறது.

யாட்கள். தேவன் விரும்புகிற காரியங்களை நீங்கள் செய்யுங்கள்.

²²எல்லா இடத்திலுமுள்ள எல்லா வற்றையும் கர்த்தர் உண்டாக்கினார். எல்லா இடத்திலுமுள்ள எல்லாவற்றையும் தேவன் ஆளுகிறார். அவை அனைத்தும் கர்த்தரைத் துதிக்கவேண்டும். என் ஆத்துமாவே, கர்த்தரைத் துதி.

சங்கீதம் 104

¹என் ஆத்துமாவே, கர்த்தரைத் துதி! என் தேவனாகிய கர்த்தாவே. நீர் மிக மேன்மையானவர்! நீர் மகிமையையும், கனத்தையும் அணிந்திருக்கிறீர்.

²ஒருவன் அங்கியைத் தரித்திருப்பதைப் போல நீர் ஒளியை அணிந்துகொண்டிருக்கிறீர். நீர் வானங்களைத் திரைச் சீலையைப் போல விரிக்கிறீர்.

³தேவனே நீர் அவற்றிற்கு மேலாக உமது வரீடைக் கட்டியிருக்கிறீர். அபர்த்தியான மேகங்களை இரதமாக நீர் பயன்படுத்திக் காற்றின் சிறகுகளின் மீது அமர்ந்து வானத்தின் குறுக்காகச் செல்கிறீர்.

⁴தேவனே, உமது தூதர்களைக் காற்றைப் போல உண்டாக்கினீர்.* உமது ஊழியக் காரரை அக்கினிப்போல் உருவாக்கினீர்.

⁵தேவனே, நீர் பூமியை அதன் அஸ்திபாரங்களின் மீது ஸ்தாபிக்கீர், எனவே அது ஒருபோதும் அழிக்கப்படுவதில்லை.

⁶நீர் அதனைத் தண்ணீரால் போர்வையைப் போன்று மூடினீர். தண்ணீர் மலைகளை மூடிற்று.

⁷நீர் கட்டளையிட்டபோது, தண்ணீர் விலகியோடிற்று. தேவனே, நீர் தண்ணீரைப் பார்த்துச் சக்தமிட்டீர், அது விலகியோடிற்று.

⁸தண்ணீர் பர்வதங்களிலிருந்து கீழே பாய்ந்து பள்ளத்தாக்குகளில் சென்று, பின்பு நீர் அவற்றிற்கென வைத்த இடங்களுக்குக் செல்லாமல் சென்றது.

⁹நீர் கடல்களுக்கு எல்லையை வைத்தீர். தண்ணீர் மீண்டும் ஒருபோதும் பூமியை மூடுவதற்கென எழும்பாது.

¹⁰தேவனே, நீற்றுகளிலிருந்து நீரோடைகளாக நீர் ஓடும்படி செய்தீர். பர்வதங்களின் நீரோடைகளினூடே அது கீழே பாய்கிறது.

¹¹நீரோடைகள் எல்லா காட்டு மிருகங்களுக்கும் தண்ணீரைத் தருகின்றன. காட்டுக் கழுகைகளும் அங்கு வந்து தண்ணீரைப் பருகுகின்றன.

¹²வனத்தின் பறவைகள் குளங்களின் அருகே வாழ வரும். அருகேயுள்ள மரங்களின் சிளைகளில் அவை பாடும்.

¹³மலைகளின்மேல் தேவன் மழையைப் பெயர்ப்பண்ணுகிறார். தேவன் செய்த பொருட்கள் பூமிக்குத் தேவையான எல்லா வற்றையும் கொடுக்கின்றன.

¹⁴மிருகங்கள் உண்ணும்படியாக தேவன் புல்லை முளைத்தெழச் செய்கிறார். அவர் நமக்குத் தாவரங்களைத் தருகிறார், நம் உழைப்பில் அவற்றை வளர்க்கிறோம். அத்தாவரங்கள் பூமியிலிருந்து நமக்கு உணவைத் தருகின்றன.

¹⁵நம்மை மகிழ்விக்கும் திராட்சைரசத்தையும் நமது தோலை மிருதுவாக்கும்* எண்ணெயையும், நம்மை வலுவாக்கும் உணவையும் தேவன் நமக்குத் தருகிறார்.

¹⁶வீபனோனின் பெரிய கேதுரு மரங்கள் கர்த்தருக்குரியவை. கர்த்தர் அம்மரங்களை நாட்டி, அவற்றிற்குத் தேவையான தண்ணீரைக் கொடுக்கிறார்.

¹⁷அம்மரங்களில் பறவைகள் தங்கள் கூடுகளைக் கட்டும். பெரிய கொக்குகள் தேவதார மரங்களில் வாழும்.

¹⁸காட்டு ஆடுகளுக்கு உயர்ந்த பர்வதங்கள் இருப்பிடமாகும். குழிமுயல்களுக்குக் கன்மலைகள் மறைவிடமாகும்.

¹⁹தேவனே, விடுமுறை காலம் தொடங்குவதை அறிவிக்கும்படி எங்களுக்குச் சந்திரனைத் தந்தீர். எப்போது மறைய வேண்டுமென்பதைச் சூரியன் எப்போதும் அறியும்.

²⁰எல்லா காட்டு மிருகங்களும் வெளியே வந்து சுற்றிக்கிரிய காலமாகிய இரவாகும் படி இருளை நீர் உண்டாக்கினீர்.

²¹தேவன் கொடுக்கிற உணவிற்காக வேண்டுகிறதுபோல தாக்கும் சிங்கங்கள் கொச்சிக்கும்.

²²அப்போது சூரியன் எழும்பும், மிருகங்கள் தங்கள் இருப்பிடங்களுக்குப் போய் ஓய்வெடுக்கும்.

²³அப்போது ஜனங்கள் தங்கள் வேலைகளுக்காகச் செல்வார்கள், அவர்கள் மாலை வரை பணிபுரிவார்கள்.

²⁴கர்த்தாவே, நீர் பல அற்புதமான காரியங்களைச் செய்திருக்கிறீர். பூமி, நீர் உண்டாக்கின பல பொருள்களால் நிரம்பியிருக்கிறது. நீர் செய்யும் ஒவ்வொன்றிலும் உமது ஞானத்தைக் காண்கிறோம்.

²⁵சமுத்திரத்தைப் பாருங்கள், அது எவ்வளவு பெரியது! பல உயிர்கள் அங்கு வாழ்கின்றன! எண்ணமுடியாத சிறியதும் பெரியதுமான உயிரினங்கள் அங்கு வாழ்கின்றன.

²⁶நீர் உண்டாக்கின கடல் விலங்கான லிவியாதான் கடலில் விளையாடும்போது கப்பல்கள் சமுத்திரத்தின் மேல் பயணம் செய்கின்றன.

தேவனே ... உண்டாக்கினீர் அல்லது “உமது தூதர்களை ஆவியாக உருவாக்கினீர்” எனப்படும்.

தோளை மிருதுவாக்கும் எழுத்தின் பிரகாரமாக, “நம்முடைய முகத்தை பிரகாசிக்க செய்கிறது” இது “நம்மை மகிழ்ச்சியாக்கும்” எனவும் பொருள் படும்.

²⁷தேவனே, எல்லாக்காரியங்களும் உம்மைச் சார்ந்திருக்கின்றன. தக்க நேரத்தில் நீர் அவற்றிற்கு உணவைக் கொடுக்கிறீர்.

²⁸தேவனே, எல்லா உயிரினங்களுக்கும் அவை உண்ணும் உணவை நீர் கொடுக்கிறீர். நல்ல உணவால் நிரம்பிய உமது கைகளை நீர் திறக்கிறீர், அவை வயிறு நிரம்பும்வரை அவற்றை உண்ணும்.

²⁹நீர் அவற்றை விட்டு விலகும்போது அவை அஞ்சும். அவற்றின் சவாசம் அவற்றை விட்டு நீங்கும். அவை சோர்ந்து மரிக்கும்; அவற்றின் உடல்கள் மீண்டும் புழுதியாகிவிடும்.

³⁰ஆனால் கர்த்தாவே, நீர் உமது ஆவியை அனுப்பும்போது அவை ஆரோக்கியம் பெறும். நீர் மீண்டும் நிலத்தைப் புதிதாக மாற்றுவீர்.

³¹கர்த்தருடைய மகிமை என்றென்றும் தொடரட்டும்! கர்த்தர் தாம் உண்டாக்கின பொருள்களைக் கண்டு களிப்படையட்டும்.

³²கர்த்தர் பூமியைச் சற்றே பார்த்தால் அது அதிரும். அவர் மலைகளைத் தொட நேர்ந்தால் அவற்றிலிருந்து புகையெழத் தொடங்கும்.

³³என் ஆயுள் முழுவதும் நான் கர்த்தரைப் பாடுவேன். நான் வாழும்வரை கர்த்தரைத் துதித்துப் பாடுவேன்.

³⁴நான் கூறுபவை அவரை மகிழ்ச்சியாக்கும் என நம்புகிறேன். நான் கர்த்தருக்குள் மகிழ்ச்சியாயிருக்கிறேன்.

³⁵பூமியிலிருந்து பாவம் மறைந்து போகட்டும். தீயோர் என்றென்றும் அழிந்து போவார்களாக. என் ஆத்தமாவே, கர்த்தரைத் துதி! கர்த்தரை துதியுங்கள்!

சங்கீதம் 105

¹கர்த்தருக்கு நன்றி கூறுங்கள். அவர் நாமத்தைத் தொழுதுகொள்ளுங்கள். அவர் செய்யும் அற்புதங்களைத் தேசங்களுக்குக் கூறுங்கள்.

²கர்த்தரை நோக்கிப் பாடுங்கள். அவருக்குத் துதிகளைப் பாடுங்கள். அவர் செய்யும் வியக்கத்தக்க காரியங்களைக் குறித்துக் கூறுங்கள்.

³கர்த்தருடைய பரிசுத்த நாமத்தைக் குறித்துப் பெருமைகொள்ளுங்கள். ஜனங்களாகிய நீங்கள் கர்த்தரைத் தேடி வந்தீர்கள். சந்தோஷமாயிருங்கள்!

⁴வல்லமைக்காகக் கர்த்தரிடம் போங்கள். உதவிக்காக எப்போதும் அவரிடம் போங்கள்.

⁵அவர் செய்யும் வியப்பிற்குரிய காரியங்களை நினைவுகூருங்கள். அவர் செய்த அதிசயங்களையும் ஞானமுள்ள முடிவுகளையும் எண்ணிப்பாருங்கள்.

⁶நீங்கள் அவரது பணியாளாகிய ஆபிரகாமின் சந்ததியினர். நீங்கள் தேவனால்

தேர்ந்தெடுக்கப்பட்ட யாக்கோபின் சந்ததியினர்.

⁷கர்த்தரை நமது தேவன். கர்த்தர் உலகம் முழுவதையும் ஆள்கிறார்.*

⁸தேவனுடைய உடன்படிக்கையை என் றென்றும் நினைவுகூருங்கள். ஆயிரம் தலைமுறை வரையிலும் அவரது கட்டளைகளை நினைவுகூருங்கள்.

⁹தேவன் ஆபிரகாமோடு ஒரு உடன்படிக்கை செய்தார். தேவன் ஈசாக்கோடு ஒரு வாக்குறுதியைச் செய்தார்.

¹⁰பின்பு அவர் அதனை யாக்கோபிற்கு ஒரு சட்டமாகச் செய்தார். தேவன் இஸ்ரவேலோடு ஒரு உடன்படிக்கை செய்தார். அது என் றென்றும் தொடரும்!

¹¹தேவன்: “நான் கானானின் தேசத்தை உனக்குக் கொடுப்பேன். அத்தேசம் உனக்குச் சொந்தமாகும்” என்றார்.

¹²ஆபிரகாமின் குடும்பம் சிறியதாயிருந்த போது தேவன் அவ்வாக்குறுதியை அளித்தார். அவர்கள் அங்கு அந்நியராகச் சில காலத்தைக் கழித்தனர்.

¹³அவர்கள் ஒரு அரசிலிருந்து மற்றோர் அரசிற்கும், ஒரு தேசத்திலிருந்து மற்றொரு தேசத்திற்கும் பயணம் செய்தார்கள்.

¹⁴ஆனால் ஜனங்கள் அவர்களைத் தகாத படி நடத்த தேவன் அனுமதிக்கவில்லை. அவர்களைத் துன்புறுத்தாதபடிக்குத் தேவன் அரசர்களை எச்சரித்தார்.

¹⁵தேவன் “நான் தேர்ந்தெடுத்த ஜனங்களுக்குத் தீமை செய்யாதீர்கள். எனது தீர்க்கதரிசிகளுக்கு எந்தத் தீமையும் செய்யாதீர்கள்” என்றார்.

¹⁶தேவன் தேசத்தில் பஞ்சம் வரப்பண்ணினார். ஜனங்களுக்கு உண்பதற்குத் தேவையான உணவு இருக்கவில்லை.

¹⁷ஆனால் அவர்களுக்கு முன்னே தேவன் யோசேப்பு என்ற மனிதனை அனுப்பினார். யோசேப்பு ஒரு அடிமையாக விற்கப்பட்டான்.

¹⁸யோசேப்பின் கால்களை அவர்கள் ஒரு கயிற்றால் கட்டினார்கள். அவன் கழுத்தைச் சுற்றிலும் ஒரு இரும்பு வளையத்தை அணிவித்தார்கள்.

¹⁹அவர் சொன்ன காரியங்கள் அப்படியே நிகழும்வரை யோசேப்பு அடிமையாக இருந்தான். யோசேப்பு நேர்மையானவன் என்பதைக் கர்த்தருடைய செய்தி நிரூபித்தது.

²⁰எனவே எசிப்திய அரசன் அவனை விடுதலை செய்தான். தேசத்தின் தலைவன் அவனைச் சிறையினின்று விடுவித்தான்.

²¹அவர் அவனுக்குத் தமது வீட்டின் பொறுப்பைக் கொடுத்தார். அவருக்குச்

கர்த்தர் ... ஆள்கிறார் எழுத்தின் பிரகாரமாக, “முழு பூமிக்கும் அவருடைய கட்டளைகள் உரியவை” எனப்படுகிறது.

சொந்தமான அனைத்தையும் யோசேப்பு கண்காணித்து வந்தான்.

²²பிற தலைவர்களுக்கு யோசேப்பு ஆணைகள் அளித்தான். யோசேப்பு முதியவர்களுக்குக் கற்பித்தான்.

²³பின்பு இஸ்ரவேல் எசிப்திற்கு வந்தான். யாக்கோபு காமின் நாட்டில் வாழ்ந்தான்.

²⁴யாக்கோபின் குடும்பம் பெருகிற்று. அவர்களின் பகைவர்களைக் காட்டிலும் அவர்கள் பலவான்களானார்கள்.

²⁵எனவே எசிப்தியர்கள் யாக்கோபின் குடும்பத்தைப் பகைக்கத் தொடங்கினார்கள். அவர்களின் அடிமைகளுக்கு எதிரான திட்டங்கள் வகுத்தார்கள்.

²⁶எனவே தேவன் தமது தாசனாகிய மோசேயை அனுப்பினார். தேவன் தேர்ந்தெடுத்த ஆசாரியனாக ஆரோன் இருந்தார்.

²⁷காமின் நாட்டில் பல அதிசயங்களைச் செய்வதற்குத் தேவன் மோசேயையும் ஆரோனையும் பயன்படுத்தினார்.

²⁸தேவன் மிகக் கடும் இருளை அனுப்பினார், ஆனால் எசிப்தியர்கள் அவருக்குச் செவிசாய்க்கவில்லை.

²⁹எனவே தேவன் தண்ணீரை இரத்தமாக்கினார். எல்லா மீன்களும் மடிந்தன.

³⁰அவர்கள் நாடு தவளைகளால் நிரம்பிற்று. அரசனின் படுக்கையறையில் கூட தவளைகள் இருந்தன.

³¹தேவன் கட்டளையிட்டார். ஈக்களும் பேன்களும் வந்தன. அவை எங்கும் நிரம்பின.

³²தேவன் கல்மழையைப் பெய்யப் பண்ணினார். நாடு முழுவதையும் மின்னல் பாதித்தது.

³³தேவன் அவர்களது திராட்சைக் கொடிகளையும் அத்திமரங்களையும் அழித்தார். அந்நாட்டின் ஒவ்வொரு மரத்தையும் தேவன் அழித்தார்.

³⁴தேவன் கட்டளையிட்டார், வெட்டுக்கிளிகளும் புல்புழுக்களும் வந்தன. அவை எண்ணமுடியாத அளவு இருந்தன!

³⁵வெட்டுக்கிளிகளும் பச்சைப்புழுக்களும் நாட்டின் எல்லா தாவரங்களையும், வயலின் எல்லா பயிர்களையும் அவைத் தின்றன.

³⁶பின்பு தேவன் நாட்டின் முகநேரான ஒவ்வொன்றையும் கொண்டார். தேவன் முதலில் பிறந்த மகன்களைக் கொண்டார்.

³⁷பின்பு தேவன் தமது ஜனங்களை எசிப்திலிருந்து வெளியே அழைத்துச் சென்றார். அவர்கள் பொன்னையும் வெள்ளியையும் எடுத்துச் சென்றனர். தேவனுடைய ஜனங்கள் எவரும் தடுக்கி விழவில்லை.

³⁸தேவனுடைய ஜனங்கள் செல்வதைக் கண்டு எசிப்து மகிழ்ந்தது. ஏனெனில் அவர்கள் தேவனுடைய ஜனங்களுக்கு அஞ்சினார்கள்.

³⁹தேவன் தமது மேகத்தை ஒரு போர்வையாகப் பரப்பினார். தமது ஜனங்களுக்கு

இரவில் ஒளிதரும்படி ஒரு நெருப்புத் தூணைத் தேவன் பயன்படுத்தினார்.

⁴⁰ஜனங்கள் உணவுக்காக வேண்டினார்கள், தேவன் காடைகளைக் கொணர்ந்தார். தேவன் பரலோகத்திலிருந்து மிகுதியான உணவைக் கொடுத்தார்.

⁴¹தேவன் கன்மலையைப் பிளந்தார், தண்ணீர் சொப்பளித்து வெளியேறிற்று. பாலை வனத்தில் ஒரு நதி ஓட ஆரம்பித்தது.

⁴²தேவன் அவரது பரிசுத்த வாக்குறுதியை நினைவுக்கூர்ந்தார். தேவன் அவரது தாசனாகிய ஆபிரகாமுக்குக் கொடுத்த வாக்குறுதியை நினைவுக்கூர்ந்தார்.

⁴³தேவன் அவரது ஜனங்களை எசிப்திலிருந்து வெளியே வரவழைத்தார். மகிழ்ச்சியான பாடல்களைப் பாடிக்கொண்டு ஜனங்கள் களிப்போடு எசிப்தைவிட்டுப் புறப் பட்டு வந்தார்கள்!

⁴⁴பிற ஜனங்கள் வாழ்ந்து கொண்டிருந்த நாட்டைத் தேவன் தமது ஜனங்களுக்குக் கொடுத்தார். பிற ஜனங்கள் உழைத்துப் பெற்ற பொருட்களைத் தேவனுடைய ஜனங்கள் பெற்றனர்.

⁴⁵என் தேவன் இதைச் செய்தார்? அப்போது தான் அவரது ஜனங்கள் அவரளிக்க சட்டங்களுக்கு கீழ்ப்படிய முடியும். அவர்கள் கவனமாக அவரது போதனைகளுக்குக் கீழ்ப்படிய முடியும். கர்த்தரைத் துதியுங்கள்!

சங்கீதம் 106

¹கர்த்தரைத் துதியுங்கள்! கர்த்தர் நல்லவர், எனவே அவருக்கு நன்றி கூறுங்கள்! தேவனுடைய அன்பு என்றென்றைக்கு முள்ளது!

²உண்மையாகவே கர்த்தர் எவ்வளவு பெரியவர் என்பதை ஒருவரும் விவரிக்க முடியாது. ஒருவரும் போதுமான அளவு தேவனை துதித்துவிட இயலாது

³தேவனுடைய கட்டளைகளுக்குக் கீழ்ப்புகிற ஜனங்கள் மகிழ்ச்சியானவர்கள் எப்போதும் அந்த ஜனங்கள் நல்ல காரியங்களையும் செய்கிறார்கள்.

⁴கர்த்தாவே, உம்முடைய ஜனங்களிடம் இரக்கமாயிருக்கும்போது என்னை நினைவுகூர்ந்து இரட்சியும்.

⁵கர்த்தாவே, நீர் தேர்ந்தெடுத்த உமது ஜனங்களுக்கு நீர் செய்யும் நன்மைகளை நானும் பகிர்ந்துகொள்ளச் செய்யும். என்னையும் உம் ஜனங்களோடு மகிழ்ச்சியாய் இருக்கும்படி செய்யும். உம்மைப் புகழ்வதில் என்னையும் உம் ஜனங்களோடு இணையச் செய்யும்.

⁶எங்கள் முற்பிதாக்கள் பாவம் செய்ததுப் போல் நாங்களும் பாவம் செய்தோம். நாங்கள் தவறு செய்தோம், நாங்கள் தீயவற்றைச் செய்தோம்.

⁷கர்த்தாவே, எசிப்திலுள்ள எங்கள் முற்பிதாக்கள் நீர் செய்த அதிசயங்களிலிருந்து எதையும் கற்கவில்லை. செங்கடலின் அருகே எங்கள் முற்பிதாக்கள் உமக்கெதிராகத் திரும்பினார்கள்.

⁸ஆனால் தேவன் நம் முற்பிதாக்களை அவரது சொந்த நாமத்தின் காரணமாகக் காப்பாற்றினார். அவரது மிகுந்த வல்லமையைக் காட்டும்பொருட்டுத் தேவன் அவர்களைக் காப்பாற்றினார்.

⁹தேவன் கூட்டளையிட்டார், செங்கடல் வறண்டுபோனது, ஆழமான கடலினூடே, பாலைவனத்தைப் போன்ற உலர்ந்த தரையின்மேல் தேவன் நம் முற்பிதாக்களை வழிநடத்தினார்.

¹⁰தேவன் நமது முற்பிதாக்களை அவர்கள் பகைவர்களிடமிருந்து காப்பாற்றினார். அவர்கள் பகைவரிடமிருந்து தேவன் அவர்களைப் பாதுகாத்தார்.

¹¹தேவன் அவர்கள் பகைவர்களைக் கடலால் மூடினார். அவர்கள் பகைவர்களில் ஒருவன்கூட தப்பவில்லை!

¹²அப்போது நம் முற்பிதாக்கள் தேவனை நம்பினார்கள். அவர்கள் அவருக்குத் துதிகளைப் பாடினார்கள்.

¹³ஆனால் நம் முற்பிதாக்கள் தேவன் செய்த காரியங்களை விரைவில் மறந்து போனார்கள். அவர்கள் தேவனுடைய அறிவுரைக்குச் செவிசாய்க்கவில்லை.

¹⁴பாலைவனத்தில் நம் முற்பிதாக்களுக்குப் பசியுண்டாயிற்று, மனிதர்களில்வாத இடத்தில் அவர்கள் தேவனைப் பரிசோதித்தார்கள்.

¹⁵ஆனால் தேவனோ நம் முற்பிதாக்களுக்கு அவர்கள் கேட்ட பொருள்களைக் கொடுத்தார். கொடிய நோயையும் தேவன் அவர்களுக்குக் கொடுத்தார்.

¹⁶ஜனங்கள் மோசேயிடம் பொறாமை கொண்டார்கள். அவர்கள் கர்த்தருடைய பரிசுத்த ஆசாரியனாகிய ஆரோனிடம் பொறாமை கொண்டார்கள்.

¹⁷எனவே தேவன் பொறாமையுள்ள அந்த ஜனங்களைத் தண்டித்தார். தரை பிளந்து தாத்தானை விழுந்தியது. தரை ஒன்றுசேர்ந்த போது அபிராமின் கூட்டத்தாரை மூடிக் கொண்டது.

¹⁸பின்பு ஜனங்கள் கூட்டத்தை நெருப்பு எரித்தது. அகதீயோரை நெருப்பு எரித்தது.

¹⁹ஓரோப் மலையில் அந்த ஜனங்கள் பொன்னினால் ஒரு கன்றுக்குட்டியைச் செய்தார்கள். அவர்கள் ஒரு சிலையைத் தொழுது கொண்டார்கள்.

²⁰அந்த ஜனங்கள் புல் தின்னும் காணையின் சிலைக்காக மசிமைபொருந்திய தங்கள் தேவனை விட்டுவிட்டார்கள்.

²¹தேவன் நமது முற்பிதாக்களைக் காப்பாற்றினார், ஆனால் அவர்கள் அவரை முற்றிலும் மறந்துபோனார்கள். எசிப்தில் அதி

சயங்கள் செய்த தேவனை அவர்கள் மறந்து போனார்கள்.

²²காரின் தேசத்தில் தேவன் வியக்கத்தக்க காரியங்களைச் செய்தார். செங்கடலின் அருகே ஆச்சரியமான காரியங்களைத் தேவன் செய்தார்.

²³தேவன் அந்த ஜனங்களை அழிக்க விரும்பினார், ஆனால் அவர் தேர்ந்தெடுத்த மோசே அவரைத் தடுத்தான். மோசே தேவன் தேர்ந்தெடுத்த பணியார். தேவன் மிகுந்த கோபங் கொண்டார், ஆனால் மோசே தடுத்து, தேவன் ஜனங்களை அழிக்காதபடி செய்தான்.

²⁴ஆனால் பின்பு அந்த ஜனங்கள் அற்புதமான கானான் தேசத்திற்குள் நுழைய மறுத்தார்கள். தேவன் அத்தேசத்தில் வாழும் ஜனங்களை முறியடிப்பதில் அவர்களுக்கு உதவுவார் என்பதை அவர்கள் நம்பவில்லை.

²⁵அவர்களின் கூடாரங்களிலிருந்து ஆண்டவருக்கு எதிராகக் குறைகூறி தேவனுக்குக் கீழ்ப்படிய மறுத்தனர்.

²⁶எனவே அவர்கள் பாலைவனத்தில் மடிவார்கள் என்று தேவன் சபதமிட்டார்.

²⁷அவர்கள் சந்ததியினரை அந்நியர் தோற்கடிக்க அனுமதிப்பதாகத் தேவன் கூறினார். தேசங்களிலெல்லாம் நம் முற்பிதாக்களைச் சிதறடிப்பதாகத் தேவன் ஆணையிட்டார்.

²⁸பின்பு பாகாஸ்பேயோரில், தேவனுடைய ஜனங்கள் பாகாலைத் தொழுது கொள்ள கூடினார்கள். தேவனுடைய ஜனங்கள் தீய விரிந்துகளில் கலந்து மரித்தோரைப்* பெருமைப்படுத்தும் பலிகளை உண்டாக்கினர்.

²⁹தமது ஜனங்களிடம் தேவன் மிகுந்த கோபமடைந்தார். தேவன் அவர்களை மிகவும் நோயுறச் செய்தார்.

³⁰ஆனால் பினெகாஸ் தேவனிடம் ஜெபம் செய்தான். தேவன் அந்நோயைத் தடுத்தார்.

³¹பினெகாஸ் செய்தது மிக நல்ல காரியம் என்பதைத் தேவன் அறிந்தார். தேவன் நோயைத் தடுத்தார். தேவன் இதை என்றென்றைக்கும் நினைவுக்கூருவார்.

³²மோரிபாவில் ஜனங்கள் கோபமடைந்தனர். மோசே தவறு செய்வதற்கு ஜனங்கள் காரணமாயினர்.

³³மோசே மிகவும் குழப்பமடையும்படி அந்த ஜனங்கள் செய்தனர். எனவே சரியாக சிந்திக்காமல் மோசே பேசினான்.

³⁴கானானில் வாழும் பிற தேசத்தினரைத் தோற்கடிக்குமாறு கர்த்தர் ஜனங்களுக்குக் கூறினார். ஆனால் இஸ்ரவேல் ஜனங்களோ தேவனுக்குக் கீழ்ப்படியவில்லை.

மரித்தோரை அல்லது “மரித்தோரின் சிலைகளைக் அல்லது “உயர்ந்த தெய்வங்கள்” ஜனங்கள் அடிக்கடிக்கூடி, பொய்த் தெய்வங்களையும் மரித்தவர்களையும் கௌரவிக்க கல்லறையினருகே உண்டனர்.

³⁵ அவர்கள் பிற ஜனங்களோடு கலந்தார்கள், அந்த ஜனங்கள் செய்தவற்றையெல்லாம் செய்தார்கள்.

³⁶ தேவனுடைய ஜனங்களுக்கு அவர்கள் கண்ணியாக அமைந்தார்கள். பிற ஜனங்கள் தொழுதுகொண்ட தெய்வங்களை அவர்களும் தொழுதுகொள்ளத் தொடங்கினார்கள்.

³⁷ தேவனுடைய ஜனங்கள் தங்கள் சொந்த பிள்ளைகளையே கொண்டு பிசாசிற்றுக் காணிக்கையாக்கினார்கள்.

³⁸ தேவனுடைய ஜனங்கள் களங்கமற்றோரைக் கொன்றார்கள். அவர்கள் தங்கள் சொந்த பிள்ளைகளையே கொண்டு அவர்களைப் பொய்த் தெய்வங்களுக்குக் காணிக்கையாக்கினார்கள்.

³⁹ எனவே தேவனுடைய ஜனங்கள் பிற ஜனங்களின் பாவங்களால் அழுக்கடைந்தார்கள். தேவனுடைய ஜனங்கள் தங்கள் தேவனிடம் அவ நம்பிக்கை கொண்டு, பிற செய்த காரியங்களையேச் செய்தார்கள்.

⁴⁰ தேவன் அவரது ஜனங்களிடம் கோபம் கொண்டார். தேவன் அவர்களிடம் வெறுப்படைந்தார்.

⁴¹ தேவன் அவரது ஜனங்களைப் பிற தேசத்தாரிடம் கொடுத்தார். தேவன் அவர்களுக்கு பகைவர்கள் அவர்களை ஆளுமாறு செய்தார்.

⁴² தேவனுடைய ஜனங்களின் பகைவர்கள் அவர்களை அடக்கியாண்டு அவர்களின் வாழ்க்கை கடினமாற்படி செய்தார்கள்.

⁴³ தேவன் அவரது ஜனங்களைப் பலமுறை காப்பாற்றினார், ஆனால் அவர்கள் தேவனுக்கெதிராகத் திரும்பி, தாங்கள் விரும்பியவற்றையெல்லாம் செய்தார்கள். தேவனுடைய ஜனங்கள் பற்பல தீய காரியங்களைச் செய்தார்கள்.

⁴⁴ ஆனால் தேவனுடைய ஜனங்கள் துன்பத்திலிருந்தபோதெல்லாம் தேவனிடம் உதவிக் காசு ஜெபித்தனர். ஒவ்வொரு முறையும் தேவன் அவர்கள் ஜெபங்களுக்குச் செவிகொடுத்தார்.

⁴⁵ தேவன் எப்போதும் அவரது உடன்படிக்கையை நினைவுகூர்ந்து தமது மிகுந்த அன்பினால் அவர்களுக்கு ஆறுதல் அளித்தார்.

⁴⁶ பிற தேசத்தார் அவர்களைச் சிறைவாசிகளாக்கினார்கள். ஆனால் தம் ஜனங்களிடம் அவர்கள் இரக்கம் காட்டும்படி தேவன் செய்தார்.

⁴⁷ நம் தேவனாகிய கர்த்தர் நம்மைக் காப்பாற்றினார்! தேவன் அத்தேசங்களிலிருந்து மீண்டும் நம்மை அழைத்து வந்தார். எனவே நாம் அவரது பரிசுத்த நாமத்தைத் துதிப்போம், எனவே நாம் அவருக்குத் துதிகளைப் பாடுவோம்.

⁴⁸ இஸ்ரவேலின் தேவனாகிய கர்த்தர் ஆசீர்வதிக்கப்பட்டும் தேவன் எப்போதும் வாழ்கிறவர். அவர் என்றென்றும் வாழ்வார்.

எல்லா ஜனங்களும், “ஆமென்! கர்த்தரைத் துதியுங்கள்” என்று சொல்லக்கடவர்கள்.

புத்தகம் 5

சங்கீதம் 107

¹ கர்த்தர் நல்லவர், எனவே அவருக்கு நன்றி கூறுங்கள்! அவரது அன்பு என்றென்றைக்கும் உள்ளது!

² கர்த்தரால் மீட்கப்பட்ட ஒவ்வொரு மனிதனும் இதைத்தான் சொல்லவேண்டும் கர்த்தர் பகைவரிடமிருந்து அவர்களைக் காப்பாற்றினார்.

³ கர்த்தர் அவரது ஜனங்களைப் பல்வேறு வித்யாசமான நாடுகளிலுமிருந்து ஒரு மித்துக் கூடும்படிச் செய்தார். அவர்களைக் சிழக்கிலும் மேற்கிலுமிருந்தும் வடக்கிலும் தெற்கிலுமிருந்தும் வரச்செய்தார்.

⁴ அவர்களுள் சிலர் பாலைவனத்தில் அவனந்து திரிந்தார்கள், அவர்கள் வாழ ஒரு இடம் தேடினார்கள், ஆனால் அவர்களால் ஒரு நகரத்தைக் கண்டுபிடிக்க முடியவில்லை.

⁵ அவர்கள் பசியாலும் தாகத்தாலும் வருந்தி, சோர்வடைந்து போனார்கள்.

⁶ எனவே அவர்கள் உதவிக்காகக் கர்த்தரைக் கூப்பிட்டார்கள். அவர் அவர்களின் தொல்லைகளிலிருந்து அவர்களை மீட்டார்.

⁷ தேவன் அந்த ஜனங்களை அவர்கள் வாழவிருக்கும் நகரத்திற்கு நேராக நடத்தினார்

⁸ அவர் ஜனங்களுக்காகச் செய்த வியத்தகு காரியங்களுக்காகவும் அவரது அன்பிற்காகவும் கர்த்தருக்கு நன்றி கூறுங்கள்.

⁹ தேவன் தாகமடைந்த ஆத்துமாவைத் திருப்திப்படுத்துகிறார். பசியுள்ள ஆத்துமாவை நன்மைகளால் தேவன் நிரப்புகிறார்.

¹⁰ தேவனுடைய ஜனங்களில் சிலர் சிறை வாசிகளாக இருந்தார்கள், அவர்கள் இருண்ட சிறைகளுக்குள் கம்பிகளுக்குப் பின்னே அடைக்கப்பட்டார்கள்.

¹¹ ஏனெனில் அவர்கள் தேவன் சொன்னவற்றிற்கு எதிராகப் பேராடினார்கள். மிக உன்னதமான தேவனுடைய அறிவுரைக்குச் செவியாய்க்க மறுத்தார்கள்.

¹² அவர்கள் செய்த காரியங்களால் தேவன் அந்த ஜனங்களின் வாழ்க்கையைக் கடினமாக்கினார். அவர்கள் இடறி வீழ்ந்தார்கள், அவர்களுக்கு உதவ ஒருவனும் இருக்கவில்லை.

¹³ அந்த ஜனங்கள் துன்பத்தில் சிக்குண்டிருந்தார்கள். அவர்கள் கர்த்தரிடம் உதவி வேண்டினார்கள். தேவன் அவர்கள் துன்பங்களிலிருந்து அவர்களைக் காப்பாற்றினார்.

¹⁴ அவர்களை இருண்ட சிறைகளிலிருந்து தேவன் வெளியேற்றினார். அவர்களைக்

கட்டியிருந்த சுயிறுகளைத் தேவன் அறுத் தெறிந்தார்.

¹⁵ அவரது அன்பிற்காகவும் அவர் ஜனங்களுக்காகச் செய்கிற வியக்கத்தக்க காரியங்களுக்காகவும் கர்த்தருக்கு நன்றி கூறுங்கள்.

¹⁶ நாம் நமது பகைவரை முறியடிப்பதற்குத் தேவன் உதவுகிறார். அவர்களின் வெண் கலக் கதவுகளைத் தேவனால் உடைக்க முடியும். அவர்களின் வாயிற் கதவுகளின் இரும்புக் கம்பிகளை தேவனால் சிதறடிக்க முடியும்.

¹⁷ சிலர் தங்கள் பாவங்களின் காரணமாக அறிவற்றவர்களாக மாறினார்கள். தங்களுடைய குற்றங்களுக்காக அவர்கள் மிகவும் துன்பப்பட்டார்கள்.

¹⁸ அந்த ஜனங்கள் உண்ண மறுத்தார்கள், அவர்கள் மரிக்கும் நிலையை அடைந்தார்கள்.

¹⁹ அவர்கள் துன்பத்தில் சிக்குண்டிருந்தார்கள், கர்த்தரை நோக்கி உதவிக்கென வேண்டினார்கள். அவர் அவர்களைத் துன்பங்களினின்று விடுவித்தார்.

²⁰ தேவன் தமது வார்த்தையினால் கட்டளையிட்டே, அவர்களைக் குணமாக்கினார். எனவே அந்த ஜனங்கள் கல்லறை யிலிருந்து காப்பாற்றப்பட்டார்கள்.

²¹ அவரது அன்பிற்காகவும், அவர் ஜனங்களுக்காகச் செய்கிற வியக்கத்தக்க காரியங்களுக்காகவும் கர்த்தருக்கு நன்றிகூறுங்கள்.

²² அவர் செய்த எல்லாவற்றிற்காகவும் பலிகளைச் செலுத்தி கர்த்தருக்கு நன்றிகூறுங்கள். கர்த்தர் செய்தவற்றை மகிழ்ச்சியோடு கூறுங்கள்.

²³ சில ஜனங்கள் கடலைக் கடந்து படகுகளில் சென்றார்கள், பெருங்கடலின் குறுக்கே வேலைகளின் பொருட்டு அவர்கள் சென்றார்கள்.

²⁴ கர்த்தர் செய்யக்கூடியதை அந்த ஜனங்கள் கண்டார்கள். கடலில் அவர் செய்த வியக்கத்தக்க காரியங்களை அவர்கள் கண்டார்கள்.

²⁵ தேவன் கட்டளையிட்டார், ஒரு பெருங்காற்று வீச ஆரம்பித்தது, அலைகள் உயரமாக, மேலும் உயரமாக எழும்பின.

²⁶ அலைகள் அவர்களை வானத்திற்கு நேராகத் தூக்கி, மீண்டும் கீழே விழச் செய்தது. மனிதர்கள் தங்கள் தைரியத்தை இழக்கும்படி ஆபத்தாக புயல் வீசிற்று.

²⁷ அவர்கள் நிலைதளர்ந்து குடிவெறியர்களைப்போல வீழ்ந்தார்கள். மாலுமிகளாகிய இவர்களுடைய திறமை வீணாய் போயிற்று.

²⁸ அவர்கள் துன்பத்தில் இருந்தார்கள், எனவே உதவிக்காகக் கர்த்தரைக் கூப்பிட்டார்கள். அவர்கள் துன்பங்களிலிருந்து அவர் அவர்களைக் காப்பாற்றினார்.

²⁹ தேவன் புயலை நிறுத்தினார். அவர் அலைகளை அமைதிப்படுத்தினார்.

³⁰ கடல் அமைதியற்றதைக் கண்டு மாலுமிகள் மகிழ்ந்தார்கள். அவர்கள் போக வேண்டிய இடத்திற்குத் தேவன் அவர்களைப் பாதுகாப்பாகக் கொண்டு சேர்த்தார்.

³¹ அவரது அன்பிற்காகவும், அவரது ஜனங்களுக்காகச் செய்கிற வியக்கத்தக்க காரியங்களுக்காகவும் கர்த்தருக்கு நன்றிகூறுங்கள்.

³² பொரிய கூடத்தில் தேவனை வாழ்த்துங்கள். முதிய தலைவர்கள் ஒன்று கூடும்போது அவரை வாழ்த்துங்கள்.

³³ தேவன் நதிகளைப் பாலவைனமாக்கினார். நீரூற்றுக்கள் பெருக்கெடுப்பதை தேவன் நிறுத்தினார்.

³⁴ தேவன் வளமிக்க தேசத்தை மாற்றினார், அது பயனற்ற உப்பு நிலமாக மாற்றியு. ஏனெனில் அங்குத் தீயோர் வாழ்ந்தனர்.

³⁵ தேவன் பாலவைனத்தை மாற்றினார், அது குளங்களுள்ள நிலம் ஆயிற்று, தேவன் உலர்ந்த நிலத்திலிருந்து நீரூற்றுக்களில் தண்ணீர் புறப்படச் செய்தார்.

³⁶ தேவன் பசியுள்ள ஜனங்களை அந்த நல்ல தேசத்திற்கு வழிநடத்தினார். அவர்கள் அங்கு வாழ ஒரு நகரத்தை அமைத்தார்கள்.

³⁷ அவர்கள் வயல்களில் விதைகளை நடட்டார்கள். அவர்கள் வயல்களில் திராட்சை களை நடட்டார்கள். அவர்கள் நல்ல அறுவடை செய்தார்கள்.

³⁸ தேவன் அந்த ஜனங்களை ஆசீர்வதித்தார். அவர்கள் குடும்பங்கள் பெருகின. அவர்களுக்குப் பற்பல மிருகங்கள் இருந்தன.

³⁹ திடீரென ஏற்பட்ட பேரிழப்பினாலும் துன்பங்களினாலும் அவர்கள் குடும்பங்கள் குறுகி பெலவீனமாயின.

⁴⁰ தேவன் அவர்கள் தலைவர்களை அவமானப்படுத்தி, வெட்கப்படச் செய்தார். பாதைகளற்ற பாலவைனத்தின் வழியாக அவர்கள் அலையும்படி தேவன் செய்தார்.

⁴¹ பின்பு தேவன் அந்த ஏழை ஜனங்களை அவர்களது துயரங்களிலிருந்து மீட்டார். இப்போது அவர்கள் குடும்பங்கள் ஆட்டு மந்தைகளைப்போல் பெருகியுள்ளன.

⁴² நல்ல ஜனங்கள் இதைக்கண்டு மகிழ்ச்சியடைவார்கள். ஆனால் தீய ஜனங்களோ இதைக் காணும்போது, என்ன சொல்ல தென்று அறியார்கள்.

⁴³ ஒருவன் ஞானமுள்ளவனாக இருந்தால் இக்காரியங்களை நினைவுகூருவான். அப்போது தேவனுடைய அன்பு உண்மையாகவே இத்தகையதென்று புரிந்துகொள்ளத் தொடங்குவான்.

சங்கீதம் 108

தாவீதின் துதிப் பாடல்களுள் ஒன்று

¹ தேவனே, நான் ஆயுத்தமாக இருக்கிறேன். எனது இருதயமும் ஆத்துமாவும் துதிப் பாடல்களைப் பாடவும் இசைக்கவும் தயாராக இருக்கிறேன்.

²சுரமண்டலங்களே, வீணைகளே*, நாம் சூரியனை எழ்ச்செய்வோம்.

³கர்த்தாவே, நாங்கள் உம்மை எல்லா தேசங்களிலும் துதிப்போம். பிற ஜனங்கள் மத்தியில் நாங்கள் உம்மைத் துதிப்போம்.

⁴கர்த்தாவே, உமது அன்பு வானங்களைக் காட்டிலும் உயர்ந்தது. உமது சக்தியம் உயர்மான மேகங்களைக் காட்டிலும் உயர்ந்தது.

⁵தேவனே, விண்ணிற்கு மேல் எழும்பும்! உலகமெல்லாம் உமது மகிமையைக் காண்டும்.

⁶தேவனே, உமக்கு வேண்டியவர்களைக் காப்பாற்ற இதைச்செய்யும். எனது ஜெபத்திற்குப் பதில் தாரும், உமது மிகுந்த வல்லமையை மீட்பதற்குப் பயன்படுத்தும்.

⁷தேவன் அவரது ஆலயத்திலிருந்து பேசி, “நான் போரில் வென்று அவ்வெற்றியைக் குறித்து மகிழ்ச்சியடைவேன்! என் ஜனங்களுக்கு இத்தேசத்தைப் பங்கிடுவேன். அவர்களுக்குச் சீகேமைக் கொடுப்பேன். அவர்களுக்குச் சக்கோத் பள்ளத்தாக்கைக் கொடுப்பேன்” என்றார்.

⁸கீலோயாத்தும் மனாசேயும் எனக்குரியன வாகும். எப்பிராயீம் என் தலைக்குப் பெலனான அனியாகும். யூதா என் நியாயம் அறிவிக்கும் கோல்

⁹மோவாப் என் பாதங்களைக் சுழுவும் பாத்திரம். ஏதோம் என் மிதியடிகளைச் சமக்கும் அடிமை. நான் பெலிஸ்தியரைத் தோற்கடித்து வெற்றி ஆரவாரம் செய்வேன்.”

¹⁰யார் என்னைப் பகைவனின் கோட்டைக்குள் வழி நடத்துவான்? யார் என்னை ஏதோமோடு போராட அழைத்துச் செல்வான்?

¹¹தேவனே, இக்காரியங்களைச் செய்ய நீரே உதவமுடியும். ஆனால் நீர் எங்களை விட்டு விலகினீர். நீர் எங்கள் சேனைகளோடு செல்லவில்லை!

¹²தேவனே, நாங்கள் பகைவர்களைத் தோற்கடிப்பதற்குத் தயவாய் உதவும்! ஜனங்கள் எங்களுக்கு உதவமுடியாது!

¹³தேவன் மட்டுமே எங்களை வலிமையுடையவர்களாக்க முடியும். தேவன் எங்கள் பகைவர்களைத் தோற்கடிப்பார்.

சங்கீதம் 109

இராகத் தலைவனுக்குத் தாவது அளித்த துதிப் பாடல்களில் ஒன்று

¹தேவனே, என் ஜெபத்திற்கு உமது காதுகளை மூடிக்கொள்ளாதேயும்.

²தீயோர் என்னைப்பற்றிப் பொய்களைக் கூறுகிறார்கள். உண்மையற்ற காரியங்களை அவர்கள் சொல்லிக் கொண்டிருக்கிறார்கள்.

³என்னைப்பற்றி ஜனங்கள் வெறுப்பனையும் காரியங்களைச் சொல்லிக் கொண்டிருக்கிறார்கள். எந்தக் காரணமுமின்றி அவர்கள் என்னைத் தாக்குகிறார்கள்.

⁴நான் அவர்களை நேசித்தேன், அவர்களோ என்னைப் பகைக்கிறார்கள். எனவே இப்போது, தேவனே, உம்மை நோக்கி ஜெபம் செய்கிறேன்.

⁵நான் அந்த ஜனங்களுக்கு நன்மையான காரியங்களைச் செய்தேன், ஆனால் அவர்களோ எனக்குத் தீய காரியங்களைச் செய்துகிறார்கள். நான் அவர்களை நேசித்தேன், ஆனால் அவர்களோ, என்னைப் பகைத்தார்கள்.

⁶அவன் செய்த தீயக் காரியங்களுக்காக எனது பகைவனைத் தண்டியும். அவன் தவறானவனென்று நிரூபிக்கும் ஒருவனைக் கண்டுபிடியும்.

⁷என் பகைவன் தவறு செய்ததையும், அவனே குற்றவாளி என்பதையும் நீதிபதி முடிவு செய்யட்டும். என் பகைவன் கூறுபடையாவும் அவனுக்கே மேலும் தீமையைத் தேடித் தரட்டும்.

⁸என் பகைவன் உடனே மடியட்டும். அவன் பதவியை மற்றொருவன் பெறட்டும்.

⁹என் பகைவனின் குழந்தைகள், அநாதைகளாகி, அவன் மனைவி விகவையாகட்டும்.

¹⁰அவர்கள் தங்கள் வீட்டை இழந்து பிச்சைக்காரர்களாகட்டும்.

¹¹என் பகைவனிடம் கடன்பட்டிருக்கிற ஜனங்கள் அவனுக்குச் சொந்தமான பொருள்களை எடுத்துக் கொள்ளட்டும். அவன் உழைத்த எல்லாப் பொருட்களையும் எவராவது எடுத்துக்கொள்ளட்டும்.

¹²என் பகைவனுக்கு ஒருவனும் இரக்கம் காட்டமாட்டான். என நான் நம்புகிறேன். ஒருவனும் அவனது குழந்தைகளுக்குக் கிருபை காட்டமாட்டான் எனவும் நான் நம்புகிறேன்.

¹³என் பகைவனை முற்றிலும் அழியும். அடுத்த தலைமுறையினர் அவன் பெயரை எல்லாவற்றிலிருந்தும் அகற்றிப்போடட்டும்.

¹⁴என் பகைவனின் தந்தையின் பாவங்களைக் கர்த்தர் நினைவில் கொள்வார். என்று நான் நம்புகிறேன். அவனது தாயின் பாவங்கள் என்றும் நீக்கப்படுவதில்லை. என நான் நம்புகிறேன்.

¹⁵கர்த்தர் அப்பாவங்களை என்றென்றும் நினைவுகூருவார். என நான் நம்புகிறேன். ஜனங்கள் என் பகைவனை முற்றிலும் மறந்துப்போகும்படி அவர் ஜனங்களை வற்புறுத்துவார் என நான் நம்புகிறேன்.

¹⁶ஏனெனில் அத்தீய மனிதன் ஒருபோதும் நன்மை செய்ததில்லை. அவன் ஒருபோதும் எவரையும் நேசித்ததில்லை, அவன் ஏழைகள், திக்கற்றோர் ஆகியோரின் வாழ்க்கை கடினமாகும்படி செய்தான்.

17 பிறருக்குத் தீயவை நிகழ வேண்டுமெனக் கேட்பதில் அத்தீயவன் ஆர்வமுடையவனாக இருந்தான். எனவே அத்தீமைகள் அவனுக்கு நேரிட்டும். அத்தீய மனிதன் ஒருபோதும் ஜனங்களுக்கு நல்லவை நிகழ வேண்டுமெனக் கேட்கவில்லை.

18 சாபங்கள் அவன் ஆடைகளாகட்டும், சாபங்கள் அவன் வருகும் தண்ணீராகட்டும், சாபங்கள் அவன் சரீரத்தின் மீது எண்ணையாகட்டும்.

19 சாபங்கள் அத்தீயோனைச் சுற்றியிருக்கும் ஆடைகளாகட்டும். சாபங்கள் அவன் இடுப்பைச் சுற்றியிருக்கும் கச்சையாகட்டும்.

20 என் பகைவனுக்கு அக்காரியங்கள் அனைத்தையும் கர்த்தர் செய்வார் என நான் நம்புகிறேன். என்னைக் கொல்ல முயன்று கொண்டிருக்கிற எல்லா ஜனங்களுக்கும் கர்த்தர் அவற்றைச் செய்வார் என நான் நம்புகிறேன்.

21 கர்த்தாவே, நீரே என் ஆண்டவர். எனவே உமது நாமத்துக்குப் பெருமைதரும் வழியில் என்னைக் கவனியும். உமக்கு மிகுதியான அன்பு உண்டு எனவே என்னைக் காப்பாற்றும்.

22 நான் ஏழையும் திக்கற்றவனுமான மனிதன். நான் உண்மையிலேயே கவலையடைகிறேன், என் இருதயம் நொறுங்கிப் போகிறது.

23 என் வாழ்க்கை பகலின் முடிவை அறிவிக்கும் நீண்ட நிழலைப்போன்றது என நான் உணர்கிறேன். சிலர் தள்ளிவிடும் பூச்சியைப்போல உணருகிறேன்.

24 நான் பசியாயிருப்பதால் என் முழங்கால்கள் சோர்ந்துள்ளன. நான் எடை குறைந்து மெலிந்து போகிறேன்.

25 தீய ஜனங்கள் என்னை அமமானப் படுத்துகிறார்கள். அவர்கள் என்னைப் பார்த்துத் தலையைக் குலுக்கிக் கொள்கிறார்கள்.

26 என் தேவனாகிய கர்த்தாவே, எனக்கு உதவும்! உமது உண்மையான அன்பை வெளிப்படுத்தி, என்னைக் காப்பாற்றும்!

27 நீர் எனக்கு உதவினீரென்று அப்போது அந்த ஜனங்கள் அறிவார்கள். உமது வல்லமை எனக்கு உதவிற்று என்பதையும் அவர்கள் அப்போது அறிவார்கள்.

28 அத்தீயோர் என்னைச் சபித்தனர், ஆனாலும் கர்த்தாவே, நீர் என்னை ஆசீர்வதிக்க முடியும். அவர்கள் என்னைத் தாக்கினார்கள், அவர்களைத் தோற்கடிக்கும். அப்போது உமது ஊழியனாகிய நான் சந்தோஷமடைவேன்.

29 என் பகைவர்களை வெட்கப்படுத்தும்! அவர்கள் தங்கள் வெட்கத்தை ஒரு மேலாடையைப்போல அணிந்துகொள்ளட்டும்.

30 நான் கர்த்தருக்கு நன்றிக் கூறுகிறேன். பலர் முன்னிலையில் நான் அவரைத் துதிப்பேன்.

31 ஏனெனில் கர்த்தர் திக்கற்றோருக்குச் சார்பாக இருக்கிறார். அவர்களை மரணத்திற்கென்று குற்றம்காட்ட முயல்வோரிடமிருந்து தேவன் அவர்களைக் காப்பாற்றுகிறார்.

சங்கீதம் 110

தாவீதின் துதிப் பாடல்களுள் ஒன்று

1 கர்த்தர் என் ஆண்டவரை நோக்கி, “என் வலது பக்கத்தில் அமரும், நான் உமது பகைவர்களை உமது ஆளுகையின் கீழ் வைப்பேன்”* என்றார்

2 உமது அரசு பெருக கர்த்தர் உதவுவார். உமது அரசு சீயோனில் ஆரம்பிக்கும், பிற நாடுகளிலும் நீர் உமது பகைவர்களை ஆளும்வரைக்கும் அது பெருகும்.

3 நீர் உமது படையை ஒன்று திரட்டும் போது உமது ஜனங்கள் தாங்களே விருப்பத்துடன் வருவார்கள் அவர்கள் சிறப்பு ஆடைகளை அணிவார்கள். அவர்கள் அதி காலையில் சந்திப்பார்கள். அந்த இளைஞர்கள் தரைமேல் உள்ள பனித்துளியைப்போல உம்மைச் சுற்றி இருப்பார்கள்.

4 கர்த்தர் ஒரு வாக்குறுதி அளித்தார், அவர் மனம் மாறாமட்டார். “நீர் என்றென்றும் ஆசாரியராயிருப்பீர். மெல்கிசேதேக் கைப் போன்ற ஆசாரியராயிருப்பீர்.”

5 என் ஆண்டவர் உமது வலது பக்கம் இருக்கிறார். அவர் கோபமடையும்போது மற்ற அரசர்களைத் தோற்கடிப்பார்.

6 தேவன் தேசங்களை நியாயந்தீர்ப்பார். யூமி பிரதேங்களால் நிரப்பப்படும். தேவன் வல்லமையுள்ள நாட்டின் தலைவர்களை தண்டிப்பார்.

7 வழியின் நீற்றில் அரசர் தண்ணீரை பருகுகிறார். அவர் உண்மையாகவே அவரது தலையை உயர்த்தி, மிகுந்த ஆற்றலோடு காணப்படுவார்!

சங்கீதம் 111*

1 கர்த்தரைத் துதியுங்கள்! நல்லோர் கூடிச் சந்திக்கும் கூட்டங்களில் நான் கர்த்தருக்கு முழு இருதயத்தோடும் நன்றி செலுத்துவேன்.

2 கர்த்தர் அற்புதமான காரியங்களைச் செய்கிறார். தேவனிடமிருந்து வரும் நல்ல காரியங்களை ஜனங்கள் விரும்புகிறார்கள்.

3 உண்மையிலேயே மகிமையும் அற்புதமுமான காரியங்களைத் தேவன் செய்கிறார். அவரது நன்மை என்றென்றைக்கும் தொடருகிறது.

நான் ... வைப்பேன் “நான் உமது பகைவர்களை உமது பாதங்களுக்கு கீழ்ப்படுத்துவேன்” எனப் பொருள்.

சங்கீதம் 111 இச்சங்கீதத்தின் ஒவ்வொரு வசனத்தின் ஒவ்வொரு பகுதியும் எபிரெய் மொழியிலுள்ள அடுத்த எழுத்தைக்கொண்டு ஆரம்பிக்கிறது.

⁴கர்த்தர் தயவும் இரக்கமுமுள்ளவர் என் பதை நாம் நினைவுக்கூரும்படி தேவன் வியக்கத்தக்க காரியங்களைச் செய்கிறார்.

⁵தேவன் அவரைப் பின்பற்றுவோருக்கு உணவளிக்கிறார். அவரது உடன்படிக்கையைத் தேவன் என்றென்றும் நினைவுகூருகிறார்.

⁶அவர் தமது தேசத்தைத் தமது ஜனங்களுக்குக் கொடுக்கப்போகிறார் என்பதைத் தேவன் செய்த வல்லமையான காரியங்கள் காட்டுகிறது.

⁷தேவன் செய்பவை ஒவ்வொன்றும் நல்லவையும் நியாயமுள்ளவையும் ஆகும். அவரது கட்டளைகள் நம்பத்தக்கவை.

⁸தேவனுடைய கட்டளைகள் என்றென்றும் தொடரும். அக்கட்டளைகளைத் தேவன் கொடுப்பதற்கான காரணங்கள் நேர்மையும் தூய்மையானவையுமாகும்.

⁹தேவன் தம் ஜனங்களைக் காப்பாற்ற ஒருவரை அனுப்புகிறார். தேவன் அவர்களுடன் உடன்படிக்கை என்றென்றும் தொடருமாறு செய்தார். தேவனுடைய நாமம் அஞ்சத்தக்கதும் பரிசுத்தமானதுமாகும்.

¹⁰தேவனுக்குப் பயப்படுவதும் அவரை மதிப்பதுமே ஞானத்தின் தொடக்கமாயிருக்கிறது. தேவனுக்குக் கீழ்ப்படிந்து ஜனங்கள் மிகுந்த ஞானமுள்ளவர்கள். என்றென்றும் தேவனுக்குத் துதிகள் பாடப்படும்.

சங்கீதம் 112*

¹கர்த்தரைத் துதியுங்கள்! கர்த்தருக்குப் பயந்து அவரை மகிசுகிற மனிதன் சந்தோஷமாயிருப்பான். அவன் தேவனுடைய கட்டளைகளை நேசிக்கிறான்.

²அவன் சந்ததியினர் பூமியில் பெரியோராயிருப்பார்கள். நல்லோரின் சந்ததியினர் நிச்சயமாக ஆசீர்வதிக்கப்படுவார்கள்.

³அம்மனிதனின் குடும்பம் செல்வத்தில் சிறந்திருக்கும். அவன் நன்மை என்றென்றைக்கும் தொடரும்.

⁴தேவன் நல்லோருக்கு இருளில் பிரகாசிக்கும் ஒளியைப் போன்றவர். தேவன் நன்மையும், தயவும், இரக்கமுமுள்ளவர்.

⁵தயவும், தயாளகுணமும் பெற்றிருப்பது ஒருவனுக்கு நல்லது. தனது வியாபாரத்தில் நியாயமாயிருப்பது ஒருவனுக்கு நல்லது.

⁶அவன் விழமாட்டான், ஒரு நல்ல மனிதன் என்றென்றும் நினைவுகூரப்படுவான்.

⁷அவன் தீய செய்திக்குப் பயப்பட மாட்டான். அவன் கர்த்தரை நம்புகிறதால் தன்என்பிக்கையோடிருப்பான்.

சங்கீதம் 112 எபிரேய மொழியில் இச்சங்கீதத்தின் ஒவ்வொரு வசனத்தின் ஒவ்வொரு பகுதியும் எபிரேய மொழியிலுள்ள அடுக்கடுத்த எழுத்துக்களைக் கொண்டு ஆரம்பிக்கும்.

⁸அவன் தன்என்பிக்கையுள்ளவன். அவன் பயப்படமாட்டான். அவன் தனது பகைவர்களைத் தோற்கடிப்பான்.

⁹அவன் ஏழைகளுக்கு இலவசமாகப் பொருள்களைக் கொடுக்கிறான். அவனது நன்மை என்றென்றைக்கும் தொடரும்.

¹⁰தீயோர் இதைக்கண்டு கோபமடைவார்கள். அவர்கள் கோபத்தால் தங்கள் பற்களைக் கடிப்பார்கள், பின்பு அவர்கள் மறைந்து போவார்கள். தீயோர் அவர்கள் மிகவும் விரும்புவதைப் பெறுவதில்லை.

சங்கீதம் 113

¹கர்த்தரைத் துதியுங்கள். கர்த்தருடைய ஊழியர்களே, அவரைத் துதியுங்கள்! கர்த்தருடைய நாமத்தைத் துதியுங்கள்.

²கர்த்தருடைய நாமம் என்றென்றும் ஆசீர்வதிக்கப்படுவதாக

³சூரியன் உதிக்கும் சிழக்கிலிருந்து சூரியன் மறைகிற மேற்குவரை கர்த்தருடைய நாமம் துதிக்கப்படுவதாக

⁴எல்லா தேசங்களிலும் கர்த்தர் உயர்ந்தவர். வானங்கள் மட்டும் அவரது மகிமை எழும்புகிறது.

எங்கள் தேவனாகிய கர்த்தரைப் போன்றோர் எவருமில்லை. தேவன் பரலோகத்தின் உயரத்தில் வீற்றிருக்கிறார்.

⁶வானத்தையும் பூமியையும் கீழே குனிந்து நோக்கும் வண்ணம் தேவன் நமக்கு மேலே மிக உயரத்தில் இருக்கிறார்.

⁷தூசியிலிருந்து ஏழைகளைத் தேவன் தூக்கி விடுகிறார். குப்பைக்குவியலிலிருந்து தேவன் பிச்சைக்காரர்களை வெளியேற்றுகிறார்.

⁸அந்த ஜனங்களைத் தேவன் முக்கியமானவர்களாக்குகிறார். அந்த ஜனங்களைத் தேவன் முக்கியமானதலைவர்களாக்குகிறார்.

⁹ஒரு பெண்ணிற்குக் குழந்தைகள் இல்லாமல் இருக்கலாம். ஆனால் தேவன் அவளுக்குக் குழந்தைகளைத் தந்து அவளை மகிழ்ச்சியாக்குவார். கர்த்தரைத் துதியுங்கள்!

சங்கீதம் 114

¹இஸ்ரவேல் எகிப்தை விட்டு நீங்கினான். யாக்கோபு அந்நியநாட்டை விட்டுச் சென்றான்.

²யூதா தேவனுக்கு விசேஷமான ஜனங்களானார்கள். இஸ்ரவேல் அவருடைய இராஜ்யமானது.

³செங்கடல் இதைக்கண்டு விலகி ஓடிற்று. யோர்தான் நதியோ திரும்பி ஓடிப்போயிற்று.

⁴ஆட்டுக்கடாக்களைப்போல் மலைகள் நடனமாடின. ஆட்டுக்குட்டிகளைப்போல் மலைகள் நடனமாடின.

⁵செங்கடலே, நீ ஏன் ஓடிப்போனாய்? யோர்தான் நதியே, நீ ஏன் திரும்பி ஓடிப்போனாய்?

⁶மலைகளே, நீங்கள் ஏன் ஆட்டுக்கடாக்களைப் போல் நடனமாடினீர்கள்? மலைகளே, நீங்களும் ஏன் ஆட்டுக்குட்டிகளைப் போல் நடனமாடினீர்கள்?

⁷பாக்கோபின் தேவனும் கர்த்தருமாகிய ஆண்டவருக்கு முன்னே பூமி நடுங்கி அதிர்ந்தது.

⁸சன்மலையிலிருந்து தண்ணீர் பெருகி ஓடச்செய்தவர் தேவனேயாவார். கெட்டியான பாறையிலிருந்து நீரற்றின் வெள்ளத்தைப் பாய்ந்தோடச் செய்தவர் தேவனேயாவார்.

சங்கீதம் 115

¹கர்த்தாவே, நாங்கள் எந்த மசிமையையும் ஏற்றுக்கொள்வதில்லை. மசிமை உமக்கே உரியது. உமது அன்பினாலும் நாங்கள் உம்மை நம்பக்கூடும் என்பதாலும் மசிமை உமக்கே உரியது.

²எங்கள் தேவன் எங்கே என்று ஏன் தேசங்கள் ஆச்சரியப்படவேண்டும்?

³தேவன் பரலோகத்தில் இருக்கிறார். அவர் தாம் விரும்புகின்றவற்றையெல்லாம் செய்கிறார்.

⁴அத்தேசங்களின் “தெய்வங்கள்” பொன்னாலும் வெள்ளியாலும் செய்யப்பட்ட சிலைகள் மட்டுமே. அவை சில மனிதர்கள் செய்த சிலைகள் மட்டுமே.

⁵அச்சிலைகளுக்கு வாய் உண்டு, ஆனால் பேச இயலாது. அவற்றிற்குக் கண்கள் உண்டு, ஆனால் காண இயலாது.

⁶அவற்றிற்குக் காதுகளுண்டு, ஆனால் கேட்க இயலாது. அவற்றிற்கு முக்குகள் உண்டு, ஆனால் முகர இயலாது.

⁷அவற்றிற்குக் கைகள் உண்டு, ஆனால் உணர இயலாது. அவற்றிற்குக் கால்கள் உண்டு, ஆனால் நடக்க இயலாது. அவற்றின் தொண்டையிலிருந்து எந்த விதமான சக்தமும் வெளிவருவதில்லை.

⁸அச்சிலைகளைச் செய்து, அவற்றில் நம்பிக்கை வைக்கிற ஜனங்களும் அவற்றைப் போலாவார்கள்.

⁹இஸ்ரவேலின் ஜனங்களே, கர்த்தரை நம்புங்கள்! கர்த்தர் அவர்களின் பெலனும், கேட்கமுமானவர்.

¹⁰ஆரோனின் குடும்பத்தாரே, கர்த்தரை நம்புங்கள்! கர்த்தர் அவர்களின் பெலனும் கேட்கமுமானவர்.

¹¹கர்த்தரைப் பின்பற்றுகிறவர்களே, கர்த்தரை நம்புங்கள்! கர்த்தர் அவர்களின் பெலனும் கேட்கமுமானவர்.

¹²கர்த்தர் நம்மை நினைவுக்கூருகிறார், கர்த்தர் நம்மை ஆசீர்வதிப்பார். கர்த்தர் இஸ்ரவேலை ஆசீர்வதிப்பார். கர்த்தர் ஆரோனின் குடும்பத்தாரை ஆசீர்வதிப்பார்.

¹³கர்த்தர் தம்மைப் பின்பற்றும் உயர்ந்தோரையும் தாழ்ந்தோரையும் ஆசீர்வதிப்பார்.

¹⁴கர்த்தர் உங்களுக்கும் உங்கள் குழந்தைகளுக்கும் அதிகமதிக்கமாகக் கொடுப்பார் என்று நான் நம்புகிறேன்.

¹⁵கர்த்தர் பரலோகத்தையும் பூமியையும் உண்டாக்கினார். கர்த்தர் உங்களை வரவேற்கிறார்!

¹⁶பரலோகம் கர்த்தருக்குச் சொந்தமானது, ஆனால் பூமியை ஜனங்களுக்குக் கொடுத்தார்.

¹⁷மரித்தவர்களும், கல்லறைக்குச் செல்பவர்களும் கர்த்தரைத் துதிப்பதில்லை.

¹⁸நாம் கர்த்தரை துதிப்போம். இதுமுதல் என்முன்றைக்கும் நாம் அவரை துதிப்போம். அல்லேலூயா. கர்த்தரைத் துதிப்போம்.

சங்கீதம் 116

¹கர்த்தர் எனது ஜெபங்களைக் கேட்பதை நான் நேசிக்கிறேன்.

²நான் உதவிக்காகக் கூப்பிடும்போது அவர் எனக்குச் செவிகொடுப்பதை நான் நேசிக்கிறேன்.

³நான் மரித்தவன் போலானேன்! மரணக் கயிறுகள் என்னைச் சூழ்ந்துக்கொண்டன, கல்லறை என்னை மூடிற்று. நான் அஞ்சிக் கலங்கினேன்.

⁴அப்போது நான் கர்த்தருடைய நாமத்தைக் கூப்பிட்டேன். நான்: “கர்த்தாவே, என்னைக் காப்பாற்று!” என்று கூறினேன்.

⁵கர்த்தர் நல்லவரும், இரக்கம் நிறைந்தவருமாவார். தேவன் தயவுள்ளவர்.

⁶கர்த்தர் திக்கற்ற ஜனங்களைக் கவனித்துக்கொள்கிறார். நான் உதவியற்றவனானேன், கர்த்தர் என்னைக் காப்பாற்றினார்!

⁷என் ஆத்துமாவே, நீ இளைப்பாறு! கர்த்தர் உன்னைக் கவனித்துக்கொள்கிறார்.

⁸தேவனே, நீர் என் ஆத்துமாவை மரணத்திலிருந்து காப்பாற்றினீர். நீர் என் கண்ணீரை நிறுத்தினீர். நான் விழாதபடி பார்த்துக் கொண்டேன்.

⁹நான் உயிருள்ளோரின் தேசத்தில் தொடர்ந்து கர்த்தருக்குச் சேவைசெய்வேன்.

¹⁰“நான் அழிந்துபோனேன்!” என்று கூறியபோதும். நான் தொடர்ந்து நம்பிக்கை வைத்தேன்.

¹¹நான் பயப்பட்டபோதும் “மனிதர்கள் எல்லோரும் பொய்யர்களே!” என்றேன்.

¹²நான் கர்த்தருக்கு எதைக் கொடுக்க முடியும்? என்னிடம் இருக்கும் எல்லாவற்றையும் கர்த்தரே கொடுத்தார்.

¹³அவர் என்னைக் காப்பாற்றினார். எனவே நான் அவருக்கு ஒரு பாணங்களின் காணிக்கையை அளிப்பேன். நான் கர்த்தருடைய நாமத்தைக் கூப்பிடுவேன்.

¹⁴நான் வாக்குறுதி அளித்தவற்றைக் கர்த்தருக்குக் கொடுப்பேன். இப்போது அவரது ஜனங்கள் எல்லோருக்கும் முன்பாக நான் போவேன்.

15 கர்த்தரைப் பின்பற்றுபவர்களில் ஒருவனின் மரணம் கர்த்தருக்கு மிக முக்கியமானது! கர்த்தாவே, நான் உமது ஊழியர்களில் ஒருவன்!

16 நான் உமது பணியாள். உமது பணிப் பெண் ஒருத்தியின் பிள்ளைகளுள் ஒருவன் நான். கர்த்தாவே, நீரே என்னுடைய முதல் போதகர்.

17 நான் உமக்கு ஒரு நன்றியறிதலின் காணிக்கையைக் கொடுப்பேன். நான் கர்த்தருடைய நாமத்தைக் கூப்பிடுவேன்.

18 நான் வாக்குறுதி அளித்தவற்றைக் கர்த்தருக்குக் கொடுப்பேன். நான் இப்போது அவரது எல்லா ஜனங்களுக்கும் முன்பாகப் போவேன்.

19 நான் எருசலேமின் ஆலயத்திற்குப் போவேன். கர்த்தரைத் துதிப்போம்!

சங்கீதம் 117

1 எல்லா தேசங்களே, கர்த்தரைத் துதியுங்கள். ஜனங்கள் எல்லோரும் கர்த்தரைத் துதியுங்கள்.

2 தேவன் நம்மை அதிகமாக நேசிக்கிறார்! என்றென்றைக்கும் தேவன் நமக்கு உண்மையாக இருப்பார். கர்த்தரைத் துதிப்போம்!

சங்கீதம் 118

1 கர்த்தரே தேவன் என்பதால் அவரை மகிமைப்படுத்துங்கள். அவரது உண்மை அன்பு என்றென்றைக்கும் தொடரும்!

2 இஸ்ரவேலே, இதைக்கூறு, “அவரது உண்மை அன்பு என்றென்றும் தொடரும்!”

3 ஆசாரியர்களே, இதைக் கூறுங்கள்: “அவரது உண்மை அன்பு என்றென்றும் தொடரும்!”

4 கர்த்தரைத் தொழுதுகொள்கிற ஜனங்களே, இதைக் கூறுங்கள்: “அவரது உண்மை அன்பு என்றென்றும் தொடரும்!”

5 நான் தொல்லையில் உழன்றேன். எனவே உதவிக்காகக் கர்த்தரைக் கூப்பிட்டேன். கர்த்தர் எனக்குப் பதிலளித்து என்னை விடுவித்தார்.

6 கர்த்தர் என்னோடிருப்பதால் நான் பயப்படமாட்டேன். என்னைத் துன்புறுத்த ஜனங்கள் எதையும் செய்யமுடியாது.

7 கர்த்தர் எனக்கு உதவி செய்கிறவர். என் பகைவர்கள் தோல்வியுறுவதை நான் காண்பேன்.

8 ஜனங்களை நம்புவதைக் காட்டிலும் கர்த்தரை நம்புவது நல்லது.

9 உங்கள் தலைவர்களை நம்புவதைக் காட்டிலும் கர்த்தரை நம்புவது நல்லது.

10 பல பகைவர்கள் என்னைச் சூழ்ந்திருக்கிறார்கள். ஆனால் கர்த்தருடைய வல்லமையால் நான் அவர்களைத் தோற்கடிப்பேன்.

11 பகைவர்கள் பலர் என்னை மீண்டும்

மீண்டும் சூழ்ந்துகொண்டார்கள். கர்த்தருடைய வல்லமையால் நான் அவர்களைத் தோற்கடித்தேன்.

12 தேனீக்களின் கூட்டத்தைப்போல பகைவர்கள் என்னைச் சூழ்ந்துகொண்டார்கள். ஆனால் வேகமாக எரியும் பதரைப்போல் அவர்கள் சீக்கிரமாக அழிந்துபோனார்கள். கர்த்தருடைய வல்லமையால் நான் அவர்களைத் தோற்கடித்தேன்.

13 என் பகைவர்கள் என்னைத் தாக்கி அழிக்க முயன்றனர். ஆனால் கர்த்தர் எனக்கு உதவினார்.

14 கர்த்தர் எனக்குப் பெலனும் வெற்றியின் பாடலுமாயிருக்கிறார். கர்த்தர் என்னைக் காப்பாற்றுகிறார்!

15 நல்லோரின் வீடுகளில் வெற்றியின் கொண்டாட்டத்தை நீங்கள் கேட்கமுடியும். கர்த்தர் தமது மிகுந்த வல்லமையை மீண்டும் காட்டினார்.

16 கர்த்தருடைய கரங்கள் வெற்றியால் உயர்த்தப்பட்டன. கர்த்தர் தமது மிகுந்த வல்லமையை மீண்டும் காட்டினார்.

17 நான் வாழ்வேன், மரிக்கமாட்டேன். கர்த்தர் செய்தவற்றை நான் கூறுவேன்.

18 கர்த்தர் என்னைத் தண்டித்தார், ஆனால் அவர் என்னைச் மரிக்கவிடமாட்டார்.

19 நல்ல வாயிற்கதவுகளே, எனக்காகத் திறவுங்கள், நான் உள்ளே வந்து கர்த்தரைத் தொழுதுகொள்வேன்.

20 அவை கர்த்தருடைய கதவுகள், நல்லோர் மட்டுமே அவற்றின் வழியாகச் செல்லமுடியும்.

21 கர்த்தாவே, என் ஜெபத்திற்குப் பதிலளித்ததற்காக நான் உமக்கு நன்றிக் கூறுவேன். நீர் என்னைக் காப்பாற்றியதற்காக நான் உமக்கு நன்றிக் கூறுவேன்.

22 கடட்டும் கட்டுவோர் வேண்டாமெனத் தள்ளிய கல்லே தலைக்கல்லாயிற்று.

23 கர்த்தரே இதைச் செய்தார், அது அற்புதமானதென நாங்கள் நினைக்கிறோம்.

24 இந்நாள் கர்த்தர் செய்த நாள். இன்று நாம் களிப்போடு மகிழ்ச்சியாயிருப்போம்!

25 ஜனங்கள், “கர்த்தரைத் துதிப்போம்! கர்த்தர் நம்மைக் காப்பாற்றினார்!”

26 கர்த்தருடைய நாமத்தால் வருகிற மனிதனை வரவேற்றுக்கொள்ளுங்கள்” என்றார்கள். ஆசாரியர்கள், “நாங்கள் உங்களைக் கர்த்தருடைய வீட்டிற்கு வரவேற்கிறோம்!”

27 கர்த்தரே தேவன், அவர் எங்களை ஏற்றுக்கொள்கிறார். பலிக்காக ஆட்டுக்குட்டியைக் கட்டி, பலிபீடத்தின் கொம்புகளுக்குச் சுமந்துச்செல்லுங்கள்” என்றார்கள்.

28 கர்த்தாவே, நீரே என் தேவன், நான் உமக்கு நன்றிக் கூறுகிறேன். நான் உம்மைத் துதிக்கிறேன்.

29 கர்த்தர் நல்லவர், எனவே அவரைத் துதியுங்கள். அவரது உண்மை அன்பு என்றென்றைக்கும் நிலைக்கும்.

சங்கீதம் 119

ஆலெப*

¹பரிசுத்த வாழ்க்கை வாழும் ஜனங்கள் மகிழ்ச்சியாயிருக்கிறார்கள். அந்த ஜனங்கள் கர்த்தருடைய போதனைகளைப் பின்பற்று கிறார்கள்.

²கர்த்தருடைய உடன்படிக்கைக்குக் கீழ்ப்படிபுகிற ஜனங்கள் மகிழ்ச்சியாயிருக்கிறார்கள். அவர்கள் தங்கள் முழுஇருதயத்தோடும் கர்த்தருக்குக் கீழ்ப்படிபுகிறார்கள்.

³அந்த ஜனங்கள் கீயவற்றைச் செய்வதில்லை. அவர்கள் கர்த்தருக்குக் கீழ்ப்படிபுகிறார்கள்.

⁴கர்த்தாவே, நீர் எங்களுக்கு உமது கட்டளைகளைக் கொடுத்தீர். அந்தக் கட்டளைகளுக்கு முற்றிலுமாகக் கீழ்ப்படியுமாறு கூறினீர்.

⁵கர்த்தாவே, நான் எப்போதும் உமது சட்டங்களுக்குக் கீழ்ப்படிந்தால் ஒருபோதும் அவமானப்படமாட்டேன்

⁶நான் உமது கட்டளைகளைப் படிக்கும் போது நான் ஒருபோதும் அவமானத்திற்கு உள்ளாக்கப்படுவதில்லை.

⁷உமது நியாயத்தையும் நன்மையையும் குறித்துப் படிக்கும்போது உம்மை உண்மையாகவே மகிமைப்படுத்தமுடியும்.

⁸கர்த்தாவே, நான் உமது கட்டளைகளுக்குக் கீழ்ப்படிவேன். எனவே தயவு செய்து என்னை விட்டு விலகாதேயும்!

பேத

⁹ஒரு இளைஞன் எவ்வாறு பரிசுத்த வாழ்க்கை வாழமுடியும்? உமது வழிகாட்டுதலின்படி நடப்பதால் மட்டுமே.

¹⁰நான் என் முழுஇருதயத்தோடும் தேவனுக்குச் சேவைசெய்ய முயல்வேன். தேவனே, உமது கட்டளைகளுக்குக் கீழ்ப்படியு எனக்கு உதவும்.

¹¹நான் மிகவும் கவனமாக உமது போதனைகளைக் கற்றுக்கொள்ளுகிறேன். ஏனெனில் அப்போது நான் உமக்கெதிராகப் பாவம் செய்யமாட்டேன்.

¹²ஆண்டவரே நீர் ஸ்தோத்தரிக்கப்பட்டவர். உமது சட்டங்களை எனக்குப் போதியும்.

¹³உமது ஞானமான முடிவுகளைப்பற்றி நான் பேசுவேன்.

¹⁴வேறெதைக் காட்டிலும் உமது உடன்படிக்கையைக் கற்பதில் களிப்படைவேன்.

¹⁵நான் உமது சட்ட விதிகளை கவந்து ஆலோசிப்பேன். உமது வாழ்க்கை முறைகளைப் பின்பற்றுவேன்.

ஆலெப எ பிரெய அரிச்சுவடியின் முதலெழுத்து, எ பிரெய மொழியில் இப்பாடலின் ஒவ்வொரு பகுதியும் அடுக்கடுத்த எழுத்துக்களில் ஆரம்பிக்கும்.

¹⁶நான் உமது சட்டங்களில் களிப்படைகிறேன். உமது வார்த்தைகளை நான் மறக்கமாட்டேன்.

கிமெல்

¹⁷உமது ஊழியனாகிய என்னிடம் நல்ல வராயிரும். அதனால் நான் வாழ்ந்து உமது கட்டளைகளுக்குக் கீழ்ப்படியமுடியும்.

¹⁸கர்த்தாவே, எனது கண்களைத் திறவும். நான் உமது போதனைகளைப் பார்க்கட்டும், நீர் செய்த அற்புதமான காரியங்களைப் பற்றிப் படிக்கட்டும்.

¹⁹நான் இதேசமத்தில் ஒரு அந்நியன். கர்த்தாவே, என்னிடமிருந்து உமது போதனைகளை மறைக்காதேயும்.

²⁰நான் எப்போதும் உமது நியாயங்களைக் கற்க விரும்புகிறேன்.

²¹கர்த்தாவே, நீர் பெருமைக்காரர்களைக் குறைகூறுகிறீர். அவர்களுக்குக் கீமைகள் நேரிடும். அவர்கள் உமது கற்பனைகளுக்குக் கீழ்ப்படிய மறுக்கிறார்கள்.

²²நான் வெட்கமுற்று அவமானப்படச் செய்யாதேயும். நான் உமது உடன்படிக்கைக்குக் கீழ்ப்படிகிறேன்.

²³கலைவர்களும் கூட என்னைப்பற்றிக் கீயவற்றைக் கூறினார்கள். ஆனால் கர்த்தாவே, நான் உமது பணியாள், நான் உமது சட்டங்களைக் கற்றுக்கொள்கிறேன்.

²⁴உமது உடன்படிக்கை என் நல்ல நண்பனைபோல உள்ளது அது நல்ல அறிவுரையை எனக்குத் தருகிறது.

பாலெத்

²⁵நான் விரைவில் மரிப்பேன். கர்த்தாவே, கட்டளையிடும், என்னை வாழ்விடும்.

²⁶நான் என் வாழ்க்கையைப்பற்றி உமக்குக் கூறினேன். நீர் எனக்கு பதிலளித்தீர். இப்போது, உமது சட்டங்களை எனக்குக் கற்பியும்.

²⁷கர்த்தாவே, உமது சட்டங்களை நான் புரிந்துகொள்ள எனக்கு உதவும். நீர் செய்த அற்புதமான காரியங்களை நான் படிக்கட்டும்.

²⁸நான் வருத்தமடைந்து களைத்துப் போனேன், நீர் கட்டளையிடும், என்னை மீண்டும் பலப்படுத்தும்.

²⁹கர்த்தாவே, நான் பொய்யாக வாழாத படிச் செய்யும். உமது போதனைகளால் என்னை வழிநடத்தும்.

³⁰கர்த்தாவே, நான் உம்மிடம் நேர்மையாயிருப்பதைத் தேர்ந்தெடுத்தேன். உமது ஞானமுள்ள முடிவுகளை நான் கவனமாகக் கற்குகிறேன்.

³¹கர்த்தாவே, நான் உமது உடன்படிக்கையில் உறுதியாயிருக்கிறேன். நான் வெட்கமடைய விடாதிரும்.

³²நான் மகிழ்ச்சியோடு உமது கட்டளைகளுக்குக் கீழ்ப்படிவேன். கர்த்தாவே, உமது கட்டளைகள் என்னை மகிழ்ச்சியாக்கும்.

எ

³³கர்த்தாவே, உமது சட்டங்களை எனக்குப் போதியும், நான் அவற்றைப் பின்பற்றுவேன்.

³⁴நான் புரிந்துகொள்ள உதவும். நான் உமது போதனைகளுக்குக் கீழ்ப்படிவேன். நான் அவற்றிற்கு முற்றிலும் கீழ்ப்படிவேன்.

³⁵கர்த்தாவே, என்னை உமது கட்டளைகளின் பாதையில் வழிநடத்தும். நான் அவ்வாழ்க்கை முறையை உண்மையாகவே நேசிக்கிறேன்.

³⁶செல்வந்தனாவதைப் பற்றி நினைப்பதைப் பார்க்கிலும் உமது உடன்படிக்கையைப் பற்றி நினைக்க எனக்கு உதவும்.

³⁷கர்த்தாவே, பயன்ற காரியங்களைப் பார்க்க விடாதேயும். உமது வழியில் வாழ எனக்கு உதவும்.

³⁸ஜனங்கள் உம்மை மதிக்கும்படி உமது ஊழியனுக்கு உறுதியளிக்கப்படியே செய்யும்.

³⁹கர்த்தாவே, நான் அஞ்சம் வெட்கத்தை எடுத்துப்போடும். உமது ஞானமுள்ள முடிவுகள் நல்லவை.

⁴⁰பாரும், நான் உமது கட்டளைகளை நேசிக்கிறேன். எனக்கு நல்லவராக இருந்து, என்னை வாழவிடும்.

வெள

⁴¹கர்த்தாவே, உமது உண்மை அன்பைக் காட்டும். நீர் வாக்களித்தபடி என்னைக் காப்பாற்றும்.

⁴²அப்போது என்னை அவமானப்படுத்திய ஜனங்களுக்கு நான் பதிலளிக்கமுடியும். கர்த்தாவே, நீர் கூறும் காரியங்களை நான் உண்மையாகவே நம்புகிறேன்.

⁴³உமது உண்மையான போதனைகளை நான் எப்போதும் பேசட்டும். கர்த்தாவே, நான் உமது ஞானமுள்ள முடிவுகளைச் சார்ந்திருக்கிறேன்.

⁴⁴கர்த்தாவே, என்றென்றைக்கும் எப்போதும் உமது போதனைகளைப் பின்பற்றுவேன்.

⁴⁵நான் விடுதலையாவேன், ஏனெனில் நான் உமது சட்டங்களுக்குக் கீழ்ப்படிய மிகவும் முயல்கிறேன்.

⁴⁶நான் உமது உடன்படிக்கையை அரசர் களோடு கலந்து ஆலோசிப்பேன். அவர்கள் என்னை ஒருபோதும் அவமானப்படுத்த மாட்டார்கள்.

⁴⁷கர்த்தாவே, உமது கட்டளைகளைக் கற்பதில் களிப்படைகிறேன். நான் அக்கட்டளைகளை நேசிக்கிறேன்.

⁴⁸கர்த்தாவே, நான் உமது கட்டளைகளைத் துதிக்கிறேன். அவற்றை நேசிக்கிறேன். நான் அவற்றைக் கற்பேன்.

சாயீன்

⁴⁹கர்த்தாவே, நீர் எனக்குத் தந்த வாக்குறுதியை நினைவுக்கூரும். அவ்வாக்குறுதி எனக்கு நம்பிக்கையைத் தருகிறது.

⁵⁰நான் சஷ்டப்பட்டுக் கொண்டிருந்தேன், நீர் எனக்கு ஆறுதல் கூறினர். உமது வார்த்தைகள் என்னை மீண்டும் வாழச் செய்தன.

⁵¹என்னைவிட உயர்ந்தோராகக் கருதிக் கொள்வோர் என்னைத் தொடர்ந்து அவமானப்படுத்திக் கொண்டிருந்தனர். ஆனால் நான் உமது போதனைகளைப் பின்பற்றுவதை நிறுத்தவில்லை.

⁵²உமது ஞானமுள்ள முடிவுகளை நான் எப்போதும் நினைவுக்கூருகிறேன். கர்த்தாவே, உமது ஞானமுள்ள முடிவுகள் எனக்கு ஆறுதல் தருகின்றன.

⁵³தீயோர் உமது போதனைகளைப் பின்பற்றுவதை விட்டுவிடுகின்றனர், அதைப் பார்க்கும்போது நான் கோபமடைகிறேன்.

⁵⁴உமது சட்டங்கள் எனது வீட்டின்* பாடல்களாகின்றன,

⁵⁵கர்த்தாவே, நான் இரவில் உமது நாமத்தை நினைவுக்கூருகிறேன், நான் உமது போதனைகளை நினைவுக்கூருகிறேன்.

⁵⁶நான் உமது கட்டளைகளுக்குக் கவனமாகக் கீழ்ப்படிவதால் இவ்வாறு நிகழ்கிறது.

கேத

⁵⁷கர்த்தாவே, உமது கட்டளைகளுக்குக் கீழ்ப்படிவதே என் கடமை என நான் முடிவு செய்தேன்.

⁵⁸கர்த்தாவே, நான் உம்மை முற்றிலும் சார்ந்திருக்கிறேன். நீர் வாக்குறுதியளித்தபடியே என்னிடம் தயவாயிரும்.

⁵⁹என் வாழ்க்கையைப் பற்றி மிகவும் கவனமாகச் சிந்தித்தேன். உமது உடன்படிக்கைக்கு நேராகத் திரும்பிவந்தேன்.

⁶⁰தாமதமின்றி உமது கட்டளைகளுக்குக் கீழ்ப்படிவதற்கென விரைந்துவந்தேன்.

⁶¹தீயோர்களின் கூட்டமொன்று என்னைப் பற்றி தீயவற்றைக் கூறின. ஆனால் கர்த்தாவே, நான் உமது போதனைகளை மறக்கவில்லை.

⁶²உமது நல்ல முடிவுகளுக்காக நன்றி கூறும்படி நள்ளிரவில் நான் எழுகிறேன்.

⁶³உம்மைத் தொழுதுகொள்கிற ஒவ்வொருவருக்கும் நான் நண்பன். உமது கட்டளைகளுக்குக் கீழ்ப்படிகிற ஒவ்வொருவருக்கும் நான் நண்பன்.

⁶⁴கர்த்தாவே, உமது உண்மை அன்பு பூமியை நிரப்புகிறது. உமது சட்டங்களை எனக்குப் போதியும்.

தேக

⁶⁵கர்த்தாவே, நீர் உமது பணியாளாகிய எனக்கு நல்லவற்றைச் செய்தீர். நீர் செய்வதாக எனக்கு உறுதியளித்தபடியே செய்தீர்.

⁶⁶கர்த்தாவே, ஞானமுள்ள முடிவுகளை எடுப்பதற்குரிய அறிவை எனக்குத் தாரும். உமது கட்டளைகளை நான் நம்புகிறேன்.

⁶⁷நான் துன்புறும்முன்பு, பல தவறுகளைச் செய்தேன். ஆனால் இப்போது, நான் உமது கட்டளைகளுக்குக் கவனமாகக் கீழ்ப்படிக்கிறேன்.

⁶⁸தேவனே, நீர் நல்லவர், நீர் நல்ல காரியங்களைச் செய்தீர். உமது சட்டங்களை எனக்குப் போதியும்.

⁶⁹என்னைக் காட்டிலும் உயர்ந்தோரனைத் தங்களைக் கருதியவர்கள் என்னைப்பற்றித் தீய பொய்களைக் கூறினார்கள். ஆனால் கர்த்தாவே, நான் என் முழு இருதயத்தோடும் உமது கட்டளைகளுக்குக் கீழ்ப்படிவதைத் தொடர்ந்தேன்.

⁷⁰அந்த ஜனங்கள் மூடர்கள், ஆனால் நானோ உமது போதனைகளைக் கற்பதில் களிப்படைகிறேன்.

⁷¹துன்புறுவது எனக்கு நல்லது. நான் உமது சட்டங்களைக் கற்றிருக்கிறேன்.

⁷²கர்த்தாவே, உமது போதனைகள் எனக்கு நல்லவை. ஆயிரம் பொன்னையும் வெள்ளியையும் பார்க்கிலும் அவை நல்லவை.

யோட்

⁷³கர்த்தாவே, நீர் என்னை உருவாக்கினீர் உமது கைகளால் நீர் என்னைத் தாங்குகிறீர். உமது கட்டளைகளைக் கற்கவும் புரிந்து கொள்ளவும் நீர் எனக்கு உதவும்.

⁷⁴கர்த்தாவே, உம்மைப் பின்பற்றுவோர் என்னைப் பார்க்கிறார்கள், என்னை மதிக்கிறார்கள். நீர் சொல்வதை நான் நம்புவதால் அவர்கள் மகிழ்ச்சியாயிருக்கிறார்கள்.

⁷⁵கர்த்தாவே, உமது முடிவுகள் நியாயமானவை என்பதை நான் அறிகிறேன். நீர் என்னைத் தண்டிப்பதும் நியாயமே யாகும்.

⁷⁶இப்போது, உமது உண்மை அன்பினால் எனக்கு ஆறுதலளியும். நீர் உறுதியளித்தபடியே எனக்கு ஆறுதல் தாரும்.

⁷⁷கர்த்தாவே, எனக்கு ஆறுதல் தந்து என்னை வாழ்விடும். நான் உண்மையாகவே உமது போதனைகளில் களிப்படைகிறேன்.

⁷⁸என்னிலும் உயர்ந்தோராகத் தங்களைக் கருதும் ஜனங்கள் என்னைப்பற்றிப் பொய் கூறினார்கள். அந்த ஜனங்கள் வெட்கமடைந்தார்கள் என நான் நம்புகிறேன். கர்த்தாவே, நான் உமது சட்டங்களைக் கற்கிறேன்.

⁷⁹உமது உடன்படிக்கையை அறியும்படி உம்மைப் பின்பற்றுவோர் என்னிடம் திரும்பி வருவார்கள் என நான் நம்புகிறேன்.

⁸⁰கர்த்தாவே, நான் உமது கட்டளைகளுக்குச் சிறிதும் பிசகாது கீழ்ப்படியச் செய்யும், எனவே நான் வெட்கப்பட மாட்டேன்.

கப்

⁸¹நீர் என்னை மீட்கும்படி காத்திருந்து சாகும் தறுவாயில் உள்ளேன். ஆனால் கர்த்தாவே, நீர் கூறியவற்றை நான் நம்புகிறேன்.

⁸²நீர் உறுதியளித்தவற்றிற்காக நான் பார்க்கும்படி நன்றியுடனாகிறேன். என் கண்களோ தளர்ந்துபோகின்றன. கர்த்தாவே, நீர் எப்போது எனக்கு ஆறுதலளிப்பீர்?

⁸³குப்பை மேட்டில் கிடக்கும் காய்ந்த தோல் பைபோல ஆனாலும் நான் உமது சட்டங்களை மறக்கமாட்டேன்.

⁸⁴எத்தனை காலம் நான் உயிரோடிருப்பேன்? கர்த்தாவே, என்னைத் துன்பப்படுத்துகிற ஜனங்களை நீர் எப்போது தண்டிப்பீர்?

⁸⁵சில பெருமைக்காரர்கள் தங்கள் பொய்களால் என்னைக் குத்தினார்கள். அது உமது போதனைகளுக்கு எதிரானது.

⁸⁶கர்த்தாவே, ஜனங்கள் உமது கட்டளைகளையெல்லாம் நம்பமுடியும். அவர்கள் என்னைத் தவறாகத் துன்புறுத்துகிறார்கள், எனக்கு உதவும்!

⁸⁷அந்த ஜனங்கள் ஏறக்குறைய என்னை அழித்துவிட்டார்கள். ஆனால் நான் உமது கட்டளைகளுக்குக் கீழ்ப்படிவதை நிறுத்தவில்லை.

⁸⁸கர்த்தாவே, உமது உண்மை அன்பைக் காட்டி என்னை வாழ்விடும். நீர் கூறிய காரியங்களை நான் செய்வேன்.

லாமேட்

⁸⁹கர்த்தாவே, உமது வார்த்தை என்றென்றும் தொடரும். உமது வார்த்தை என்றென்றும் பரலோகத்தில் தொடரும்.

⁹⁰நீர் என்றென்றும் எப்போதும் நேர்மையானவர். கர்த்தாவே, நீர் பூமியை உண்டாக்கினீர், அது இன்னும் நிலைத்திருக்கிறது.

⁹¹உமது சட்டங்களாலும், அவற்றிற்கு ஒரு அடிமையைப் போன்று பூமி கீழ்ப்படிவதாலும் அது இன்றுவரை நிலைத்திருக்கிறது.

⁹²உமது போதனைகள் நண்பர்களைப் போல் எனக்கு இல்லாவிட்டால் எனது துன்பங்களை என்னை அழிக்கிறீருக்கும்.

⁹³கர்த்தாவே, நான் உமது கட்டளைகளை என்னைக்கும் மறக்கமாட்டேன். ஏனெனில் அவை என்னை வாழவைக்கின்றன.

⁹⁴கர்த்தாவே, நான் உம்முடையவன், எனவே என்னைக் காப்பாற்றும். ஏனெனில் நான் உம்முடைய கட்டளைகளுக்குக் கீழ்ப்படிவதற்கு மிகவும் முயல்கிறேன்.

95 தீயோர் என்னை அழிக்க முயன்றார்கள். ஆனால் உமது உடன்படிக்கை என்னை ஞானமுள்ளவனாக்கிற்று.

96 உமது சட்டங்களைத் தவிர, எல்லா வற்றிற்கும் ஒரு எல்லை உண்டு.

மேடம்

97 கர்த்தாவே, நான் உமது போதனைகளை நேசிக்கிறேன். எல்லா வேளைகளிலும் நான் அவற்றைக் குறித்துப் பேசுகிறேன்.

98 கர்த்தாவே, உமது கட்டளைகள் என்னை என் பகைவரைக் காட்டிலும் ஞானமுள்ளவனாக்கும். உமது சட்டம் எப்போதும் என்னோடிருக்கும்.

99 உமது உடன்படிக்கையை நான் கற்பதால் என் ஆசிரியர்களைக் காட்டிலும் நான் ஞானமுள்ளவன்.

100 நான் உமது கட்டளைகளின் படி நடப்பதால், முதியத்தலைவர்களைக் காட்டிலும் அதிகமாகப் புரிந்துக்கொள்கிறேன்.

101 வழியில் ஒவ்வொரு அடியிலும் நான் தவறான பாதையில் செல்லாதபடி காக்கிறீர். எனவே, கர்த்தாவே, நீர் கூறுகின்றவற்றை நான் செய்ய முடிசிறது.

102 கர்த்தாவே, நீரே என் ஆசிரியர். ஆகையால் உமது சட்டங்களுக்குக் கீழ்ப்படிவதை நிறுத்தமாட்டேன்.

103 என் வாயிலுள்ள தேனைக்காட்டிலும் உமது வார்த்தைகள் சுவையானவை.

104 உமது போதனைகள் என்னை ஞானமுள்ளவனாக மாற்றின. எனவே நான் தவறான போதனைகளை வெறுக்கிறேன்.

நான்

105 கர்த்தாவே, உமது வார்த்தைகள் என் பாதைக்கு ஒளி காட்டும் விளக்காகும்.

106 உமது சட்டங்கள் நல்லவை. நான் அவற்றிற்குக் கீழ்ப்படிவேனென உறுதியளிக்கிறேன். நான் என் வாக்குறுதியை நிறைவேற்றுவேன்.

107 கர்த்தாவே, நான் நீண்டகாலம் துன்பமடைந்தேன். தயவுசெய்து நான் மீண்டும் வாழும்படி கட்டளையிடும.

108 கர்த்தாவே, என் துதியை ஏற்றுக் கொள்ளும். உமது சட்டங்களை எனக்குப் போதியும்.

109 என் வாழ்க்கை எப்போதும் ஆபத்துள்ளதாயிருக்கிறது. ஆனால் நான் உமது போதனைகளை மறக்கவில்லை.

110 தீயோர் என்னைக் கண்ணியில் சிக்கவைக்கப் பார்க்கிறார்கள். ஆனால் நான் உமது கட்டளைகளுக்குக் கீழ்ப்படியாமலிருந்தகில்லை.

111 கர்த்தாவே, நான் உமது உடன்படிக்கையை என்முன்னைக்கும் பின்பற்றுவேன். அது என்னை மிகவும் மகிழ்ச்சிக்குள்ளாக்குகிறது.

112 உமது சட்டங்களுக்குக் கீழ்ப்படிவதற்கு நான் எப்போதும் கடினமாக முயல்வேன்.

சாமெக்

113 கர்த்தாவே, உம்மிடம் முற்றிலும் நேர்மையாக இராத ஜனங்களை நான் வெறுக்கிறேன். ஆனால் நான் உமது போதனைகளை நேசிக்கிறேன்.

114 என்னை மூடிமறைத்துப் பாதுகாத்துக் கொள்ளும். கர்த்தாவே, நீர் கூறுகிற ஒவ்வொன்றையும் நான் நம்புகிறேன்.

115 கர்த்தாவே, தீய ஜனங்கள் என்னருகே வரவிடாதேயும். நான் என் தேவனுடைய கட்டளைகளுக்குக் கீழ்ப்படிவேன்.

116 கர்த்தாவே, நீர் வாக்குறுதியளித்தபடியே என்னைத் தாங்கி உதவும். நானும் வாழ்வேன். நான் உம்மை நம்புகிறேன், நான் ஏமாற்றமடையாதபடிச் செய்யும்

117 கர்த்தாவே, எனக்கு உதவும், நான் காப்பாற்றப்படுவேன். நான் உமது கட்டளைகளை என்முன்னைக்கும் கற்பேன்.

118 கர்த்தாவே, உமது சட்டங்களை மீறுகிற ஒவ்வொருவரையும் நீர் தள்ளிவிடுகிறீர். ஏனெனில் அந்த ஜனங்கள் உம்மைப் பின்பற்றச் சம்மதித்தபோது பொய் கூறினார்கள்.

119 கர்த்தாவே, நீர் பூமியிலுள்ள தீயோரைக் களிம்பைப்போல் அகற்றி விடுகிறீர். எனவே நான் உமது உடன்படிக்கையை என்முன்னைக்கும் நேசிப்பேன்.

120 கர்த்தாவே, நான் உம்மைக்கண்டு பயப்படுகிறேன். நான் உமது சட்டங்களுக்குப் பயந்து அவற்றை மதிக்கிறேன்.

ஆயின்

121 நான் நியாயமும் நல்லதுமானவற்றைச் செய்கிறேன். கர்த்தாவே, என்னைத் துன்புறுத்த விரும்புவோரிடம் என்னை ஒப்பு வியாதேயும்.

122 என்னிடம் நல்லவராக இருக்க உறுதியளியும். நான் உமது ஊழியன். கர்த்தாவே, அந்தப் பெருமைக்காரர்கள் என்னைத் துன்புறுத்த விடாதேயும்.

123 கர்த்தாவே, உம்மிடமிருந்து உதவியை எதிர்நோக்கியும், ஒரு நல்ல வார்த்தையை எதிர்பார்த்தும், என் கண்கள் தளர்ந்து போய்விட்டன.

124 நான் உமது ஊழியன். உமது உண்மை அன்பை எனக்குக் காட்டும். உமது சட்டங்களை எனக்குப் போதியும்.

125 நான் உமது ஊழியன். உமது உடன்படிக்கையை நான் அறிந்துகொள்ளும் படியான புரிந்துகொள்ளுதலைப் பெற எனக்கு உதவும்.

126 கர்த்தாவே, நீர் ஏதேனும் செய்வதற்கு இதுவே தக்கநேரம். ஜனங்கள் உமது சட்டத்தை மீறிவிட்டார்கள்.

127 கர்த்தாவே, மிகவும் தூய்மையான

பொன்னைக் காட்டிலும் நான் உமது கட்டளைகளை நேசிக்கிறேன்.

¹²⁸ நான் உமது கட்டளைகளுக்கெல்லாம் சுவனமாகக் கீழ்ப்படிக்கிறேன். தவறான போதனைகளை நான் வெறுக்கிறேன்.

பெ

¹²⁹ கர்த்தாவே, உமது உடன்படிக்கை அற்புதமானது. அதனால் நான் அதைப் பின்பற்றுகிறேன்.

¹³⁰ ஜனங்கள் உமது வார்த்தையைப் புரிந்து கொள்ளத் தொடங்கும்போது அது சரியான படி வாழ்வதற்கு வழிகாட்டும் ஒளியைப் போன்றிருக்கிறது. உமது வார்த்தை சாதாரண ஜனங்களையும் ஞானமுள்ளோராக் கும்.

¹³¹ கர்த்தாவே, நான் உண்மையாகவே உமது கட்டளைகளைக் கற்க விரும்புகிறேன். நான் சிரமமாய் மூச்சு விட்டுக் கொண்டு பொறுமையின்றிக் காத்திருக்கும் மனிதனைப்போல் இருக்கிறேன்.

¹³² தேவனே, என்னைப் பாரும், என்னிடம் தயவாயிரும். உமது நாமத்தை நேசிக்கும் ஜனங்களுக்குத் தகுந்தவையான காரியங்களைச் செய்யும்.

¹³³ கர்த்தாவே, நீர் வாக்குறுதி அளித்தபடி என்னை வழிநடத்தும். கீமையேதும் எனக்கு நிகழாதபடி பார்த்துக்கொள்ளும்.

¹³⁴ கர்த்தாவே, என்னைத் துன்புறுத்துவோரிடமிருந்து என்னைக் காப்பாற்றும். நான் உமது கட்டளைகளுக்குக் கீழ்ப்படிவேன்.

¹³⁵ கர்த்தாவே, உமது ஊழியனை ஏற்றுக் கொள்ளும், உமது சட்டங்களை எனக்குப் போதியும்.

¹³⁶ ஜனங்கள் உமது போதனைகளுக்குக் கீழ்ப்படியாததால் என் கண்ணீர் ஆற்றைப் போல பெருக்கெடுத்து ஓடுகிறது.

த்சாே

¹³⁷ கர்த்தாவே, நீர் நல்லவர், உமது சட்டங்கள் நியாயமானவை.

¹³⁸ நீர் உமது உடன்படிக்கையில் எங்களுக்கு நல்ல சட்டங்களைத் தந்தீர். நாங்கள் அவற்றை உண்மையாகவே நம்பமுடியும்.

¹³⁹ என் ஆழமான உணர்வுகள் என்னை சோர்வடையச் செய்கின்றன. என் பகைவர்கள் உமது கட்டளைகளை மறந்தபடியால் நான் மிகவும் கலங்கியிருக்கிறேன்.

¹⁴⁰ கர்த்தாவே, உமது வார்த்தைகளை நாங்கள் நம்பமுடியும் என்பதற்குச் சான்றுகள் இருக்கிறது. நான் அதை நேசிக்கிறேன்.

¹⁴¹ நான் ஒரு இளைஞன், ஜனங்கள் என்னை மதிப்பதில்லை. ஆனால் நான் உமது கட்டளைகளை மறக்கமாட்டேன்.

¹⁴² கர்த்தாவே, உமது நன்மை என்றென்றைக்கும் இருக்கும். உமது போதனைகள் நம்பக்கூடியவை.

¹⁴³ எனக்குத் தொல்லைகளும் கொடிய காலங்களும் இருந்தன. ஆனால் நான் உமது கட்டளைகளில் களிப்படைகிறேன்.

¹⁴⁴ உமது உடன்படிக்கை என்றென்றைக்கும் நல்லது. நான் வாழும்படி, அதைப் புரிந்துக்கொள்ள எனக்கு உதவும்.

கோப்

¹⁴⁵ கர்த்தாவே, என் முழு இதயத்தோடும் உம்மைக் கூப்பிடுகிறேன். எனக்குப் பதில் தாரும்! நான் உமது கட்டளைகளுக்குக் கீழ்ப்படிக்கிறேன்.

¹⁴⁶ கர்த்தாவே, நான் உம்மைக் கூப்பிடுகிறேன். என்னைக் காப்பாற்றும்! நான் உமது உடன்படிக்கைக்குக் கீழ்ப்படிவேன்.

¹⁴⁷ நான் உம்மிடம் ஜெபம் செய்வதற்கு அதிகாலையில் எழுந்தேன். நீர் சொல்பவற்றை நான் நம்புகிறேன்.

¹⁴⁸ உமது வார்த்தைகளைக் கற்பதற்கு இரவில் வெகுநேரம் நான் வழித்திருந்தேன்.

¹⁴⁹ உமது முழு அன்பினாலும் எனக்குச் செவிகொடும். கர்த்தாவே, நீர் சரியெனக் கூறும் காரியங்களைச் செய்து, என்னை வாழவிடும்.

¹⁵⁰ ஜனங்கள் எனக்கெதிராக கொடிய திட்டங்களை வகுக்கிறார்கள். அந்த ஜனங்கள் உமது போதனைகளைப் பின்பற்றவில்லை.

¹⁵¹ கர்த்தாவே, நீர் எனக்கு நெருக்கமானவர். உமது கட்டளைகள் நம்பக்கூடியவை.

¹⁵² பல காலத்திற்கு முன்பு நான் உமது உடன்படிக்கையின் மூலம், உமது போதனைகள் என்றென்றும் தொடரும் என்பதை நான் கற்றேன்.

ரேஷ்

¹⁵³ கர்த்தாவே, என் துன்பங்களைக் கண்டு, என்னை விடுவியும், நான் உமது போதனைகளை மறக்கவில்லை.

¹⁵⁴ கர்த்தாவே, எனக்காக நீர் போரிட்டு, என்னைக் காப்பாற்றும். நீர் வாக்குறுதி அளித்தபடி என்னை வாழவிடும்.

¹⁵⁵ தீயோர் உமது சட்டங்களைப் பின்பற்றாததால் அவர்கள் வெற்றிபெற மாட்டார்கள்.

¹⁵⁶ கர்த்தாவே, நீர் மிகுந்த தயவுள்ளவர். நீர் சரியென நினைப்பவற்றைச் செய்யும், என்னை வாழவிடும்.

¹⁵⁷ என்னைத் துன்புறுத்த முயலும் பல பகைவர்கள் எனக்குண்டு. ஆனால் நான் உமது உடன்படிக்கையைப் பின்பற்றுவதை நிறுத்தவில்லை.

¹⁵⁸ நான் அந்தத் துரோகிகளைப் பார்க்கிறேன், கர்த்தாவே, அவர்கள் உமது வார்த்தைகளுக்குக் கீழ்ப்படிவதில்லை. நான் அதை வெறுக்கிறேன்.

¹⁵⁹ பாரும், நான் உமது கட்டளைகளுக்குக் கீழ்ப்படிய மிகவும் முயல்கிறேன். கர்த்தாவே,

உமது முழுமையான அன்பினால், என்னை வாழ்விடும்.

¹⁶⁰ கர்த்தாவே, துவக்கம் முதலாகவே உமது வார்த்தைகள் எல்லாம் நம்பக்கூடியவை. உமது நல்ல சட்டம் என்றென்றும் நிலைக்கிருக்கும்.

ஷீன்

¹⁶¹ எக்காரணமுமின்றி வல்லமையுள்ள தலைவர்கள் என்னைத் தாக்கினார்கள். ஆனால் நான் உமது சட்டத்திற்கு மட்டுமே பயந்து, அதை மதிக்கிறேன்.

¹⁶² கர்த்தாவே, மிகுந்த பொக்கிஷத்தைக் கண்டெடுத்த மனிதன் பெறும் சந்தோஷத்தைப்போல உமது வார்த்தைகள் என்னை மகிழ்விக்கின்றன.

¹⁶³ நான் பொய்களை வெறுக்கிறேன்! நான் அவற்றை அருவருக்கிறேன்! ஆனால் கர்த்தாவே, நான் உமது போதனைகளை நேசிக்கிறேன்.

¹⁶⁴ உமது நல்ல சட்டங்களுக்காக ஒரு நாளில் ஏழுமுறை உம்மைத் துதிக்கிறேன்.

¹⁶⁵ உமது போதனைகளை நேசிக்கும் ஜனங்கள் உண்மையான சமாதானத்தைக் காண்பார்கள். அந்த ஜனங்களை வீழ்த்த எதனாலும் முடியாது.

¹⁶⁶ கர்த்தாவே, நீர் என்னைக் காப்பாற்றுவிடுவீர்கள் காத்துக்கொண்டிருக்கிறேன். நான் உமது கட்டளைகளுக்குக் கீழ்ப்படிந்தேன்.

¹⁶⁷ நான் உமது உடன்படிக்கையைப் பின்பற்றினேன். கர்த்தாவே, நான் உமது சட்டங்களை மிகவும் நேசிக்கிறேன்.

¹⁶⁸ நான் உமது உடன்படிக்கைக்கும் கட்டளைகளுக்கும் கீழ்ப்படிக்கிறேன். கர்த்தாவே, நான் செய்தவற்றையெல்லாம் நீர் அறிந்திருக்கிறீர்.

தென

¹⁶⁹ கர்த்தாவே, என் மகிழ்ச்சியான பாடலுக்குச் செவிகொடும். நீர் வாக்குறுதி தந்தபடியே என்னை ஞானமுள்ளவனாக்கும்.

¹⁷⁰ கர்த்தாவே, என் ஜெபத்திற்குச் செவிகொடும். நீர் வாக்களித்தபடி என்னைக் காப்பாற்றும்.

¹⁷¹ நான் துதிப்பாடல்களைப் பாடிக்களிப்படைகிறேன். ஏனெனில் நீர் உமது சட்டங்களை எனக்குப் போதித்தீர்.

¹⁷² உமது வார்த்தைகளுக்கு மறு உத்தரவுகொடுக்க எனக்கு உதவும், எனது பாடல்களை நான் பாட்டும். கர்த்தாவே, உமது எல்லா சட்டங்களும் நல்லவை.

¹⁷³ என்னருகில் வந்து எனக்கு உதவும். ஏனெனில் நான் உமது கட்டளைகளைப் பின்பற்றுவதெனத் தீர்மானித்தேன்.

¹⁷⁴ கர்த்தாவே, நீர் என்னைக் காப்பாற்றவேண்டுமென விரும்புகிறேன். ஆனால் உமது போதனைகள் என்னை மகிழ்விக்கின்றன.

¹⁷⁵ கர்த்தாவே, நான் வாழ்ந்து உம்மைத் துதிக்கட்டும். உமது சட்டங்கள் எனக்கு உதவுகிறீர்.

¹⁷⁶ காணாமற்போன ஆட்டைப்போன்று நான் அலைந்து திரிந்தேன். கர்த்தாவே, என்னைத் தேடிவாரும். நான் உமது ஊழியன், நான் உமது கட்டளைகளை மறக்கவில்லை.

சங்கீதம் 120

ஆவயத்திற்குப் போகும்போது பாடும் பாடல்.

¹ நான் தொல்லைகளில் சிக்குண்டிருந்த போது, உதவிக்காக நான் கர்த்தரைக் கூப்பிட்டேன், அவர் என்னைக் காப்பாற்றினார்!

² கர்த்தாவே, என்னைப்பற்றிப் பொய்கூறியவர்களிடமிருந்து என்னைக் காப்பாற்றும். உண்மையில்லாதவற்றை அந்த ஜனங்கள் கூறினார்கள்.

³ பொய்யரே, நீங்கள் பெறப்போவதை அறிவீர்களா? நீங்கள் அடையப்போவதை அறிவீர்களா?

⁴ வீரனின் கூரிய அம்புகளும், சுடும் தழுவும் உன்னைத் தண்டிக்கும்.

⁵ பொய்யர்களின் அருகே வாழ்வது மேசேக்கில் வாழ்வதைப் போன்றதும் கேதாரின் கூடாரங்களண்டையில் வாழ்வதைப் போன்றதுமாகும்.* ⁶ சமாதானத்தை வெறுக்கிற ஜனங்களோடு நான் நீண்டகாலம் வாழ்ந்திருக்கிறேன்.

⁷ நான் சமாதானம் வேண்டும் என்றேன். ஆனால் அவர்கள் போரை விரும்புகிறார்கள்.

சங்கீதம் 121

ஆவயத்திற்குப் போகும்போது பாடும் பாடல்

¹ நான் மலைகளுக்கு நேராகப் பார்க்கிறேன், ஆனால் எனக்கு உதவி உண்மையாகவே எங்கிருந்து வரப்போகிறது?

² எனக்கு உதவி பரலோகத்தைவும் பூமியையும் படைத்த கர்த்தரிடமிருந்து வரும்.

³ தேவன் உன்னை விழவிடமாட்டார். உன்னைப் பாதுகாப்பவர் தூங்கமாட்டார்.

⁴ இஸ்ரவேலின் பாதுகாவலர் தூங்குவதில்லை. தேவன் ஒருபோதும் உறங்கார்.

⁵ கர்த்தர் உன் பாதுகாவலர். அவரது மிகுந்த வல்லமையால் உன்னைப் பாதுகாக்கிறார்.

⁶ பகல் வேளையில் சூரியன் உன்னைத் துன்புறுத்தாது. இரவில் சந்திரன் உன்னைத் துன்புறுத்தாது.

மேசேக்கில் ... போன்றதுமாகும் இவ்விடங்களில் வாழ்ந்த ஜனங்கள் போரில் சண்டையில் புகழ்பெற்றவர்கள்.

⁷எல்லா ஆபத்துக்களிலிருந்தும் கர்த்தர் உன்னைக் காப்பாற்றுவார். கர்த்தர் உன் ஆத்துமாவைக் காப்பாற்றுவார்.

⁸நீ வரும்போதும் போகும்போதும் கர்த்தர் உனக்கு உதவுவார். இப்போதும் என்றென்றும் கர்த்தர் உனக்கு உதவுவார்.

சங்கீதம் 122

ஆலயத்திற்குப் போகும்போது பாடும்படி
தாவது அளிக்க பாடல்

¹ஜனங்கள், “கர்த்தருடைய ஆலயத்திற்குப் போவோம்” என்று கூறியபோது நான் மிகவும் மகிழ்ந்தேன்.

²இதோ, நாங்கள் எருசலேமின் வாசல்கள் அருகே நின்று கொண்டிருக்கிறோம்.

³இது புதிய எருசலேம். ஒரே நகரமாக இது மீண்டும் கட்டியெழுப்பப்பட்டிருக்கிறது.

⁴இங்கே இஸ்ரவேலின் கோத்திரங்கள் போவதுண்டு. கர்த்தருடைய நாமத்தைத் துதிப்பதற்கு இஸ்ரவேல் ஜனங்கள் அங்கே செல்வார்கள். அவை கர்த்தருக்குரிய கோத்திரங்கள் ஆகும்.

⁵அங்கு அரசர்கள் ஜனங்களை நியாயநீர்ப்பதற்குத் தங்கள் சிங்காசனங்களை நிறுவினார்கள். தாவீதின் குடும்பத்து அரசர்கள் அங்குத் தங்கள் சிங்காசனங்களை அமைத்தார்கள்.

⁶எருசலேமின் சமாதானத்திற்காக ஜெபம் செய்யுங்கள். “உம்மை நேசிக்கும் ஜனங்கள் அங்கு சமாதானத்தைக் காண்பார்கள் என நான் நம்புகிறேன். உங்கள் வீடுகளின் உள்ளே சமாதானம் நிலவும் என நான் நம்புகிறேன். உங்கள் பெரிய கட்டிடங்களில் பாதுகாப்பு இருக்கும் என நான் நம்புகிறேன்.”

⁷என் சகோதரர்கள், சற்றத்தினர் ஆகியோரின் நன்மைக்காக, இங்கு சமாதானம் நிலவ வேண்டுமென நான் ஜெபிக்கிறேன்.

⁸நமது தேவனாகிய கர்த்தருடைய ஆலயத்தின் நன்மைக்காக, இந்நகரில் நன்மைகள் நிகழ வேண்டுமென நான் ஜெபம் செய்கிறேன்.

சங்கீதம் 123

ஆலயத்திற்குப் போகும்போது பாடும்
பாடல்

¹தேவனே, நான் மேலே நோக்கி, உம்மிடம் ஜெபம் செய்கிறேன். நீர் பரலோகத்தில் அரசராக வீற்றிருக்கிறீர்.

²தங்களுக்குத் தேவையான பொருள்களுக்காக அடிமைகள் தங்களின் எஜமானரைச் சார்ந்திருக்கிறார்கள்.

³அவ்வாறே, நாடும் நமது தேவனாகிய கர்த்தரைச் சார்ந்திருக்கிறோம். நம்மிடம் இரக்கம் காட்டுமாறு நாம் தேவனுக்காகக் காத்திருக்கிறோம்.

⁴கர்த்தாவே, எங்களிடம் இரக்கமாயிரும். நாங்கள் நீண்டகாலம் அவமானப்படுத்தப்பட்டதால் எங்களிடம் சிறுபையாயிரும்.

⁵நாங்கள் வெறுப்படையும் அளவுக்கு இழிவுரைகளையும் அவமானங்களையும், சோம்பேறி ஜனங்களாகிய பெருமைக்காரர்களினால் பெற்றிருந்தோம். பிறரைக் காட்டிலும் தாங்கள் மேலானவர்கள் என்று அவர்கள் நினைக்கிறார்கள்.

சங்கீதம் 124

ஆலயத்திற்குப் போகும்போது பாடுவதென்றது
தாவது அளிக்க பாடல்.

¹கர்த்தர் நமது சார்பில் இருந்திராவிட்டால், நமக்கு என்ன நேர்ந்திருக்கும்? இஸ்ரவேலே, எனக்குப் பதில் கூறு.

²ஜனங்கள் நம்மைத் தாக்கியபோது, கர்த்தர் நமது சார்பில் இருந்திராவிட்டால் நமக்கு என்ன நேர்ந்திருக்கும்?

³கோபம் வந்தபோதெல்லாம் நம் பகைவர்கள் நம்மை உயிரோடு விழுங்கியிருப்பார்கள்.

⁴நம்மை அடித்துச் செல்லும் பெருவெள்ளத்தைப் போன்றும், நம்மை அமிழ்த்துவிடும் நதியைப் போன்றும் நம் பகைவர்களின் சேனைகள் நம்மிடம் நடந்து கொண்டிருக்கும்.

⁵நம் வாய்மட்டும் எழுந்து நம்மை அமிழ்த்திவிடும் தண்ணீரைப்போன்று அப்பெருமைக்காரர்கள் நடந்துகொண்டிருப்பார்கள்.

⁶கர்த்தரைத் துதியுங்கள்! நம் பகைவர்கள் நம்மைப் பிடித்துக்கொள்வதற்குக் கர்த்தர் அனுமதிக்கவில்லை.

⁷வலையில் அகப்பட்டுப் பின்னர் தப்பிச் சென்ற பறவையைப்போல நாம் இருக்கிறோம். வலை அறுந்தது, நாம் தப்பினோம்.

⁸நமக்கு உதவி கர்த்தரிடமிருந்து வந்தது. கர்த்தரே பரலோகத்தையும் பூமியையும் உண்டாக்கினார்.

சங்கீதம் 125

ஆலயத்திற்குப் போகும்போது
பாடும் பாடல்

¹கர்த்தருக்குள் நம்பிக்கை வைக்கிறவர்கள் சீயோன் மலையைப் போன்றிருப்பார்கள். அவர்கள் அசைக்கப்படுவதில்லை. அவர்கள் என்றென்றைக்கும் நிலைத்திருப்பார்கள்.

²எருசலேமைச் சற்றிலும் மலைகள் உள்ளதுபோல, கர்த்தர் அவரது ஜனங்களைச் சற்றிலும் இருக்கிறார். என்றென்றைக்கும் எப்போதும் அவர் தமது ஜனங்களைக் காப்பார்.

³நல்ல ஜனங்களின் நாட்டைக் கொடிய ஜனங்கள் நிரந்தரமாக ஆளப்போவதில்லை.

அவ்வாறு நிகழ்ந்தால் நல்லோரும் கூட தீய காரியங்களைச் செய்ய ஆரம்பிப்பார்கள்.

⁴கர்த்தாவே, நல்லோருக்கு நல்லவராக இரும். பரிசுத்த இருதயம் உள்ளோரிடம் நல்லவராக இரும்.

⁵கொடிய ஜனங்கள் தவறான காரியங்களைச் செய்கிறார்கள். அக்கொடியோரைக் கர்த்தர் தண்டிப்பார். இஸ்ரவேலில் சமாதானம் நிலவட்டும்!

சங்கீதம் 126

ஆலயத்திற்குப் போகும்போது பாடும் பாடல்

¹கர்த்தர் நம்மை மீண்டும் விடுவிக்கும் போது அது ஒரு கனவைப் போன்றிருக்கும்.

²நாம் சிரித்துக்கொண்டும் மகிழ்ச்சியுடன் பாடல்களைப் பாடிக்கொண்டும் இருப்போம்! பிற தேசத்து ஜனங்கள், “இஸ்ரவேலின் ஜனங்களுக்குக் கர்த்தர் ஒரு அற்புதமான காரியத்தைச் செய்தார்!” என்பார்கள்.

³ஆம், கர்த்தர் அந்த அற்புதமான காரியத்தை நமக்குச் செய்ததால் நாம் மகிழ்ச்சியடைய வேண்டும்.

⁴கர்த்தாவே, பாலவை நிற்புக்கள் மீண்டும் ஓடிவரும் வெள்ளத்தின் தண்ணீரால் நிரம்புவதைப்போல எங்களை மீண்டும் விடுவியும்.

⁵ஒருவன் விதைகளை விதைக்கும்போது துக்கமாயிருக்கலாம். ஆனால் அவன் பயிர்களின் பலனை அறுவடை செய்யும்போது மகிழ்ச்சியோடிருப்பான்.

⁶அவன் விதைகளை வயலுக்கு எடுத்துச் செல்லும்போது அழக்கூடும், ஆனால் அறுவடையைக் கொண்டு வரும்போது அவன் மகிழ்ச்சியோடிருப்பான்.

சங்கீதம் 127

ஆலயத்திற்குப் போகும்போது பாடுவதற்கான சாலமோனின் பாடல்

¹கர்த்தர் ஒரு வீட்டைக் கட்டாவிட்டால் அதைக் கட்டுகிறவன் காலத்தை வீணாக்குகிறான். கர்த்தர் ஒரு நகரத்தைக் கண்காணிக்காவிட்டால் அதைக் காப்போர் காலத்தை வீணாக்குகிறார்கள்.

²வாழ்க்கை வாழ்வதற்காக காலையில் எழுவதும் இரவில் வெகுநேரம் விழிக்கிற்பதும் பொழுதை வீணாக்குவதாகும். தேவன் தாம் நேசிக்கிற ஜனங்களை அவர்கள் உறங்கும்போது கவனித்துக் காக்கிறார்.

³பிள்ளைகள் கர்த்தரால் வரும் பரிசாகும். குழந்தைகள் ஒரு தாயின் சரீரத்திலிருந்து வரும் வெகுமதியாகும்.

⁴ஒரு இளைஞனின் மசன்கள் ஒரு வீரன் அம்புகளை வைத்திருக்கும் பையிலுள்ள அம்புகளுக்கு ஒப்பாவார்கள்.

⁵தன் அம்புகள் வைக்கும் பையை மசன்களால் நிரப்பும் மனிதன் மிகவும் மகிழ்ச்சியடைவான்.

⁶அம்மனிதன் ஒருநாளும் தோற்கடிக்கப்பட மாட்டான். அவனது பகைவர்களுக்கு எதிராகப் பொது இடங்களில் போராடி அவனது மசன்கள் அவனைக் காப்பார்கள்.

சங்கீதம் 128

ஆலயத்திற்குப் போகும்போது பாடும் பாடல்

¹கர்த்தரைப் பின்பற்றுகிறவர்கள் எல்லோரும் மகிழ்ச்சியாயிருக்கிறார்கள். தேவன் விரும்புகிறபடியே அவர்கள் வாழ்கிறார்கள்.

²நீங்கள் உழைத்துப்பெறுகிற பொருள் களால் களிப்படைவீர்கள். நீங்கள் மகிழ்ச்சியாயிருப்பீர்கள், உங்களுக்கு நல்லவை நிகழும்.

³வீட்டில் உன் மனைவி பலன்தரும் திராட்சைக் கொடியைப் போல் இருப்பார். மேசையைச் சுற்றிலும் உன் பிள்ளைகள் நீ வளர்க்கும் ஒலிவ மரங்களைப்போன்று இருப்பார்கள்.

⁴கர்த்தர் தம்மைப் பின்பற்றுவோரை உண்மையாகவே இவ்வாறு ஆசீர்வதிப்பார்.

⁵கர்த்தர் உங்களைச் சீயோனிலிருந்து ஆசீர்வதிப்பார் என நம்புகிறேன். வாழ்க்கை முழுவதும் எருசலேமின் ஆசீர்வாதங்களால் நீ களிப்படைவாய் என நான் நம்புகிறேன்.

⁶நீ உன் பேரப்பிள்ளைகளை காணும்படி வாழ்வாய் என நான் நம்புகிறேன். இஸ்ரவேலில் சமாதானம் நிலவட்டும்!

சங்கீதம் 129

ஆலயத்திற்குப் போகும்போது பாடும் பாடல்

¹என் வாழ்க்கை முழுவதும் எனக்குப் பகைவர்கள் பலர் இருந்தனர். இஸ்ரவேலை, அந்தப் பகைவர்களைப் பற்றிச்சொல்.

²என் வாழ்க்கை முழுவதும் எனக்குப் பகைவர்கள் பலர் இருந்தனர். ஆனால் அவர்கள் என்னை மேற்கொள்ளவில்லை.

³என் முதுகில் ஆழமான காயங்கள் ஏற்படும்வரை அவர்கள் என்னை அடித்தார்கள். எனக்கு நீளமான, ஆழமான காயங்கள் ஏற்பட்டன.

⁴ஆனால் நல்லவராகிய கர்த்தர் கயிறுகளை அறுத்துக் கொடியோரிடமிருந்து என்னை விடுவித்தார்.

⁵சீயோனை வெறுத்த ஜனங்கள் தோற்கடிக்கப்பட்டார்கள். அவர்கள் போரிடுவதை நிறுத்தி, ஓடிப்போய் விட்டார்கள்.

⁶அவர்கள் சுரையின் மேலுள்ள புல்லைப் போன்றவர்கள். வளரும் முன்னே அப்புல் வாடிப்போகும்.

⁷ ஒரு வேலையாளுக்கு ஒரு கை நிரம்ப அந்த புல் சிடைக்காது. ஒரு குவியல் தானியமும் சிடைப்பதில்லை.

⁸ அவர்களாகே நடக்கும் ஜனங்கள், “கர்த்தர் உங்களை ஆசீர்வதிக்கட்டும்” என்று கூறமாட்டார்கள். ஜனங்கள், “கர்த்தருடைய நாமத்தில் நாங்கள் உங்களை ஆசீர்வதிக்கிறோம்” என்று அவர்களிடம் வாழ்த்துக் கூறமாட்டார்கள்.

சங்கீதம் 130

ஆலயத்திற்குப் போகும்போது பாடும் பாடல்

¹ கர்த்தாவே, நான் மிகுந்த துன்பத்திற்குள்ளாயிருக்கிறேன், எனவே நான் உதவிக்காக உம்மைக் கூப்பிட்டுக் கொண்டிருக்கிறேன்.

² என் ஆண்டவரே, எனக்குச் செவிகொடும். உதவிக்காக எழுப்பும் என் குரலைக் கேளும்.

³ கர்த்தாவே, ஜனங்கள் செய்கிற எல்லாப் பாவங்களுக்காகவும் நீர் அவர்களைத் தண்டிக்காமல் ஒருவனும் உயிரோடிருக்க மாட்டான்.

⁴ கர்த்தாவே, உமது ஜனங்களை மன்னியும். அப்போது உம்மைத் தொழுதுகொள்வதற்கு ஜனங்கள் இருப்பார்கள்.

⁵ கர்த்தர் எனக்கு உதவும்படி, நான் காத்துக்கொண்டிருக்கிறேன். என் ஆத்துமா அவருக்காகக் காத்திருக்கிறது. கர்த்தர் கூறுவதை நான் நம்புகிறேன்.

⁶ நான் என் ஆண்டவருக்காகக் காத்துக் கொண்டிருக்கிறேன். காலை வேளைக்கெனக் காத்து நிற்கும் காவலாளரைப்போல் நான் இருக்கிறேன்.

⁷ இஸ்ரவேலே, கர்த்தரை நம்பு. கர்த்தரிடம் மட்டுமே உண்மையான அன்பைக் காண முடியும். கர்த்தர் நம்மை மீண்டும் மீண்டும் காப்பாற்றுகிறார். கர்த்தர் இஸ்ரவேலை அவர்களின் எல்லாப் பாவங்களுக்காகவும் மன்னிப்பார்.

சங்கீதம் 131

ஆலயத்திற்குப் போகும்போது பாடும் பாடல்

¹ கர்த்தாவே, நான் பெருமையுடையவன் அல்ல. நான் முக்கியமானவனாக நடக்க முயலவில்லை. நான் பெரியக் காரியங்களைச் செய்ய முயலவில்லை. எனக்கு மிகவும் கடனமான காரியங்களைக் குறித்து நான் கவலைப்படமாட்டேன்.

² நான் அமைதியாக இருக்கிறேன். என் ஆத்துமா அமைதியாக இருக்கிறது.

³ தாயின் கரங்களில் இருக்கும் திருப்தியான குழந்தையைப்போன்று என் ஆத்துமா சமாதானமாகவும் அமைதியாகவும் இருக்கிறது.

⁴ இஸ்ரவேலே, கர்த்தரை நம்பு. அவரை இப்போது நம்பு, அவரை என்நென்றைக்கும் நம்பு.

சங்கீதம் 132

ஆலயத்திற்குப் போகும்போது பாடும் சங்கீதம்

¹ கர்த்தாவே, தாவீது துன்புற்ற வகையை நினைத்துப்பாரும்.

² தாவீது கர்த்தருக்கு ஒரு வாக்குறுதி அளித்தான். யாக்கோபின் வல்லமையுள்ள தேவனுக்குத் தாவீது ஒரு விசேஷ வாக்குறுதி அளித்தான்.

³ தாவீது, “நான் என் வீட்டிற்குள் போக மாட்டேன், நான் என் படுக்கையில் படுக்க மாட்டேன்.

⁴ நான் தூங்க மாட்டேன், என் கண்கள் ஓய்வெடுக்க விடமாட்டேன்,

⁵ கர்த்தருக்கு ஒரு வீட்டை நான் கண்டுபிடிக்கும் மட்டும், யாக்கோபின் வல்லமையுள்ள தேவனுக்குரிய வீட்டை நான் காணும்மட்டும், இக்காரியங்களில் ஒன்றையும் நான் செய்யமாட்டேன்!” என்றான்.

⁶ எப்பிராத்தாவில்* நான்கள் இதைப்பற்றிக் கேள்விப்பட்டோம். நீரியாத் யாரீயில்* உடன்படிக்கைப் பெட்டியை நாங்கள் கண்டோம்.

⁷ நாம் பரிசுத்தக் கூடாரத்திற்குச் செல்வோம். தேவன் பாதங்களை ஓய்வாக வைக்கும் பாதப்படியில்* நாம் தொழுதுகொள்வோம்.

⁸ கர்த்தாவே நீர் ஓய்வுக்கொள்ளும் இடத்திலிருந்து எழும்பும், கர்த்தாவே, உமது வல்லமையுள்ள பெட்டியோடு எழும்பும்.

⁹ கர்த்தாவே, உமது ஆசாரியர்கள் நன்மையை அணிந்திருக்கிறார்கள். உம்மைப் பின்பற்றுவோர் மிகவும் மகிழ்ச்சியாயிருக்கிறார்கள்.

¹⁰ உமது பணியாளாகிய தாவீதின் நன்மைக்காக, நீர் தேர்ந்தெடுத்த அரசனைத் தள்ளிவிடாதேயும்.

¹¹ கர்த்தர் தாவீதுக்கு ஒரு வாக்குறுதியை அருளினார். தாவீதின் நேர்மையோடிருப்பதாகக் கர்த்தர் வாக்களித்தார். தாவீதின் குடும்பத்திலிருந்து அரசர்கள் வருவார்கள் என்று கர்த்தர் வாக்குறுதி அளித்தார்.

¹² கர்த்தர், “தாவீதே, உனது பிள்ளைகள் என் உடன்படிக்கைக்கும் நான் கற்பிக்கும்

எப்பிராத்தா பெத்லேசேம் தாவீது பிறந்த ஊர்.

கீரியாத் யாரீய் எழுத்தின் பிரகாரமாக, “காட்டின் வயல்கள்” காடு என்பதைக் குறிக்கும் எபிரேயச் சொல் இந்நகரின் பெயராயிற்று.

தேவன் ... பாதப்படி. இது உடன்படிக்கைப் பெட்டி அல்லது பரிசுத்த கூடாரம் அல்லது ஆலயத்தைக் குறிக்கலாம். தேவன் அரசனாக சிங்காசனத்தில் வீற்றிருந்து, ஜனங்கள் வணங்குமாறு பாதங்களை ஓரிடத்தில் வைத்திருப்பதைக் காட்டும்.

சட்டங்களுக்கும் கீழ்ப்படிந்தால், உன் குடும்பத்தில் யாரேனும் ஒருவர் என்றென்றும் அரசராக இருப்பார்கள்” என்றார்.

¹³அவரது ஆலயத்திற்குரிய இடமாக விரும்பி கர்த்தர் சீயோனைத் தேர்ந்தெடுத்தார். அந்த இடத்தையே தம்முடைய ஆலயத்திற்காக விரும்பினார்.

¹⁴கர்த்தர் “என்றென்றைக்கும் எப்போதும் இதுவே என் இடமாக இருக்கும். நான் இருக்கப்போகும் இடமாக இகனைத் தேர்ந்தெடுக்கிறேன்” என்று சொன்னார்.

¹⁵நான் இந்நகரை மிகுதியான உணவினால் நிரப்பி ஆசீர்வதிப்பேன். ஏழைகளுக்கும் உண்ணும் உணவு மிகுதியாகக் கிடைக்கும்.

¹⁶மீட்பினால் ஆசாரியர்களை நான் உடுத்துவிப்பேன். என்னைப் பின்பற்று வோர் இங்கு மிகுந்த மகிழ்ச்சியடைவார்கள்.

¹⁷இங்கு நான் தாவதைப் பலப்படுத்துவேன். நான் தேர்ந்தெடுத்த அரசனுக்கு ஒரு விளக்கை அளிப்பேன்.

¹⁸தாவதின் பகைவர்களை வெட்கத்தால் மூடுவேன். ஆனால் நான் தாவதின் அரசைப் பெருகும்படி செய்வேன்” என்றார்.

சங்கீதம் 133

ஆலயத்திற்குப் போகும்போது பாடுவதற்கென தாவது அளிக்க பாடல்களை ஒன்று

¹சகோதரர்கள் ஒருமித்து உட்கார்ந்து உண்மையாகவே ஒன்றுபடுவது மிகவும் நல்லதும் இன்பமுமானது.

²அது ஆரோனின் தலையிலிருந்து ஊற்றப்பட்டு, சீமே அவன் தாடியிலும் பிறகு அவன் விசேஷ ஆடைகளிலும் வழிந்தோடும் வாசனையுள்ள எண்ணெயைப்போன்றது.

³எர்மோன் மலையிலிருந்து சீயோன் மலையில் வீழும் மென்மையான மழையைப் போன்றுமிருக்கும்.

⁴ஏனெனில் சீயோனில் இருந்துதான் நித்திய வாழ்க்கைக்கான ஆசீர்வாதத்தைக் கர்த்தர் தந்தருளினார்.

சங்கீதம் 134

ஆலயத்திற்குப் போகும்போது பாடும் பாடல்

¹கர்த்தருடைய எல்லா ஊழியர்களும்கர்த்தரைத் துதியுங்கள்! இரவு முழுவதும் ஊழியர்களாகிய நீங்கள் ஆலயத்தில் சேவை செய்தீர்கள்.

²ஊழியர்களே, உங்கள் கரங்களை உயர்த்தி, கர்த்தரைப் போற்றுங்கள்.

³கர்த்தர் உங்களைச் சீயோனிலிருந்து ஆசீர்வதிப்பாராக. கர்த்தர் பரலோகத்தையும் பூமியையும் உண்டாக்கினார்.

சங்கீதம் 135

¹கர்த்தரைத் துதிப்போம்! கர்த்தருடைய நாமத்தைத் துதிப்போம்! கர்த்தருடைய ஊழியர்களே, அவரைத் துதியுங்கள்!

²தேவனுடைய ஆலய முற்றத்தில், கர்த்தருடைய ஆலயத்தில் நிற்கும் ஜனங்களே, அவரைத் துதியுங்கள்.

³கர்த்தர் நல்லவர், எனவே அவரைத் துதியுங்கள். அவரது நாமத்தைத் துதியுங்கள், ஏனெனில் அது இன்பமானது.

⁴கர்த்தர் யாக்கோபைத்* தேர்ந்தெடுத்தார். இஸ்ரவேல் தேவனுக்கு உரியது.

⁵கர்த்தர் உயர்ந்தவர் என நான் அறிகிறேன்! நமது ஆண்டவர் எல்லாத் தெய்வங்களிலும் மேன்மையானவர்!

⁶பரலோகத்திலும், பூமியிலும், கடல்களிலும் ஆழமான சமுத்திரங்களிலும், கர்த்தர் அவருக்கு வேண்டியவற்றையெல்லாம் செய்கிறார்.

⁷பூமியின்மேல் மேகங்களைத் தேவன் உண்டாக்குகிறார். தேவன் மின்னலையும் மழையையும் உண்டாக்குகிறார். தேவன் காற்றையும் உண்டாக்குகிறார்.

⁸எசிப்தின் எல்லா முதற்பேறான ஆண்களையும், எல்லா முதற்பேறான மிருகங்களையும் தேவன் அழித்தார்.

⁹எசிப்தில் தேவன் பல அற்புதங்களையும் அதிசயங்களையும் நிகழ்த்தினார். பார்வோனுக்கும் அவனது அதிகாரிகளுக்கும் தேவன் அக்காரியங்களை நிகழ்ப்பண்ணினார்.

¹⁰தேவன் பல தேசங்களை முறியடித்தார். தேவன் வல்லமையுடைய அரசர்களைக் கொன்றார்.

¹¹எமோரியரின் அரசனாகிய சீகோனைத் தேவன் தோற்கடித்தார். பாஷானின் அரசனாகிய ஓகையுத் தேவன் தோற்கடித்தார். கானானின் எல்லாத் தேசங்களையும் தேவன் தோற்கடித்தார்.

¹²தேவன் இஸ்ரவேலருக்கு அவர்களின் தேசத்தைக் கொடுத்தார். அவரது ஜனங்களுக்குத் தேவன் அத்தேசத்தைக் கொடுத்தார்.

¹³கர்த்தாவே, உமது நாமம் என்றென்றும் புகழ் வாழ்ந்ததாயிருக்கும். கர்த்தாவே, ஜனங்கள் உம்மை என்றென்றைக்கும் எப்போதும் நினைவுக்கருவார்கள்.

¹⁴கர்த்தர் தேசங்களைத் தண்டித்தார். ஆனால் கர்த்தர் அவரது ஊழியரிடம் தயவுடையவராயிருந்தார்.

¹⁵பிற ஜனங்களின் தெய்வங்கள் வெறும் பொன்னாலும் வெள்ளியாலுமாகிய சிலைகள் மட்டுமே. அவர்களின் தெய்வங்கள் ஜனங்கள் செய்த வெறும் சிலைகள் மட்டுமே.

16 சிலைகளுக்கு வாங்கள் இருந்தன, ஆனால் பேச முடியவில்லை. சிலைகளுக்குக் கண்கள் இருந்தன, ஆனால் பார்க்க முடியவில்லை.

17 சிலைகளுக்குக் காதுகள் இருந்தன, ஆனால் கேட்க முடியவில்லை. சிலைகளுக்கு மூக்குகள் இருந்தன, ஆனால் முகர்ந்துபார்க்க முடியவில்லை.

18 அச்சிலைகளைச் செய்த ஜனங்களும் அவற்றைப் போலாவார்கள். ஏனெனில் அச்சிலைகள் அவர்களுக்கு உதவ வேண்டுமென்று அவர்கள் நம்பினார்கள்.

19 இஸ்ரவேலின் குடும்பமே, கர்த்தரை ஸ்தோத்திரியுங்கள்! ஆரோனின் குடும்பமே, கர்த்தரை ஸ்தோத்திரியுங்கள்!

20 வேலியின் குடும்பமே, கர்த்தரை ஸ்தோத்திரியுங்கள்! கர்த்தரைப் பின்பற்று வோரே, கர்த்தரை ஸ்தோத்திரியுங்கள்!

21 கர்த்தர் சீயோனிலிருந்தும், அவரது வீடாகிய எருசலேமிலிருந்தும் போற்றப் படுகிறார். கர்த்தரைத் துதியுங்கள்!

சங்கீதம் 136

1 கர்த்தர் நல்லவர், எனவே அவரைத் துதியுங்கள். அவரது உண்மை அன்பு என்றென்றும் தொடரும்.

2 தேவாதி தேவனைத் துதியுங்கள்! அவரது உண்மை அன்பு என்றென்றும் தொடரும்.

3 கர்த்தாதி கர்த்தரைத் துதியுங்கள்! அவரது உண்மை அன்பு என்றென்றும் தொடரும்.

4 ஒருவராய் அற்புதமான அதிசயங்களைச் செய்கிறவராகிய தேவனைத் துதியுங்கள்! அவரது உண்மை அன்பு என்றென்றும் தொடரும்.

5 வானங்களை உண்டாக்குவதற்கு ஞானத்தைப் பயன்படுத்திய தேவனைத் துதியுங்கள்! அவரது உண்மை அன்பு என்றென்றும் தொடரும்.

6 தேவன் கடலின்மேல் உலர்ந்த தரையை உண்டாக்கினார். அவரது உண்மை அன்பு என்றென்றும் தொடரும்.

7 தேவன் பெரிய ஓளிகளை (சூரிய சந்திர நட்சத்திரங்களை) உண்டாக்கினார். அவரது உண்மை அன்பு என்றென்றும் தொடரும்.

8 தேவன் பகலை ஆளச் சூரியனை உண்டாக்கினார். அவரது உண்மை அன்பு என்றென்றும் தொடரும்.

9 தேவன் இரவை ஆளச் சந்திரனையும் நட்சத்திரங்களையும் உண்டாக்கினார். அவரது உண்மை அன்பு என்றென்றும் தொடரும்.

10 எசிப்தில் முதற்பேறான ஆண்களையும் விலங்குகளையும் தேவன் கொன்றார். அவரது உண்மை அன்பு என்றென்றும் தொடரும்.

11 தேவன் இஸ்ரவேலரை எசிப்திலிருந்து

அழைத்துச் சென்றார். அவரது உண்மை அன்பு என்றென்றும் தொடரும்.

12 தேவன் அவரது மிகுந்த வல்லமையையும், பெலத்தையும் காட்டினார். அவரது உண்மை அன்பு என்றென்றும் தொடரும்.

13 தேவன் செங்கடலை இரண்டாகப் பிளந்தார். அவரது உண்மை அன்பு என்றென்றும் தொடரும்.

14 தேவன் இஸ்ரவேலரைக் கடலின் வழியாக அழைத்துச் சென்றார். அவரது உண்மை அன்பு என்றென்றும் தொடரும்.

15 தேவன் செங்கடலில் பார்வோனையும் அவனது படையையும் அமிழ்த்தினார். அவரது உண்மை அன்பு என்றென்றும் தொடரும்.

16 தேவன் ஜனங்களை வனாதரத்தின் வழியாக நடத்திச் சென்றார். அவரது உண்மை அன்பு என்றென்றும் தொடரும்.

17 தேவன் வல்லமையுள்ள அரசர்களைத் தோற்கடித்தார். அவரது உண்மை அன்பு என்றென்றும் தொடரும்.

18 தேவன் பலமுள்ள அரசர்களைத் தோற்கடித்தார். அவரது உண்மை அன்பு என்றென்றும் தொடரும்.

19 தேவன் எமோரியரின் அரசனாகிய சீகோனைத் தோற்கடித்தார். அவரது உண்மை அன்பு என்றென்றும் தொடரும்.

20 தேவன் பாஷானின் அரசனாகிய ஓகைத் தோற்கடித்தார். அவரது உண்மை அன்பு என்றென்றும் தொடரும்.

21 தேவன் அவர்களது தேசத்தை இஸ்ரவேலருக்குக் கொடுத்தார். அவரது உண்மை அன்பு என்றென்றும் தொடரும்.

22 இஸ்ரவேலருக்குப் பரிசாக தேவன் அத்தேசத்தைக் கொடுத்தார். அவரது உண்மை அன்பு என்றென்றும் தொடரும்.

23 நாம் தோற்கடிக்கப்பட்டபோது தேவன் நம்மை நினைவுக்கூர்ந்தார். அவரது உண்மை அன்பு என்றென்றும் தொடரும்.

24 தேவன் நமது பகைவர்களிடமிருந்து நம்மை விடுவித்தார். அவரது உண்மை அன்பு என்றென்றும் தொடரும்.

25 தேவன் ஒவ்வொருவருக்கும் உணவளிக்கிறார். அவரது உண்மை அன்பு என்றென்றும் தொடரும்.

26 பரலோகத்தின் தேவனைத் துதியுங்கள்! அவரது உண்மை அன்பு என்றென்றும் தொடரும்.

சங்கீதம் 137

1 பாபிலோனின் நதிகளின் அருகே நாங்கள் அமர்ந்து சீயோனை நினைத்தவாறே அழுகோம்.

2 அருகேயிருந்த அவரிச்செடிகளில் எங்கள் சின்னரங்களைத் தொங்கவிட்டோம்.

3 பாபிலோனில் எங்களைப் பிடித்தவர்கள் எங்களைப் பாடச் சொன்னார்கள். அவர்கள்

எங்களிடம் மகிழ்ச்சியான பாடல்களைப் பாடச் சொன்னார்கள். சீயோனைக் குறித்துப் பாடல்களைப் பாடச் சொன்னார்கள்.

⁴ஆனால் வெளிநாட்டில் நாங்கள் கர்த்தருடைய பாடல்களைப் பாட முடியவில்லை!

⁵எருசலேமே, நான் உன்னை எப்போதேனும் மறந்தால், நான் என்றும் பாடலை பாடமாட்டேன் என்று நம்புகிறேன்.

⁶எருசலேமே, நான் உன்னை எப்போதேனும் மறந்தால், நான் என்றும் பாடேன். நான் உன்னை ஒருபோதும் மறக்கமாட்டேனென வாக்களிக்கிறேன்.

⁷ஆண்டவரே ஏதோமியர்களை நினையும். எருசலேம் வீழ்ந்த நாளில் அவர்கள், “அதைத் தரைமட்டமாக இடித்து அழித்து விடுங்கள்” என்று சொல்லிக்கொண்டிருந்தார்கள்.

⁸பாபிலோனே, நீ அழிக்கப்படுவாய்! நீ பெறவேண்டிய தண்டனையை அளிக்கும் மனிதன் ஆசீர்வதிக்கப்பட்டவன் உங்களை நீ துன்புறுத்தியதைப்போல் உன்னையும் துன்புறுத்துகிற மனிதன் ஆசீர்வதிக்கப்பட்டவன்.

⁹உனது குழந்தைகளை இழுத்துச்சென்று, அவர்களைப் பாரையில் மோதி அழிக்கிற மனிதன் ஆசீர்வதிக்கப்பட்டவன்.

சங்கீதம் 138 தாவீதின் ஒரு பாடல்

¹தேவனே, என் முழு இருதயத்தோடும் உம்மைத் துதிக்கிறேன். எல்லாத் தெய்வங்களின் முன்பாகவும் நான் உமது பாடல்களைப் பாடுவேன்.

²தேவனே, உமது பரிசுத்த ஆலயத்திற்கு நேராக நான் குனிந்து வணங்குவேன். நான் உமது நாமத்தையும், உன்மை அன்பையும் நேர்மையையும் துதிப்பேன். உமது வார்த்தையின் வல்லமையால் நீர் புகழ்பெற்றவர். இப்போது நீர் அதை இன்னமும் மேன்மையாகச் செய்தீர்.

³தேவனே, உதவிக்காக நான் உம்மைக் கூப்பிட்டேன். நீர் எனக்குப் பதில் தந்தீர்! நீர் எனக்குப் பெலன் அளித்தீர்.

⁴கர்த்தாவே, நீர் சொல்கின்றவற்றைக் கேட்கும்போது பூமியின் எல்லா அரசர்களும் உம்மைத் துதிப்பார்கள்.

⁵அவர்கள் கர்த்தருடைய வழியைக் குறித்துப் பாடுவார்கள். ஏனெனில் கர்த்தருடைய மகிமை மிக மேன்மையானது.

⁶தேவன் மிக முக்கியமானவர், ஆனால் அவர் தாழ்மையான ஜனங்களுக்காக கவலைப்படுகிறார். பெருமைக்காரர்கள் செய்வதைத் தேவன் அறிகிறார், ஆனால் அவர் அவர்களிடமிருந்து வெகுதூரம் விலகியிருக்கிறார்.

⁷தேவனே, நான் தொல்லையில் சிக்கண்டால், என்னை உயிரோடு வாழ்விடும்.

என் பகைவர்கள் என்னிடம் கோபமாயிருந்தால், அவர்களிடமிருந்து என்னைக் காப்பாற்றும்.

⁸கர்த்தாவே, நீர் வாக்களித்தவற்றை எனக்குத்தாரும் கர்த்தாவே, உமது உண்மை அன்பு என்றென்றும் தொடரும் கர்த்தாவே, நீர் எங்களை உண்டாக்கினீர், எனவே எங்களை விட்டுவிடாதேயும்!

சங்கீதம் 139

இராகத் தலைவனுக்குத் தாவீது அளித்த துதிப் பாடல்களுள் ஒன்று

¹கர்த்தாவே, நீர் என்னை சோதித்தீர், என்னைப்பற்றிய எல்லாவற்றையும் நீர் அறிகிறீர்.

²நான் உட்காரும்பொழுதும் எழும்பொழுதும் நீர் அறிகிறீர். வெகு தூரத்திலிருந்தே எனது எண்ணங்களை நீர் அறிகிறீர்.

³கர்த்தாவே, நான் போகுமிடத்தையும் நான் படுக்கும் இடத்தையும் நீர் அறிகிறீர். நான் செய்யும் ஒவ்வொன்றையும் நீர் அறிகிறீர்.

⁴கர்த்தாவே, நான் சொல்ல விரும்பும் வார்த்தைகள் என் வாயிலிருந்து வெளிவரும் முன்பே நீர் அறிகிறீர்.

⁵கர்த்தாவே, என்னைச் சுற்றிலும், எனக்கு முன்புறமும் பின்புறமும் நீர் இருக்கிறீர். நீர் உமது கைகளை என் மீது மேன்மையாக வைக்கிறீர்.

⁶நீர் அறிகின்றவற்றைக் கண்டு நான் ஆச்சரியப்படுகிறேன். நான் புரிந்துக் கொள்வதற்கு மிகவும் அதிகமானதாக அது உள்ளது.

⁷நான் போகுமிடமெல்லாம் உமது ஆவி உள்ளது. கர்த்தாவே, நான் உம்மிடமிருந்து தப்பிச்செல்ல முடியாது.

⁸கர்த்தாவே, நான் பரலோகத்திற்கு ஏறிச் சென்றாலும் நீர் அங்கு இருக்கிறீர். மரணத்தின் இடத்திற்கு நான் கீழிறங்கிச் சென்றாலும் நீர் அங்கும் இருக்கிறீர்.

⁹கர்த்தாவே, சூரியன் உதிக்கும் சிழக்கிற்கு நான் சென்றாலும் நீர் அங்கே இருக்கிறீர். நான் மேற்கே கடலுக்குச் சென்றாலும் நீர் அங்கேயும் இருக்கிறீர்.

¹⁰அங்கும் உமது வலது கை என்னைத் தாங்கும், என் கைகளைப் பிடித்து நீர் வழிநடத்துகிறீர்.

¹¹கர்த்தாவே, நான் உம்மிடமிருந்து ஒளிந்துக்கொள்ள முயன்றாலும், பகல் இரவாக மாறிப்போயிற்று. “இருள் கண்டிப்பாக என்னை மறைத்துக்கொள்ளும்” என பகைபேன்.

¹²ஆனால் கர்த்தாவே, இருளும் கூட உமக்கு இருளாக இருப்பதில்லை. இரவும் பகலைப்போல உமக்கு வெளிச்சமாயிருக்கும்.

சங்கீதம் 140

இராகத் தலைவனுக்கு தாவது அளிக்க
துதிப் பாடல்

¹³கர்த்தாவே, நீரே என் முழு சரீர்த்தையும் உண்டாக்கினீர். என் தாயின் சுருவில் நான் இருக்கும்போதே நீர் என்னைப்பற்றிய எல்லாவற்றையும் அறிந்திருக்கிறீர்.

¹⁴கர்த்தாவே, நான் உம்மைத் துதிக்கிறேன்! நீர் என்னை வியக்கத்தக்க, அற்புதமான வகையில் உண்டாக்கியிருக்கிறீர். நீர் செய்த தலை அற்புதமானவை என்பதை நான் நன்கு அறிவேன்!

¹⁵நீர் என்னைப்பற்றிய எல்லாவற்றையும் அறிகிறீர். என் தாயின் சுருவில்* மறைந்திருந்து என் சரீரம் உருவெடுக்கும்போது என் எலும்புகள் வளர்வதை நீர் கவனித்திருக்கிறீர்.

¹⁶என் சரீரத்தின் அங்கங்கள் வளர்வதை நீர் கவனித்தீர். உமது புத்தகத்தில் நீர் அவைகளை எல்லாவற்றையும் பட்டியல் இட்டீர். நீர் என்னை ஒவ்வொரு நாளும் கவனித்தீர். அவற்றில் ஒன்றும் காணாமற் போகவில்லை.

¹⁷உமது எண்ணங்கள் எனக்கு முக்கியமானவை தேவனே, உமக்கு மிகுதியாகத் தெரியும்.

¹⁸நான் அவற்றை எண்ண ஆரம்பித்தால் அவை மனைலைக்காட்டிலும் அதிகமாயிருக்கும். நான் விழிக்கும் போது இன்னும் உம்மோடுகூட இருக்கிறேன்.

¹⁹தேவனே, கெட்ட ஜனங்களைக் கொல்லும். அக்கொலைகாரரை என்னிடமிருந்து அகற்றிவிடும்.

²⁰அத்தீயோர் உம்மைக் குறித்துத் தீயவற்றைக் கூறுகிறார்கள். அவர்கள் உம்நாமத்தை குறித்துத் தீயவற்றைக் கூறுகிறார்கள்.*

²¹கர்த்தாவே, உம்மை வெறுப்போரை நான் வெறுக்கிறேன். உமக்கெதிராகத் திரும்புவோரை நான் வெறுக்கிறேன்.

²²அவர்களை முற்றிலும் நான் வெறுக்கிறேன். உம்மைப் பகைப்பவர்கள் எனக்கும் பகைவர்களே.

²³கர்த்தாவே, என்னைப்பார்த்து என் இருதயத்தை அறிந்துகொள்ளும். என்னைச் சோதித்து என் நினைவுகளை அறிந்து கொள்ளும்.

²⁴என்னிடம் கொடிய எண்ணங்கள் உள்ளனவா எனப்பாரும். நித்தியத்திற்குரிய பாதையில் என்னை வழிநடத்தும்.*

தாயின் சுருவில் எழுத்தின் பிரகாரமாக, “பூமியின் ஆழமான பகுதி” நாம் அறிந்திராத இடத்தைப் பற்றிக் கூறும் தொடர்.

அவர்கள் ... கூறுகிறார்கள் எ பிரிய வசனம் புரியமுடியாதபடி உள்ளது.

நித்தியத்திற்குரிய ... வழிநடத்தும் அல்லது பழமையான பாதைகளில் என்னை வழிகாட்டி நடத்தும்.”

¹கர்த்தாவே, என்னைப் பொல்லாதவர்களிடமிருந்து காப்பாற்றும். கொடியோரிடமிருந்து என்னைப் பாதுகாத்துக்கொள்ளும்.

²அந்த ஜனங்கள் பொல்லாதவற்றைச் செய்யத் திட்டமிடுகிறார்கள். அவர்கள் எப்போதும் சண்டையிட ஆரம்பிக்கிறார்கள்.

³அவரது நாவுகள் விஷமுள்ள பாம்புகளைப் போன்றவை. அவர்களது நாவுகளின் கீழ் பாம்பின் விஷம் இருக்கும்

⁴கர்த்தாவே, கெட்ட ஜனங்களிடமிருந்து என்னைக் காப்பாற்றும். கொடியோரிடமிருந்து என்னைப் பாதுகாத்துக்கொள்ளும். அவர்கள் என்னைத் துரத்தி என்னைக் காயப்படுத்த முயல்கிறார்கள்.

⁵அப்பெருமைக்காரர்கள் எனக்காக ஒரு கண்ணியை வைத்தார்கள். என்னைப் பிடிக்க அவர்கள் ஒரு வலையை விரித்தார்கள். அவர்கள் என் பாதையில் ஒரு கண்ணியை வைத்தார்கள்.

⁶கர்த்தாவே, நீரே என் தேவன். கர்த்தாவே, நீர் என் ஜெபத்திற்குச் செவிகொடும்.

⁷கர்த்தாவே, நீர் என் பெலனான ஆண்டவர். நீரே என் மீட்பர். போரில் என் தலையைக் காக்கும் கவசத்தைப்போன்று இருக்கிறீர்.

⁸கர்த்தாவே, அந்தத் தீய ஜனங்கள் பெற விரும்புகின்றவற்றை பெற அனுமதிக்கா திரும். அவர்கள் திட்டங்கள் வெற்றியடையாமல் போகச்செய்யும்.

⁹கர்த்தாவே, என் பகைவர்கள் வெற்றி பெற விடாதேயும். அந்த ஜனங்கள் தீய காரியங்களைத் திட்டமிடுகிறார்கள். ஆனால் அத்தீமைகள் அவர்களுக்கே நேரிடாமாறு செய்யும்.

¹⁰நெருப்புத் தழுவை அவர்கள் தலையின் மீது ஊற்றும். என் பகைவர்களை நெருப்பில் வசும். அவர்களைக் குழியில் தள்ளும். அவர்கள் மீண்டும் வெளியேறி வராதபடி செய்யும்.

¹¹கர்த்தாவே, அப்பொய்யர்களை வாழ விடாதேயும். அத்தீயோருக்குத் தீமைகள் நிகழச்செய்யும்.

¹²கர்த்தர் ஏழைகளைத் தக்கபடி நியாயந்தீர்ப்பார் என நான் அறிவேன். தேவன் திக்கற்றோருக்கு உதவுவார்.

¹³கர்த்தாவே, நல்லோர் உமது நாமத்தைத் துதிப்பார்கள். நல்லோர் உம்மைத் தொழுது கொள்வார்கள்.

சங்கீதம் 141

தாவீதின் துதிப் பாடல்களில் ஒன்று

¹கர்த்தாவே, நான் உதவிக்காக உம்மைக் கூப்பிடுகிறேன். நான் உம்மிடம் ஜெபம்

செய்யும்போது, எனக்குச் செவிகொடும். விற்றவாக எனக்கு உதவும்!

²கர்த்தாவே, என் ஜெபத்தை ஏற்றுக் கொள்ளும். எரியும் நறுமணப் பொருள் களின் பரிசைப்போலவும், மாலையின் பலியாகவும் அது இருக்கட்டும்.

³கர்த்தாவே, நான் கூறுபவற்றில் கட்டுப் பாட்டோடிருக்க எனக்கு உதவும் நான் கூறுபவற்றில் கவனமாக இருக்க எனக்கு உதவும்.

⁴தீயவற்றை செய்ய நான் விரும்பா திருக்கும்படி பாடும். தீயோர் தவறுகளைச் செய்யும்போது அவர்களோடு சேராதிருக்கு மாறு என்னைத் தடுத்துவிடும். தீயோர் களிப்போடு செய்யும் காரியங்களில் நான் பங்குகொள்ளாதிருக்கும்படி செய்யும்.

⁵நல்லவன் ஒருவன் என்னைத் திருத்த முடியும். அது அவன் நற்செயலாகும். உம்மைப் பின்பற்றுவோர் என்னை விமர் சிக்கட்டும். அது அவர்கள் செய்யத்தக்க நல்ல காரியமாகும். நான் அதை ஏற்றுக் கொள்வேன். ஆனால் தீயோர் செய்யும் தீயவற்றிற்கெதிராக நான் எப்போதும் ஜெபம் செய்கிறேன்.

⁶அவர்களின் அரசர்கள் தண்டிக்கப் பட்டும். அப்போது நான் உண்மை பேசி நேன் என்பதை ஜனங்கள் அறிவார்கள்.

⁷ஜனங்கள் நிலத்தைத் தோண்டி உழு வார்கள், சேற்றை எங்கும் பரப்புவார்கள். அவ்வாறே கல்லறையில் எங்கள் எலும்புகளும் எங்கும் பரந்து கிடக்கும்.

⁸என் ஆண்டவராகிய கர்த்தாவே, நான் உதவிக்காக உம்மை நோக்கிப் பார்ப்பேன். நான் உம்மை நம்புகிறேன். தயவுசெய்து என்னை மரிக்கவிடாதேயும்.

⁹தீயோர் எனக்குக் கண்ணிகளை வைத் தார்கள். அவர்கள் கண்ணிகளில் நான் விழாதபடி செய்யும். அவர்கள் என்னைக் கண்ணிக்குள் அகப்படுத்தாதபடி பாடும்.

¹⁰நான் பாதிக்கப்படாது நடந்து செல்கையில் கெட்ட ஜனங்கள் தங்கள் கண்ணிக்குள் தாங்களே விழட்டும்.

சங்கீதம் 142

தாவீதின் பாடல்களில் ஒன்று. அவன் குகையிலிருந்தபோது செய்த ஜெபம்.

¹நான் கர்த்தரை உதவிக்காகக் கூப்பிடுவேன். நான் கர்த்தரிடம் ஜெபம் செய்வேன்.

²நான் கர்த்தரிடம் என் சிக்கல்களைச் சொல்வேன். நான் கர்த்தரிடம் என் தொல்லைகளைச் சொல்வேன்.

³என் பகைவர்கள் எனக்குக் கண்ணி வைத்திருக்கிறார்கள். நான் எல்லாவற்றையும் விட்டுவிடத் தயாராயிருக்கிறேன். ஆனால் கர்த்தர் எனக்கு நடக்கின்றவற்றை அறிந்திருக்கிறார்.

⁴நான் சற்றிலும் பார்த்தேன், என் நண்பர்களைக் காணவில்லை. எனக்கு ஓடிச்செல்ல இடமில்லை. என்னைக் காப்பாற்ற முயல் பவர் எவருமில்லை.

⁵எனவே நான் கர்த்தரிடம் உதவிக்காக அழுதேன். கர்த்தாவே, நீரே என் பாதுகாப் பிடம். கர்த்தாவே, என்னைத் தொடர்ந்து வாழ்விட உம்மால் ஆகும்.

⁶கர்த்தாவே, என் ஜெபத்தைக் கேளும். நீர் எனக்கு மிகுதியாகத் தேவைப்படுகிறீர். என்னைத் துரத்தி வருகிற ஜனங்களிடமிருந்து என்னைக் காப்பாற்றும். அவர்கள் என்னைக் காட்டிலும் மிகுந்த பலவான்கள்.

⁷இந்தக் கண்ணியிலிருந்து தப்பிச்செல்ல எனக்கு உதவும். அப்போது நான் உமது நாமத்தைத் துதிப்பேன். நீர் என்னைக் கவனித்து வந்ததால் நலவோர் என்னோடு சேர்ந்து கொண்டாடுவார்கள்.

சங்கீதம் 143

தாவீதின் துதிப் பாடல்களில் ஒன்று

¹கர்த்தாவே, என் ஜெபத்தைக்கேளும். என் ஜெபத்திற்குச் செவிகொடும். நீர் என் ஜெபத்திற்குப் பதில் தாரும். நீர் உன்மையாகவே நல்லவரும் நேர்மையானவருமானவர் என்பதை எனக்குக் காட்டும்.

²உமது ஊழியனாகிய என்னை நியாயந தீர்க்காதேயும், என் ஆயுள் முழுவதும் ஒருபோதும் களங்கமற்றவன் என நான் நியாயநதீர்க்கப்படமாட்டேன்.

³ஆனாலும் என் பகைவர்கள் என்னைத் துரத்துகிறார்கள். அவர்கள் என் உயிரை பழுத்தி்குள் தள்ளி விட்டார்கள். அவர்கள் நீண்டகாலத்திற்கு முன் மரித்தோரைப் போன்று என்னை இருண்ட கல்லறைக்குள் தள்ளுகிறார்கள்.

⁴நான் எல்லாவற்றையும் விட்டுவிடத் துணிகிறேன். என் தைரியத்தை நான் இழந்துகொண்டிருக்கிறேன்.

⁵ஆனால் பல்லாண்டுகளுக்கு முன் நிகழ்ந்த காரியங்களை நான் நினைவுக்கூருகிறேன். நீர் செய்த பலக் காரியங்களையும் நான் நினைத்துக் கொண்டிருக்கிறேன். உமது மிகுந்த வல்லமையால் நீர் செய்தக் காரியங்களைக் குறித்து நான் பேசிக்கொண்டிருக்கிறேன்!

⁶கர்த்தாவே, நான் என் கரங்களைத் தூக்கி, உம்மிடம் ஜெபம் செய்கிறேன். வறண்டநிலம் மழைக்காக எதிர் நோக்கியிருப்பதைப்போல நான் உமது உதவிக்காகக் காத்துக்கொண்டிருக்கிறேன்.

⁷விரையும், கர்த்தாவே, எனக்கு பதில் தாரும். நான் என் தைரியத்தை இழந்தேன். என்னிடமிருந்து அகன்று திரும்பி விடாதேயும். கல்லறையில் மாண்டு கிடக்கும் மரித்தோரைப்போன்று நான் மரிக்க விடாதேயும்.

⁸கர்த்தாவே, இக்காலையில் உமது உண்மை அன்பை எனக்குக் காட்டும். நான் உம்மை நம்புகிறேன். நான் செய்ய வேண்டியவற்றை எனக்குக் காட்டும். நான் என் உயிரை உமது கைகளில் தருகிறேன்.

⁹கர்த்தாவே, நான் பாதுகாப்பு நாடி உம்மிடம் வருகிறேன். என் பகைவர்களிடமிருந்து என்னைக் காப்பாற்றும்.

¹⁰நான் செய்யவேண்டுமென நீர் விரும்புகின்றவற்றை எனக்குக் காட்டும். நீரே என் தேவன்.

¹¹கர்த்தாவே, என்னை வாழ்விடும். அப் போது ஜனங்கள் உமது நாமத்தைத் துதிப்பார்கள். நீர் உண்மையாகவே நல்லவரென்பதை எனக்குக் காட்டும், என பகைவர்களிடமிருந்து என்னைக் காப்பாற்றும்.

¹²கர்த்தாவே, உமது அன்பை எனக்குக் காட்டும். என்னைக் கொல்ல முயல்கிற என் பகைவர்களைத் தோற்க்கடிப்பும். ஏனெனில் நான் உமது ஊழியன்.

சங்கீதம் 144

தாவீதின் ஒரு பாடல்

¹கர்த்தர் என் கண்மலை கர்த்தரைப் போற்றுகிறார். கர்த்தர் என்னைப் போருக்குப் பழக்கப்படுத்துகிறார். கர்த்தர் என்னை யுத்தத்திற்குப் பழக்குவிக்கிறார்.

²கர்த்தர் என்னை நேசித்து என்னைப் பாதுகாக்கிறார். மலைகளின் உயரத்தில் கர்த்தரே என் பாதுகாப்பிடம். கர்த்தர் என்னை விடுவிக்கிறார். கர்த்தர் எனது கேடகம். நான் அவரை நம்புகிறேன். நான் என் ஜனங்களை ஆள்வதற்குக் கர்த்தர் உதவுகிறார்.

³கர்த்தாவே, நீர் ஏன் ஜனங்களை முக்கியமானவர்களாகக் கருதுகிறீர்? நீர் ஏன் அவர்களைக் கண்ணோக்கிக் கொண்டு இருக்கிறீர்?

⁴ஊதும் காற்றைப்போன்று ஒருவனின் வாழ்க்கை உள்ளது. மறையும் நிழலைப் போன்றது மனித வாழ்க்கை.

⁵கர்த்தாவே, வானங்களைக் கிழித்துக் கீழே வாரும. மலைகளைக் தோடும், அவற்றிலிருந்து புகை எழும்பும்.

⁶கர்த்தாவே, மின்னலை அனுப்பி என் பகைவர்களை ஓடிவிடச் செய்யும். உமது “அம்புகளைச்” செலுத்தி அவர்கள் ஓடிப்போகச் செய்யும்.

⁷கர்த்தாவே, பரலோகத்திலிருந்து இறங்கி வந்து என்னைக் காப்பாற்றும்! பகைவர்களின் கடலில் நான் அமிழ்ந்துபோக விடாதேயும். இந்த அந்நியர்களிடமிருந்து என்னைக் காப்பாற்றும்.

⁸இப்பகைவர்கள் பொய்யர்கள். அவர்கள் உண்மையில்லாதவற்றைக் கூறுகிறார்கள்.

⁹கர்த்தாவே, நீர் செய்யும் அற்புதமான காரியங்களைப்பற்றி நான் ஒரு புதிய

பாடலைப் பாடுவேன். நான் உம்மைத் துதிப்பேன். பத்து நரம்பு வீணையை நான் மீட்டுவேன்.

¹⁰அரசர்கள் போர்களில் வெற்றிகாண, கர்த்தர் உதவுகிறார். பகைவர்களின் வார்களிலிருந்து கர்த்தர் அவரது ஊழியனாகிய தாவிதைக் காப்பாற்றினார்.

¹¹இந்த அந்நியர்களிடமிருந்து என்னைக் காப்பாற்றும். இப்பகைவர்கள் பொய்யர்கள். அவர்கள் உண்மையில்லாதவற்றைக் கூறுகிறார்கள்.

¹²நம் இளமகன்கள் பலத்த மரங்களைப் போன்றவர்கள். நம் இளமகன்கள் அரண்மனையின் அழகிய அலங்கார ஓப்பனைகளைப் போன்றிருக்கிறார்கள்.

¹³நம் களஞ்சியங்கள் பலவகை தானியங்களால் நிரம்பியிருக்கின்றன. நம் வயல்களில் ஆயிரமாயிரம் ஆடுகள் உள்ளன.

¹⁴நம் வீரர்கள் பாதுகாப்பாயிருக்கிறார்கள். எந்தப் பகைவனும் உள்ளே நுழைய முயலவில்லை. நாங்கள் போருக்குச் செல்லவில்லை. ஜனங்கள் நம் தெருக்களில் கூக்குரல் எழுப்பவில்லை.

¹⁵இத்தகைய காலங்களில் ஜனங்கள் மிகவும் மகிழ்ச்சியாயிருக்கிறார்கள். கர்த்தர் அவர்கள் தேவனாக இருக்கும்போது ஜனங்கள் மிகவும் மகிழ்ச்சியாயிருக்கிறார்கள்.

சங்கீதம் 145

தாவீதின் ஜெபங்களுள் ஒன்று

¹என் தேவனும் அரசருமாகிய உம்மைத் துதிக்கிறேன். உமது நாமத்தை நான் என்றென்றும் எப்போதும் போற்றுகிறேன்.

²நான் ஒவ்வொரு நாளும் உம்மைத் துதிக்கிறேன். நான் உமது நாமத்தை என்றென்றும் எப்போதும் துதிக்கிறேன்.

³கர்த்தர் பெரியவர். ஜனங்கள் அவரை அதிகம் துதிக்கிறார்கள். அவர் செய்கிற பெருங்காரியங்களை நாம் எண்ணமுடியாது.

⁴கர்த்தாவே, நீர் செய்யும் காரியங்களுக்காக ஜனங்கள் உம்மை என்றென்றும் எப்போதும் துதிப்பார்கள். நீர் செய்யும் உயர்ந்த காரியங்களைக் குறித்து அவர்கள் சொல்வார்கள்.

⁵உமது பெருமைக்குரிய தோற்றமும் மகிமைமும் அற்புதமானவை. உமது அதிசயங்களைப்பற்றி நான் சொல்வேன்.

⁶கர்த்தாவே, நீர் செய்யும் வியக்கத்தக்க காரியங்களைப்பற்றி ஜனங்கள் சொல்வார்கள். நீர் செய்யும் மேன்மையான காரியங்களைப்பற்றி நான் சொல்வேன்.

⁷நீர் செய்யும் நல்ல காரியங்களைப்பற்றி ஜனங்கள் சொல்வார்கள். உமது நன்மையைப்பற்றி ஜனங்கள் பாடுவார்கள்.

⁸கர்த்தர்தயவும் இரக்கமுள்ளவர். கர்த்தர் பொறுமையும் மிகுந்த அன்புமுள்ளவர்.

⁹கர்த்தர் எல்லோருக்கும் நல்லவர். தேவன் தாள் உண்டாக்கின எல்லாவற்றிற்கும் அவரது இரக்கத்தைக் காட்டுகிறார்.

¹⁰கர்த்தாவே, நீர் செய்பவை யாவும் உமக்குத் துதிகளைக் கொண்டு வரும். உம்மைப் பின்பற்றுவோர் உம்மை ஆசீர்வதிக்கிறார்கள்.

¹¹உமது அரச எவ்வளவு மேன்மையானது என அவர்கள் சொல்வார்கள். நீர் எவ்வளவு மேன்மையானவர் என்பதை அவர்கள் சொல்வார்கள்.

¹²கர்த்தாவே, அப்போது பிறர் நீர் செய்யும் உயர்ந்த காரியங்களைப்பற்றி அறிந்துகொள்கிறார்கள். உமது அரச எவ்வளவு மேன்மையும் அற்புதமுமானது என்பதை அவர்கள் அறிந்துகொள்கிறார்கள்.

¹³கர்த்தாவே, உமது அரச என்றென்றும் தொடரும். நீர் என்றென்றும் அரசாளுவீர்.

¹⁴கர்த்தர் வீழ்ந்து சிடக்கின்ற ஜனங்களைத் தூக்கி விடுகிறார். கர்த்தர் தொல்லையில் சிக்குண்ட ஜனங்களுக்கு உதவுகிறார்.

¹⁵கர்த்தாவே, தங்கள் உணவுக்காக எல்லா உயிரினங்களும் உம்மை நோக்கியிருக்கின்றன. அவற்றிற்குத் தக்க நேரத்தில் நீர் உணவளிக்கிறீர்.

¹⁶கர்த்தாவே, நீர் உமது கைகளைத் திறந்து, ஒவ்வொரு உயிரினத்திற்கும் தேவையான எல்லாவற்றையும் கொடுக்கிறீர்.

¹⁷கர்த்தர் செய்கின்ற எல்லாம் நல்லவைவே. அவர் செய்பவை எல்லாம் அவர் எவ்வளவு நல்லவர் என்பதைக் காட்டும்.

¹⁸கர்த்தரிடம் உதவி கேட்கிற ஒவ்வொரு வனிடமும் அவர் நெருக்கமுள்ளவராயிருக்கிறார். உண்மையாகவே அவரைத் தொழுதுகொள்கிற ஒவ்வொருவரிடமும் அவர் நெருக்கமுள்ளவராயிருக்கிறார்.

¹⁹கர்த்தர் தம்மைப் பின்பற்றுவோர் விரும்புகின்றவற்றைச் செய்கிறார். கர்த்தர் தம்மைப் பின்பற்றுவோருக்குச் செவிகொடுக்கிறார். அவர்களின் ஜெபங்களுக்கு அவர் பதிலளித்து அவர்களைக் காப்பாற்றுகிறார்.

²⁰கர்த்தர் தம்மை நேசிக்கிற ஒவ்வொருவரையும் காப்பாற்றுகிறார். ஆனால் கர்த்தர் தீயோரை அழிக்கிறார்.

²¹நான் கர்த்தரைத் துதிப்பேன்! என்றென்றைக்கும் எப்போதும் அவரது பரிசுத்த நாமத்தை ஒவ்வொருவரும் துதிக்க வேண்டுமென நான் விரும்புகிறேன்.

சங்கீதம் 146

¹கர்த்தரைத் துதி! என் ஆத்துமாவே, கர்த்தரைத் துதி!

²என் வாழ்க்கை முழுவதும் நான் கர்த்தரைத் துதிப்பேன். என் வாழ்க்கை முழுவதும் நான் அவருக்குத் துதிகளைப் பாடுவேன்.

³உதவிக்காக உங்கள் தலைவர்களைச் சார்ந்திராதீர்கள் ஜனங்களை நம்பாதீர்கள்.

ஏனெனில் ஜனங்கள் உங்களைக் காப்பாற்ற முடியாது.

⁴ஜனங்கள் மரித்தபின் புதைக்கப்படுவார்கள். அப்போது உதவி செய்வதற்கான அவர்கள் திட்டங்கள் எல்லாம் மறைந்து போகும்.

⁵ஆனால் தேவனிடம் உதவி வேண்டுகிற ஜனங்கள் மகிழ்ச்சியாயிருக்கிறார்கள். அந்த ஜனங்கள் அவர்களின் தேவனாகிய கர்த்தரைச் சார்ந்திருக்கிறார்கள்.

⁶கர்த்தர் பரலோகத்தையும், பூமியையும் உண்டாக்கினார். கர்த்தர் கடலையும் அதிலுள்ள எல்லாவற்றையும் உண்டாக்கினார். கர்த்தர் அவற்றை என்றென்றும் பாதுகாப்பார்.

⁷ஒடுக்கப்பட்ட ஜனங்களுக்கு ஆண்டவர் நீதி வழங்குகிறார். தேவன் ஏழைகளுக்கு உணவளிக்கிறார். சிறைகளில் பூட்டி வைக்கப்பட்ட ஜனங்களைக் கர்த்தர் விடுவிக்கிறார்.

⁸குருடர் மீண்டும் காண்பதற்குக் கர்த்தர் உதவுகிறார். தொல்லையில் சிக்குண்ட ஜனங்களுக்குக் கர்த்தர் உதவுகிறார். கர்த்தர் நல்லோரை நேசிக்கிறார்.

⁹நம் நாட்டிலுள்ள அந்நியர்களைக் கர்த்தர் காப்பாற்றுகிறார். விதவைகளையும் அநாதைகளையும் கர்த்தர் கவனித்துக் காக்கிறார். ஆனால் கர்த்தர் தீயோரை அழிக்கிறார்.

¹⁰கர்த்தர் என்றென்றும் அரசாளுவார்! சீயோனே, உன் தேவன் என்றென்றும் எப்போதும் அரசாளுவார்! கர்த்தரைத் துதியுங்கள்!

சங்கீதம் 147

¹கர்த்தர் நல்லவர், எனவே அவரைத் துதியுங்கள். எங்கள் தேவனுக்கு துதிகளைப் பாடுங்கள். அவரைத் துதிப்பது நல்லதும் களிப்புமானது.

²கர்த்தர் எருசலேமைக் கட்டினார். சிறைப் பிடித்துச் செல்லப்பட்ட இஸ்ரவேலரைத் தேவன் மீண்டும் அழைத்து வந்தார்.

³தேவன் அவர்களின் உடைந்த இருதயங்களைக் குணமாக்கி, அவர்கள் காயங்களைக் கட்டுகிறார்.

⁴தேவன் நட்சத்திரங்களின் எண்ணிக்கையை அறிகிறார். ஒவ்வொன்றின் பெயரையும் தெரிந்திருக்கிறார்.

⁵நம் ஆண்டவர் மிகவும் மேன்மையானவர். அவர் மிகவும் வல்லமையுள்ளவர். அவர் அறிகிற காரியங்களுக்கு எல்லையில்லை.

⁶கர்த்தர் எளியோரைத் தாங்கி உதவுகிறார். ஆனால் அவர் தீயோரை அவமானப்படுத்துகிறார்.

⁷கர்த்தருக்கு நன்றி சொல்லுங்கள். சின்ன ரங்களால் நமது தேவனைத் துதியுங்கள்.

⁸தேவன் வானத்தை மேகங்களால் நிரப்புகிறார். தேவன் பூமிக்காக மழையைப்

பெய்யப்பண்ணுகிறார். தேவன் மலைகளின் மேல் புல் வளரும்படி செய்கிறார்.

⁹தேவன் மிருகங்களுக்கு உணவளிக்கிறார். தேவன் பறவைக் குஞ்சுகளுக்கு உணவூட்டுகிறார்.

¹⁰போர்க் குதிரைகளும் வல்லமையுள்ள வீரர்களும் அவரை மகிழ்ச்சிப்படுத்தும் மாட்டார்கள்.

¹¹கர்த்தரைக் தொழுதுகொள்சிற ஜனங்கள் அவரை மகிழ்ச்சியாக்குகிறார்கள். அவரது உண்மை அன்பை நம்புகிற ஜனங்களைக் கண்டு அவர் சந்தோஷமடைகிறார்.

¹²எருசலேமே, கர்த்தரைக் துதி! சீயோனே, உன் தேவனைத் துதி!

¹³எருசலேமே, தேவன் உன் சுதவுகளை உறுதியாக்குகிறார். தேவன் உன் நகரத்தின் ஜனங்களை ஆசீர்வதிக்கிறார்.

¹⁴உன் நாட்டிற்கு தேவன் சமாதானத்தைக் கொண்டு வந்தார். எனவே பகைவர்கள் போரில் உன் நாட்டுத் தானியத்தைக் கவர்ந்து செல்லவில்லை. உனக்கு உணவிற்குத் தேவையான தானியம் மிகுதியாக இருக்கிறது.

¹⁵பூமிக்கு தேவன் கட்டளையிடுகிறார், அது உடனே கீழ்ப்படிக்கிறது.

¹⁶நிலம் கம்பளியைப்போன்று வெண்மை யாகும்வரை தேவன் பனியை விழப்பண்ணுகிறார். உறைந்த பனி காற்றினூடே தூசியைப்போல வீசும்படி தேவன் செய்கிறார்.

¹⁷தேவன் வானத்திலிருந்து கற்களைப் போல சல்மழையை பெய்யப் பண்ணுகிறார். அவர் அனுப்பும் குளிரைத் தாங்கிக்கொள்ள ஒருவனாலும் ஆகாது.

¹⁸அப்போது, தேவன் மற்றொரு கட்டளையைத் தருகிறார், உடனே வெப்பமான காற்று மீண்டும் வீசுகிறது. பனி உருகுகிறது, தண்ணீர் பாய்ந்தோடத் தொடங்குகிறது.

¹⁹தேவன் யாக்கோபிற்குத் தமது கட்டளைகளைக் கொடுத்தார். தேவன் இஸ்ரவேலுக்கு அவரது சட்டங்களைக் கொடுத்தார்.

²⁰தேவன் வேறெந்த தேசத்திற்கும் இதைச் செய்யவில்லை. தேவன் வேறெந்த ஜனங்களுக்கும் தனது சட்டங்களைப் போதிக் கவில்லை. கர்த்தரைத் துதியுங்கள்!

சங்கீதம் 148

¹கர்த்தரைத் துதியுங்கள்! மேலேயுள்ள தேவதூதர்களே, பரலோகத்திலிருந்து கர்த்தரைத் துதியுங்கள்!

²தேவதூதர்கள் எல்லோரும் கர்த்தரைத் துதியுங்கள்! அவரது சேனைகள்* எல்லோரும் அவரைத் துதியுங்கள்!

³சூரியனும் சந்திரனும் கர்த்தரைத் துதியுங்கள்! நட்சத்திரங்களும் வானின் விளக்குகளும் அவரைத் துதியுங்கள்!

⁴மிக உயரத்திலுள்ள பரலோகமே கர்த்தரைத் துதியுங்கள்! வானின் மேலுள்ள வெள்ளங்களே, அவரைத் துதியுங்கள்!

⁵கர்த்தருடைய நாமத்தைத் துதி. ஏனெனில் தேவன் கட்டளையிட்டபோது, நாமெல்லோரும் படைக்கப்பட்டோம்!

⁶இவையனைத்தும் என்மென்றும் தொடருமாறு தேவன் செய்தார். என்றும் முடிவடையாத சட்டங்களைத் தேவன் உண்டாக்கினார்.

⁷பூமியிலுள்ள அனைத்தும் கர்த்தரைத் துதியுங்கள்! சமுத்திரத்தின் பெரிய விலங்குகளே, கர்த்தரைத் துதியுங்கள்!

⁸தேவன் நெருப்பையும் சல்மழையையும் பனியையும் புகையையும் எல்லாவிதமான புயற்காற்றையும் உண்டாக்கினார்.

⁹மலைகளையும் குன்றுகளையும் கனிதரும் மரங்களையும் கேதுருமரங்களையும் தேவன் உண்டாக்கினார்.

¹⁰எல்லாக் காட்டு மிருகங்களையும் நாட்டு மிருகங்களையும் ஊர்வனவற்றையும் பறவைகளையும் தேவன் உண்டாக்கினார்.

¹¹பூமியின் தேசங்களையும் அரசர்களையும் தேவன் உண்டாக்கினார். தலைவர்களையும் நீதிபதிகளையும் தேவன் உண்டாக்கினார்.

¹²இளைஞர்களையும் இளம்பெண்களையும் தேவன் உண்டாக்கினார். முதியோரையும் இளையோரையும் தேவன் உண்டாக்கினார்.

¹³கர்த்தருடைய நாமத்தைத் துதியுங்கள்! அவர் நாமத்தை என்மென்றும் மகிமைப்படுத்துங்கள்! பரலோகத்திலும், பூமியிலுமுள்ள அனைத்தும் அவரைத் துதிக்கட்டும்!

¹⁴தேவன் அவரது ஜனங்களைப் பலப்படுத்துகிறார். தேவனைப் பின்பற்றுவோரை ஜனங்கள் வாழ்த்துவார்கள். ஜனங்கள் இஸ்ரவேலை வாழ்த்துவார்கள். தேவன் அவர்களுக்காகப் போராடுகிறார். கர்த்தரைத் துதியுங்கள்.

சங்கீதம் 149

¹கர்த்தரைத் துதியுங்கள். கர்த்தர் செய்த புதிய சாரியங்களுக்காக ஒரு புதுப்பாடலைப் பாடுங்கள்! அவரைப் பின்பற்றுவோர் ஒருமித்துக் கூடும் சபையில் அவரைத் துதித்துப் பாடுங்கள்.

²தங்களைப் படைத்தவரோடு இஸ்ரவேல்கனிப்படைவார்களாக சீயோனின் ஜனங்கள் அவர்களின் அரசரோடு மகிழ்ந்து கனிப்பார்களாக.

³தம்புருக்களையும் வீணைகளையும் மீட்டுவதோடு ஆடிப்பாடி அந்த ஜனங்கள் தேவனைத் துதிக்கட்டும்.

⁴கர்த்தர் அவரது ஜனங்களோடு மகிழ்ச்சியாயிருக்கிறார். அவரது எளிய ஜனங்

அவரது சேனைகள் "தேவதூதர்கள்" அல்லது "நட்சத்திரங்களும் கிரகங்களும்" அல்லது "படைவீரர்கள்" எனப்பொருள் தரும்.

களுக்கு தேவன் ஒரு அற்புதமான காரியத்தைச் செய்தார். அவர் அவர்களை மீட்டார்!

⁵ தேவனைப் பின்பற்றுவோரே, உங்களது வெற்றியால் மகிழ்ந்து களிப்படையுங்கள்! படுக்கைக்குப் போன பின்னரும் மகிழ்ச்சியாய் இருங்கள்.

⁶ ஜனங்கள் தேவனைத் துதித்துக் குரலெழுப்பட்டும். அவர்களது கைகளில் வாள்களை ஏந்தட்டும்.

⁷ அவர்கள் போய் பகைவர்களைத் தண்டிக்கட்டும். அந்த ஜனங்களிடம் சென்று அவர்களைத் தண்டிக்கட்டும்.

⁸ தேவனுடைய ஜனங்கள் அந்த அரசர்களுக்கும் அங்குள்ள முக்கியமான ஜனங்களுக்கும் விலங்குகளைப் பூட்டுவார்கள்.

⁹ தேவன் கட்டளையிட்டபடி தேவனுடைய ஜனங்கள் அவர்களைத் தண்டிப்பார்கள். தேவனைப் பின்பற்றுவோர் எல்லோரும் அவரை மகிமைப்படுத்துவார்கள். கர்த்தரைத் துதியுங்கள்!

சங்கீதம் 150

¹ கர்த்தரைத் துதியுங்கள்! தேவனை அவரது ஆலயத்தில் துதியுங்கள்! பரலோகத்தில் அவரது வல்லமையைத் துதியுங்கள்!

² அவர் செய்கிற பெரிய காரியங்களுக்காகத் தேவனைத் துதியுங்கள்! அவரது எல்லா மேன்மைகளுக்காகவும் அவரைத் துதியுங்கள்!

³ எக்காளத் தொனியோடு தேவனைத் துதியுங்கள்! வீணைகளோடும் சுரமண்டலத்தோடும் அவரைத் துதியுங்கள்!

⁴ தேவனைத் தம்புருக்களோடும் நடனத்தோடும் துதியுங்கள்! நரம்புக் கருவிகளோடும் புல்லாங்குழலோடும் அவரைத் துதியுங்கள்!

⁵ ஓசையெழுப்பும் தாளங்களோடும் தேவனைத் துதியுங்கள்! பேரோசையெழுப்பும் தாளங்களோடும் அவரைத் துதியுங்கள்!

⁶ எல்லா உயிரினங்களும் கர்த்தரைத் துதிக் கட்டும்! கர்த்தரைத் துதிப்போம்!

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>